



حیات و تعلیمات

تذکرہ

حضرت علی احمد صابر کلیری رحمۃ اللہ علیہ

عالم فقہی

شبیر پورزہ اردو بازار لاہور

جملہ حقوق بنام اللہ تعالیٰ آزاد ہیں۔  
کتاب ہذا کی فوٹو کاپی پھاپنے کی عام اجازت ہے ۶

86726

نام کتاب	حضرت علی احمد صابر کلیریؒ
مؤلف	عالم فقہی
موضوع	حیات و تعلیمات
تعداد طبع اول	۱۱۰۰
سال اشاعت	اپریل ۱۹۹۵
زیر نگرانی	حاجی انور اختر
ناشر	شبیر برادرزہ، اردو بازار لاہور
مطبع	گنج شکر پرنٹرز ریٹی گن روڈ لاہور
قیمت	روپے
کتابت	ایم اے شاد نگر انوالی



# منقبت

(از حضرت سائیں توکل شاہ انبیا نوی)

اے تاجدارِ چشتیاں مخدوم صابر کلیری  
اے چارہ بے چارگاں مخدوم صابر کلیری  
اے مخبرِ جملہ خواجگاں مخدوم صابر کلیری  
آمدِ هجومِ عاشقاں بردِ رکبتِ گریہ کنّاں  
اے تاجِ وحدتِ برسرِ تے مہرِ برجِ معرفت  
دستِ تو دستِ ایندی فیضِ تو فیضِ ستری  
عالمِ ہمہ عشاقِ تو آشفته و مشتاقِ تو  
درِ عشقِ تو دیوانہ ام از ما سوا بیگانہ ام

اے پیشوائے عارفانِ مخدوم صابر کلیری  
اے رہنمائے گمراہاںِ مخدوم صابر کلیری  
مطلوبِ جانِ عاشقاںِ مخدوم صابر کلیری  
لطفِ بہ این خستہ دلاںِ مخدوم صابر کلیری  
مسجودِ عالمِ بردِ رتِ مخدوم صابر کلیری  
شانِ تو شانِ احمدیِ مخدوم صابر کلیری  
لا تقنطوا مصداقِ تو مخدوم صابر کلیری  
تو شمعِ من پر دانہ ام مخدوم صابر کلیری

رویم نما سویم ببیں محبوبِ لبِ عالمیں  
مخدومِ جملہ کالمیں مخدوم صابر کلیری



# فہرست

صفحہ	تفصیل	صفحہ	تفصیل	صفحہ
۲۲	سانپ کے دو ٹکڑے ہونا	۹	سخندان چند از حکیم محمد موسیٰ صاحب	
۲۲	بچپن کا تیسرا سال	۱۰	تقدم از ابو طاهر قداحسین فدا	
۲۲	واقعہ ذکر	۱۳	مختصر تعارف	
۲۲	فاقہ کشی	۱۴	دیباجہ از علامہ اسد نظامی	
۲۲	بچپن میں زہد و مجاہدہ	۲۶	سلسلہ چشتیہ	
۲۲	بچپن میں نماز کی پابندی	۳۳	۱. خاندان	
۲۴	والد ماجد کا انتقال	۳۳	نسب نامہ پیری	۱
۲۸	ابتدائی دینی تعلیم	۳۳	حضرت شاہ عبدالرحیم المعروف سید عبداللہ	۲
۲۸	اجودھن میں آمد اور تعلیم	۳۶	حضرت علی احمد صابر کی والدہ ماجدہ	۳
۲۹	حقیقی ماموں کی آغوش محبت	۳۸	۲۔ ولادت و پرورش	
۵۱	حضرت بابا صاحب کی روحانی توجہ	۳۸	آثار قبل از ولادت	۱
۵۱	روحانی منازل	۳۹	پیدائش	۲
۵۳	حضرت کی والدہ صفا کا ہر اوپس جانا	۳۹	واقعہ بوقت پیدائش	۳
۵۵	۳۔ ریاضت و عبادت	۴۰	اسم گرامی	۴
۵۵	خدمات تقسیم نگر	۴۱	زمانہ رضاعت کی کرامات	۵
۵۶	مجاہد کے بارے میں روایات	۴۱	بچپن کے واقعات	۶



۸۲	سلسلہ رشد و ہدایت	۵۸	تقسیم ہنگامہ کا انتظام	۳
۸۲	کلیئر کے تاریخی حالات	۵۸	دعائے توری	۴
۸۲	کلیئر کی جامع مسجد	۶۱	حضرت مخدوم صاحب کی جلالی کیفیت	۵
۸۵	حضرت مخدوم صاحب کی کلیئر روانگی	۶۲	والدہ محترمہ کی ہرات سے واپسی	۶
۸۵	حضرت کی کلیئر میں آمد	۶۳	دربار فریدی سے صابر کا خطاب	۷
۸۶	جامع مسجد میں وعظ	۶۵	حضرت بابا فرید مخدوم پاک کے ہجر میں	۸
۸۷	دوسرے دن کی مجلس وعظ	۶۸	۴۔ ازدواجی زندگی	
۸۸	قاصی تبرک کی مخالفت	۶۹	شکاح اور نوجوہ محترمہ کا وصال	۱
۸۸	گم شدہ بکری کا واقعہ	۷۱	نئی دین وصال کے غم میں والد کا وصال	۲
۹۰	بابا صاحب کی حالات کلیئر سے گاہی	۷۱	نوسال کا استغراق	۳
۹۱	حضرت مخدوم کا مسجد میں دوبارہ جانا	۷۲	۵۔ بیعت و خلافت	
۹۲	قاضی تبرک نے بابا صاحب کا خط چاک کر دیا	۷۳	اذکار و اشغال کا دور	۱
۹۳	حضرت صابر کی تنبیہ	۷۳	بشارت قبل از خلافت	۲
۹۳	حضرت بابا صاحب اور رئیس کلیئر	۷۴	غرقہ خلافت	۳
۹۳	کے بذریعہ خط مذاکرات	۷۵	سند خلافت	۴
۹۶	کلیئر میں زلزلہ	۷۷	حضرت شیخ جمال الدین قطب ہانسی	۵
۹۷	کلیئر کی جامع مسجد کا رکوع	۷۹	سند خلافت پر مہر تصدیق کا حکم	۶
۹۷	حضرت بابا فرید گنج شکر کو حالات کی اطلاع	۷۹	حضرت مخدوم صاحب کی ہانسی کو روانگی	۷
۹۹	اولیاء کی حضرت مخدوم کی مزاج پر سی	۷۹	حضرت مخدوم پاک کی انگلی شمع کی طرح روشن ہو گئی	۸
۱۰۰			۶۔ کلیئر میں قیام اور	



۱۱۵	۲	۱۰۱	۱۸	چار چپیروں کی آتش غضب سے
۱۱۷	۵	۱۰۱	۱۹	حفاظت کی دعا
۱۱۸	۴	۱۰۱	۲۰	کلیں میں آتش زدگی
۱۱۹	۹	۱۰۳		سلطان ناصر الدین کا خط حضرت
۱۲۰	۱			بابا فرید کے نام
۱۲۰	۲	۱۰۴		۷۔ دور جمال
۱۲۱	۳	۱۰۴	۱	بارہ سال کا مجاہدہ
۱۲۲	۴	۱۰۴	۲	جمال میں لانے کیلئے بابا صاحب
۱۲۳	۵			کی تدبیر
۱۲۸	۱۰	۱۰۵	۳	حضرت شمس الدین کی کلیں میں آمد
۱۲۸	۱			اور قیام
۱۲۹	۲	۱۰۶	۴	بیعت حضرت شمس الدین ترک
۱۳۰	۳	۱۰۷	۵	حضرت شمس الدین کو نصیحت
۱۳۱	۴	۱۰۷	۶	عالم جمال کا آغاز
۱۳۲	۵	۱۰۸	۷	حضرت امیر خسرو کا واقعہ
۱۳۳	۶	۱۱۰	۸	زندگی کا آخری دور اور وصال
۱۳۴	۷		۱	حضرت مخدوم پاک کی وصیت
۱۳۵	۸	۱۱۳	۲	حضرت خواجہ شمس الدین کی فوج
۱۳۵	۹			میں بھرتی
۱۳۶	۱۰	۱۱۴	۳	حضرت خواجہ شمس الدین کی دعا
				سے قلعہ فتح ہو گیا



۱۵۲	تحصیل علم	۲	۱۲۶	محفل خانہ	۱۱
۱۵۲	تلاش مرشد	۳	۱۲۰	۱۱۔ آپ کا عرس مبارک	
۱۵۳	ریاضت و عبادت	۴	۱۲۰	عرس کی ابتداء	۱
۱۵۳	خرقہ خلافت	۵	۱۲۰	میلہ پیران کلیر شریف	۲
۱۵۳	پانی پت میں آمد و قیام	۶	۱۲۱	ایام عرس کی رونق	۳
۱۵۴	کرامت	۷	۱۲۳	روشنی	۴
۱۵۵	سیرت پاک	۸	۱۲۳	ختم قرآن پاک	۵
۱۵۵	خلیفہ	۹	۱۲۳	غسل	۶
۱۵۵	وصال	۱۰	۱۲۴	رسم مہندی	۷
۱۵۵	اولاد	۱۱	۱۲۵	محافل سماع	۸
۱۵۶	۱۲۔ اعمال صابریہ		۱۲۶	لنگر دوران عرس	۹
۱۵۶	زیارت رسول اکرمؐ کا طریقہ	۱	۱۲۷	تکمیل عرس اور زائرین کی واپسی	۱۰
۱۵۶	قبولیت دعا کا وظیفہ	۲	۱۲۹	۱۳۔ کلیر شریف میں دیگر اولیاء کے مزارات	
۱۵۷	صاحب کشف بننے کا عمل	۳	۱۲۹	حضرت امام ابو صالحؒ	۱
۱۵۷	استخارہ کا طریقہ	۴	۱۵۰	مزار حضرت کلکلی شاہؒ	۲
۱۵۸	تسخیر عام کا عمل	۵	۱۵۱	مزار حضرت پیر غائب	۳
۱۵۸	حصول علم کا عمل	۶	۱۵۱	حضرت ابدالؒ کا مزار اقدس	۴
۱۵۹	عبادت کیلئے رات کو اٹھنے کا عمل	۷	۱۵۱	مزار شہید بابا چرم پوش	۵
۱۵۹	سختی بننے کا عمل	۸	۱۵۱	حضرت شاہ چراغ علی صاحبؒ	۶
۱۶۰	کشادگی رزق کا عمل	۹	۱۵۲	۱۴۔ حضرت شمس الدین ترک پانی پتی	
۱۶۱	حصول روزگار کا عمل	۱۰	۱۵۲	نام و نسب	۱

۱۶۲	۱۸	قید سے رہائی کا عمل	۱۶۱	۱۱	مصائب سے نجات کا وظیفہ
۱۶۴	۱۹	اولاد نرسہ کیلئے مجرب عمل	۱۶۲	۱۲	ادائے قرض کا عمل
۱۶۴	۲۰	نظر بد کو دور کرنے کا عمل	۱۶۲	۱۳	خلاصی قرض کی مجرب دعا
۱۶۵	۲۱	دانت درد کو ختم کرنیکا مجرب عمل	۱۶۲	۱۴	قضائے حاجات کا مجرب عمل
۱۶۵	۲۲	آنکھ کے پھڑکنے کا علاج	۱۶۳	۱۵	گم شدہ چیز کے ملنے کا عمل
۱۶۵	۲۳	ترباق نقوہ	۱۶۳	۱۶	جان و مال کی حفاظت کا عمل
۱۶۶	۲۴	بھڑاء کا عمل	۱۶۳	۱۷	دشمنوں سے محفوظ رہنے کا عمل



۹  
بسم اللہ الرحمن الرحیم

## سخنِ چاند

قدوة العارفين، زبدة الكاملين، قدوة السالكين، فخر اولیائے  
روئے زمین حضرت شیخ علی احمد صابر کلیری رحمۃ اللہ تعالیٰ علیہ ایک عظیم المرتبت  
بزرگ ہیں۔ ان کے باطنی مقامات و کمالات عالیہ سے وہی خوش نصیب کچھ واقفیت  
حاصل کر سکتا ہے۔ جس نے ان کے فیوض و برکات کے بحرِ بے کراں میں غوطہ زنی کی  
سعادت حاصل کی ہو۔ بہر حال سلسلہ صابریہ کے باکمال حضرات نے ان کے حالات و مقامات  
پر بہت کچھ لکھا ہے اور آئندہ بھی لکھا جاتا ہے گا۔

ہمارے فاضل دوست جناب عالم فقیر سی صاحب ایم اے ایل ایل  
مصنف کتب کثیرہ لائق صد ستائش ہیں کہ انہوں نے بھی حضرت صابر پیا قدس سرہ العزیز کے  
حضور خراج عقیدت پیش کرنے کیلئے ایک گلدستہ تیار کیا ہے، جو ماشاء اللہ بہت  
زیادہ خوشنما ہے، امید ہے کہ جناب عالم فقیر سی کا یہ نذرانہ عقیدت حضرت صابر پیا  
علیہ الرحمۃ کی بارگاہ اقدس میں شرف قبولیت حاصل کر لے گا۔

اہل طریقت اور بزرگان دین کے حالات و کمالات سے ذوق رکھنے والے حضرات  
اس سے مستفید و مستفیض ہوں گے۔ انشاء اللہ تعالیٰ !

خاکِ راہِ درو منداں

محمد موسیٰ عفی عنہ

داتا کی نگری

۱۴ شوال المکرم ۱۴۰۵ھ



بِسْمِ اللَّهِ الرَّحْمَنِ الرَّحِيمِ

تقدیم

از  
ابوالطاهر فدا حسین فدا مدیر اعلیٰ مہر و ماہ - لاہور

مست محمودی کہ در جملہ صورت  
شد بانوار محمد جلوہ گر

آج اگر ہم اپنے گرد و پیش کا جائزہ لیں تو ہم پر یہ حقیقت واضح ہو جائے گی کہ ہم ایک ایسے پر آشوب دور سے گزر رہے ہیں، جو جہالت اور گم راہی کے سبب نادیت، غفلت اور معصیت کی آلودگی سے لگھڑا ہوا ہے اور ہمیں انتہائی مایوسیوں، محرومیوں اور بد نختیوں کے اتھاہ اندھیروں کی طرف لئے جا رہا ہے۔ یہ ہماری بد قسمتی ہے کہ ہم اپنے اسلاف کے اعمال صالحہ اور افعال حسنہ سے بے نیاز ہو چکے ہیں۔ ہمارے اذہان اپنے درخشندہ ماضی کی روایات کو فراموش کر چکے ہیں۔ اور ہم خاصانِ خدا کے اہم واقعات اور انکی سیر و حیات کی تمام تر جزئیات کو دل و دماغ سے محو کرنے میں کچھ بھی ہچکچاہٹ محسوس نہیں کر رہے، حالانکہ یہی وہ واجب تعظیم اور لائق تقلید ہستیاں ہیں، جن کا ہر اسوہ ہدایت آفتابِ مہتاب کی شعاعوں کا کام دیتا ہے اور جن کا مطمح نظر صرف یہ ہے کہ حضور نبی اکرم صلی اللہ علیہ وسلم کا اخلاقِ عالیہ ہی اسلام میں ایک اساسی اہمیت کا حامل ہے۔

آج کے دور میں ضرورت اس بات کی ہے کہ امتِ مسلمہ ایک بار پھر گم گشتگانِ راہ ہدایت کو متبعینِ شریعت اور اصحابِ طریقت و معرفت کے اقوال و افعال، تحریر و تقریر اور تبلیغ و ارشاد سے روشناس کر لے۔ کیونکہ ان ہی صالحین کے زینِ اسالیب کی پیروی میں ہماری دینی و ملی کامرانیوں کا راز پنہاں ہے۔

اگر آج بھی ہم اپنے ظاہر و باطن کو مبرا و منسرہ کر لیں تو ہمارے سروں پر زندقہ و الحاد



کے جو بادل منڈلا رہے ہیں، یکسر چھٹ جائیں گے اور ہمیں نہ صرف دنیا میں بلکہ عاقبت میں بھی ایسا سکون و اطمینان نصیب ہوگا، جو ہر مومن کو حاصل ہونا چاہیئے (انشاء اللہ تعالیٰ)۔  
 ان حقائق و شواہد کو مد نظر رکھتے ہوئے موجودہ مخرب اخلاق اور ناپسندیدہ ماحول میں اسلامی تعلیمات کی روشنی کو پھیلانے، شمع اسلام کی ضیائیں چہار سو بجھیرنے اور دین متین کی تبلیغ و ترویج کے قلمی فریضہ کو بحال لانے کیلئے ہمارے ایک صاحب فکر و نظر، باشعور اور قابل دوست پیش پیش نظر آتے ہیں، جنہیں تاریخ و سیر اور اسلامیات و ادبیات سے گہرا شغف ہے۔ اس سے میری مراد جناب عالم فقہی ایم اے ایل ایل بی ایڈووکیٹ ہیں۔  
 محترم عالم فقہی زید مجدہ ایک جانی پہچانی شخصیت ہیں، جو متعدد کتب کے مصنف و مؤلف ہیں۔ صوفیاء کرام سے والہانہ قلبی لگاؤ ان کا خاصہ اور تبلیغ اسلام، اشاعت دین، اور احکام شریعت کی تشہیر ان کا محبوب مشغلہ ہے۔ آپ کی جملہ تصانیف و تالیفات اسلامی حلقوں میں قبولیت عامہ کی سند حاصل کر چکی ہیں۔ اسی جذبہ اخلاق کے پیش نظر اب انہوں نے شیخ الاسلام و المسلمین، زید الانبیاء حضرت خواجہ فرید الدین مسعود گنج شکر قدس سرہ کے خواہر زادہ اور خلیفہ خاص، فخر اولیاء، پیکر صبر و رضا، حضرت خواجہ علی احمد صابر کلیری رحمۃ اللہ تعالیٰ علیہ کے سوانح اقدس نہایت احتیاط، تحقیق و تدقیق، فہم و شناسی اور والہانہ عقیدت و ادارت سے جمع کئے ہیں۔

یہ ایک ناقابل تردید حقیقت ہے کہ حضرت علی احمد صابر رحمۃ اللہ علیہ ایک عارف کامل اور فتانی الذات شخصیت تھے۔ ایسی برگزیدہ اور خدا رسیدہ ہستیوں کی عبادت و ریاضت، زہد و تقویٰ اور تبلیغ دین و ملت کیلئے قربانی و ایثار کے واقعات کو ہمیں بار بار دہرانا چاہیئے تاکہ ہماری آئندہ نسلیں اخلاقی پستی کی طرف جانے کی بجائے اخلاق حسنہ کی بلندیوں کی جانب ثابت قدم ہو کر چل سکیں اور ان کے دلوں میں دنیا کے سب سے بڑے اور ہمہ گیر مذہب ”اسلام“ کی سچی لگن اور حقیقی محبت کا جذبہ



کار فرما ہو سکے۔

حضرت علی احمد صابر رحمۃ اللہ علیہ صابر پیما کے پیائے اور محبوب لقیب سے یاد کئے جاتے ہیں۔ صابر پیما کے الفاظ سنتے ہی ان کے شدید ایسوں پر ایک وجدانی کیفیت طاری ہو جاتی ہے۔ اور وہ صابر پیما، صابر پیما کہتے ہوئے مستانہ وار جھومنے لگ جاتے ہیں۔ یہاں یہ تحریر کر دینا بھی صاحب سوانح کی عظمت کا شاندار اعتراف ہے کہ فارسی زبان کے ممتاز و معروف سخن گو ملک الشعراء حضرت شیخ مولانا غلام قادر گرامی (شاعر خاص حضور نظام دکن مرحوم) علیہ الرحمہ صابر پیما کے حضور اپنا منظوم نذرانہ عقیدت ان الفاظ میں پیش کرتے ہیں۔

مرشد مخدوم شیخ صابر صابر در صبر و رضا اول و آخر صابر  
گفتم کہ بود اولیا جو ہر حسد خود روح فرید گفت صابر صابر  
یہی وہ صابر پیما ہیں جن کے متبرک سوانح حیات احاطہ تحریر میں لا کر فاضل موصوف نے ایک گراں قدر شاہکار کا اضافہ کیا ہے۔  
محترم عالم فقری اپنی اس سعی جمیلہ کے باعث ہر اہل علم و دانش اور وارفتگانِ ادیب کرام کی لامحدود تحسین و ستائش کے مستحق ہیں۔  
میں بعد مسرت و انبساط موصوف کی اس شاندار کاوش پر ان کی خدمت میں ہدیہ تبریک پیش کرتا ہوں اور دعا گو ہوں کہ رب العزت انہیں خدمتِ دین و ملت کی مزید توفیق و استطاعت سے نوازے۔ آمین ثم آمین۔

ابوالطاہر قداحسین فدا  
”مدیر اعلیٰ مہر و ماہ لہو“

۱۳ شوال المکرم ۱۳۰۵ھ  
لاہور



## مختصر تعارف

برادر محترم جناب علامہ عالم فقیری صاحب جنرل سیکرٹری پاکستان ٹی رائٹر گلڈ لاہور جو بزرگان دین سے گہرا تعلق رکھنے کے ساتھ ساتھ متعدد کتابوں کے مصنف بھی ہیں جن کا مقصد حیاتِ صوفیا حضرات سے مناسبت اور ان کے حالات و افکار کی اشاعت و ترویج کرنا ہے چنانچہ اسی سلسلے میں گلزارِ صوفیا جیسی مشہور کتاب کا خصوصی ذکر کرنا بھی ضروری ہے جو ادیبانے لاہور کے بارے میں اپنے اپنی محنت و شاقہ سے قلمبند کی اور اپنے ادارے کی طرف سے طبع کر کے طالبانِ تصوف کو معلومات پہنچائیں۔ اس سے قبل آپ نے حضرت سید فخر الدین المعروف حضرت شاہ حسین زنجانی علیہ الرحمۃ کے احوال و مقامات کے بارے میں تین کتابیں لکھ کر حضرت میرا حسین زنجانی علیہ الرحمۃ کی زندگی اور علمی، روحانی پر کیف معلومات قارئین حضرات تک پہنچا چکے ہیں۔ چنانچہ اس ضمن میں حضرت مخدوم سید علاؤ الدین علی احمد صابر قدس سرہ العزیز کے بارے میں بہترین معلومات پر مشتمل کتاب لکھی ہے جسے مطالعہ کے بعد آپ حضرات برادر عالم ففتری کی علمی بصیرت کا خود جائزہ لیں گے کہ سرزمینِ لاہور میں اقامت پذیر ہو کر کس قدر معلومات کا انمول خزانہ ہیں۔ یہ

ایں سعادت بزورِ بازو نیست تانہ بخشہ خدائے بخشندہ

یکے از خاکپائے کوچہ خواجگانِ چشت

نیازمند اسد نظامی، موسوی قلندر

چک نمبر ۱۱۴/۱۱ ڈاک خانہ جہانیاں منڈی تحصیل، خانیوال

منلع ملتان شریف

یکم ماہ ربیع الثانی ۱۴۰۶ھ بروز شنبہ عتسم خود



## دیباچہ

گل و گلزارِ حِشْتِ حضرتِ مخدوم صابہؒ      موجبِ رشکِ بہشتِ حضرتِ مخدوم صابہؒ  
محزنِ علم و عملِ منبعِ فیض و عسلؒ      گنجینہٴ علم و ولایتِ حضرتِ مخدوم صابہؒ

حضرتِ مخدوم سید علاؤ الدین علی احمد صابہؒ قدس سرہ کی ذاتِ گرامی نے جو ہر فریدی کو جس قدر وسعت دی خاندانِ حِشْت کے فکری اور روحانی زاویوں کو پھیلایا اگرچہ آپ کے مزاجِ اقدس میں جلالت تھی مگر اس کے باوجود بھی دینی و روحانی خدمات کو وسیع تر فرمایا آپ کی حیاتِ مبارکہ سرِ پایا علم و روہِ بت تھی جس سے اہل دنیا نے اپنی طلب و بھٹس کے مطابق فیض اکتساب کیا یہ وہ سلسلہ مقدس ہے جو کورۃ ارضی میں پھیلا ہوا ہے جو واقعی عظیمِ التظیر ہے کیونکہ سارا فیضانِ کرم شیخ الاسلام والمسلمین فرید الملت والدین مسعود گنجشکر قدس سرہ العزیز (المتوفی ۷۶۹ھ) کا ہے جو سلسلہ نظامیہ، جمالیت اور صابریہ کی شکل میں آفتاب و مہتاب کی طرح اظہر من الحقیقت ہوا اور یہ وہ اولیائے کاملین ہیں کہ جن کے وجودِ مسعود کی بدولت و برکت سے بالخصوص برصغیر میں دینی اور روحانی اشاعت و تراویج ہوتی اگر ان حضرات کا وجود مسعود نہ ہوتا تو کفر و ظلمت و ادبار کے ابرتیرہ شبی کی مانند ہم پر مسلط ہوتا اور ہم کفر و ضلالت کی پر عمیق وادیوں میں بھٹک رہے ہوتے۔

درویشِ راہِ شہر نہ بودے اگر مقام گشتے سرا سرائیں ہمیشہ عالمِ خرابِ حال

دینِ فطرت کو پھیلانے میں یہی اولیائے کبار تھے کہ جنہوں نے دنیا و مافیہا سے بے نیاز ہو کر ظلمتِ کدوں میں آذانِ حق کو بلند کیا اگرچہ دوسرے سلاسل کے حضرات اولیاء



نے بھی خدمات سرانجام دیں وہ بھی فی الواقع قابل ذکر ہیں مگر یہاں صرف حضرت بابا فرید الدین مسعود گنجشکر علیہ الرحمۃ کے اختلاف کی دینی اور روحانی خدمات کا تذکرہ کرنا مقصود ہے۔ ابتدا بنابرین ان حضرات میں سے حضرت مخدوم صابر پاک قدس سرہ کی حیات مبارکہ اور انکی روحانی تجلیات کا ذکر خیر شیر کرنا راقم السطور کے پیش نظر ہے اس لئے مختصر تاریخ و تصوف کی روشنی میں موصوف الذکر ولی کامل یعنی حضرت مخدوم صابر پاک علیہ الرحمۃ جو نسباً سادات ہرات میں سے تھے۔ آپ کے والد ماجد کا اسم گرامی حضرت مخدوم سیچو عبد الرحیم ہراتی علیہ الرحمۃ تھا جو سرزمین ہرات کے فاضل عالم دین اور صاحب فقر و ولایت تھے جن کا علمی اور روحانی مقام ہرات کے علماء و مشائخ میں بلند و بالا تھا جو آپ کے تذکرہ کا رفق نے ہر لحاظ سے فوقیت دی اور واقعی دی جانی چاہیے تھی محققین تصوف کے نزدیک آپ کا سلسلہ نسب یہ ہے کہ

حضرت سید عبد الرحیم مقلب سید عبد السلام بن سید فتح الدین بن سید نور محمد بن  
سید امجد بن سید غیاث الدین بن سید بہاؤ الدین بن سید داؤد بن سید تاج الدین  
بن سید محمد بن سید علی بن سید ضیاء الدین بن سید اسماعیل بن سید امام جعفر  
صادق بن سید امام باقر بن سید زین العابدین بن سید حضرت امام حسین بن  
سید علی رضوان اللہ تعالیٰ عنہم اجمعین

متذکرہ نسب نامہ کے مطابق آپ سید حسینی تھے اور یہی شجرہ نسب جو مختلف کتابوں میں مرقوم ہے اور آپ کی والدہ ماجدہ حضرت ہاجرہ علیہ الرحمۃ جو حضرت بابا فرید الدین مسعود گنجشکر قدس سرہ العزیز کی ہمیشہ تھیں، آپ کے نانا جان حضرت قاضی جمال الدین سلیمان چشتی علیہ الرحمۃ (جن کا مزار اقدس دیوان چاول مشائخ جو بوریو والہ سے دس میل کے فاصلے پر ہے) جو حضرت خواجہ غریب نواز قدس سرہ العزیز کے دست بیعت تھے۔ حضرت بی بی ہاجرہ جو حضرت

لے مرزا عبد الستار مہر لوی، مسالک السالکین فی تذکرۃ الاصلین، جلد دوم، ص ۳۹۔



بی بی قاسم بنت موسیٰ وجبہ الدین ضحیٰ ثم ملتانی علیہ الرحمۃ تھیں جنکا پیر اصغر علی حشری نے  
جواہر فریدی میں کیا ہے۔ ان حقائق بالا کے مطابق حضرت مخدوم صابر پاک قدس سرہ نجیب  
الطرفین تھے یعنی والد ماجد کی طرف سے سادات حسینی اور والدہ ماجدہ کی جانب سے فاروقی النسب  
تھے اور یہ بھی کہا جاتا ہے کہ حضرت شاہ عبدالرحیم علیہ الرحمۃ کی ولادت باسعادت بغداد شریف  
میں ہوئی جو عنفوان شباب میں بغداد شریف سے اپنے والد ماجد کے ساتھ ہرات میں تشریف لائے۔  
اس لئے آپ کو حضرت سید عبدالرحیم ہراتی علیہ الرحمۃ کہا جاتا ہے۔ ہرات سے کھوٹوال یعنی دیوان  
چاولی مشائخ میں تشریف لاکر حضرت قبلہ مخدوم قاضی جمال الدین سلیمان حشری علیہ الرحمۃ سے  
ملاقات کی چند دن قیام پذیر رہے علمی اور روحانی استفادہ کیا پھر آپ کو حضرت قاضی علیہ الرحمۃ  
نے اپنی بڑی صاحبزادی حضرت بی بی ہاجرہ علیہ الرحمۃ کو عقد میں دیدی۔ حضرت مخدوم صابر  
پاک علیہ الرحمۃ کی ولادت باسعادت مقام ہرات میں ہے اور ایک دوسری روایت کے مطابق  
کھوٹوال ہے۔

اور یہ بھی حقیقت ہے کہ آپ کا مزاج اقدس انتہائی طور پر جلالی تھا جو سب اطہر سے ہر وقت  
جلالت متشرع تھی حضرت علی اصغر حشری مخزن صابر حشری میں رقم طراز ہیں۔  
”آں عارف کامل و آں قطب اکمل و آں مقتدائے اہل طریقت و آں پیشوائے  
عالم حقیقت آں رہنمائے کوچہ معرفت آں فرید الدہر و حید العصر آں محرم راز  
خفی و حلّی و آں جانشین نبی و علی آں زبۃ ادبیائے مشائخان اکابر یعنی مخدوم  
علاقہ الدین علی احمد قدس سرہ کہ صاحب کشف و کرامات و عالی درجات

۱۔ حضرت مولانا وجبہ الدین ضحیٰ علیہ الرحمۃ جو خراسان کے علاقہ کے خجد کے باشندہ تھے اپنے والد ماجد کے ساتھ  
لاہور عیسوی کروڑ (ضلع مظفر گڑھ) میں تشریف لائے جو بعد میں ملتان کے قلعہ پر حضرت مولانا قطب الدین کاشانی حشری نظامی  
علیہ الرحمۃ (المتوفی ۸۴۸ھ) کے درس میں اقامت پذیر ہوئے جن کا انتقال بھی وہیں ہوا۔ جنکی مزار اقدس

قعدہ کہنہ پر موجود ہے۔ (آئینہ نظامی)



اولیائے وقت بودہ شانے عظیم و درجہ رفیع داشت“ ۱  
آپ اپنے عہدِ بچپن میں قائم اللیل اور صائم الدہر رہتے جو چند دنوں اور پانی سے روزہ افطار  
فرماتے۔

”قائم اللیل و صائم النہار بودند وقت افطار چند دانہ گولہ را جوش دادہ می خوردند  
بغیر از نماز پنجگانہ ازاں حجرہ نمی برآند“ ۲

ترجمہ: قائم اللیل اور صائم الدہر رہتے، چند دنوں گولہ جوش دیئے ہوئے سے  
روزہ افطار فرماتے، نماز پنجگانہ ادا فرماتے اور پھر حجرہ میں تشریف لے جاتے۔  
جب آپ قضائے حاجت کیلئے تشریف لے جاتے تو آپ کو نور کا ہیولا گھیر لیتا اور جب  
آپ اپنے حجرہ مبارکہ میں تشریف لے جاتے تو وہ نور کا ہیولا آپ کے ارد گرد رہتا جس  
سے آپ کی ولایت کے آثار نمایاں تھے، عارف باللہ عالم برحق حضرت شیخ عبدالحق قادری  
دہلوی علیہ الرحمۃ (المتوفی ۱۰۵۲ھ) اپنی کتاب اخبار الاخیار میں رقمطراز ہیں:۔  
”صاحب حالے بلند و ہمہتی قوی در شرت و از غلبہ استغراق ذات مطلق

برگز بدنیاء و عقبی نمی آورد“ ۳

ترجمہ: صاحب حال بلند ہمہت زیادہ رکھتے تھے اور استغراق کا غلبہ آپ پر  
بے حد غالب تھا جو ذات مطلق کی محبت و عشق سے معمور تھا آپ کی  
توجہ دنیا اور عقبی کی خواہشات پر برگز نہ تھی۔

آپ پر عشق و مستی غالب رہتی جو روحانی ارتقا کا مظہر تھی جنکی روحانی جولانگاہ جو حد  
عقل و خیال سے ماوراء تھی یہ سب کچھ تقائے فرید تھی۔ ۴

۱۔ پیر علی اصغر چشتی، مخزن مناقب چشت فارسی، ص ۱۱۷، مملوکہ پنجاب یونیورسٹی لائبریری لاہور،

۲۔ حضرت شاہ محمد خطیر دہلوی، مقامات احمدیہ سعیدیہ ص ۱۹

۳۔ حضرت شیخ عبدالحق محدث دہلوی اخبار الاخیار (قلمی) ص ۲۱۷، مملوکہ اسد نظامی،



مے حشر و حدت کسے نوش کرد کہ دنیا و عقبیٰ فراموش کرد  
حضرت بابا فرید الدین مسعود گنجشکر قدس اللہ سرہ کی آپس بے حد محبت تھی جو حسب ذیل  
فرمودہ تعلق قلبی کا مظہر ہیں۔

”کہ علم سینہ من یہ شیخ نظام الدین و علم دل من شیخ علاؤ الدین صابر رسید لے  
میرے سینے کا علم شیخ نظام الدین کو ملا اور دل کا علم شیخ علاؤ الدین صابر کو پہنچا۔

صدری علم اور دل کا علم یہ دونوں حضرت بابا صاحب علیہ الرحمۃ ہی کے مخزنِ کرم تھے  
جوان دونوں حضرات یعنی حضرت خواجہ نظام الدین محبوب الہی دہلوی علیہ الرحمۃ ،  
(المتوفی ۷۲۵ھ) اور حضرت قبلہ مخدوم صابر پاک قدس سرہ کو مرحمت کئے گئے جو ابھر  
فریدی میں حضرت مخدوم صابر پاک قدس سرہ کے متعلق مرقوم ہے کہ

’ اں حضرت صاحب زہد و تقویٰ و صاحب تجرد و تجرید و صاحب قرآنیت و  
صاحب تفرید و صاحب توحید و صاحب ذوقِ سماع بود، لے

ترجمہ: آپ صاحب زہد و تقویٰ اور تنہائی پسند، توحید باری تعالیٰ سے  
بے حد محبت رکھنے کے علاوہ سماع کا ذوق بھی رکھتے تھے۔

آپ پر محبت الہی کا اس قدر غلبہ ہوا کہ دنیا و مافیہا سے بے نیاز ہو کر محو استغراق رہنے لگے  
و از کمال محبت الہی دوام مشاہدہ و در ریاضت چنان مستغرق بود کہ از خود و از  
بیچ چیز خبر نہ داشت تا بہ مرتبہ رسید کہ عمدہ مشائخ عصر و قدوۃ اولیائے دہر گردید لے  
ترجمہ: آپ محبت حق میں کمال درجہ رکھتے تھے جو انہی میں مشاہدہ دوامی

لے شیخ الہند بابا بن شیخ عبدالرحیم، سیر الاقطاب فارسی، ص ۸، مبلوونہ مطبع منشی نول کشور بکھنؤ،

لے شیخ علی اصغر حشتی، جواہر ذریعہ، (قلمی) ص ۱۱۹،

لے نوشکی قصور، مدارن الولاہیت قلمی ص ۲۰۸ ملوک پنجاب یونیورسٹی لائبریری لاہور،







حضرت بابا صاحب علیہ الرحمۃ نے علمی اور روحانی کمالات دے کر تبلیغ اسلام کی خاطر کلیئر شریف میں مامور فرمایا جو آپ سب سے پہلے دہلی میں تشریف لے گئے۔

”حضرت گنجشکر اور ابعد از عطا خلافت و اجازت دادہ بجانب دہلی رخصت نمود۔“ ۱

ترجمہ: حضرت گنج شکرؒ نے آپ کو خلافت اور اجازت دے کر دہلی کی طرف روانہ فرمایا۔

اجودھن سے دہلی پہنچ کر کچھ عرصہ قیام فرمایا دوران دہلی برادر طریقت حضرت سلطان المشائخ خواجہ نظام الدین اولیاء دہلوی قدس سرہ (المتوفی ۷۲۵ھ) سے باہمی ملاقاتیں بھی کیں۔  
”دوران قیام در دہلی با شیخ نظام الدین نجاری دہلوی قدس سرہ متعدد ملاقات می کرد،“ ۲

ترجمہ: دہلی میں قیام کے دوران شیخ نظام الدین نجاری دہلوی قدس سرہ سے کئی بار ملاقاتیں بھی کیں۔

سرزمین دہلی میں جتنے دن قیام فرمایا مخلوق خدا کو اپنے روحانی فیوض و برکات سے مستفید فرماتے رہے چنانچہ حضرت اہلایا علیہ الرحمۃ لکھتے ہیں۔

”سلطان المشائخ حضرت شیخ نظام الدین اولیاء قدس سرہ کہ مابین ہر دو بزرگوار رابطہ اتحاد قائم بود،“ ۳

ترجمہ: سلطان المشائخ حضرت شیخ نظام الدین اولیاء قدس سرہ کے درمیان ان پر دو بزرگوار کا رابطہ اتحاد برقرار تھا۔

۱۔ حضرت خوشگلی علیہ الرحمۃ، معارج الولايت، ص ۲۰۸،

۲۔ مذاہب صوفیہ، ص ۱۱۷، حضرت قاضی صادق علیہ الرحمۃ، ۳۔ حضرت شیخ اہلایا علیہ الرحمۃ

سیرالاقطاب (فارسی قلمی) ص ۱۱۹، مملوکہ پنجاب یونیورسٹی لائبریری لاہور،



جب تک آپ دہلی میں اقامت پذیر رہے جو شخص بھی حضرت محبوب الہی علیہ الرحمۃ کی خدمت اقدس میں بیعت ہونے کی خواہش کرتا تو آپ اُسے حضرت مخدوم صابر علیہ الرحمۃ کی خدمت اقدس میں بھیج دیتے،

”کسانیکہ شفعے بخدمت حضرت سلطان المشائخ خواجہ نظام الدین محبوب الہی قدس سرہ برائے بیعت شدن می آمدی حضرت شیخ بخدمت حضرت صابر علیہ الرحمۃ کلیری می فرستادندے“ ۱

ترجمہ: جو شخص حضرت سلطان المشائخ خواجہ نظام الدین محبوب الہی قدس سرہ کی خدمت اقدس میں بیعت ہونے کیلئے حاضر ہوتا تو آپ اُسے حضرت صابر کلیری کی خدمت میں بھیج دیتے۔

حضرت قاضی عبید اللہ چشتی نظامی ملتانى علیہ الرحمۃ کے علاوہ شاہ جہانی عہد کا مشہور صوفی مورخ حضرت الہ دیا بن عبد الرحیم امیٹھوی علیہ الرحمۃ بھی باہمی ارتباط کے واسطے میں لکھتے ہیں: ”حضرت سلطان المشائخ ہر کس را بخدمت آن حضرت می فرستاد تا کہید می فرمود کہ خدمت آن حضرت بوجہ احسن نمائی و تحریم و تعظیم بجا آری آن چندان نباشد کہ ملال خاطر آن حضرت را واقع شود“ ۲

ترجمہ: حضرت سلطان المشائخ ہر آنے والے شخص کو آپ کی خدمت میں بھیجتے اور ساتھ ہی یہ تاکید فرماتے کہ آپ کی خدمت میں اچھے طریقے سے پیش آنا تعظیم و تکریم خوب بجالانا کہیں ایسا نہ ہو کہ آپ کی طبع مبارک پر کوئی بات ناگراں گذر دہلی کے کلیر شریف میں اقامت پذیر ہو کر روحانی خدمات بجالاتے رہے،

۱۔ حضرت شیخ الہ دیا علیہ الرحمۃ سیر الاقطاب (فارسی قلمی) ص ۱۹۰، مملوکہ پنجاب یونیورسٹی لائبریری لاہور،

۲۔ حضرت قاضی عبید اللہ چشتی نظامی ملتانى علیہ الرحمۃ، مذاہب صوفیہ، ص ۱۲۱،

۳۔ حضرت شیخ الہ دیا امیٹھوی علیہ الرحمۃ، سیر الاقطاب، (قلمی) ص ۱۹۰،



”ازدہلی چوں در کلیہ شریف می رفتند آنجا خدمات روحانی سرانجام می دادند“ ۱  
ترجمہ: دہلی سے جب کلیہ شریف تشریف لے گئے تو وہاں پر روحانی  
خدمات سرانجام دیتے رہے،

آپ ظاہری اور باطنی علوم کے بحر زخار تھے۔

”و در علم ظاہری و باطنی نظیر نداشت و جذبہ الہی بلا نہایت می داشت و قطب  
و غوث وقت خود بود“ ۲

ترجمہ: ظاہری اور باطنی علم میں بے نظیر تھے جذبہ الہی بہت ہی زیادہ رکھتے  
تھے جو اپنے وقت کے قطب اور غوث تھے۔

خلافت روحانیہ اور نجابت حقہ کے علمبردار محمد و الملت والدین حضرت شیخ علاؤ الدین  
علی احمد صابر قدس سرہ العزیز نے کلیہ شریف کے خطے کو صرف اسی لئے منتخب فرمایا کہ وہاں  
کفرستان تھا جنکا چپہ چپہ کفر و ظلمت کی آماجگاہ بن چکا تھا اس لئے وہاں توحید و رسالت  
کی اشاعت و ترویج ضروری تھی کیونکہ کلیہ شریف سے پچیس میل کے فاصلے پر ستھڑوں کا  
ایک قدیم مندر تیرتھا نامی موجود تھا جس میں ہاتھوں کے تراشیدہ پتھروں کی پرستش کی  
جاتی تھی جہاں پر تیرتھ ہر دوار کے پتھڑوں اور مہابتوں کی چیرہ دستیوں سے عامۃ الناس  
لوگ بے حد نالاں تھے جب آپ نے کلیہ شریف میں اقامت اختیار فرمائی تو آپ کے وارد مسود  
سے کفر لڑنے پر اندام ہوا بت کدوں میں وہ رولق نہ رہی بلکہ بتدیر بج حکم ہوتی چلی گئی اور  
اور مظلوم انسانوں اور سکون قلب کے پیاسوں نے جب دیکھا کہ سرزمین کلیہ میں ایک ایسی  
عظیم المرتبت شخصیت تشریف فرما ہے جس کی خدمت میں حاضری دینے سے تسکین رُوح ہوتی

۱ حضرت قاضی عبید اللہ ملتانی علیہ الرحمۃ، مذاہب صوفیہ، (قلمی) ص ۱۱۹، مملوکہ حضرت مفتی عبد الشکور

صاحب مظاہر ملتان شریف۔ ۲ مولانا الہ دیا چشتی علیہ الرحمۃ، سیر الاقطاب (فارسی)

ص ۱۰۸، مطبوعہ مطبع مفتی نائی نول کشور لکھنؤ۔

86726



ہے، زخموں کو مندمل کیا جاتا ہے۔ روحانی غذا دی جاتی ہے وہ ظلم گزیرہ انسان آپ کی خدمت اقدس میں حاضر ہو کر مشرف باسلام ہونے لگے، جنکی نگاہ کرم کی بدولت اطمینان قلب ملنے لگی۔

ہر کجا شمع بلا اندر وختند      صد ہزاراں جان عاشق سوختند  
آپکی ہی کشش اور جاذبیت تھی کہ نہ صرف سرزمین کلیہ شریف بلکہ دور دراز علاقوں کے لوگ کشاں کشاں جوق در جوق حاضر ہو کر دیوانہ وار شفقت و فریفتہ ہونے لگے۔  
کیا شبیلی تھی آنکھ ساقی کی      بے خبر کر دیا جدھر دیکھا  
جب لوگ آپکی خدمت میں بکثرت حاضر ہونے لگے تو کفرستان ہند کے مہاراجے سنو سمرتی اور اپنشد پرستار بوکھلاٹے مگر چونکہ حضرت مخدوم صابر علیہ الرحمۃ کی روحانی نیت کے سامنے تاب نہ لاسکتے تھے۔ لہذا سامنے آنے کی بجائے آپ کے خلاف رشتہ دیوانیاں شروع کر دیں خدا کی قدرت کہ وہ حاسد کا سد خود آپ اپنی موت مر گئے مگر آفتاب و مہتاب صابر اپنی تابانی و جولانی پر قائم و دائم رہا ہے۔ اور تاقیام قیامت برقرار ہے گا جس سے متجسس اپنی بساط کے مطابق صوفستانی حاصل کرتے رہیں گے۔  
خسروان قبلہ حاجات جہان مانڈوے      از ازل تا ابد فرصت مرویشانت

### خلط واقعہ کی تردید

یہ عام طور پر آپ سے یہ واقعہ منسوب کیا جاتا ہے کہ آپ کو جب حضرت بابا صاحب علیہ الرحمۃ نے خلافت نامہ دے کر حضرت مخدوم جمال الدین ہانسوی علیہ الرحمۃ کے ہاں مہر ثبت کرانے کیلئے ہانسوی روانہ فرمایا۔ ہانسوی جاکر حضرت مخدوم قطب جمال الدین علیہ الرحمۃ سے ملاقات کی اور اپنا عنایت یہ ظاہر کیا تو حضرت ہانسوی علیہ الرحمۃ نے



آپکی جلالت دیکھ کر خلافت نامے کو دوشق کر دیا تو حضرت مخدوم پاک علیہ الرحمۃ جلال میں آکر یہ ارشاد فرمایا کہ

”کہ چوں تو مثال من پارہ کردی من سلسلہ تو پارہ کردم“ ۱  
جب تو نے خلافت نامہ بھاڑ دیا تو میں نے تیرے سلسلے کو پارہ پارہ کر دیا۔  
جب حضرت مخدوم صابر پاک علیہ الرحمۃ داپس اجودھن میں آکر حضرت بابا صاحب علیہ الرحمۃ کو خلافت نامہ چاک کرنے کا واقعہ سنایا تو حضرت بابا صاحب علیہ الرحمۃ نے ارشاد فرمایا کہ

”در پارہ کردہ جمال را فرید نتواند دوخت“ ۲

ترجمہ: جمال کے چاک کردہ خلافت نامے کو فرید دوبارہ نہیں جوڑ سکتا۔  
پھر حضرت بابا صاحب علیہ الرحمۃ نے دوبارہ خلافت نامہ لکھ کر کلیر شریف روانہ فرما دیا اور حضرت قطب جمال ہانسوی علیہ الرحمۃ کا سلسلہ روحانیت منقطع ہو گیا۔  
اس واقعہ کو سب سے پہلے حضرت محمد اکرم براسوی نے اپنی کتاب اقتباس الانوار میں لکھا پھر شیخ الہدیٰ بن عبد الرحیم امبیٹوی نے جس سے نقل کر دیا اور بعد میں حضرت محمد حسن رامپوری نے حقیقت گلزار جاری میں درج کر دیا جنکے حوالات آج تک متعدد مصنفین و مرتبین حضرات اپنی کتابوں میں لکھتے چلے آ رہے ہیں مگر حیرت ہے کہ اسی اہم واقعے سے صاحب ”زائد القواد“ صاحب سیر الاولیاء، صاحب اسرار الاولیاء، صاحب گلزار ابرار جیسے حضرات بے خبر رہے اور اپنی کتابوں میں نہ تحریر کر سکے حتیٰ کہ حضرت جمال خاں جمال صاحب سیر العارفین حضرت شیخ عبدالحق محدث دہلوی صاحب اخبار الاخیار علیہم الرحمۃ جیسے اولیائے کاملین پر انکشاف نہ ہو سکا بلکہ گیارھویں صدی ہجری کے

۱۔ شیخ الہدیٰ، سیر الاقطاب، ص ۱۸۰، حضرت شیخ محمد اکرم براسوی، اقتباس الانوار، ص ۱۴۹،



بعد کے صاحبان پر سرسینہ راز کیسے منکشف ہو گیا؟  
 تو ایسے معلوم ہوتا ہے کہ یہ واقعہ گھر کران نفوس قدسیہ کی طرف منسوب کر دیا گیا ہے جو  
 یہ واقعہ دراصل وقوع پذیر ہی نہیں ہوا، اس غلط واقعہ کی تردید حضرت قبلہ عالم خواجہ نور محمد  
 مہادی علیہ الرحمۃ (المتوفی ۱۲۰۵ھ) کے مرید و خلیفہ جو حضرت تونسوی علیہ الرحمۃ کے  
 ملفوظ شریف میں تحریر ہے جسے ملاحظہ کیجئے۔

”میاں شرف الدین پاک پتی سوال نمود ازو کہ نزع فیما بین شیخ المشائخ شیخ  
 قطب جمال رحمۃ اللہ علیہ و شیخ المشائخ شیخ علاؤ الدین مشہور است کہ علاؤ الدین  
 ختم کردہ بر خلافت دادن قطب جمال معذرت و در یک شب در پیش  
 آوردہ بود ازین جہت فیما بین ہر دو مشائخ نزاع برخواست بر صدق باشد یا  
 کذب،

حضرت فرمودہ اس قصہ سراسر بہتانے و افتراست کہ خلق از خود پیدا کردہ  
 است“ لہ

ترجمہ: میاں شرف الدین پاک پتی نے سوال کیا کہ جو حضرت شیخ المشائخ شیخ  
 قطب جمال رحمۃ اللہ علیہ اور حضرت شیخ المشائخ شیخ علاؤ الدین کے درمیان  
 نزاع (جھگڑا) مشہور ہے کہ حضرت علاؤ الدین کے خلافت نامے کو قطب جمال  
 نے چاک کر دیا تھا یہ واقعہ ایک رات کو پیش آیا اسی بنا پر ان دونوں  
 مشائخ حضرات کے درمیان یہ نزاع رونما ہوا کیا یہ سچ ہے یا جھوٹ؟  
 حضرت نے فرمایا کہ یہ قصہ سراسر بہتان اور افترا ہے جو لوگوں نے اپنی طرف  
 بنا (گھڑ) رکھا ہے۔

لہ ملفوظات شریف حضرت خواجہ محمد سلیمان تونسوی علیہ الرحمۃ، ص ۱۰۵، مرتبہ حضرت میاں احمد قادری

تونسوی علیہ الرحمۃ، سال تحریر ۱۲۶ھ مملوکہ میوزیم لاہور،



## سلسلہ چشتیہ

طریقہ کے مختلف سلسلوں میں سے ایک سلسلہ طریقت چشتیہ ہے۔ یہ سلسلہ خراسان کے ایک مشہور شہر چشت کی نسبت سے معروف ہے اسکی وجہ تسمیہ یہ بیان کی جاتی ہے کہ وہاں کچھ بزرگان دین نے روحانی اصلاح و تربیت کا ایک عظیم الشان نظام قائم کیا جسے تصوف میں بڑی شہرت حاصل ہوئی ہے اور وہ نظام اس مقام کی نسبت کی وجہ سے سلسلہ چشتیہ کے نام سے مشہور ہوا اس سلسلے کے اکابر بزرگان کا مختصر تعارف حسب ذیل ہے۔

### ۱۔ حضرت خواجہ ابوالسحاق چشتیؒ

آپ سلسلہ چشتیہ کے پہلے بزرگ تسلیم کیے جاتے ہیں جن کے نام کے ساتھ لفظ چشتی استعمال ہوا ہے آپ شام سے بغداد آئے اور وہاں حضرت خواجہ ممشاد علودنیوری کی خدمت میں حاضر ہوئے حضرت ممشاد علودنیوری نے آپ کے پوچھا بیٹے کہاں سے آئے ہو اور تمہارا نام کیا ہے آپ نے جواب دیا میرا نام ابوالسحاق ہے حضرت ممشاد علودنیوری نے فرمایا کہ تم اہل چشت کے مرشد ہو گے چشت کی مخلوق تم سے فیض پائے گی اور تمہارے ہی نام سے تمہارے مرید چشتی کہلایں سات سال تک حضرت ابوالسحاق اپنے مرشد کی خدمت میں رہے اور آخر جب آپ کامل ہو گئے تو آپ کے مرشد نے آپ کو خرقہ خلافت سے سرفراز کر کے چشت میں قیام کا حکم فرمایا چنانچہ آپ چشت میں مکین ہو گئے۔ اور وہاں لوگوں کو روحانیت سے خوب مالا مال کیا آپ کی نسبت سے خانوادہ چشتیہ مشہور ہوا آپ کا وصال ۱۴ ربیع الثانی ۳۲۹ ھ میں ہوا، آپ کا مزار ملک شام میں ہے۔



## ۲. حضرت خواجہ ابوالاحمد ابدال ہشتیؒ

حضرت خواجہ ابوالاحمد ابدال ہشتی کے والد گرامی کا نام فرسافہ تھا مگر سلطان فرسافہ کے نام سے مشہور تھے آپ نجیب الطرفین سادات حسینی سے تھے آپ کا خاندان ہشت میں حکمران تھا۔ اور عزت کی نگاہ سے دیکھا جاتا تھا۔ آپ ۶ رمضان ۲۶۰ھ میں پیدا ہوئے آپ کو بچپن ہی سے حضرت خواجہ ابوالاسحاق شامی کی صحبت میسر آئی اور ظاہری علوم انہی سے حاصل کیے علوم و فنون کی تکمیل کے بعد آپ نے حضرت خواجہ ابوالاسحاق شامی کے دست حق پرست پر بیعت کر لی آپ کچھ عرصہ تک ہر تقویٰ میں مصروف رہے اسکے بعد آپ کے مرشد نے آپ کو خلافت عطا فرمائی۔ اور فرمایا کہ تبلیغ کرو۔ اس روز سے آپ آخری دم تک خدمت دین میں مشغول رہے آپ کو سماع کا بڑا شوق تھا اور آپ کے ہاں اکثر محفل سماع منعقد ہوا کرتی تھی۔ آپ نے ۹۵ برس کی عمر میں یکم جمادی الثانی ۵۵۳ھ میں رحلت فرمائی آپ کا مزار اقدس ہشت میں ہے۔

حضرت قبلہ عالم خواجہ نور محمد مہارویؒ نے فرمایا چونکہ ہمارے سلسلے کے چار مشہور خواجگان یعنی خواجہ ابوالاسحاق شامی ہشتی، خواجہ ابوالاحمد ہشتی خواجہ ابو محمد ہشتی اور خواجہ ابویوسف ہشتی قصبہ ہشت کے رہنے والے تھے اس لئے ہمارا سلسلہ انہی بزرگوں کی نسبت سے ہشتیہ کے نام سے مشہور ہوا۔

## ۳. حضرت خواجہ ابو محمد ہشتیؒ

آپ حضرت خواجہ ابوالاحمد ابدال ہشتی کے فرزند ارجمند و خلیفہ تھے آپ کا نام ابو محمد اور لقب ناصح الدین تھا آپ ۱۰ محرم ۳۳۱ھ میں پیدا ہوئے آپ اور زاد ولی تھے آپ بڑے عالی مرتبت ولی اللہ تھے آپ بڑے زاہد اور عابد تھے آپ نے اکثر کوئٹہ میں لشک کر نماز معکوس بھی ادا کی آپ اپنے والد بزرگوار کے وصال کے بعد ہنگامہ مشیخت گرم



کیا۔ حشیت میں بے شمار مسلم آپ کے دست حق پرست پر مسلمان ہوئے۔ ایک مرتبہ آپ دریائے دجلہ کے کنارے بیٹھے ہوئے تھے اور اپنے خرقے کو جو پھٹا ہوا تھا سی رہے تھے شاہ فارس کا ولی عہد ادھر آگلا گھوڑے سے اتر اور آداب بجالایا اور ہزار دینار کی ایک تھیلی آپ کی خدمت میں پیش کی اور قبول کرنے کی درخواست کی آپ نے فرمایا کہ یہ میرے پیرانِ حق کا طریقہ نہیں آپ مجھے معاف فرمائیں۔ ولی عہد نے جب بہت اصرار کیا تو آپ نے دریائے دجلہ کی طرف دیکھا دریائے ہزاروں پھلیوں نے منہ لکالا اور ہر پھلی کے منہ میں ایک سرخ دینار تھا آپ نے ولی عہد سے کہا دیکھو یہ کیا ہے اس پر ولی عہد نے سر خم تسلیم کیا اور آپ کے رخصت ہو کر چلا آیا آپ کا وصال ۷۰ ہجری سال کی عمر میں ۱۴ ربیع الثانی ۱۱۵۹ھ کو ہوا مزار اقدس حشیت میں مریح خلایق ہے۔

## ۴۔ حضرت خواجہ ابو یوسف حشیتیؒ

آپ کا نام خواجہ ابو یوسف اور لقب ناصر الدین تھا۔ والد بزرگوار کا نام محمد معان تھا آپ خواجہ ابو محمد حشیتی کے حقیقی بھانجے تھے آپ ۳۷۵ھ میں پیدا ہوئے ظاہری و باطنی تعلیم نے ماموں حضرت خواجہ ابو محمد حشیتی سے حاصل کی اس کے بعد انہی کے دست پر بیعت کی اور انہی کی زیر نگرانی سلوک کی منازل طے کیں آخر جب آپ پر روحانیت کے دروازے کھل گئے تو آپ کے ماموں نے آپ کو خرقہ خلافت عطا فرما کر اپنا جانشین مقرر کر دیا۔ اس روز سے آپ نے دین و دنیا کی خدمت کو اپنا شعار بنایا آپ امیروں سے ملنا جلنا پسند نہیں کرتے تھے آخری عمر میں آپ نے گوشہ نشینی اختیار کی آپ کا وصال ۸۴ برس کی عمر میں ۳ رجب المرجب ۴۵۹ھ کو ہوا آپ کا مزار پر انوار حشیت میں ہے۔

## ۵۔ حضرت خواجہ مودود حشیتیؒ



آپ خواجہ ابویوسف حسینی کے فرزند تھے اور ۷۴۳ھ میں پیدا ہوئے آپ کا اصل نام مودود اور لقب قطب الدین تھا۔ آپ نے اپنی تعلیم اپنے بزرگوار کے زیر سرپرستی حاصل کی والد محترم کے وصال کے بعد ان کے جانشین بنے آپ بڑے صاحب کمال بزرگ تھے آپ کو کشف القلوب اور کشف القبور پر خاصہ ملکہ حاصل تھا۔ آپ نے دین کی اشاعت اور تبلیغ کا بھی خوب کام کیا اس مقصد کیلئے آپ نے مختلف مقامات کا سفر کیا۔ اور مخلوق خدا کو ہدایت کی آپ زیارت کعبہ کیلئے بھی تشریف لے گئے آپ کا حسن اخلاق بہت اچھا تھا جو ملاقات کیلئے تشریف لاتا اس سے بڑی شفقت سے پیش آتے۔ آپ کے اقوال اور اعمال بالکل ثنیت کے مطابق تھے۔ آپ کی نصیحتوں میں بڑی تاثیر تھی جو بھی سنتا اثر قبول کرتا۔ حضرت خواجہ صاحب سماع کا بھی ذوق رکھتے تھے آپ کا وصال رجب المرجب ۷۵۲ھ میں ہوا۔ اور آپ کا مزار پر انوار حشمت میں ہے۔

### ۶۔ حضرت حاجی شریف زندنی حسینیؒ

حضرت حاجی شریف زندنی زندنہ کے رہنے والے تھے جو بخارا کے علاقے میں ہے آپ نے ابتدائی تعلیم بخارا میں حاصل کی بڑے ہو کر آپ نے بے حرج مجاہدات کئے آپ کے متعلق مشہور ہے کہ آپ چالیس برس تک جنگل و صحرا میں رہے آپ حضرت خواجہ مودود حسینی کے مرید و خلیفہ تھے۔ آپ کا شمار خاصانِ خدا میں ہوتا ہے آپ اللہ کے نہایت ہی مقبول بندوں میں سے تھے لوگ آپ کی بے حد عزت کرتے تھے۔ ایک دفعہ سلطان سنجر نے دمشق کی جامع مسجد میں آپ سے ملاقات کی اور قدم بوسی کا شرف حاصل کیا جب سلطان سنجر کا انتقال ہو گیا تو ایک شخص نے اس کو خواب میں دیکھا اور حال دریافت کیا اس نے کہا کہ میرے اعمال کی سنرا میں فرشتے مجھے دوزخ میں ڈالنے والے تھے کہ فرمان الہی ہوا کہ اس نے فلاں دن دمشق کی جامع مسجد میں حاجی شریف زندنی کی قدم بوسی کی تھی اسکی وہ ادا ہمیں پسند آئی اور ہم نے



اے بخش دیا لہذا سلطان سنجری رہائی ہو گئی۔ آپ کا وصال ۱۲۰ برس کی عمر میں ۱۰ رجب ۹۱۲ھ میں ہوا۔ آپ کا مزار اقدس زندہ میں ہے۔

## ۷۔ حضرت خواجہ عثمان ہارونی چشتیؒ

حضرت خواجہ عثمان ہارونی حضرت خواجہ حاجی شریف زندنی کے مرید و خلیفہ تھے آپ کا نام عثمان کنیت ابوالنور تھی آپ قصبہ ہرون میں پیدا ہوئے جو نیشاپور کے قصبات میں سے تھا۔ آپ حافظ قرآن تھے اور دن رات میں دوبار قرآن ختم کر لیا کرتے تھے آپ جید عالم تھے اور شریعت و طریقت اور حقیقت و معرفت کے علوم میں امام العصر تھے آپ ۷۰ برس تک ریاضت و مجاہدہ میں مشغول رہے آپ نہایت محویت و استغراق قلب کے ساتھ نماز پڑھا کرتے تھے اللہ تعالیٰ کو آپ کی نماز بہت پسند تھی۔ آپ نے زندگی کا کچھ حصہ سیر و سیاحت میں بھی بسر کیا۔ اور آخری عمر تک ان کا یہ مشغلہ جاری رہا حتیٰ کہ ہندوستان میں حضرت خواجہ معین الدین چشتی اجمیریؒ آپ کے ہمراہ ۲۰ برس تک مسافرت میں رہے آپ کا وصال ۹۱ برس کی عمر میں ۵ شوال ۹۱۷ھ کو ہوا آپ کو مکہ معظمہ میں دفن کیا گیا تھا لیکن اب نشان نہیں ملتا۔

## ۸۔ حضرت خواجہ معین الدین چشتیؒ

ہندوستان میں سلسلہ چشتیہ کے بانی خواجہ معین الدین چشتیؒ ہیں۔ آپ ۱۲ رجب ۵۳۷ھ میں بمقام سنجری پیدا ہوئے آپ نے خواجہ عثمان ہارونی سے روحانی فیض حاصل کیا۔ بے حد ریاضت اور عبادت کے بعد حضرت خواجہ عثمان ہارونی سے خرقہ خلافت حاصل ہوا۔ آپ نے مختلف مقامات کی سیر و سیاحت کی دوران سیاحت آپ حضرت شیخ عبدالقادر جیلانیؒ، حضرت شہاب الدین سہروردیؒ، خواجہ روح الدین کرمانی سے ملاقات ہوئی اور شرف نیاؤ سے مستفیذ ہوئے۔ آپ عمر دراز تک مدینہ شریف بھی رہے اور بارگاہ نبوت سے مراتب حاصل کئے پھر وہاں سے لاہور



آئے اور یہاں سے براستہ دہلی اجمیر شریف میں قیام پذیر ہوئے۔ آپ کے بے حد خدمت اسلام سرانجام دی لا تعداد غیر مسلم آپ کے ہاتھوں پر مشرف بہ اسلام ہوئے آپ کا وصال ۱۰۴۳ھ میں ہوا آپ کا مزار اقدس اجمیر شریف میں ہے۔

## ۹۔ حضرت خواجہ قطب الدین بختیار کاکی چشتیؒ

حضرت خواجہ قطب الدین بختیار کاکی کا سلسلہ نسبت حضرت امام حسینؑ سے ملتا ہے۔ آپ کے والد کا اسم گرامی سید کمال الدین تھا آپ ماوراء النہر کے ایک قصبہ اوش میں پیدا ہوئے اپنے ابتدائی تعلیم مولانا ابو حفص سے حاصل کی ظاہری علوم کے حصول کے بعد مرشد کامل کی تلاش میں نکلے اور اصفہان میں حضرت خواجہ معین الدین چشتیؒ کے ہاتھ پر بیعت ہو گئے بڑی جلدی مرشد کی نظر کیمیاء نے اعلیٰ مقام پر پہنچا دیا۔ سترہ سال کی عمر میں خرقہ خلافت عطا ہوا۔ جب حضرت خواجہ معین الدین چشتیؒ ہندوستان تشریف لائے تو آپ بھی ہمراہ تشریف لائے اور قیام دہلی کے دوران دہلی میں قیام پذیر ہو گئے۔ اور یہیں ۱۰۴۷ھ ربيع الاول ۴۳۹ھ میں وصال ہوا۔ آپ کا روضہ مبارک مہرولی دہلی میں ہے۔

## ۱۰۔ حضرت بابا فرید الدین گنج شکرؒ

آپ حضرت مخدوم علی احمد صابر کلیریؒ کے ماموں اور مرشد تھے اور انہی کی نظر کیمیاء سے حضرت صابر ولی کامل بنے۔ حضرت بابا صاحب حضرت فاروق اعظمؓ کی اولاد میں سے تھے۔ آپ قصبہ کوٹھوال میں ۵۸۸ھ میں ملتان میں پیدا ہوئے۔ عالم شباب ہی تھا کہ ایک دفعہ حضرت خواجہ قطب الدین بختیار کاکیؒ تشریف لائے آپ نے ان کے ساتھ دہلی جانے کا ارادہ ظاہر کیا لیکن انہوں نے فرمایا کہ پہلے علم حاصل کرو پھر درویشی میں قدم رکھو چنانچہ آپ نے حسب ضرورت علم حاصل کیا۔ پھر مختلف مقامات کی سیاحت کی۔ آخر دہلی میں حضرت



قطب صاحب کی خدمت میں حاضر ہو کر بیعت ہو گئے آپ نے بے حد ریاضت کی اس کے بعد شہ گرائی نے خلافت سے نوازا۔ بعد ازاں آپ پاک پٹن میں آکر اللہ کے بندوں کو راہ ہدایت دکھانے میں مصروف ہو گئے۔ آپ کے بے شمار خلفاء تھے مگر ان سب میں سلطان المشائخ خواجہ نظام الدین محبوب الہی، شیخ علاؤ الدین علی احمد صابر شیخ جمال الدین ہانسوی اور نجیب الدین متوکل بہت مشہور ہیں۔ آپ کا وصال سلطان فیاض الدین بلبن کے زمانہ میں ۹۵ سال کی عمر میں ۵ محرم ۷۶۴ھ میں ہوا۔ آپ کا مزار اقدس پاک پٹن میں مرجع خلائق ہے۔



## ۱۔ خاندان

حضرت علی احمد صابر رحمۃ اللہ علیہ کا نسب تعلق خاندان سادات سے تھا۔ آپ صحیح النسب سید تھے کیونکہ آپ کا سلسلہ نسب کئی واسطوں سے حضرت امام حسینؑ سے ملتا ہے اس لئے یہ کہا جاسکتا ہے کہ آپ صحیح النسب سید تھے آپ کے آباؤ اجداد عرصہ سے بغداد میں آباد تھے۔ آپ کا خاندان علوم ظاہری اور باطنی میں بڑا مشہور تھا۔

**نسب نامہ پیری** | حضرت مخدوم علی احمد صابر بن سید عبداللہ بن سید فتح اللہ بن سید نور محمد رحمۃ اللہ علیہ بن حضرت سید احمد قدس اللہ سرہ بن حضرت سید غیاث الدین قدس سرہ بن سید بہاؤ الدین قدس سرہ بن سید داؤد قدس سرہ بن حضرت تاج الدین قدس سرہ بن سید محمد اسماعیل قدس سرہ بن سید امام ناطق موسیٰ کاظم رحمۃ اللہ علیہ بن حضرت امام جعفر صادق بن حضرت سید الشہداء حضرت امام حسین رضی اللہ تعالیٰ عنہ بن حضرت مولیٰ مشکل کشا حضرت سیدنا علی رضی اللہ عنہ بعض مؤرخین کا کہنا ہے کہ آپ کا نسب تعلق حضرت امام حسنؑ سے تھا۔ کیونکہ تواریخ آئینہ تصوف نے آپ کا جو شجرہ نسب دیا ہے اس میں آپ کو اولاد غوث الاعظم قرار دیا ہے۔

**حضرت شاہ عبدالرحیم المصطفیٰ اللہ** | حضرت مخدوم علی احمد صابر کے والد ماجد کا نام بعض تذکروں میں شاہ عبدالرحیم لکھا ہے۔ اور

بعض میں سید عبداللہ لکھا ہے لیکن معلوم یہی ہوتا ہے کہ آپ کے والد کے نام دو تھے لیکن زیادہ تر تذکرو نگاروں نے آپ کے والد کا نام سید عبدالرحیم لکھا ہے۔ آپ کے والد ماجد بڑے نیک اور صالح انسان تھے بغداد میں بروز اتوار بوقت سپہر بتاریخ ۱۱ ذیقعد ۵۴۱ھ میں پیدا ہوئے ابتدائی تعلیم و تربیت وہاں حاصل کی اور ایک دینی مدرسے میں علوم ظاہری کی تکمیل کی۔



حضرت شاہ رحیم کے والد بھی ایک صاحب تصرف بزرگ تھے۔ چنانچہ انہوں نے اپنے بیٹے کی تربیت اور پرورش پر خصوصی توجہ فرمائی۔ بعض تذکروں میں یہ بھی بیان کیا جاتا ہے کہ حضرت شاہ رحیم کو جب ان کے والد ماجد توجہ باطنی سے دیکھتے تو ان پر وجدانی کیفیت طاری ہو جاتی تو انہیں ان کے والد گود میں لیتے اور آپ کو بوسے اور دعائیں دیتے۔

جب حضرت شاہ رحیم جوان ہو گئے تو آپ کے دل میں عشق الہی کا جذبہ عروج پر پہنچ گیا۔ تو آپ کے والد ماجد نے جب یہ محسوس کیا کہ فرزند روحانیت کو سنبھالنے کے قابل ہو گیا ہے تو آپ کے والد ماجد نے آپ کو دست مبارک پر بیعت کر لیا اور سلسلہ طریقت میں تعلیم دینا شروع کی۔ اور آپ کو راہ سلوک میں بہت جلد کامل کر دیا۔ اس کے بعد انہوں نے ایک روز مجلس میں اپنے بیٹے کو حاضرین کے سامنے سلسلہ جلید اور سلسلہ رشیدیہ کی خلافت عطا فرمائی۔ آپ کو دستار خلافت عطا فرمائی اور اس پر سبز عمامہ باندھا۔ اس خلافت کے حصول سے حضرت عبدالرحیم کے روحانی مقامات میں زیادہ اضافہ ہوا۔ جب روحانی مقامات میں اضافہ ہوا تو آپ اپنے شہر سے نقل مکانی کر کے جذب و مستی میں پھرنے لگے حتیٰ کہ اسی حالت میں ہرات پہنچ گئے اور وہاں سے ایک روز سیر و گشت کرتے ہوئے قصبہ کھوٹوال (دیوان چاولی مشائخ ضلع ملتان) جا پہنچے۔ وہاں آپ حضرت جمال الدین سلیمان

کے گھر کے سامنے سے گزرے تو حضرت شیخ جمال الدین نے آپ کو بلا کر اپنے پاس بٹھایا اور آپ کا حال دریافت کیا۔ جب حضرت عبدالرحیم اپنا حال بیان کر چکے تو شیخ جمال الدین نے آپ سے فرمایا کہ ”مجھے ایک مدت سے تیرا انتظار تھا، خدا نے آج تجھ کو میرے پاس بھیج دیا ہے اب تو یہیں رہ“ چنانچہ حضرت عبدالرحیم شیخ کے پاس رہنے لگے حتیٰ کہ دس برس تک آپ ان کی خدمت میں رہے۔ ان سے علوم ظاہری کی تکمیل کی۔ اور اس عرصہ قیام کے دوران خدمت گذاری کرتے رہے۔

اس واقعہ کو حضرت سید عبدالرحیم عبدالسلامؒ نے اپنی تصنیف انوار الشہود میں تحریر فرمایا ہے۔



کہ میں بتاریخ پانچم ماہ ذی الحجہ ۱۲۵۹ھ کو چار شنبہ کے دن ظہر کے وقت شہر ہرات میں داخل ہوا اور ایک مکان کے دروازہ پر کھڑا ہوا مالک مکان نے میرا اور میرے آبا و اجداد کا نام دریافت کیا۔ اور مجھ کو نہایت تعظیم و تکریم کے ساتھ اپنے مکان پر بٹھرایا۔ اور ایک خط بنام مولوی جمال الدین سلیمان جو حضرت امیر المومنین حضرت عمر فاروق ابن خطابؓ کی اولاد میں سے ہیں تحریر کیا جس کا مضمون یہ تھا کہ میری خوبی قسمت سے حضرت عبدالرحیم عبدالسلامؒ بلا سعی اور تلاش کے مجھ کو مل گئے اور میں نے آپ کی تحریر کے بموجب ان کو اپنے مکان پر فخر دارین حاصل کرنے کیلئے بٹھرایا ہے۔ کئی دن کے بعد حضرت محمد بن اسحق صاحب نے مجھ سے تذکرہ کیا کہ آج حضرت شاہ شیخ فرید گنج شکر رحمۃ اللہ علیہ کا خط آیا ہے۔ اس سے واضح ہوا کہ ان کے والد حضرت فتاحی جمال الدین سلیمان نے آپ کے مل جانے کی خوشخبری سن کر سجدہ شکر ادا کیا اور شادی مرگ ہو گئی۔ آخر کار حضرت شیخ جمال الدینؒ نے اپنی سب سے بڑی صاحبزادی حضرت ہاجرہؒ کا نکاح آپ سے کر دیا۔ نکاح کے بعد بھی کچھ روز آپ کھوٹوال میں رہے پھر سسرال میں رہنا مناسب خیال کر کے آپ تلاش معاش میں پھر ہرات پہنچے اور وہاں جا کر آپ نے درس و تدریس کا سلسلہ جاری کیا اور اپنی زوجہ حضرت ہاجرہؒ کو بھی ہمراہ لے گئے۔ اور وہاں سکونت اختیار کر لی۔ لیکن ”انوار الشہود“ مکتوب حضرت عبدالرحیم عبدالسلام اور ”ارکان الشہود“ مکتوب محمد بن اسحق رحمۃ اللہ علیہ اور ”ظہرت نامہ“ مکتوب مولانا ابوالقاسم رحمۃ اللہ علیہ گرگامی سے ظاہر ہوتا ہے کہ حضرت عبدالرحیم عبدالسلام کا نکاح قصبہ کھوٹوال ضلع ملتان میں بتاریخ ۱۲ جمادی الآخر ۱۲۵۹ھ کو شب پنجشنبہ میں بعد نماز عشاء حضرت بابا صاحب رحمۃ اللہ علیہ کی تحریک پر ہوا۔ اور آپ اٹھارہ ماہ تک وہاں قیام پذیر رہے۔ اس کے بعد وہاں سے مع اہلیہ محترمہ کے ہرات میں بر مکان حضرت محمد بن اسحق رحمۃ اللہ کے پاس تشریف لائے۔ اور بدستور سابق قیام پذیر ہو گئے۔ آپ دن و رات ارشاد

لے مسالک السالکین، مرزا عبدالستار بیگ سہسرامی، ص ۳۹ لے تذکرہ

مخدوم علی احمد صابر، ص سخاوت مرزا۔



تعلیم حقیقت مصروف کار رہتے تھے۔

اس درمیان میں علیم ابدال جن کو حضرت سید عبدالوہاب صاحب نے نگرانی کے لئے وقت روانگی عبدالرحیم عبدالسلام علیہ الرحمۃ کے روانہ کیا تھا برابر آتے جاتے رہے اور ان کے ذریعہ سے سید عبدالوہاب قدس سرہ کو خیر و عافیت معلوم ہوتی رہتی تھی اور انہیں کے ذریعہ سے تمام تبرکات و عطیات و فیوضات و مکتوبات بزرگان اور کیفیات باطن حضرت سید عبدالرحیم عبدالسلام قدس سرہ پہنچتی رہتی تھیں اور جو اردو مکتوبات و اسناد آپ غلبہ جذب میں وہاں چھوڑ آئے تھے آپ کو پہنچ گئے۔

**حضرت علی احمد صابر کی والدہ ماجدہ** | آپ کی والدہ ماجدہ کا نام حضرت باجرہ تھا لیکن جلیلہ خاتون کے نام سے مشہور تھیں حضرت باجرہ کے

والد ماجد کا نام گرامی قاضی جمال الدین سلیمان تھا آپ حضرت جمال الدین سلیمان کی بڑی صاحبزادی تھیں اور حضرت بابا فرید الدین گنج شکر کی بڑی ہمیشہ صاحبہ تھیں آپ بڑی زاہدہ اور عابدہ

تھیں کیوں کہ آپ کے والد ماجد ولی کا مس تھے اور ان کی تربیت سے آپ کے خیالات ایسے مذہبی ماحول میں پروان چڑھے کہ آپ عالم شباب میں ہی عبادت کی طرف بے حد مائل تھیں آپ گھر کا

سہ حضرت قاضی جمال الدین سلیمان علیہ الرحمۃ کے والد ماجد حضرت قاضی شعیب فاروقی علیہ الرحمۃ جو تاناریوں کے مسلسل حملوں کی بنا پر افغانستان سے لاہور تشریف لے آئے تو اس وقت سلطان شہاب الدین غوری کی

حکومت تھی آپ کو قصور کا قاضی مقرر کر دیا سلطان کی رحلت کے بعد آپ کچھ عرصہ لاہور قیام کرنے کے بعد کھوٹوال (جن کا موجودہ نام دیوان پاول مشائخ ہے ضلع ملتان میں ہے) میں قیام پذیر ہو کر دینی اور دنیائی فرائض سر انجام دیتے

رہے حضرت قاضی شعیب علیہ الرحمۃ حضرت خواجہ عثمان برونوی علیہ الرحمۃ (المتوفی ۷۳۶ھ) کے مرید و خلیفہ تھے حضرت قاضی جمال الدین سلیمان علیہ الرحمۃ اپنے والد ماجد کے انتقال کے بعد آپ کھوٹوال کے قاضی الفقہاء

منتخب ہوئے حضرت قاضی صاحب جو حضرت خواجہ غریب نواز معین الدین حسن اجمیری (۷۳۲ھ) علیہ الرحمۃ کے مرید و خلیفہ تھے آپ کا انتقال ای جگہ پر یعنی کھوٹوال میں ہوا پھر آپ کے خلیفہ الرشید حضرت بابا فرید الدین مسعود گنج شکر



کام کاج بھی کیا کرتی تھیں بلکہ گھر کا سارا انتظام آپ کے سپرد تھا اس وجہ سے چھوٹے بہن بھائیوں پر آپ کا رعب اور دیدہ قائم تھا۔ حضرت بی بی ہاجرہ کا سلسلہ نسب یہ ہے۔  
 حضرت بی بی ہاجرہ ہمیشہ بابا فرید الدین گنج شکر علیہ بن قاضی شیخ جمال الدین سلیمان بن قاضی شیخ شعیب بن شیخ محمد احمد بن شیخ یوسف بن شیخ شہاب الدین بن نصیر فخر الدین محمود بن شیخ سلیمان بن شیخ سعود بن شیخ عبداللہ واعظ الاصغر بن واعظ الاکبر ابو الفتح بن شیخ اسحق بن ناصر الدین بن شیخ عبداللہ امیر المؤمنین حضرت عمر فاروق رضی اللہ عنہ۔ ۲۷

---

علیہ الرحمۃ (المتوفی ۶۶۹ھ) منہ خلافت پر فائز ہوئے۔ ۲۷ تذکرہ حبیب، ص ۲۲،  
 مرتبہ حاکم علی پیرزادہ، مطبوعہ دہلی۔



## ولادت اور پرورش

روز ازل میں اللہ تعالیٰ نے جب تمام ارواح کو پیدا کیا تو ارشاد ہوا کہ کیا میں تمہارا رب نہیں ہوں؟ تو رُوحوں نے جواب دیا تھا کہ ہاں تو ہمارا رب ہے اس کے بعد اللہ تعالیٰ نے اپنے نور سے کچھ رُوحوں پر تجلی ڈالی تو وہ اس تجلی نور سے ہمیشہ کے لئے متور ہو گئیں جن رُوحوں پر اللہ کی تجلی پڑی تو وہ انبیاء، صدیقین، شہداء اور اولیاء کی ارواح تھیں، ان رُوحوں میں روح حضرت علی احمد صابر کی روح بھی شامل تھی، چنانچہ ایسی مخصوص روحیں جب دنیا میں تشریف لاتی ہیں تو اللہ تعالیٰ آثار اور علامات ایسی پیدا کر دیتا ہے جن سے دنیا والوں پر عیاں ہو سکے کہ وہ روح جو دنیا میں تشریف لائی ہے اللہ کے خاص انسان کی روح ہے، لہذا ایسے ہی حضرت علی احمد صابر کی ولادت سے قبل چند آثار ایسے پیدا ہوئے کہ جن کا اس طرف اشارہ تھا کہ اللہ کا خاص بندہ ہوگا جو روحانی کمالات کا مرتع ہوگا۔

**آثار قبل از ولادت** | جس روز حضرت سید عبد الرحیمؑ سے حضرت ماجرہؑ عرف جمیلہ

خاتون کا نکاح ہوا اُس وقت اس حجرے میں جہاں سنت نکاح ادا کی گئی تھی عجیب قسم کی تجلیاں ظہور میں آئیں، یعنی ایک نور جو مثل یاقوت تھا حضرت عبد الرحیم صاحب کی پیشانی مبارک پر چمک رہا تھا اور اُسی رنگ کا بادل بار بار حجرے کی چھت سے ملتا ہوا معلوم ہوتا تھا، جس نے تمام حجرہ کو اپنی خوشبو سے معطر کر دیا ہے، نکاح کے بعد میں بھی یہ نور آپ کے والد کی پیشانی میں چمکتا رہا، جب تک کہ آپ کا وجود شکم مادر میں نہ آگیا، اسے وہ نور سرخ جو حضرت عبد الرحیم عبد السلامؑ کی پشت مبارک میں صوفشاں تھا گیارہویں ریح

سہ تذکرہ جمیل، ص ۲۴، مرتبہ حاکم علی پیرزادہ، مطبوعہ دہلی



الآخر ۵۹۱ھ کو شب جمعہ میں آپ سے منتقل ہو کر حضرت بی بی ہاجرہ آپ کی والدہ ماجدہ کے بطن اقدس کو تفویض ہوا۔

ہاجرہ کے کمرے میں وہی خوش رنگ بادل چھایا ہوا رہنے لگا، اور تمام گھر کو اپنی خوشبو سے معطر رکھنے لگا۔ اور سرخ یا قوتی نور بقول صاحب کلیر کا چاند آپ کی والدہ ماجدہ کے زیورہ تر ناف کے نیچے اور کبھی کبھی پیٹ کے پیچھے اور کبھی سیدھے کاندھے پر اور کبھی باتیں کاندھے پر ٹھکنے لگتا تھا اور جوں جوں آپ کی پیدائش کا دن قریب آتا گیا اس نور کی چمک دمک میں اضافہ ہوتا گیا۔ یہاں تک کہ یوم پیدائش سے پہلے طرح طرح کے عجائبات و برکات کا اظہار ہر وقت ہونے لگا۔ آپ کی والدہ ماجدہ اکثر خواب میں حضرت صابر رحمۃ اللہ کو لوگوں سے ہم کلام دیکھتی تھیں۔ پیدائش سے نو روز قبل سے آپ کو آواز محسوس ہونے لگی کہ گویا کوئی شکم میں ذکر بالجہر میں مشغول ہو۔

**پیدائش** | آپ ۱۹ ربیع الاول ۵۹۲ھ میں بوقت نماز تہجد پیدا ہوئے۔ آپ کی ولادت کے متعلق مؤرخین میں اختلاف ہے بعض کا خیال ہے کہ آپ قصبہ کھوٹوال میں پیدا ہوئے اور بعض کا کہنا ہے کہ آپ ہرات میں پیدا ہوئے کیونکہ صاحب السالکین کا کہنا ہے کہ آپ قصبہ کھوٹوال میں اپنے نانا حضرت جمال الدین سلیمان کے گھر پیدا ہوئے لیکن یہ تصدیق نہیں ہوتی کہ آپ کی والدہ کھوٹوال سے ہرات میں آپ کو لے کر کب اور کس طرح آئیں۔ آپ کے بچپن کی کل روایات ہرات میں رہنے سے وابستہ ہیں۔ تذکرۃ اولیائے ہند جلد دوم میں صاف صاف تحریر ہے کہ حضرت عالی وقار ۱۹ ربیع الاول ۵۹۲ھ بوقت نماز تہجد جب کہ ایک پہرات باقی تھی بروز جمعرات ہرات میں پیدا ہوئے تھے۔

**واقعہ بوقت پیدائش** | جب اللہ تعالیٰ چاہے تو پاکیزہ اشخاص اس دار فانی میں تشریف لاتے ہیں۔ لہذا حضرت مخدوم علی احمد صابر علیہ الرحمۃ کا تشریف

لے تذکرۃ اولیائے پاک و ہند جلد دوم، ص ۱، مرتبہ مرزا احمد اختر دہلوی۔ مطبوعہ لاہور



لانا قدرت کاملہ کی مشیت ہے۔

آپ کی دایہ مسماۃ بصری بنت ہاشم کا بیان ہے ”جس وقت شکم مادر سے برآمد ہوئے تو سر مبارک قبلہ کی طرف تھا اور پیر میری طرف تھے۔ میری یہ مجال نہ ہوئی کہ جسم اطہر کو ہاتھ لگانا۔ جب آپ کو غسل دینے کا ارادہ کرتی اور آپ کو اٹھانے کیلئے ہاتھ لگاتی تو میرے ہاتھ کا تپ جلتے تھے یا ناقابل برداشت سوزش میرے ہاتھوں میں ہو جاتی تھی“ یہ ماجرہ دیکھ کر آپ کی والدہ ماجدہ نے دایہ کو ہدایت فرمائی کہ پہلے وضو کر لو بعدہ جسم پاک ہو ہاتھ لگا۔ چنانچہ دایہ نے وضو کر کے غسل کرایا۔ اس وقت بھی حضور کی والدہ ماجدہ کو وہی یا قوتی نور اور خوشبو سے لبریز بادل اپنے گھر کے گوشہ گوشہ میں معلوم ہوتا تھا اور یہ بھی محسوس ہوتا تھا کہ پاک روحیں بلباس سفید خوش پوش کثرت سے گھر میں آرہی ہیں اور نوزائیدہ معصوم بچہ کی پیشانی کا بوسہ لے کر واپس ہو رہی ہیں۔“ ۱۷

**اسم گرامی** | پیدائش کے بعد آپ کا نام نامی علی احمد رکھا گیا۔ لیکن بعد میں ایک بزرگ آپ کے والد ماجد بزرگوار کے پاس تشریف لائے اور آپ کو بلوا کر دیکھا اور پیار کیا اور فرمایا کہ یہ بچہ علاؤ الدین کہلائے گا اور ایسا ہی ہوا، یعنی اب آپ کا اسم گرامی حضرت سید علاؤ الدین علی احمد قدس اللہ سرہ ہی مشہور ہوا۔

آپ کا نام علی احمد رکھنے کی وجہ تسمیہ یہ بیان کی جاتی ہے کہ آپ کی پیدائش سے پہلے آپ کی والدہ ماجدہ کے خواب میں حضرت سرور کائنات محمد مصطفیٰ احمد مختبٰی صلی اللہ علیہ وسلم تشریف لائے اور کہا ہونے والے بچہ کا نام احمد رکھنا، بعد کو ایک شب حضرت علی کرم اللہ وجہہ خواب میں ظاہر ہوئے اور آپ کی والدہ کو ہدایت کی کہ اس بچہ کا نام علی رکھنا، ۱۸

۱۷ تذکرہ جلیل، ص ۲۸، مرتبہ پیرزادہ حاکم علی مطبوعہ دہلی۔ ۱۸ کلیر کا چاند، ص ۲، مرتبہ

ظہور الحسن شارب، مطبوعہ (انڈیا)



مندرجہ بالا واقعہ کی بنا پر آپ کے والد نے آپ کا نام علاؤ الدین رکھ دیا۔ مگر آپ کی والدہ نے علی احمد رکھ دیا تھا، مگر بعد میں دونوں ناموں کو ملا کر آپ کا نام علاؤ الدین علی احمد جو مشہور زوہد خلاق ہوا۔ پیدائش کے موقع پر اس زمانے کے بزرگ حضرت شیخ ابوالقاسم گرگانی نے آپ کے کان میں اذان کہی اور کہا کہ یہ بچہ قطب عالم ہوگا۔

**زمانہ رضاعت کی کس مت** | پیدائش کے بعد ایام شیرخوارگی میں آپ سے کئی خوارق جس سے آپ کی بزرگی کے واضح ثبوت ملتے ہیں مثلاً

آپ کے صبر و شکر کا پہلا واقعہ یہ ہے کہ پیدائش کے بعد کئی روز تک آپ نے دودھ نہیں پیا، آخر ایک روز آپ کے والد ماجد نے آپ کے صبر و استقلال اور بزرگی پر چار رکعت نماز نفل بغرض اداائے شکرانہ ادا فرمائیں اور آپ کے چہرہ اقدس پر بوسہ دیکر اکیس بار

يَا شَيْخَ عَبْدَ الْقَادِرِ جِيلَانِي شَيْئًا لِلَّهِ اَمْدَدُنِي بِاِذْنِ اللَّهِ

پڑھ کر آپ کے قلب پر دم فرمایا پس اس اسم متبرک کی بدولت آپ نے اسی وقت دودھ نوش فرمایا اور ایک سال تک متواتر آپ کا یہ معمول رہا، کہ آپ ایک دن روزہ رکھتے اور ایک دن دودھ نوش فرماتے، اس کے بعد یہ دستور رہا کہ ایک دن دودھ نوش فرماتے اور دو دن صائم رہتے، اور دو سال کے بعد خود بخود دودھ پینا چھوڑ دیا، کنایتاً یہاں یہ نکتہ ظاہر ہوتا ہے کہ آپ ازل سے ہی روزہ دار، قانع اور منور تشریف لائے تھے بچپن ہی سے چہرے پر صبر اور قناعت کے آثار نمایاں تھے۔

**بچپن کے واقعات** | صوفیا اور فقہاء کا بچپن عام دنیا دازبچوں سے مختلف ہوتا ہے۔ جیسے کہ حضرت مخدوم علی احمد صابر کا بچپن عام

بچوں سے مختلف تھا، ان ایام شیرگی کے کئی واقعات یہ ظاہر کرتے ہیں کہ آپ نے دودھ

۱۔ تذکرہ حلیل، ص ۲۸، مرتبہ پیرزادہ حاکم علی، مطبوعہ دہلی (انڈیا) ۲۔ تحقیق کلزار

صابری، ص ۱۳۹، محمد حسن صابری رام پوری، مطبوعہ قصور پاکستان



پی لیا تو پی لیا ورنہ صبر کرتے رہے۔ اور آپ کے بچپن میں کئی عجیب و غریب واقعات و کمالات ظاہر ہوئے۔

**سانپ کا دوسرا ٹکڑا ہونا** | حضرت قدس سرہ کے والد ماجد کا بیان ہے کہ تاریخ ۷ ربيع الاول ۵۹۲ھ کا واقعہ ہے کہ انہوں نے صبح کے وقت

مراقبہ سے آنکھ کھولی تو دیکھا کہ ایک سانپ کے دو ٹکڑے پڑے ہوئے ہیں، سانپ کا ایک ٹکڑا ان پر گرا اور دوسرا زمین پر گرا، حضرت صابرؒ وہاں بیٹھے ہوئے تھے کہ حضرت کے والد نے ان کی والدہ کو جگایا اور سانپ کے دونوں ٹکڑے دیکھ کر حضرت کی والدہ ماجدہ نے فرمایا ”کیا میں خواب دیکھ رہی ہوں؟ اب حضرت صابرؒ فرماتے ہیں ”آج سے کوئی ساپ میرے خاندان کے کسی آدمی کو نہیں کاٹے گا“ میں نے سانپوں کے بادشاہ کو مار ڈالا ہے، اور سب سانپوں سے وعدہ لیا ہے کہ وہ میرے خاندان کے کسی بھی فرد کو ہرگز نہ کاٹیں گے، اسے اور یہ آپ کے بچپن کی کرامت ہے جس کا ظہور اس وقت ہوا۔

**بچپن کا تیسرا سال** | بیان کیا جاتا ہے کہ جب آپ کی عمر تین سال کی ہوئی تو آپ نے خود بخود دودھ پینا چھوڑ دیا اور روٹی کھانا شروع کر دی، لیکن آپ عام

بچوں کی طرح صبح دوپہر اور شام روٹی نہ کھاتے بلکہ دوسرے یا تیسرے روز روٹی استعمال فرماتے جو زیادہ مقدار میں نہ ہوتی جس سے صرف زندگی کی بقا مقصود ہوتی، اس کے لئے اس واقعہ سے بھی یہی معلوم ہوتا ہے کہ آپ کی زندگی میں صبر و شکر کا آغاز بچپن ہی سے ہو گیا تھا۔

**واقعہ ذکر** | جب آپ کی عمر چار سال کی ہوئی تو آپ نے گفتگو شروع کر دی جس کے متعلق کافی کتابوں میں لکھا ہے کہ جس وقت آپ کی عمر چار سال

کی تھی تو آپ ربيع الاول ۵۹۶ھ بروز اتوار کو جب نیند سے بیدار ہوئے تو پہلا لفظ جو زبان حق بیان سے صادر ہوا وہ تھا ”لا موجد الا اللہ“ یعنی اللہ کے سوائے کوئی موجد نہیں۔

۱۔ حقیقت گزار صابری، ص ۱۴۱، مرتبہ حضرت محمد حسن رامپوری، مطبوعہ قصور،



آپ کے والد صاحب بھی اس وقت قسبر موجود تھے آپ کی قوت گویائی اور اس فصیح و بلیغ مخاطبت کے ساتھ جو صوفیائے عظام اور اولیائے کرام کیلئے راحتِ روح ہے سن کر بے اختیار سجدۂ شکر میں گر پڑے، درگاہِ محبوب الدعوات میں عرض کرنے لگے کہ الہی تیرا شکر ہے کہ تو نے اس بچے سے سب کچھ پہلے اپنی موجودگی کا اقرار کرایا۔ اور اپنے دیدار سے مشرف فرمایا۔

بالا سے یہ واضح ہے کہ آپ کی ولایت عہدِ طفلی ہی میں نمایاں ہو گئی۔ آپ کے حالات و واقعات پر مشتمل کتابوں میں مرقوم ہے کہ اکثر یہ بات آپ سے صادر ہوئی ہے کہ آپ دن میں چھ مرتبہ سجدہ فرمایا کرتے تھے۔ اول صبح کو دوئم دوپہر کو، سوم تیسرے پہر کو، چہارم عصر کے وقت، پنجم مغرب کے وقت ششم عشر کے وقت۔ اور اکثر آپ کا مَوْجُودُ اللہ کا ورد فرمایا کرتے تھے، اور کبھی کبھی ایک حالت خاص آپ پر طاری ہو جایا کرتی تھی، شب میں آپ بہت کم سوتے تھے زیادہ تر شب بیداری میں مصروف رہتے، اکثر سوتے سوتے آپ چونک پڑتے اور بے ساختہ اس وقت آپ کے منہ سے اللہ نکل جاتا، اور اُس آپ کے چہرہ مبارک کا رنگ تبدیل ہو جایا کرتا تھا، اکثر صوفیائے کرام نے اپنے مکتوبات میں تحریر فرمایا ہے کہ روزانہ آٹھ پہر میں دو چار مرتبہ آپ کے چہرہ مبارک کی رنگت تبدیل ہو جایا کرتی تھی کبھی انتہائی سرخ ہو جاتا تھا، اور کفِ دہن مبارک سے جاری ہو جایا کرتا تھا، اور ایک غفلت سی آپ پر طاری ہو جایا کرتی تھی اور ایک پہر آپ اسی حالت میں رہا کرتے تھے، اور اُس حالت میں اگر کوئی شخص آپ کے جسم مبارک میں ہاتھ لگا دیتا تو اس کے بدن میں آگ سی لگ جاتی تھی اور وہ اس قدر سوزش محسوس کرتا تھا، کہ بے تاب ہو جاتا، جب آپ کو ہوش آتا تو فرماتے شکر! الحمد للہ! ۱۰

۱۰ تذکرہ مخدوم علی احمد صابر، مرتبہ سخاوت مرزا، مطبوعہ کراچی



آپ کی قناعت اور صبر و شکر کرنا جو تصوف کی تاریخ میں بے مثال واقعہ ہے جس پر آج بھی انسانی عقل و رطہ حیرت میں ہے۔

**فاکشی** | کم کھانا اور اللہ تعالیٰ کی عبادت میں مشغول رہنا جو تصوف کا بنیادی اصول ہے جسے تمام اولیاء اللہ نے کم کھانے پر زور دیا ہے کیونکہ بھوکا رہنے

سے اسرار الہی کا ظہور ہوتا ہے۔ اور اولیاء اللہ نے اس اصول پر عمل کیا جب آپ بالغ ہو چکے تھے تو قدرتی طور پر آپ نے کم کھانے کے اصول پر کرنا شروع کر دیا۔ لہذا جب آپ کی عمر چھ سال کی ہو گئی تو کھانا پیتا کم ہو گیا تیسرے چوتھے روز جو بھی میسر آتا تناول فرما لیتے کیوں کہ آپ کی مالی حالت کمزور تھی اس کی وجہ یہ تھی کہ آپ کی والدہ بیوہ ہو چکی تھیں جس وجہ سے گزراوقات بڑی محسرت اور تنگی سے ہوتا تھا اکثر دو دو تین تین دن تک کھانے کو کچھ میسر نہ آتا بلکہ فاکشی میں دن گزر جاتے۔ اس لئے اللہ کے بندوں پر آزمائش کا وقت آ ہی جاتا ہے بچپن ہی سے آپ کی آزمائش شروع ہو گئی تھی۔ چنانچہ یہ حضرت مخدوم علی احمد صابر کا معمول تھا کہ بچپن ہی میں روزے رکھنے شروع کر دیے اور صرف ایک دو گھونٹ پانی سے روزہ افطار کر لیا کرتے تھے۔ اور دوسرے دن پھر روزہ۔ جب کبھی دوسرے تیسرے دن کچھ میسر ہوتا تو آپ اس میں سے بقدر ضرورت نوش فرما لیتے، شب میں ہمیشہ زمین پر سوتے تھے اور بھونا وغیرہ کچھ نہ بچھاتے تھے۔

**بچپن میں زہد و محابہ** | بچپن میں ایک دفعہ آپ پر ایسا وقت آیا کہ آپ نے

رات کو چار پانی پر سوتا بھی ترک کر دیا، دن کو جنگلوں میں چلے جاتے اور وہاں یاد الہی کرتے اور تمام تمام رات عبادت میں گزار دیتے، کسی کسی روز گوشہ تنہائی میں بسر کرتے، کسی کو اپنے پاس تک نہ آنے دیتے اور نہ کچھ کھاتے اور نہ کچھ پیتے تھے۔ جب بھوک کا زیادہ غلبہ ہوتا تو اپنی والدہ سے کوئی چیز کھانے کے لئے طلب کرتے تھے۔ گھر کی مالی حالت اچھی نہیں تھی اکثر اوقات ایسا بھی ہوتا تھا کہ آپ کو بھوک لگتی اور



گھر میں کھانے کو کچھ بھی موجود نہ ہوتا تھا۔

مزید بیان کیا جاتا ہے کہ آپ کی والدہ ماجدہ نے بیان فرمایا ہے کہ ایک مرتبہ دو تین دن سے فاقہ تھا اور کھانے کو کچھ بھی میسر نہ آتا تھا۔ اور کسی سے مانگنے یا ذکر کرنے کو میراجی نہ چاہتا تھا۔ صبح کی نماز سے فارغ ہو کر مخدوم علی احمد بر میرے پاس آئے اور مجھ سے کہا کہ آج بھوک بہت لگی ہے کچھ کھانے کو دو۔ دوپہر تک میں نے حیلہ حوالہ سے ٹالا اور بہت کوشش کی کہ کچھ میسر آجائے تو پکا کر ان کو کھلا دوں، مگر کچھ بھی میسر نہ ہوا ظہر کے بعد پھر صابر میرے پاس آئے اور کہا کہ اب میں بھوک کی وجہ سے بیتاب ہو رہا ہوں کچھ کھانا کھلا دیجیئے میں نے اُس کی تسکین کیلئے ایک دِگچی میں صرف پانی ڈال کر چوبیسے پر رکھ دی اور نیچے آگ جلا کر یونہی چمچے سے بلانے لگی۔ اور جس وقت صابر میرے پاس آتے تو میں یہی کہہ دیتی کہ ابھی تیار نہیں، تھوڑی سی کسر باقی ہے غرضیکہ اسی طرح مغرب کے وقت تک تالقی رہی، لیکن مغرب کی نماز کے بعد صابر میرے پاس آئے اور کہا کہ اب مجھ کو تباہ نہیں ہے آپ مجھے کچا ہی کھلا دیجیئے، اتنا کہہ کر وہ خود ہی دِگچی کے پاس گئے اور اُسے کھول کر مجھ سے کہا کہ چاول تو بالکل پک گئے ہیں، آپ مجھے جلدی سے کھلا دیجیئے مجھے یہ سن کر نہایت درجہ حیرت ہوئی کہ دِگچی میں چاولوں کا تو نام بھی نہ تھا یہ کیسے کہہ رہے ہیں کہ چاول پک گئے، جا کر دیکھا تو فی الواقع نہایت عمدہ چاول پکے ہوئے تیار تھے میں نے علی احمد صابر کو اس میں سے نکال کر کھلائے اور مولوی محمد ابوالقاسم کو بلا کر چاول دکھلائے اور واقعہ من و عن بیان کیا اور ان سے کہا کہ اب علی احمد کے واقعات اس پر مجبور کرتے ہیں کہ ان کو تعلیم باطنی دلوائی جائے، آپ کی رائے ہو تو ان کو بھائی حضرت شاہ شیخ بابا فرید گنج شکر رحمۃ اللہ علیہ کے سپرد کر آؤں، وہ چاول مولوی ابوالقاسم رگامی رحمۃ اللہ علیہ نے خود بھی تبرکاً نوش فرمائے اور اپنے احباب کو بھی کھلائے اور سب حضرات نے آپ کی والدہ محترمہ کی رائے سے اتفاق کیا۔

لہ تحقیق گلزار صابری از پیر محمد حسن، مطبوعہ قصور،



یوں تو مسلمانوں کے گھر پیدا ہونے والے بچوں کی اکثر خصوصیات ہوتی ہیں مگر حضرت  
مخدوم صابر کلیری علیہ الرحمۃ کا عہد طفلی کا انوکھا واقعہ بیان کیا جاتا ہے جس سے آپ  
کی خداداد سعادت عیاں ہے۔

**بچپن میں نماز کی پابندی** | آپ نے سات سال کی عمر میں باقاعدہ نماز پڑھنا  
شروع کی جو نماز کو خشوع و خضوع کے ساتھ ادا

فرماتے حالانکہ بہت ہی کم بچے ایسے ہوتے ہیں جو بچپن سے نماز پڑھنے کے عادی ہوتے  
ہیں لیکن ایسے بچے جنہیں اللہ تعالیٰ نے جوانی میں نوازنا ہوتا ہے تو اللہ تعالیٰ اپنی خاص  
عنایت اور توفیق سے ان کا دل عبادات کی طرف مائل کر دیتا ہے چنانچہ حضرت علی احمد بر  
بھی بچپن ہی سے عبادات کی طرف مائل ہو گئے، کہا جاتا ہے کہ ساتواں سال شروع  
ہونے پر حضرت نے پابندی کے ساتھ تہجد کی نماز پڑھنی شروع کر دی، دن میں ہر وقت  
عبادت الہی میں مشغول رہتے تھے کسی وقت بھی عبادت الہی سے غافل نہیں ہوتے تھے  
بلکہ اکثر شب میں بعد نماز تہجد آپ جس کمرے میں ہوتے اُس سے ”ظہور اللہ“ ہوں  
کی مہیب آوازیں سنائی دیتی تھیں، حضرت محمد ابوالقاسم گرگامی رحمۃ اللہ علیہ و نیز دیگر  
اہالیانِ مکان نے اس آواز کو سنا اور تجسس کرنے پر سولے حضرت صابر علیہ الرحمۃ کے  
بہ نفس خود اور کسی کو بھی اس جگہ میں نہ پاتے جس وقت آپ کی عمر شریف سات سال  
کی پوری ہو گئی تو یہ آواز سنائی دینا بھی موقوف ہو گیا، اور جب کبھی آپ سے اس کا تذکرہ  
تجسسا کیا گیا تو آپ شرمائے اور مسکرا دیئے۔

نماز کی پابندی کرنا جو کتاب و سنت میں قرار دیا ہے جس کی ہدایت خود اُن حضرت صلی  
اللہ تعالیٰ علیہ وسلم فرماتے رہے حتیٰ کہ آپ کے پاؤں سرورِ مآجائے مگر آپ مسلسل عبادات  
الہیہ میں مصروف رہے، اگرچہ حضور صلی اللہ تعالیٰ علیہ وسلم کی زندگی کا ہر لمحہ سرایا عبادت  
ہوتا ہے، یہی وجہ ہے کہ صحابہ کرام علیہم الرضوان نے بھی عبادات الہیہ کو اپنی زندگی



کاشعار بنائے رکھا پھر اولیائے کاملین نے بھی جنکی مطابقت کرتے ہوئے اسی طریقے پر کامزن رہے لہذا حضرت سید علی احمد علاؤ الدین صابر علیہ الرحمۃ کا کوئی ایسا لمحہ نہیں گذرا جو ذکر و فکر سے خالی ہو یہی وجہ ہے کہ بزرگان دین نے شب بیداری کی، مجاہد کئے جو روحانی ترقی کے موجبات میں سے ہیں۔

**والد ماجد کا انتقال** | اس بارے میں تذکرہ نگاروں میں اختلاف پایا ہے کہ آپ کے والد ماجد کا انتقال اس وقت ہوا جب کہ آپ کی عمر پانچ سال

یاسات سال کی تھی، لیکن زیادہ مؤرخین کا خیال ہے کہ جس وقت آپ کی عمر پانچ سال ہوئی تو آپ کے والد کا انتقال ہو گیا تھا، جس کا تذکرہ مؤرخین کرتے ہیں ۱۰۵۹ھ میں جبکہ آپ کی عمر صرف پانچ سال کی تھی، آپ کے والد ماجد دفعتاً درقونج میں مبتلا ہو گئے۔ بیماری کے دوران میں آپ اپنے والد بزرگوار کے پاس رہے اور ہر طرح سے خدمت گزاری اور تیمارداری کرتے رہے آخر کار بیماری کا تیسرا دن تھا کہ آپ یکایک فرمانے لگے کہ حضور سرور کائنات حضرت محمد مصطفیٰ صلی اللہ علیہ وسلم کی سواری میرے پدر بزرگوار کا انتظار کر رہی ہے اور یہ بہت جلد رسول اللہ صلی اللہ علیہ وسلم کی خدمت میں پہنچنے والے ہیں چنانچہ یہ کلمات کہتے ہی آپ کے والد ماجد کی روح عالم ملکوت کو پرواز کر گئی۔

آپ کو اپنے والد ماجد کی وفات حسرت آیات پر سخت صدمہ ہوا کئی روز تک آپ نے کھانا نہیں کھایا، اُسی روز سے آپ بہت مغموم اور سوگوار رہنے لگے۔

کتابوں میں مزید مرقوم ہے کہ آپ کے والد کے انتقال کے بعد تقریباً ایک سال تک بالکل خاموش رہے اور کوئی کلمہ اپنی زبان مبارک سے ارشاد نہ فرمایا، اور نہ کسی سے کلام کیا اور نہ کسی کے سوال کا جواب دیا، اس عرصہ میں جب کوئی صاحب وطن تشریف لا کر آپ کی پیشانی کا بوسہ دیتا تو اس کو ایک وجدانی کیفیت محسوس ہوتی اور وہ ایک کیف میں مستغرق ہو جاتا، اور اکثر

۱۰ تذکرہ جلیل، ص ۳، مرتبہ پیرزادہ حاکم علی، مطبوعہ دہلی۔



پہر پہر اور دو دو پہر تک اس مسرت سے لطف اندوز رہا کرتا۔ بعض حضرات کا معمول تھا کہ وہ روزانہ بلا ناغہ آکر آپ کی پیشانی کو بوسہ دیا کرتے اور دولتِ استغراق سے مالا مال ہو جایا کرتے تھے۔ چھٹے سال میں آپ پر شدت سے غلبہ جذب کی کیفیت طاری رہتی تھی، کبھی کسی وقت سائلوں کو کچھ جواب دیتے، یا حسب حاجت دارِ مشفقہ سے کوئی چیز مانگ لیتے تھے، ورنہ اپنے حال میں مستغرق رہتے۔ ایک سال کے بعد آپ کی طبیعت اقدس کو کچھ سکون ہوا اور حواسِ بجا ہوئے اکثر حضرات اہل باطن آپ کی زیارت اور قد مبوسی کے لئے حاضر ہوا کرتے تھے اور جس وقت آپ ان کی زبان سے کوئی کلمہ متعلق عشقِ الہی سن لیتے تو آپ پر ایک وجدانی کیفیت طاری ہو جایا کرتی تھی۔

ذکر و فکر اور استغراق میں مستغرق ہونا حضرت مخدوم صابر علیہ الرحمۃ کا شعار تاریخی اور اق سے ثابت ہے، آپ نے اپنے بچپن ہی سے جو عبادات و ریاضیات کیں جس کی مثال بہت ہی کم ملتی ہے۔ **ابتدائی دینی تعلیم** آپ نے ابتدائی دینی تعلیم ہرات ہی میں حاصل کی، آپ کے والد محترم کا چونکہ اس وقت انتقال ہو چکا تھا جب کہ آپ کی عمر صرف ۵ سال تھی، اس لئے ان کے بعد آپ کی والدہ ماجدہ نے آپ کو دینی تعلیم دلوانے کی طرف پوری توجہ دی، تو آپ نے سب سے پہلے قرآن مجید پڑھا، آپ کافی ذہین تھے، اس لئے قرآن پاک کے بعد عربی اور فارسی پڑھنا شروع کی اور تھوڑے عرصہ میں عربی اور فارسی کی تعلیم مکمل کر لی۔ جب آپ نے ابتدائی تعلیم کی تکمیل کی تو مزید علم حاصل کرنے کی خاطر حضرت بابا فرید الدین علیہ الرحمۃ کی طرف رجوع کیا گیا۔

اعلیٰ اور روحانی تعلیم کے سلسلہ میں آپ کی والدہ ماجدہ نے حضرت گرگانیؒ سے مشورہ کیا۔ اور طے پایا کہ آپ کو آپ کے ماموں شیخ الشیوخ حضرت بابا فرید الدین مسعود گنج شکر کے پاس اجودھن بھیجا جاوے جہاں آپ ظاہری اور باطنی تعلیم حاصل کر سکیں۔

**اجودھن میں آمد اور قیام** ایک روایت کے مطابق اپنی والدہ اور حضرت ابوالقاسم



گرگانی کے ہمراہ ایک قافلہ کی معیت میں جوہرات سے ہندوستان آ رہا تھا۔ ۶۰۱ھ میں حضرت صابر صاحب رحمۃ اللہ علیہ گیارہ یوم کا سفر طے کر کے اجودھن پہنچ گئے۔ اس وقت آپ کی عمر صرف تو سال کی تھی۔ بڑکپن کا زمانہ تھا، کھیل کود کے دن تھے۔ لیکن آپ کو ایسے مشغلوں سے کوئی سرکار نہ تھا۔ چہرہ اور لبثہ سے حدیجے کی متانت، سنجیدگی اور اولیٰ العزمی ظاہر ہوتی تھی اور بڑکوں کی طرح کسی قسم کی شوخی آپ میں نہیں پائی جاتی تھی۔ والد بزرگوار کا سایہ سر سے اٹھ چکا تھا۔ پیارے وطن اور آبائی گھر کو خیر باد ایسے کہہ آئے تھے کہ پھر بھی عمر بھر وہاں جانا نصیب نہ ہوا، اب کوئی دن میں والد ماجد سے بھی مفارقت ہونی تھی پھر بھی آپ بڑے استقلال کے ساتھ اپنے ماموں کی خدمت میں حاضر ہوئے۔

حصولِ تعلیم کا شوق آپ کو بے حد دامن گیر تھا۔ لہذا آپ کی والدہ ماجدہ آپ کو لے کر اجودھن (پاکتن شریف) میں لے آئی۔ حضرت بابا فرید الدین مسعود گنج شکر قدس سرہ (المتوفی ۶۶۹ھ) کی خدمت اقدس میں پیش کر دیا کیونکہ حضرت بابا صاحب علیہ الرحمۃ سے بڑھ کر ولی کامل اور عالم دین کوئی نہ تھا۔ مزید برآں کہ قرابت داری بھی زیادہ قریب تھی۔

حقیقی ماموں کی آغوشِ محبت | آپ کے سوانح نگاروں نے حضرت بابا صاحب علیہ الرحمۃ کی خدمت میں حاضر ہونے کا تذکرہ

ان الفاظ میں کیا ہے۔

جس وقت آپ کی والدہ معظمہ نے آپ کو بابا صاحب کے گود میں دیا تو آپ پر ایک عجیب غریب کیفیت کا غلبہ طاری ہوا۔ اور سب سے پہلی بات جو آپ نے اپنے ماموں صاحب قبلہ سے کہی وہ یہ تھی آج سے تین سال کے بعد میرے دادا کا وصال ہو جائے گا۔ بابا صاحب نے فرمایا کہ بیٹا تمہیں کیونکر اس کا علم ہوا؟ سید سیف الدین عبد الوہاب تمہارے دادا بغداد شریف میں ہیں تم یہاں ہو؟ آپ نے جواب میں فرمایا کہ ابھی میں نے اپنے قلب کی طرف دیکھا تو والد ماجد قبلہ کی صورت سامنے آگئی اور داہنے ہاتھ کی تین انگلیاں میری طرف اٹھائیں اور یہ دلائل



موت کی ہے یہ سن کر بابا صاحب نے آپ کو سینے سے لگالیا اور لگانا ہی تھا کہ حضرت ممدوح کو بھی ایک وجدانی کیفیت طاری ہو گئی اور حالت جذب میں آپ بار بار فرماتے ”مرحبا فند زند علی احمد صابر لطن الولی، لطن الولی، لطن الولی“ اور کمال استغراق کو حالت میں اپنے سیدھے ہاتھ کی تین انگلیاں حضرت مخدوم علی احمد صابر رحمۃ اللہ علیہ کے سینہ پر بالائے قلب رکھ کر تین مرتبہ ارشاد فرمایا کہ تین تجھ سے جمال ذات ہوں گے۔

جس وقت آپ کو ان کیفیات سے فرمت ملی تو آپ کی ہمیشہ رونے عرض کیا کہ بھائی علی احمد یتیم ہو گیا ہے اور اب اس کی تعلیم و تربیت کا وقت ہے۔ مجھے آپ سے بہتر کوئی سرپرست اور معلم جو ظاہر و باطن دونوں میں کمال رکھتا ہو نظر نہیں آتا اس لئے میں اسے آپ کے سپرد کرتی ہوں، اور امید کرتی ہوں کہ اسے آپ اپنے بیٹوں کی طرح غلامی میں قبول فرمائیں گے۔

آپ نے جواب میں ارشاد فرمایا کہ اے ہمیشہ میں آپ کا بے حد احسان مند ہوں کہ آپ نے ایسا بیش بہا سعادت مند فرزند عنایت کیا ہے کہ اگر میرے بدن کا رنگٹا رنگٹا شکر خداوندی عالم کا ادا کرے تب بھی ایک شمع بھی اس میں سے نہیں ادا ہو سکتا، یہ بہترین مخلوق پروردگار ہے، اور اس کے مراتب اور فضائل پشین گوئیوں کے ذریعہ سے مجھ تک پہنچائے گئے ہیں، اور میں اس کے مرتبہ سے واقف ہوں، انشاء اللہ ہر دو تعلیمات ظاہری و باطنی سے حتی الامکان اس کو بہرہ ور کروں گا مطمئن رہئے۔ اے

حضرت بابا صاحب علیہ الرحمۃ کی شفقت و عنایات پر آپ پر بہت زیادہ تھیں آپ جو ہر وقت اپنے ماموں جان کی مہربانیوں کا محور بنے رہتے، کیونکہ جو زیادہ قریب ہو وہ الطاف و کرم کا زیادہ مستحق ہوتا ہے یہی وجہ ہے کہ مریدان صادق بر سہا برس اپنے شیخ کی خدمت میں رہ کر فیوض و برکات حاصل کئے تب کہیں جا کر ولایت کے منصب پر فائز ہوئے جو ہر

لئے تذکرہ علی احمد صابرؒ، سخاوت مرزا، مطبوعہ کراچی۔



شخص اس کا اہل نہیں ہوتا جیسے کہ کسی شاعر نے خوب کہا ہے۔

محبت کے لئے کچھ خاص دل مخصوص ہوتے ہیں

یہ وہ نغمہ ہے جو ہر ساز پر گایا نہیں جاتا

**حضرت بابا صاحب کی روحانی توجہ** | حضرت مخدوم علی احمد صابر رجب بابا صاحبؒ

کے پاس آگئے تو بابا صاحب نے اپنے

بھانجے کی ظاہری تعلیم پر توجہ دی۔ چنانچہ حضرت علی احمد نے عربی اور فارسی کی مزید تعلیم حضرت بابا صاحبؒ

کے زیر سایہ حاصل کی جیسے کہ بابا صاحب کا ارشاد ہے کہ مخدوم علی احمد کو میں نے تین سال

تک علوم ظاہری کی تعلیم دی اور اس عرصہ میں علی احمد نے (رحمۃ اللہ علیہ) اتنا سیکھ لیا کہ

دوسرے بچے ۴ سال میں بھی نہیں سیکھ سکتے ہیں اس عرصہ تک مولوی محمد ابوالقاسم صاحب

گرگانی رحمۃ اللہ علیہ اور آپ کی والدہ محترمہ پاک پٹن شریف میں قیام پذیر رہے

اس عرصہ میں حضرت بابا صاحبؒ گنج شکرہ کو حضرت علی احمد صابر میں وہ باطنی کیفیات نظر آئیں

جو عام بچوں میں نہیں پائی جاتی تھیں لہذا آپ مطمئن تھے کہ حضرت علی احمد صابرؒ پر رب العزت

کا وہ عظیم روحانی فضل ہونے والا ہے جو اولیائے کاملین پر ہوتا ہے۔

**روحانی منازل** | روحانیت اور معرفت سے بھرپور کرنے کیلئے حضرت بابا صاحبؒ نے

آپ کو اپنی بیعت میں لینا مناسب سمجھا لہذا آپ نے ۲۵ شوال بروز

جمعرات بعد نماز عصر ۴۰۳ھ کو اپنے دست حق پرست پر بیعت فرمایا اس وقت حضرت

مخدوم علی احمد کی عمر گیارہ سال تھی کیونکہ اس سے قبل حضرت بابا صاحبؒ نے ایک روز خواب

میں دیکھا تھا کہ حضرت شاہ سیف الدین عبد الوہاب (جد امجد صابر صاحب) ارشاد فرماتے ہیں

کہ ہم مخدوم علی احمد صابر کو تمہارے سپرد کرتے ہیں آپ ہی ان کے استاد بھی ہیں، سرپرست

بھی ہیں، اور پیر طریقت بھی ہیں میں نے بیدار ہو کر علیم اللہ ابدال کو بغداد شریف حضرت

سید عبد الوہاب موصوف کی مزاج پرسی کے لئے روانہ کیا اور خود اپنے جسد میں اعتکا



میں مشغول ہو گیا۔ ۲۵ شوال ۱۰۳۳ھ کو تہجد کی نماز سے فارغ ہو کر مولوی محمد ابوالقاسم گرجانی میرے پاس آئے اور کہا کہ میں تہجد کے بعد سو گیا تھا، علم مثال میں حضرت سید عبد الوہاب کے جنائزے کی نماز میں شریک ہوا ہوں اور آج شب بھر حضرت مخدوم علی احمد پر غلبہ کیفیت بہت شدت سے طاری رہا ہے اور ظہر کی نماز کے بعد علیم اللہ ابدال نے بھی واپس آکر حال انتقال سید عبد الوہاب صاحب بیان کیا۔ لے

متذکرہ واقعہ جو اس بات کی غمازی کرتا ہے کہ بزرگان دین کی نظر میں آپ کا روحانی کمال کس درجے کا تھا آپ کی روحانی قدرومنزلت کس قدر نمایاں تھی۔ صاحب گلزار حقیقت صابری نے آپ کے خاندان علویہ حنفیہ میں بیعت کے واقعہ کو یوں بیان کیا ہے کہ ۲۵ شوال ۱۰۳۳ھ کو بعمر اجمال بعد نماز عصر بروز پنجشنبہ کو ان بزرگان دین سے مزید روحانی طور پر وابستگی اختیار فرمائی۔

علی احمد قدس سرہ کو بلا کر حضرت بابا صاحب نے اپنی ہمیشہ کی موجودگی میں اپنے دست حق پرست پر بیعت لی اور رموز باطنیہ سے آگاہ فرما کر سینہ بے کینہ کو اسرار معرفت کے خزانے اور نکات طریقت و حقیقت کے گنجینہ سے لبریز کر دیا اور ہر دو خاندان علویہ حنفیہ کی اجازت سے مشرف و ممتاز فرمایا اور اسی سلسلہ میں آپ نے ایک مجلس ترتیب دی جس میں حضرات خواجہ عزیز الدین، پسر خروشاہ فخر الدین، حضرت مظفر جمال بغدادی، و عبد القادر بن حسن بغدادی، شیخ محمد بن عیسیٰ ملتانی، شیخ ابوالقاسم خواجہ بدر الدین، شیخ عبد اللہ بن مکرم شیخ داؤد بن عثمان، شیخ عبد الرحیم بن غیاث شیخ شہاب الدین شیرازی، شیخ ابوالحسن کروویہ شیخ احمد منیر بلخی، شیخ ابوبکر بن احمد شیخ محمد شاہ شیخ محمود حضرت ابوالقاسم گرجانی، شیخ ابوالغیث جمیل مینی حضرت ابوالحسن جوہقی حضرت علی بن ادریس حضرت یونس بن حضرت یوسف احمد شامل تھے اور وجہ الدین بن رکن الدین سیستانی سوداگر کشمش اور چنے (چھلے ہوئے) اور مدینہ منورہ کے

لے حقیقت گلزار صابری، ص ۱۵۵، مرتبہ محمد حسن صابری، مطبوعہ قصور



خرمے بابا صاحب کی نذر کیلئے لائے تھے یہی سب سامان بعد فاتحہ کے سب کو تبرکات تقسیم کیا گیا۔ اور حضرت علی احمد صاحب صابرؒ نے بھی اپنا حصہ نوش فرمایا۔ لے

بالا بزرگان دین سے آپ کی نیاز مندی تھی اور تبرکات دست بیعت بھی ہوئے فیض یابی بھی ہوئی متذکرہ اولیاء اللہ جو اجل کاملین میں سے تھے جنکی علمی اور روحانی شہرت تھی لہذا حضرت مخدوم سید علاؤ الدین علی احمد علیہ الرحمۃ نے مزید روحانی فیوض و برکات حاصل کرنے کی خاطر ان بزرگوں سے رجوع کیا۔

یہ بھی واضح ہے کہ متذکرہ بزرگان دین اگرچہ اس دار فانی سے رخصت ہو چکے تھے، مگر انہوں نے عالم ارواح میں تشریف لاکر آپ کو روحانی طور پر مستفیض کیا۔

**حضرت کی والدہ صاحبہ کا ہرات کو واپس جانا** | حضرت علی احمد صاحبؒ کی جب ہر طرح سے پرورش کی تو آپ کی والدہ ماجدہ نے حضرت بابا صاحب کی خدمت میں عرض کی کہ میرے بچے کی میری خواہش کے مطابق علوم ظاہری اور باطنی کی تعلیم و تربیت ہو رہی ہے اور اب میرا ارادہ ہے کہ بچہ آپ کے زیر سایہ رہے اور مجھے واپس وطن ہرات جانے کی اجازت دیں چنانچہ حضرت بابا صاحب نے آپ کی والدہ ماجدہ کو واپس ہرات جانے کی اجازت دی جس کا ذکر تذکرہ نگاروں نے یوں کیا چلتے وقت اپنے بھائی سے کہا کہ میرا تخت جگر شرم و حیا کا پتلا ہے منہ سے کبھی کچھ نہ مانگے گا میرے بچے کو بھوک پیاس کی تکلیف نہ ہو "حضرت بابا صاحبؒ نے حضرت مخدوم صاحب کو بلا کر ان کے سامنے حکم دیا کہ کل سے نگر کی تقسیم تمہارے سپرد ہے صبح سے نگر مساکین اور فقرا کو تم ہی تقسیم کیا کرو یہ سن کر آپ کی والدہ ماجدہ خوش ہوئیں۔

اس کے بعد آپ کی والدہ ماجدہ نے اپنے بھائی یعنی حضرت بابا صاحب کی خدمت میں اپنی خواہش کا اظہار کیا کہ میں کچھ عرصہ ہرات رہ کر واپس آؤں گی اور جب میں واپس آؤں

لے حقیقت گلزار صابری، محمد حسن صابری رامپوری، ص ۱۵۶، مطبوعہ قصور



گی تو آپ علی احمد کی شادی اپنی دختر نیک اختر سے کرنے کی متمنی ہوں تو اس پر حضرت  
 بابا صاحب نے منہس کر جواب دیا کہ آپ جب واپس آجائیں گی تو جس طرح آپ کا دل چاہے گا کر  
 لینا کیونکہ دونوں بچے تمہارے ہیں اور تمہیں ہر قسم کا اختیار ہے، حضرت بابا صاحب کے جواب پر  
 آپ کی والدہ ماجدہ نے اطمینان کا اظہار کیا، اتنا کہنے کے بعد آپ ہرات کی طرف واپس  
 لوٹ گئیں، آپ کی والدہ ماجدہ کے جانے کے بعد حضرت بابا صاحب علیہ الرحمۃ (امتونی  
 ۴۴۹ھ) کی کرم التفاف کے سائے میں علمی و روحانی مقامات طے کرتے رہے، صبر و  
 غنی کا یہ عالم تھا کہ کئی کئی روز روزے سے ہوتے تھے جب کبھی کچھ مل جاتا جس سے روزہ  
 افطار فرمایتے و گرنہ صبر و شکر کر کے سکونِ قلب محسوس کرتے۔



## ریاضت و عبادت

والدہ محترمہ کے ہر ات واپس چلے جانے کے بعد حضرت علی احمد صابر اپنے ماموں کے پاس رہنے لگے اور آپ کے مجاہدات کا زمانہ شروع ہو گیا۔ کیونکہ روحانیت کے حصول کیلئے مجاہدات از حد ضروری ہیں۔ چنانچہ سب سے پہلے آپ نے نماز کی پابندی پر زور دیا اور نوافل کی کثرت کی خانہ قائم تھا۔

اس میں غریبار، یتامی، بیوگان، مساکین، محتاجین، مسافر، مہمان اور خدام بارگاہ کھانا کھایا کرتے تھے معمولاً روزانہ حسب ذیل مقدار میں کھانا پک کر تقسیم ہوا کرتا تھا۔ چنا سوطل، جو دو سوطل، عدس (مسو) سوطل، چاول سترطل، گندم پانچسوطل، گوشت بکری دو سوطل، نمک لاہوری سو مثقال، گھی پانچسو مثقال، یہ کھانا تقریباً تین سو آدمیوں کیلئے کافی ہو جاتا تھا۔ لنگر کے مصارف عمر بن اسحق بن داؤد بن اصفربن محمود بن صفی الدین بن سلیمان بن داؤد انطاکی رحمۃ اللہ علیہ جو قصبہ خس ضلع خراسان کے سرداروں میں سے تھے، ہر سال محرم میں ہشنگی مصارف سال بھر کے لئے حساب کر کے بابا صاحب کی خدمت اقدس میں بھیج دیا کرتے تھے۔ لنگر کی تقسیم کرنے کی ذمہ داری آپ کے سپرد تھی جس کا حوالہ پیش خدمت ہے۔

**خدمات تقسیم لنگر** | حضرت بابا صاحب نے اپنی بہن سے آپ کی عادت کی کیفیت معلوم کر کے خیال کیا کہ میں ایسا نہ ہو حضرت علی احمد رحمۃ اللہ علیہ اپنی لے تذکرہ مخدوم علی احمد صابر کلیری، سخاوت مرزا، مطبوعہ کراچی۔



عادت کے بموجب کھانا طلب کرنے میں احتیاط نہیں اور کسی وقت آپ کو بلا کھانا کھاتے رہنا پڑے، دوسرے یہ بات تھی جیسا کہ موجودہ زمانے میں بھی قاعدہ ہے کہ اسکولوں اور کالجوں میں طلباء کو ذہنی تعلیم کے ساتھ عملی تعلیم بھی دی جاتی ہے بالکل اسی طرح اساتذہ سلف بھی اپنے شاگردوں کیلئے ذہنی تعلیم کے ساتھ ساتھ عملی اور عینی تعلیم کا انتظام کرتے تھے اور اس تعلیم کا بڑا لحاظ رکھتے تھے۔ چنانچہ حضرت بابا صاحبؒ نے یہ خیال کر کے کہ حضرت علی احمد رحمۃ اللہ علیہ کو بلا کسی طلبی اور محبت کے کھانا ملتا رہے اور عملی تعلیم کا درس بھی پورا ہوتا رہے اپنے لنگر کا کل انتظام ان کے سپرد کر دیا، آپ کے لنگر میں دونوں وقت کھانا پکتا تھا اور فقیروں کو تقسیم ہوتا تھا۔ لے

درویشوں، مساکین، بیوہ عورتوں اور مہمانوں کی خاطر و مدارت کرنا اولیائے کاملین کا شیوہ رہا ہے جو خود فاقہ سے رہ کر دوسروں کو کھانا ایک عظیم کام ہے جو امراء کرتے سے قاصر رہے ہیں۔ امراء تو مال و دولت جمع کرتے ہیں مگر کامل فقیر خود اپنے پاس کچھ بھی نہیں رکھتے بلکہ دوسروں کو کھلا کر خوش ہوتے ہیں یہی وجہ ہے کہ حضرت صابر صاحبؒ خود توفیقہ کشی کرتے رہے مگر دوسروں کو کھانا کھلاتے رہے۔

**مجاہدات کے بارے میں روایات** آپ کے مجاہدات کے بارے میں بیان کیا جاتا ہے کہ آپ نے بارہ سال تک تقسیم لنگر کی خدمت کو بچان و دل انجام دیا چونکہ آپ کو اجازت صریح حضرت پیر دستگیر علیہ الرحمۃ سے حاصل نہیں تھی کہ تم بھی لنگر کا کھانا کھانا اس لئے آپ نے اس عرصہ دراز میں لنگر کا ایک دانہ بھی اپنے منہ میں نہ ڈالا اس قدر ریاضت و مجاہدات کئے کہ ایک لمحہ بھی اپنے جسم اطہر کو آرام نہ دیا اور یہاں تک نوبت پہنچی کہ بوجہ صوم دائمی کے جسم اطہر کمزور ہو گیا۔

جب روزہ پر روزہ رکھتے رکھتے دو دو تین تین دن گزر جاتے اور مہوکی کی شدت برداشت سے باہر ہو جاتی تو افطار کے وقت آپ جنگل کی طرف نکل جاتے وہاں جنگلی خود رو پھل پھول

لے تذکرہ حلیل، پیرزادہ حاکم علی، ص ۳۶، مطبوعہ دہلی،



اور دختوں کی تپیوں سے جو سوائے قدرت خدا کے کسی کی ذاتی ملکیت نہ ہوتی تھیں، اعلیٰ  
سمجھ کر افطار کر لیتے تھے۔ اور بعد فراغت نماز مغرب پھر تقسیم لنگر کی خدمات پر حاضر ہو جاتے تھے  
مساک الساکین فی تذکرۃ الواصلین سے یہ بھی روایت ہے کہ اسی زمانے میں آپ نے  
کلام مجید حفظ کیا اور یہیں سے آپ کی شاعری کی بھی ابتداء ہوئی، آپ نے فارسی اور پراکرت میں  
اشعار کہے، اسی زمانے میں سلطان المشائخ حضرت محبوب الہی آپ کے ہم عصر تھے۔ آپ میں اور  
حضرت محبوب الہی میں اچھا ربط و ضبط تھا، آپ محفل سماع میں بھی شرکت فرماتے تھے، لیکن تقسیم  
لنگر کے فرائض سے کبھی غافل نہیں ہوتے تھے۔ ۱۷

جناب حاکم علی پیرزادہ آپ کے مجاہدات پر مزید تبصرہ کرتے ہوئے لکھتا ہے کہ انہوں  
نے بارہ برس تک باورچی خانہ کی خدمت کو انجام دیا مگر خود بے اجازت ایک لقمہ بھی نہ کھایا۔  
صرف دختوں کی تپیاں کھا کر گزارہ کیا جب یہ حال ان کے پیر روشن ضمیر پر روشن ہوا تو کمال مہر  
سے حال دریافت فرمایا مساک الساکین فی تذکرۃ الواصلین میں تحریر ہے کہ بوجہ کثرت ریاضت و  
مجاہدات اور صوم دائمی کے جسم اطہر پر سوائے استخوان کے گوشت کا نام نہ رہا۔ یہ حالت دیکھ کر ایک  
روز شیخ الشیوخ حضرت بابا صاحب آپ سے مستفسر حال ہوئے، ایسا ہی اقتباس الانوار میں  
درج ہے کہ ایک روز حضرت گنج شکر نے اپنے نور ولایت سے معلوم کر کے پوچھا، اے بابا علاؤ الدین  
تم کھانا تقسیم کرتے ہو، خود بھی کچھ کھاتے ہو یا نہیں؟ آپ نے جواب میں عرض کیا بندہ کو حضرت پیر  
دستگیر رحمۃ اللہ علیہ کی اجازت کے بغیر کیا قدرت و مجال تھی جو ایک دانہ بھی اس میں کھانا؟ ۱۸  
حدیقۃ الاولیاء خزینۃ الاصفیاء اور اقتباس الانوار کے مصنفین متفقہ طور پر بیان ہے۔  
کہ آپ کا یہ جواب سن کر پیر روشن ضمیر حضرت بابا گنج شکر آپ کے اس کمال صبر سے نہایت خوش  
ہوئے اور اس درجہ ان کے دل میں جوش پیدا ہوا کہ ہر موئے تن سے تجلیات انوار الہی ظاہر ہونے لگیں  
۱۷ تذکرہ جلیل، حاکم علی پیرزادہ، ص ۳۷، مطبوعہ دہلی، ۱۸ تذکرہ جلیل، حاکم علی

پیرزادہ، ص ۳۸، ۳۹، مطبوعہ دہلی،



اور حضرت دس سترہ کو اپنے گلے سے لگا کر نعمت ہائے باطنی سے مالا مال کر دیا اور فرطِ خوشی میں فرمایا ”ہمارا علی احمد صابر ہے“ پس اسی روز سے آپ کا خطاب صابر و سترہ پڑیا۔“

حضرت مخدوم سید علاؤ الدین علی احمد صابر علیہ الرحمۃ کے مجاہدات اور مقام استغنیٰ اس قدر عمیق ہیں کہ جس کا مقام اتنا بلند ہے کہ جس کا ذکر تمام سوانح نگاروں نے کیا ہے، بزرگانِ دین کے نزدیک درویشِ کامل کی دلیل یہ ہے کہ وہ مجاہد اور ریاضت بکثرت کرتے تاکہ تجلیات والوار الہیہ کا درود ہو یہ سب کچھ اپنے شیخ کی بدلت ہو تا ہے اور روحانی مقامات طے ہوتے ہیں۔

**تقسیم ننگر کا انتظام** | جب آپ کو تقسیم ننگر کی ذمہ داری سپرد کی تو اس وقت آپ کی عمر گیارہ سال تھی بیان کیا جاتا ہے کہ آپ نے ۲۶ سوال ۳۰۳

کو ننگر تقسیم کرنا شروع کیا آپ کے ننگر تقسیم کرنے کا معمول یہ تھا کہ آپ صبح کی نماز باجماعت ادا کرتے اس کے بعد اپنے حجرے کے اندر ذکر و فکر میں مشغول ہو جاتے، فارغ ہونے کے بعد آپ حجرے سے باہر تشریف لاتے غریب مساکین اور طلباء میں ننگر تقسیم کرتے، اس کے بعد پھر آپ حجرے میں تشریف لے جاتے اور وہاں اسی طرح عبادت میں مشغول ہو جاتے آپ دن میں دو مرتبہ ننگر تقسیم فرماتے، اول صبح کے وقت ننگر تقسیم کرتے پھر اس کے بعد نماز مغرب ننگر تقسیم کرتے اختتام تقسیم ننگر کے بعد آپ حضرت بابا صاحب کی خدمت میں حاضر ہوتے، دن کو بھی درس و تدریس میں بھی باقاعدہ شامل ہوتے۔

صاحب گلزارِ صابری کا بیان ہے کہ آپ تقسیم ننگر کے بعد ذکر و فکر میں مشغول ہو جاتے خود ایک دانہ بھی ننگر سے نہ کھاتے، حجرے کا دروازہ بند کر لیا کرتے، اور تنہا دن رات اس میں مشغول عبادت و ریاضت رکھتے، ان دنوں آپ شغلِ نوری میں مصروف رہا کرتے تھے، اور جس وقت ننگر خانہ سے واپس تشریف لے جاتے تو پہلے یہ دعائے توری باواز بلند پڑھ لیا کرتے جو صوفیاء کی نظر میں بمنزلہ آبِ حیات ہے۔

**دعائے توری** | بِسْمِ اللّٰهِ الرَّحْمٰنِ الرَّحِیْمِ اَللّٰهُمَّ اجْعَلْ لِّیْ نُوْرًا



فِي قَبْرِى وَنُورًا فِي قَلْبِى وَنُورًا فِي سَمْعِى وَنُورًا فِي بَصَرِى وَنُورًا فِي  
شَعْرِى وَنُورًا فِي لَبْسِى وَنُورًا فِي لَحْيِى وَنُورًا فِي ذَهَبِى  
وَنُورًا فِي مَحْجَى عِظَامِى وَنُورًا فِي بَيْنَ يَدَى وَنُورًا  
مِّنْ خَلْفِى وَنُورًا عَنِ الْيَمِينِ وَنُورًا عَنِ الشِّمَالِ وَنُورًا مِّنْ  
فَوْقِى وَنُورًا مِّنْ تَحْتِى وَسَلَامٌ حَقًّا هُوَ

حضرت شیخ فضل الرحمن صاحب یہ بھی تحریر فرمایا ہے کہ کسی شخص نے کبھی لنگر خانہ میں حضرت  
صابر رحمۃ اللہ علیہ کو کوئی چیز تناول فرماتے ہوئے نہیں دیکھا، آپ کی والدہ ماجدہ کو برات کئے  
ہوئے پندرہ یوم گزرے تھے کہ ایک دن مجھے مکاشفہ سے معلوم ہوا کہ حضرت مخدوم صابر صاحب  
اپنے حجرے میں اکیلے گریزاری میں مصروف ہیں، دوسرے وقت جب مخدوم صاحب لنگر  
تقسیم کر کے اپنے حجرے میں تشریف لے جانے لگے تو میں بھی ان کے ہمراہ حجرے میں اندر چلا  
گیا، اور دریافت کیا کہ بیٹا تم گزشتہ دن گریزاری میں کیوں مصروف تھے، تم کو کیا صدمہ تھا،  
مخدوم صاحب نے جواب دیا کہ مجھ کو اپنے سلوک کے حذف ہو جانے کا رنج ہے یعنی خداوند  
جل و علی نے مجھے دنیا سے علیحدہ کر دیا، بندگان خدا میں سے کوئی سوائے اولیاء اللہ اور رجال  
الغیب میرے پاس نہ آسکے گا، گو سلوک جذب سے کم نہ ہوگا، مگر جذب کی کیفیت ابھی سے  
غالب ہوتی جا رہی ہے، خدا خیر کرے معلوم نہیں کیا حشر ہوگا، یہ سن کر خاموش حجرے سے  
باہر چلا آیا، اور صابر صاحب نے حجرہ اندر سے بند کر لیا، بہتیرا منع کیا اور سمجھایا کہ آپ مخدوم  
صاحب کے حالات سے واقف ہیں اور ان کے تشریف لانے کا وقت آگیا ہے جو آتے ہی  
ہوں گے، آپ تشریف لے جائیے، مگر انہوں نے نہ مانا اور کہا کہ میرے باپ کا لنگر ہے  
آپ منع کرنے والے کون ہوتے ہیں، یہ کہہ کر لنگر تقسیم کرنا شروع کر دیا، احتیاطاً ابوالقاسم صاحب  
بھنڈاری نے کچھ تھوڑا سا حصہ چھپا کر رکھ لیا تھا، عزیز الدین صاحب نے ضد کر کے زیر دستی وہ حصہ  
بھی لے کر تقسیم کر دیا اور لنگر خانے سے واپس مکان گئے اور والدہ محترمہ سے بیان کیا کہ آج میں



لنگر تقسیم کیا ہے۔ انہوں نے فرمایا کہ تم نے علاؤ الدین سے دریافت کر کے تقسیم کیا یا ان کی بلا مرضی۔ انہوں نے کہا وہ تو مجھے میں تھے بلا اجازت ہی تقسیم کیا ہے، والدہ یہ سن کر بہت خائف ہوئیں اور کہا کہ تو نے بڑا غضب کیا ابھی دو بچوں کا صبر کر چکی ہوں۔ آج تو یہ رنگ لایا ہے، خدا ہی خیر کرے۔ اسی اثنا میں جناب مخدوم صاحب بعض تقسیم لنگر حجرے سے برآمد ہو کر لنگر خانہ میں تشریف لے گئے۔ تو ابوالقاسم صاحب نے کل واقعہ بیان کیا۔ آپ نے دریافت فرمایا کہ کچھ بچا بھی ہے بھنڈاری صاحب نے فرمایا کہ کچھ بھی نہیں، تو آپ نے غیظ میں آ کر فرمایا کہ ”وہ موذی بچہ ہے“ یہ فرمانا تھا کہ عزیز الدین صاحب کی روح جسم سے پرواز کر گئی، یہ وہی وقت تھا کہ جب وہ اپنی والدہ سے گفتگو کر رہے تھے۔ گھر بھر میں ایک کہرام مچ گیا۔ جب بابا صاحب نے یہ واقعہ سنا تو فرمایا کہ کیوں وہ موذی ان کی خدمت مقررہ میں دخل دینے گیا تھا۔ کئے کا مرقہ پایا۔

آپ کے مجاہدات، تقسیم لنگر، پھر حضرت بابا صاحب علیہ الرحمۃ کی خدمت اقدس میں درس سنا ہی آپ کی مصروفیت تھی۔ کیونکہ حضرت بابا صاحب علیہ الرحمۃ نے آپ کے ذمے ہی ذمہ داری سپرد کی تھی بزرگان دین کا فرمان ہے کہ سب سے بہترین کام غریب، مساکین، بیوگان، اور مہمانوں کو کھانا کھلانا ہے کیونکہ سخاوت سے بڑھ کر اور کوئی عبادت نہیں، جیسے کہ خود حضور صلی اللہ تعالیٰ علیہ وسلم کا فرمان ہے۔

السُّخِيُّ حَبِيبُ اللَّهِ، وَلَوْ كَانَ فَاسِقًا (الحديث)

ترجمہ! سخی اللہ کا دوست ہے اگرچہ وہ فاسق ہی کیوں نہ ہو۔

چنانچہ فرمان نبوی علیہ التحیۃ والتناہ کے مطابق تمام بزرگان دین نے اس پر پورا پورا عمل کیا ہے۔ یہی وجہ ہے کہ حضرت بابا صاحب علیہ الرحمۃ کا لنگر اس قدر وسیع تھا کہ ہر وقت زائرین حاضر ہو کر لنگر سے حسب ضرورت اشیاء استعمال کرتے جس کے منتظم اعلیٰ حضرت مخدوم صابر پاک علیہ الرحمۃ ہوتے تو ان لنگر کی فیوض و برکات کی ڈھونڈنے سے کہاں مثال مل سکے گی۔

۱۔ محمد حسن رامپوری، حقیقت گلزار صابری، ص ۱۵۸، ۱۵۹، مطبوعہ قصور



## حضرت مخدوم صابرؒ کی جلالی کیفیتؒ | حضرت مخدوم صابرؒ پاک علیہ الرحمۃ کی جلالی کیفیت کے متعلق صاحب حقیقت

گلزارِ سریدی لکھتے ہیں۔ آپ قدرت کی طرف سے شانِ جلالی اور فہاری لیکر پیدا ہوئے تھے۔ اور بہت سے واقعات جن سے آپ کے جلال کی عظمت ظاہر ہوتی ہے اپنے موقع پر درج کئے جائیں گے۔ آپ مثل ایک برقِ جہندہ اور شمشیرِ برہنہ کے تھے، اگر ذرا بھی آپ کی شان میں بے ادبی یا آپ کی مرضی کے خلاف کسی نے کوئی بات کی اور آپ کے جلال سے خاک سپاہ ہوا، چنانچہ بابا صاحب کی تصنیف ”سیر العیودیت“ میں تحریر ہے کہ وہ اکثر بغرض تبلیغ احکام طریقت سفر کیا کرتے تھے۔ ایک مرتبہ جب سفر سے واپس تشریف لائے تو معلوم ہوا۔ ۲۷ محرم ۱۰۳۰ھ سنہ ۱۶۲۰ء کے دن زوال کے وقت ان کا ایک لڑکا نعیم الدین کہ جس کی عمر تقریباً تین سال کی تھی کھیلے کھیلے حضرت صابرؒ کے حجرے کے سامنے پہونچا، اور دروازوں سے جھانکنے لگا، جھانکنا تھا کہ معانوں کی ایک قے ہوئی اور جان بحق تسلیم ہو گیا۔ دوسرا واقعہ یہ ہے کہ ایک چھوٹا لڑکا فخریدش نامی جس کی عمر ایک سال کی تھی یکم صفر ۱۰۳۰ھ کو جمعہ کی نماز کے قبل آپ کے حجرے کے سامنے کھیل رہا تھا، اتفاقاً آپ کے حجرے کی جانب منہ کر کے کھڑے ہو کر اس نے پیشاب کر دیا، اسی وقت ایک بچھونے کہ جو بہت زبردلا تھا اس طرح ڈنگ مارا کہ بدن سے خون جاری ہو گیا، اور اس قدر سخت تکلیف ہوئی کہ اسی وقت انتقال کر گیا، جب بابا صاحب نے یہ دونوں واقعات سنے تو بہت افسوس کیا، اور خادموں سے سخت تاکید کر دی کہ تم لوگ جانتے نہیں ہو کہ صابرؒ شمشیرِ برہنہ ہے جو کوئی اس کے قریب ہو گا وہ ہلاک ہو جائے گا، خبردار کسی کو اس کے حجرے کی طرف مت جانے دو، اور جس وقت وہ منگر تقسیم کرنے کے لئے باہر آئے کوئی شخص اس سے آنکھ نہ ملائے اور نہ کچھ حجت کرے ورنہ نقصان اٹھائے گا۔ یہ سن کر تمام خدام خائف رہنے لگے۔

ان دونوں واقعات کے گیارہ دن کے بعد کا تذکرہ ہے کہ حضرت بابا صاحب



کے فرزند اکبر کہ جن کا نام شیخ عزیز الدینؒ تھا۔ اور تقریباً بائیس سال کی عمر تھی۔ لنگر خانہ میں گئے اور ابوالقاسم صاحب بھنڈاری سے کہا کہ روزِ محرم صابر صاحب لنگر تقسیم کرتے ہیں آج میں بانٹوں گا۔ بھنڈاری صاحب نے بہت منع کیا لیکن بابا صاحب کے لختِ جگر نے بلا اجازت صابر صاحب لوگوں میں تقسیم کر دیا۔ جب صابر صاحب برائے تقسیم لنگر آئے لیکن لنگر تقسیم ہو چکا تھا تو حضرت مخدوم صابرؒ کو بہت غضب ہوا اور زبانِ مبارک سے یہ الفاظ نکلتے تھے کہ وہ موزی بچہ ہے۔ حضرت بابا صاحب علیہ الرحمۃ کے لختِ جگر کی روح جسم سے پرواز کر گئی۔

**والدہ محترمہ کی ہرات سے واپسی** | یہ مینوں سخت واقعات جب پے درپے وقوع پذیر ہوئے تو علیم اللہ ابدال نے ہرات جا کر آپ کی والدہ

صاحبہ سے عرض کئے۔ آپ سن کر نہایت مغموم ہوئیں اور فرمایا کہ یہ شرمندگی بھی مجھے بھائی صاحب اٹھانی پڑی۔ چنانچہ آپ بغرض تعزیت و معذرت کے ہرات سے علیم اللہ ابدال کے ہمراہ پاک پٹن شریف ۱۹ جمادی الاول ۱۳۸۵ھ کو جمعہ کے دن بعد عصر تشریف لائیں اور بھائی سے بہت کچھ اظہارِ افسوس کیا اور معذرت چاہی۔ بابا صاحب نے فرمایا کہ تم افسوس مت کرو یہ سب باتیں منجانب اللہ تھیں۔ اس کے بعد آپ نے اپنے بیٹے کو دیکھنے کیلئے طلب فرمایا۔ اس وقت حضرت مخدوم صاحب کو غذا ترک کئے ہوئے سات سال ہو چکے تھے۔ اور آپ نے ایک دانہ بھی زبانِ مبارک پر نہ رکھا تھا۔ صرف دعائے نوری پر اکتفا کیا گیا تھا۔ آپ کے جسم میں پوست بڑیوں سے مل گیا تھا۔ اور آپ بہت نقیبہ اور زار و نزار ہو رہے تھے جس وقت آپ کی والدہ صاحبہ نے آپ کی صورت ملاحظہ کی تو زمین پیروں تلے سے نکل گئی۔ دریافت فرمایا کہ کیا تجھے میرے جانے کے بعد کھانا ملے حضرت محمد حسن رامپوری سے تسلیح ہوا ہے اور حضرت بابا صاحب علیہ الرحمۃ کا سب سے پہلا صاحبزادہ جو پیدا ہوا اس کا نام شیخ عزیز الدینؒ رکھا ہے مگر آپ کا صاحبزادہ اس نام کا نہیں بلکہ حضرت شیخ نصیر الدین نصر اللہ علیہ الرحمۃ ہے جس کے ثبوت میں حضرت بابا صاحب علیہ الرحمۃ کے حالات و واقعات پر مشتمل کتابیں ملاحظہ فرمائیں مثلاً سیر الاولیاء، جواہرِ شریذی،



ہی نہیں ملا۔ اور اپنے بھائی (بابا صاحب) کی طفر مخاطب ہو کر فرمایا کہ میں نے تو چلتے وقت آپ سے بہت منت اور سماعت سے عرض کیا تھا کہ میرا بچہ بہت شرمیلا ہے، جب تک آپ خود اسے کھانے کو نہ پوچھیں گے وہ کچھ نہ کھائے گا لیکن افسوس کہ آپ نے اس کو بھوکوں مار ڈالا۔ بابا صاحب نے جواب دیا کہ میں نے تو تمہارے ہی کہنے پر اس کو کل لنگر خانہ کا انتظام سپرد کر دیا تھا اس سے پوچھو کہ اس نے کھانا کیوں نہیں کھایا، جب مال نے دریافت کیا تو آپ نے جواب دیا کہ ہاں بیشک آپ نے لنگر کا اہتمام میرے سپرد کر دیا تھا مگر خود مجھے کھانے کی کب اجازت دی تھی، اور بدون حکم میں ایک دانہ بھی کیسے کھا سکتا تھا۔ تب بابا صاحب نے فرمایا کہ ہمیشہ! خدائے عزوجل نے علی احمد (رحمۃ اللہ علیہ) کو دنیا میں کھانے کیلئے نہیں پیدا کیا، اس سے بہت ہی عجیب و غریب باتیں بچپن سے سرزد ہو رہی ہیں، اور بہت سی باتیں سرزد ہونے کے لئے باقی ہیں، یہ بچپن سے اس قسم کا صبر ظاہر کر رہا ہے اور یہ واقعہ تو اس قدر زبردست ہے کہ بے اختیار ہو کر میں اسے صابر کا لقب دیتا ہوں، اور انشاء اللہ دونوں جہان اسے صابر کے نام سے یاد کریں گے۔ ۱۷

آپ چونکہ پیکر صبر و استغنا تھے اسی بنا پر آپ نے فریدی لنگر سے کچھ استعمال نہ فرمایا، بلکہ صبح و شام لنگر ہی تقسیم فرماتے رہے جب آپ کی والدہ صاحبہ پالپن شریف میں تشریف لائیں تو اپنے صاحبزادہ کی کیفیت دیکھ کر برداشت نہ کر سکیں اور اپنے بھائی سے شکوہ کیا جن کے نتیجے میں حضرت بابا صاحب علیہ الرحمۃ اپنے خواہر زادہ باکمال و عظمت کے فقر و ایشار کی حالت دیکھ بہت ہی خوش ہوئے جسے اپنے سینے سے لگا کر روحانی مقام کی منزل پر آپ کو ایک ہی لمحے میں پہنچا دیا۔

زبانِ سرمد سے صابر کا خطاب | یہی وجہ ہے کہ آپ کو بے خوش ہو کر حضرت بابا صاحب علیہ الرحمۃ نے صابر کا خطاب

۱۷ حضرت محمد حسن صابری رامپوری، حقیقت گلزار صابری، ص ۱۶۳/۱۶۴، مطبوعہ قصور،



دیا کثرت ریاضت و مجاہدات اور صوم و دام کی وجہ سے جسم مبارک پر سوائے ہڈی کے گوشت کا نام باقی نہ رہا تھا، یہ حالت دیکھ کر ایک روز حضرت بابا صاحبؒ نے دریافت فرمایا جس کا ثبوت ملاحظہ ہو۔

ایک دن حضرت گنج شکرؒ نے آپ کو نہایت کمزور حالت میں دیکھ کر فرمایا، علی احمد کیا بات؟ تم اتنے ڈیلے کیوں ہوتے جا رہے ہو، فقراء نے عرض کیا حضرت انہوں نے ۱۲ سال سے کچھ کھایا پیا نہیں، حضرت بابا صاحبؒ فرمایا تم نے کھانا کیوں نہیں، حضرت مخدومؒ نے عرض کیا حضرت آپ نے مجھے لوگوں کو کھانا کھلانے کا حکم دیا تھا نہ کھانے کے متعلق چونکہ حکم نہ تھا بغیر اجازت اور حکم کے کیونکر کھاتا۔

روزے حضرت گنج شکرؒ کا حالش بحد حقیر دید  
پرسید کہ اے علی احمد ترا چہ حالت است کہ  
چندین حقیر می شوی و گرفتار عرضداشت  
کردند کہ مدت دوازده سال ست پیڑے  
از جنس طعام نخورده اند حضرت قطب العالم  
گنج شکر فرمودہ کہ چرا نمی خوری، یحییٰ علاؤ الدین  
علی احمد صابر عرضداشت اردو منت برائے  
خورانیدن فرمودہ اند نہ برائے بدن۔  
(ملفوظات شریفی)

حضرت بابا صاحب اس کمال صبر سے نہایت خوش ہوئے اور اس درجہ متاثر ہوئے کہ برین مو سے تجلیات نور الہی ظاہر ہونے لگیں حضرت مخدوم صاحب کو گلے سے لگا کر نعمت ہائے باطنی سے مالا مال کر دیا۔ فرمایا علی احمد صابر ہے، اسی روز سے آپ کا لقب صابر مشہور ہو گیا ہے۔

یہ شعر آپ کی ذات گرامی پر منطبق ہوتا ہے کہ  
افلاک سے کھینچی جاتی ہے سینوں میں چھپائی جاتی ہے  
توجیب کی مے ساغر سے نہیں آنکھوں سے پلائی جاتی ہے



# حضرت بابا فرید محمد پاک کے حجرہ میں

اوپر بیان کیا جا چکا ہے کہ والدہ کی واپسی ہرات کے بعد حضرت مخدوم صاحب ریاضات و مجاہدات میں مشغول ہو گئے تھے، بند حجرہ میں شب روز مصروف عبادت و گریہ زاری رہتے تھے، ۱۱ ذیقعدہ ۷۲۳ھ کو حضرت بابا صاحب کو مکاشفہ سے معلوم ہوا کہ علی احمد صابر تنہا حجرے میں مصروف گریہ زاری ہیں، اس روز آپ کی والدہ کو ہرات گئے ہوئے پندرہ دن ہوئے تھے، اس روز حضرت مخدوم صاحب لنگر تقسیم کر کے حجرہ میں جانے لگے تو بابا فرید بھی ان کے ساتھ ہوئے اور حج کے میں پہنچ کر مخدوم صاحب سے دریافت کیا کہ فلاں روز جب تم گریہ زاری کر رہے تھے، اس کا سبب کیا تھا؟

حضرت مخدوم نے جواب دیا کہ مجھے خداوند کریم نے دنیا سے الگ کر دیا ہے، اور بذریعہ الہام بتلادیا ہے کہ کوئی خدا کا بندہ سوائے اولیاء اللہ اور رجال الغیب کے تیرے پاس نہ آئے گا۔ یہ سن کر حضرت بابا صاحب واپس چلے آئے۔ مراۃ الاسرار میں ہے کہ آپ شانِ عظیم رکھتے تھے، بلند حال اور قوی ہمت تھے۔ غلبہ استغراق ذاتِ مطلق کی وجہ سے آپ ہرگز دنیا کی طرف متوجہ ہو سکتے تھے۔ آپ ابتدائے سلوک سے اس قدر ریاضت مجاہدہ اور ترک و تجرید پر عمل پیرا ہوئے کہ احباب آپ کی صحبت کی تاب نہ لاسکے اور ہمیشہ اکیلے رہتے تھے، اس لیے آپ تمام صوری و معنوی قیود سے آزاد اور بے نیاز تھے۔ حضرت مخدوم صابر پاک علیہ الرحمۃ کی دنیا و مافیہا سے بے نیازی اور ذکر و فکر استغراق اس بات کی بین دلیل ہے کہ آپ کو عہد طفلی میں اس قدر اعلیٰ و ارفع مقام حاصل ہوا جس کی نظیر نہیں ملتی یہ سب فیضانِ کرم تھا حضرت بابا صاحب علیہ الرحمۃ کا۔  
آپ کے زہد و تقویٰ کے متعلق کیفیت ملاحظہ ہو:



آپ کی عبادت گزاری کا یہ حال تھا کہ کسی بھی وقت آپ کا وضو نہیں ٹوٹنے پاتا تھا۔ آپ کے حجرے کے متعلق صاحب تذکرۃ الاولیاء ہند کا بیان ہے کہ حضرت کا حجرہ تاحال پاک پٹن میں موجود ہے۔ اور اب تک اس حجرے سے آپ کی شانِ جلال ظاہر ہے کہ اس حجرے میں ایسے ویسے آدمی کا کام نہیں ٹھہر سکے۔

دو سال کے بعد آپ حجرے سے باہر تشریف لانے لگے، جیسا کہ اوپر بیان کیا گیا ہے کہ آپ کو سماع سے شوق تھا، اور اس سلسلہ کے مشائخ سماع کے شائقین ہے ہیں، اور خاندانِ چشتیہ کے دستور کے مطابق آپ بھی ان محافلِ سماع میں شرکت فرماتے تھے، جو کہ حضرت بابا گنجشکر کے دربار میں منعقد ہوا کرتی تھیں، اس دربار میں مہمان کی آمد و رفت کثرت سے تھی، بڑے بڑے کامل، سالک، قلند، فقاہر اور واصلین و حاجت مندان حاضر ہوتے تھے، آپ سب کے ساتھ محبت سے پیش آتے تھے، انکی خدمت کرتے تھے، حاجتمندوں اور ضرورت مندوں کی ضرورت پوری ہونے کیلئے دعائیں کرتے تھے۔

طالبانِ زہد و تقویٰ کو پسند و نصائح بھی فرماتے تھے، آپ جبے اجودھین میں تشریف لائے تھے اجودھین میں رہے۔ آپ کو سیر و سیاحت میں ذرا بھی رغبت نہ تھی کیونکہ آپ کا سارا وقت یادِ الہی میں صرف ہوتا تھا، آپ کو زمانے کے اُمراء، رؤسار اور سلاطین وغیرہ سے ذرا بھی لگاؤ نہ تھا، وہ خیال فرماتے تھے کہ ان لوگوں سے تعلقات رکھنا دنیا کے پھندوں میں پھنسنا ہے۔ آپ بڑے استقلال سے بے باکانہ زندگی بسر کرتے تھے۔

تاریخ اس بات کی شاہد ہے کہ جس قدر مجاہد و ریاضت حضرت بابا صاحب علیہ الرحمۃ کے خلفاء میں سے حضرت مخدوم صابر پاک علیہ الرحمۃ نے کی جس کی ذات بذاتِ خود نظیر ہے، کیونکہ عہدِ طفلی سے لیکر اس دارِ فانی سے رخصت ہونے تک کے واقعات جس کا واضح ثبوت ہیں جو کتابوں سے ملاحظہ کئے جاسکتے ہیں، نیز یہ کہ طالبانِ حق کا ظاہر و باطن یکساں ہوتا ہے۔

۱۔ مرزا احمد اختر دہلوی، تذکرۃ الاولیاء پاک و ہند، جلد دوم، ص ۱، مطبوعہ لاہور۔



اور خود تو غم و اندوہ کو اپنا لیتے ہیں مگر کسی پر بزرگراں نہیں بنتے یہی وجہ ہے کہ بزرگانِ دین عسدر بھر  
 مزارِ حمت خود تو برداشت کر لیتے ہیں مگر کسی تکلیف نہیں دیتے یہ الگ بات ہے کہ ان میں  
 سے کوئی درویشِ کامل جب شعارِ اسلام اور بزرگانِ دین کے علم و عقائد کی توہین ہوتے دیکھ جے  
 تو وہ کبھی بھی کسی صورت میں برداشت نہیں کرتے کیونکہ خاموشی اس وقت بے معنی ہوتی ہے  
 اور جلالت و غیبت کا باقاعدہ مظاہرہ کرتے ہیں، جیسے کہ حضرت محرم صابر پاک علیہ الرحمۃ  
 نے سرزمینِ کلیر میں جس کا مظاہرہ کیا جس کا ذکر آگے آئے گا۔



## ۴۔ ازدواجی زندگی

حضرت مخدوم سید علی احمد صابر علیہ الرحمۃ کی والدہ ماجدہ جب ہرات سے واپس اجودھن (پاک پتن) تشریف لے گئیں تو انہوں نے سوچا کہ اب بیٹا جوان ہو گیا ہے اور کیوں نہ اسکی شادی کی جائے۔ والدہ ماجدہ کی سوتج اگرچہ مثبت تھی لیکن حضرت مخدوم علی احمد صابر کی روحانی کیفیات اور مجاہدہ اس بات کا متقاضی تھا کہ ان کی شادی نہ کی جائے مگر والدہ ماجدہ نے آپ کی شادی کے بارے میں حضرت بابا صاحبؒ سے عرض کی کہ میری خواہش ہے کہ آپ اسے اپنا بیٹا بنالیں اور اپنی صاحبزادی کے ساتھ میرے بیٹے کی شادی کر دیں۔

حضرت بابا فرید الدین گنج شکرؒ کے پانچ صاحبزادے اور تین صاحبزادیاں تھیں۔ آپ کے بڑے صاحبزادے کا نام حضرت نصیر الدین تھا، دوسرے کا نام حضرت شہاب الدین تھا۔ اس سے چھوٹے کا نام بدر الدین سبحان، چوتھے کا نام نظام الدین اور چھوٹے کا نام شیخ یعقوب تھا۔ آپ کی بیٹیوں کے نام بی بی منورہ، بی بی شریفہ اور بی بی فاطمہ تھیں۔ آپ کی والدہ ماجدہ نے جب حضرت بابا صاحبؒ کی کالشتہ مانگا تو انہوں نے حضرت علی احمد کی شادی کے بارے میں کہا کہ بہن میری طرف سے ہاں ہے مگر علی احمد شادی کے قابل نہیں، وہ ہر وقت حالت جذب میں رہتا ہے، ایسی حالت میں انکی شادی کرنا بیکار ہے، ہمیشہ صاحبہ نے کہا، بھائی وہ جیسا بھی ہے، چونکہ وہ یتیم ہے، بن باپ ہے، اور میں بیوہ ہوں اسلئے آپ اپنی صاحبزادی دینے سے پہلو تہی کرتے ہیں۔ یہ سن کر حضرت بابا صاحبؒ نے فرمایا۔ نہیں نہیں یہ بات نہیں، مجھے تمہاری دل شکنی

لے سیر الاولیاء ص ۱۹۱ از میر خوردمطیوعہ لاہور۔



پسند نہیں، میری طرف سے اجازت ہے جب چاہو شادی کر سکتی ہو۔

حضرت کی والدہ کے اصرار پر مورخہ ۲۱ شوال بروز  
نکاح اور زوجہ محترمہ کا وصال بدھ بعد نماز عصر ۱۳ھ کو حضرت صابر صاحب

کا نکاح حضرت بابا صاحب کی صاحبزادی سے ہو گیا۔

رات ہوئی تو مخدوم صاحب کی والدہ محترمہ نے آپ کے حجرے میں چراغ روشن کر کے دلہن کو حجرہ میں پہنچا دیا۔ دلہن بہ پاس ادب دست بستہ کھڑی رہی، تہجد کے وقت جب آپ نے مراقبہ سے سر اٹھایا تو سلسلے عورت کھڑی ہوئی نظر آئی، آپ نے دریافت کیا۔ تم کون ہو؟ کیوں کھڑی ہو؟ دلہن نے جواب دیا۔ میں آپ کی زوجہ ہوں خدمت گزاری کے لئے حاضر ہوں۔ حضرت مخدوم صاحب نے فرمایا خدا واحد لا شریک ہے اسکی کوئی بیوی نہیں میں اسکا بندہ ہوں اور اس کے جمال میں گم ہوں، یہ فرما کر آپ پھر مراقبہ میں مشغول ہو گئے، آپ کے ان الفاظ پر جہاں آپ تھے وہاں جلالی انوارات الہی کا نزول ہوا جنہیں آپ کی دلہن برداشت نہ کر سکی اور بے ہوش ہو کر گر گئی اور کچھ دیر کے بعد قضائے الہی سے اللہ کو پیاری ہو گئی۔

حضرت مخدوم صاحب کی والدہ کے دل میں طرح طرح کے خیالات پیدا ہو رہے تھے۔ وہ حضرت مخدوم صاحب کی مجذوب حالت سے ناخبر تھیں۔ احتیاط کے طور پر انہوں نے حجرہ کا دروازہ کھلوا دیا۔ یہ دیکھ کر کہ مخدوم صاحب مراقبہ میں مصروف ہیں اور دلہن اللہ کو پیاری ہو گئی ہے۔ والدہ محترمہ نے نہایت غصہ کی حالت میں حضرت مخدوم صاحب کی پشت پر زور سے ہاتھ مار کر فرمایا کہ میں نے تمہارے ماموں کی بیٹی سے تمہاری شادی کی تھی لیکن تم نے دلہن کو کیا کر دیا ہے تباؤ میں تمہارے ماموں کو کیا جواب دوں گی۔ اور کیا منہ دکھاؤں گی؟ مخدوم صاحب نے جواب دیا۔ اماں جان میرا کیا قصور ہے یہی رضائے الہی تھی۔ جملہ محققین کی رائے میں حضرت مخدوم پاکؒ حضرت بابا گنجشکر رحمۃ اللہ علیہ کے بھانجے



اور داماد و خلیفہ تھے اور یہ امر مسلمہ ہے کہ حضرت صابرؒ کا نکاح حضرت بابا صاحب کی صاحبزادی سے ہوا۔ جیسا کہ اوپر بیان کیا گیا ہے کہ حضرت بابا صاحب کی صرف تین لڑکیاں تھیں جن میں سب سے بڑی اور سب سے چھوٹی لڑکیوں کے شوہروں کے نام درج ہیں اور منجھلی صاحبزادی بی بی شریفہ کے شوہر کا نام کہیں نہیں ملا جس سے پتہ چلتا ہے کہ حضرت صابرؒ کا نکاح حضرت بی بی شریفہ سے ہی ہوا تھا۔ اور انھوں نے اپنی دلہن کو بھی دیکھا ہوگا۔ وہ کب گوارہ کر سکتے تھے کہ فطری اور دنیاوی آرام کی خاطر تحیر کی بہترین حالت سے محروم ہو جائیں اور اپنے پہلو میں سوائے خدا کے اور کسی کو جگہ دیں۔ چنانچہ انھوں نے ایک نظر میں اپنی منکوحہ کو بھی اپنے ہی رنگ میں رنگ لیا اور اپنی دلہن کی خواہشات نفس کو فنا کر دیا اور جلا کر رکھ کر دیا، تاکہ اس کے تن خالی ہو جیسے حضرت صابرؒ کو زوجہ کی ضرورت نہیں تھی، ایسے ہی انکی منکوحہ کو بھی زوج کی ضرورت نہیں رہی۔ کیونکہ اس عشق کی آگ دل سالک سے ماسوا اللہ سب کو جلا دیتی ہے جلانے اور فنا کرنے کے معنی اس پاک جماعت صوفیائے کرام کے نزدیک خواہشات نفس کو جلاتا اور فنا کرنا ہیں۔

حضرت علی احمد صابرؒ کی منکوحہ کو بھی آپ کے توسل سے تحیر و تجرد کی بہترین راحت نصیب ہو گئی۔ ان کیلئے بھی قرب اللہ کے دروازے کھل گئے۔ اللہ تعالیٰ نے اپنا درمیانی پردہ اٹھا کر انکو اپنی وحدانیت میں جاگزیں فرما دیا اور انکی نگاہ میں جلال و جمال الہی سما گیا اور خود متحیر فانی ہو کر حق سبحانہ کی حفاظت میں آ گئیں اور خواہشات نفس بالکل ختم ہو گئیں۔ اس سے معلوم ہوا کہ آپ کی شانِ جلالت اس قدر زیادہ تھی کہ کوئی شخص بھی آپ کے نزدیک بیٹھ نہیں سکتا تھا اگر کوئی بیٹھنے کی کوشش بھی کرتا تو گرمی جلالت کی وجہ سے اس پر بجلی کی طرح کرنٹ لگتا جو اس کی قوت برداشت سے باہر ہوتا۔

۱۔ تذکرہ جلیل از حکیم علی پیرزادہ ص ۴۸، مطبوعہ دہلی



نئی دلہن کے وصال کے غم سے والدہ کا وصال | بہو کی اچانک موت سے  
آپ کی والدہ کے دل پر

گہرا اثر ہوا، اور وہ بیمار ہو گئیں آہستہ آہستہ بیماری بڑھتی گئی آخر ۲۲ محرم ۱۴۱۲ء بروز جمعہ اس دار فانی سے کوچ کر گئیں آخر والدہ کے وصال کی خبر حبیب آپ کو ملی تو آپ لنگر تقسیم کرنے کیلئے باہر تشریف لائے تو مولانا ابوالقاسم بھنڈاری نے عرض کیا کہ آپ کی والدہ ماجدہ نے رات کو بعد مغرب انتقال فرمایا ہے، اور لوگ اس وقت دفن کرنے کیلئے جنازہ قبرستان میں لئے جا رہے ہیں، آپ بھی شریک ہو جائیے۔ آپ نے جواب میں فرمایا کہ اس خدائی لنگر سے زیادہ دنیا میں مجھے کوئی چیز عزیز نہیں ہے والدہ صاحبہ کی تجہیز و تکفین و تدفین کیلئے بابا صاحب کی موجودگی کافی ہے یہ فرما کر حبسکے میں واپس تشریف لے گئے۔

نوسال کا استغراق | والدہ محترمہ کے انتقال کے بعد آپ کی استغراقی حالت شدت اختیار کر گئی اور اس کے بعد آپ نے لنگر تقسیم کرنا چھوڑ دیا۔

بیان کیا جاتا ہے کہ آپ کے بعد مولوی ابوالقاسم صاحب بھنڈاری برابر لنگر تقسیم کرتے رہے یہ لنگر ابتداء سے لے کر یوم جمعہ شب برات ۱۴۱۲ء تک تیرہ سال سات ماہ گیارہ یوم تقسیم ہوا۔ اس کے بعد عمر بن اسحاق اپنے عہدہ سرداری موضع شمس مذکور سے علیحدہ ہو گئے اور حضرت بابا صاحب کی خدمت میں حاضر ہو کر تعلیم باطن کے حاصل کرنے میں مشغول رہے اور لنگر کی تقسیم بند ہو گئی۔ اولیاء اللہ کا علم استغراق اس قدر قوی ہوتا ہے کہ جسے دنیا کی کوئی طاقت ختم نہیں کر سکتی کیونکہ کیفیت استغراق اپنی پیدا کردہ نہیں ہوتی بلکہ شیخ کامل کی بدولت حاصل ہوتی ہے۔

”یہ وہ نشہ نہیں کہ جسے ترشی اتار دے“

یہ نعمت خداوندی ہے کہ کہیں حضرت خواجہ نظام الدین محبوب الہی دہلوی علیہ الرحمۃ کی شکل میں جمال ہے اور کہیں حضرت مخدوم صابر پاک علیہ الرحمۃ کی صورت میں جلال ہے۔



## ۵۔ بیعت و خلافت

مقبولانِ حق پر ایک ایسا مقام بھی آجاتا ہے کہ وہ دنیا و مافیہا سے بے نیاز ہو کر اللہ تعالیٰ کی محبت میں ایسے وارفتہ ہو جاتے ہیں کہ ان کے پیش نظر سوائے اللہ تعالیٰ کے اور کوئی مقصدِ حیات ہی نہیں رہتا، اسی دورانِ حضرت علی احمد صابرؒ کی والدہ کا جب انتقال ہوا جیسا کہ پہلے بھی بیان کیا جا چکا ہے تو اس کے بعد آپ پر حالتِ استغراق کا غلبہ زیادہ ہو گیا اور آپ پر نو سال تک یہی کیفیت رہی لیکن اس عرصہ کے دوران بھی حضرت بابا صاحبؒ کی باطنی توجہ آپ پر مسلسل رہی لیکن ایک روز حضرت بابا صاحبؒ نے محسوس کیا کہ حضرت صابر صاحبؒ کا استغراق ختم ہونا چاہیے چنانچہ اسی غرض سے آپ ۱۱ محرم بروز جمعرات کو اشراق کی نماز کے بعد حضرت صابر صاحبؒ کے حجرہ میں تشریف لائے آپ نے دیکھا کہ حضرت صابر صاحبؒ پر بہت زیادہ استغراق کی کیفیت ہے تو حضرت بابا صاحبؒ نے آپ پر حالتِ استغراق سے ہوش میں لانے کیلئے خصوصی توجہ کی اور آپ کے بائیں کان میں سات مرتبہ آواز بلند کلمہ شریف پڑھا، حضرت بابا صاحبؒ کا کلمہ پڑھنا ہی تھا کہ آپ ہوش میں آ گئے پھر آپ بابا صاحبؒ کے ہمراہ حجرہ سے باہر تشریف لے آئے اور حضرت بابا صاحبؒ کے پاس آکر خصوصی محفل میں بیٹھ گئے اور اسی روز آپ نے حضرت بابا صاحبؒ کے دستِ حق پرست شرفِ بیعت حاصل کیا۔

بیعت کے بارے میں یہ بیان کیا جاتا ہے کہ ۱۷ ماہ محرم الحرام بروز جمعرات ۱۲۲۳ھ حضرت بابا صاحبؒ نے بعد نماز عصر حاضرینِ محفل کے روبرو حضرت شیخ مخدوم علاؤ الدین علی احمد صابر رحمۃ اللہ علیہ کو اپنے ہاتھ پر توبہ اور بیعت کرائی اور خاندانِ چشتیہ میں مشرف فرما کر کیفیتِ باطن و تعلیمِ سلوک سے مستفیض فرمایا، اور اپنی کلاہ مبارک پہنا دی اور خرقة مقدسہ اپنا اڑھا دیا۔“



**ادکار و اشغال کا دور** | دست بیعت ہونے کے بعد آپ دن کا زیادہ حصہ حضرت بابا صاحب

کے ہاں خدمت گذاری کرتے اور حضرت بابا صاحب علیہ الرحمۃ کے فرمان کے مطابق مختلف اوقات میں اور ادو وظائف پڑھتے، اور پھر رات بھی یاد الہی میں بسر کرتے اور آپ رات کو خلوت گزین ہو جاتے، ذکر و فکر کے ساتھ ساتھ بابا صاحب کی صحبت اکسیر اختیار کر کے تصوف اور فقر کے مراتب حاصل کئے اور ستائیس سال تک اسی طرح مجاہدات اور میری تعلیم لسانی پر بدل و جان عمل پیرا رہے اور مراتب اعلیٰ ولایت اور کیفیات باطن کے ثمرات سے بہرہ ور ہوتے رہتے۔

**بشارت قبل از خلافت** | حضرت علی احمد صابر حضرت بابا صاحب کے حقیقی بھانجے اور داماد ہونے کی حیثیت سے آپ کے بہت زیادہ قریب تھے

بلکہ آپ محبوب مریدوں میں سے تھے، آخر ۲۷ سال کی ریاضت اور مجاہدہ کے بعد حضرت بابا صاحب کو حکم ہوا کہ حضرت علی احمد صابر کو خلافت سے نواز دیا جائے اس بشارت عظمیٰ کے بارے میں حقیقت کلزار صابری میں یوں بیان تحریر ہے کہ ۲۴ رمضان المبارک ۱۰۵۰ھ کو شب پینچشنبہ میں نماز تہجد کے بعد میں نے خواب میں اپنے پیر و مرشد حضرت خواجہ قطب الدین بختیار کاکی رحمۃ اللہ علیہ کو ارشاد فرماتے ہوئے دیکھا، ”مخدوم صابر علی احمد کو جلد لے چلو“ میں نے عجلت کے باعث عالم مثال میں ہی مخدوم صابر علی احمد (قدس اللہ سرہ) کو ان کے حج سے اپنے ہمراہ لیا اور حضرت پیر و مرشد قبلہ کے عقب میں روانہ ہوا، تھوڑی سی دیر میں عالم ملکوت سے عالم حیرت کی طرف رجوع ہوا، وہاں پہنچا تو ہر چہار جانب ایک نور کا عالم بسیط تھا، اور ایک عالی شان دربار منعقد تھا، جہاں حضور سرور کائنات فخر موجودات رحمت عالم حضرت احمد مجتبیٰ محمد مصطفیٰ صلی اللہ تعالیٰ علیہ وآلہ و اصحابہ وسلم رونق افروز ہیں اور ارد گرد تمام حضرات سلسلہ چشتیہ عالیہ کے اور دیگر حضرات متقدمین و متاخرین کی ارواح مقدسہ حسب مراتب متمکن ہیں، میرے پیر و مرشد نے مجھ کو اور (حضرت مخدوم علی احمد صابر (قدس اللہ سرہ) کو حضور میں پیش کیا، اور میں نے بموجب ارشاد حضرت مرشد پاک (حضرت مخدوم علی احمد (قدس اللہ سرہ) کو بندگان عالی میں پیش کیا، حضور سرور کائنات نے (حضرت مخدوم



علی احمد صابر قدس اللہ سرہ کے پشت کی جانب ہاتھ رکھ کر زبان فیض ترجمان سے ارشاد فرمایا: "ہذا ولیّ اللہ" پھر میں نے بھی یہی کہا "ہذا ولیّ اللہ" اس کے بعد میرے پیرو مرشد نے اور ان کے بعد دیگر حضرات نے یکے بعد دیگرے کہا "ہذا ولیّ اللہ" اور بعد میں اس قدر مبارک باد کی آوازیں میرے کان میں گونجنے لگیں کہ میں بے اختیار سو کر جاگ پڑا۔ آنکھ جو کھل گئی تو اس قدر روشن رات تھی کہ بالکل لیلۃ القدر معلوم ہو رہی تھی، میں اسی وقت (حضرت) مخدوم صابر قدس اللہ سرہ کے حجرہ میں گیا، تو دیکھا کہ حجرہ کا دروازہ خلاف معمول کھلا ہوا ہے، اور انوار کی بارش ہو رہی ہے، اور مخدوم صابر قدس اللہ سرہ عالم استغراق میں مشغول ہیں اور تمام رقباء و نقباء و تجار و ابدال و اقطاب و اغیاء و رجال الغیب اور بادشاہ جنات آ آ کر (حضرت) مخدوم علی احمد صابر (قدس اللہ سرہ) کی مہر ولایت کو دیکھ کر "ہذا ولیّ اللہ" کہتے ہیں۔ اور مجھ کو مبارک باد دیتے ہیں۔

**خبر خلافت** | اس واقعہ کے گزر جانے کے بعد اسی دن حضرت بابا شیخ فرید گنج شکر رحمۃ اللہ علیہ نے حضرت مخدوم صابر علاؤ الدین علی احمد قدس اللہ سرہ کو اپنے سامنے ایک مجلس میں بٹھلا کر کہ جس میں بڑے بڑے بزرگان وقت مثلاً حضرت شیخ ابوالحسن صاحب شاذلی رحمۃ اللہ علیہ، حضرت شیخ حمید الدین صاحب ناگوری و حضرت شاہ منور علی صاحب الہ آبادی، حضرت شاہ بدیع الدین قطب المدارس مکنپوری، حضرت شیخ بہاؤ الدین ذکریا ملتانی، حضرت مولانا محمد ابوالقاسم گرگانی و حضرت شیخ ابوالغیث بن جمیل وغیرہ ہم اجمعین شامل تھے بٹھلا کر عام حضرات کے سامنے

۱۔ حقیقت گلزار صابری از شاہ محمد حسن ص ۱۰، ۱۱، ۱۲ مرزا سخاوت نے جن بزرگان دین کی موجودگی میں آپ کو خلافت نامہ اور خرقہ خلافت دینے کا جو ذکر کیا ہے وہ تاریخی حالات سے ہم آہنگ نہیں ہے جس میں بیشتر ایسے اولیاء اللہ کا ذکر ہے جو واقعہ سے قبل وفات پا چکے تھے اور پاکستان شریف میں انکا تشریف لانا ثابت نہیں ہے حتیٰ کہ اس مجلس میں حضرت شیخ بہاؤ الدین ذکریا ملتانی علیہ الرحمۃ بھی موجود نہ تھے ہو سکتا ہے کہ مولف کتاب نے ان بزرگان دین کا تشریف لانا۔ ان کی وفات کے بعد انکی ارواح طیبہ کا باطنی تصرف ہو اور وہ تصرف کر کے پاک پن میں تشریف لائے ہوں تو یہ عین ممکن ہے۔

اولیاء انمیت ممکن ہیں جنہیں عیٰ روند اندر دے در ملک چیں (حضرت روحی علیہ الرحمۃ)



مہر ولایت کا انکشاف بموجب حکم باطن فرمایا سب حضرات نے یکے بعد دیگرے مہر ولایت کو دیکھ کر  
 ہذا اولیٰ علیہ السلام کہہ کر بابا صاحب کو مبارکباد دی۔ اس کے بعد بابا صاحب نے امامت و  
 ارشادات خاندان چشتیہ عالیہ سے مشرف فرما کر اپنی کلاہ حضرت صابر کے سر اقدس پر رکھ دی۔ اور اس پر اپنا  
 سبز عمامہ باندھ دیا۔ اور سند خلافت جس میں ولایت شہر کلیر مع ہندوستان کا حوالہ تھا سب حاضرین محفل  
 کو سن کر عطا فرمائی، بعض روایات میں مذکور ہے کہ پشتیر بابا صاحب نے آپ کو دہلی کی قطبیت و شاہنشاہی  
 عطا فرمائی تھی مگر جب آپ کے خلافت نامہ کو حضرت شیخ جمال صاحب بانسوی نے جو حضرت بابا صاحب کے  
 اولین خلیفہ تھے آپ کے جلالت مآب ہونے کی وجہ سے دہلی کی بربادی کا خیال کر کے چاک کر ڈالا۔ تو پھر بابا  
 صاحب نے آپ کو کلیر کی قطبیت اور ہندوستان کی غوثیت عطا فرمائی اس کا مفصل تذکرہ آگے آئے گا۔ اور  
 قطب عالم اغیاث ہند الاجلال شاہ مخدوم علی احمد صابر رحمۃ  
 اللہ علیہ کے باطنی خطاب مبارک سے سرفراز فرما کر سب کو آگاہ کیا۔ اور اسم ظاہری سند خلافت میں بالقباب  
 بادشاہ دو جہاں مخدوم علاؤ الدین علی احمد صابر ختم الارواح سلطان  
 الاولیاء تحریر فرمایا، اور زبان فیض ترجمان سے ارشاد فرمایا کہ آج صابر میرا علم ظاہر و علم باطن لے چلا۔  
 اسی وقت نبات شہید و شہید پر فاتحہ کیا گیا اور سب حاضرین محفل کو تبرک تقسیم کیا گیا۔  
 حضرت علاؤ الدین علی احمد صابر قدس اللہ سرہ عطیہ حضرت خواجہ فرید الدین  
 سند خلافت مسعود شکر گنج رحمۃ اللہ علیہ

بِسْمِ اللَّهِ الرَّحْمَنِ الرَّحِيمِ

الحمد لله الذي قدم احسانه على نعمته هو الاول والاخر  
 والظاهر والباطن لا مؤخر ولا مقدم لما آخروا ولا معن لما ابطن ولا  
 مخفي لما اظهر ولا يكاد نطق الا وانل والاواخر على يومنة اعتبار  
 تقاملا والصلوة على رسول الله المصطفى محمد وآله اهل الود  
 والارقي.



**اما بعد** فاعلموا ايها الحاضرون والقائون ان الله تعالى  
 اعطى خرقته وقلنسواه في البعراج الى رسول الله صلى الله عليه  
 وسلم وهو اعطى السيدنا على اسد الله الغالب رضى الله عنه و  
 هو اعطى السيد فواجه حسن بصرى رضى الله عنه وعن اعطى الخواجه  
 عبد الواحد بن زيد قدس سره وهو اعطى الخواجه فضيل بن عياض  
 نور الله ضريحه وهو اعطى الخواجه ابراهيم بن ادهم نور الله قبراً  
 لا كرم وهو اعطى الخواجه حذيفة المرعشي رحمة الله العلي الولي و  
 هو اعطى الخواجه هبيرة البصري قدس سره الله تعالى القوى وهو  
 اعطى الخواجه ممشاد على دينوري رحمة الله العلي الباري مع  
 ولايته دينوا وهو اعطى الخواجه قطب الدين البواسحق نور قبر الله  
 الرزاق مع ولايته شام وهو اعطى الخواجه ابو احمد ابدال رحمة الله  
 الجلال مع ولايته سيستان وهو اعطى ابو محمد محترم نور قبر الله الصمد  
 الاكرم وهو اعطى الخواجه ناصر الدين ابو يوسف قدس سره الله  
 الرؤف واعطى الخواجه قطب الدين مودود نور ضريحه الله الودود  
 وهو اعطى الخواجه حاجي شريف زندني قدس سره الله العلي وهو  
 اعطى الخواجه عثمان هاروني قدس سره الله القوى وهو اعطى الخواجه  
 سيد معين الدين حسن سنجرى رحمة الله الباري مع ولايته  
 هند وهو اعطى الخواجه قطب الدين بختيار كافي قدس سره الله  
 تعالى مع ولايته الدهلي وهو اعطى لا ضعف الفقير فرید ارمني  
 الله المجيد وانا اعطيت خرقته وقلنسوة مقراضا وعصا وكاسا  
 ومصلي وسلمت ما في قلبي وروحي وطاھدي ويا طني مع نظامه



کلیر لولد الرشید قرة العین الامام المتقی المرتضیٰ قطب مشائخ  
 زین الدائمۃ والعلماء مقتضی الاجلۃ والافتقار علاء الملة والدين  
 سيد علاء الدين على احمد صابر سرة الله تعالى ابدًا وفرحه الله  
 تعالى في الدارين وعظمة الله اهان من اهانہ واعانہ الله تعالى  
 ابتغاء مرضاة الله واناله المنتهى رحمة واعلى درجاته سبقا بعد  
 سبق من اوله الى اخره بشرط بذل المجد والاجتهاد في الصحيح و  
 الشقيح من الله وعليه المحلول والله الموافق والميسر بورت هذا السطو  
 بيده الفقير فريد كان ذاك في يوم الجمعة سنة اثني وخمسين وست  
 مائة من مجدى النبوى - (۶۵۲) هجرى ۱۰

## حضرت شیخ جمال الدین قطب ہانسی

حضرت شیخ جمال ہانسی حضرت بابا فريد الدين گنج شکر کے سب سے پہلے خلیفہ تھے  
 حضرت بابا صاحب کو آپ سے بے حد محبت تھی حضرت بابا جس کو حرقہ خلافت عطا کرتے  
 تو پہلے اس کو ارشاد فرماتے تھے کہ پہلے ہانسی جا کر خلافت زمانہ پر مہر لگوا لو۔ بغیر مہر کے کسی کو خلافت  
 نامہ عطا نہ فرماتے تھے۔

حضرت شیخ جمال الدین ہانسی حضرت امام ابو حنیفہ کی اولاد میں سے تھے، حضرت بابا کے  
 خلفاء میں آپ سب سے بڑے خلیفہ تھے۔ اخبار الاخبار میں حضرت شاہ عبدالحق محدث دہلوی نے لکھا ہے  
 ”صالح کمالات ظاہر و باطن بود شیخ جامع کمالات ظاہری و باطنی تھے حضرت بابا صاحب  
 فرید الدین دوازده سال بہ محبت در ہانسی ان کی محبت میں بارہ سال تک ہانسی میں رہے  
 بود و در حق او فرمودہ است جمال جمال ما اور ان کے حق میں فرمایا کہ جمال ہمارا جمال ہے

۱۰ تذکرہ حضرت علی احمد از سخاوت مرزا، مطبوعہ کراچی۔



وگاہے فرمودے جمال منجواہم کہ گرد تو بگردم  
 و مہر کہد شیخ خلافت دادے بر دے فرستاد  
 اگر او قبول کرے خلافت اور دست  
 و اگر رد کرے باز شیخ اور قبول نہ کرے  
 اور کبھی فرماتے تھے کہ جمال میرا دل چاہتا  
 ہے کہ میں تیرے حکمرانوں اور جس کسی کو  
 شیخ خلافت عطا فرماتے ان کے پاس جیتے  
 اگر وہ قبول کر لیتے خلافت اس کی دست  
 ہو جاتی اور اگر رد کر دیتے تو پھر شیخ بھی اس کو  
 قبول نہ کرتے۔

حضرت قطب جمال سے حضرت بابا فرید کی محبت اور دلی تعلق کا اس سے اندازہ کیا جا  
 سکتا ہے۔

۲۔ روزے شخصے از ہانسی بخدمت بخشگر آمد ازوے  
 پر سید جمال ماچگونہ ست عرض کرد کہ مخدوم  
 ازاں روز کہ بخدمت کردہ است مواضع  
 و اسباب و شغل خطابت بکلی ترک دادہ است  
 و گریگی با و بلا ہانے سخت می کشد شیخ  
 فرید الدین خوش حال شد و فرمودہ الحمد  
 للہ خوش می باشد۔ ۱۷  
 ایک روز ہانسی سے کوئی شخص حضرت بخشگر  
 کی خدمت میں حاضر ہوا۔ بابا صاحب نے  
 فرمایا: ہمارے جمال کا کیا حال ہے عرض  
 کیا گیا حضور وہ جس روز سے حضور کے دامن  
 سے وابستہ ہوئے دنیا کے تمام کام ترک  
 کر بیٹھے ہیں، بھوک اور قسم قسم کی بلاؤں  
 میں گرفتار ہیں حضرت بابا فرید نے فرمایا  
 الحمد للہ خوش رہے گا۔

آپ کا نزار مبارک ہانسی ضلع حصار میں ہے، آپ کی آغوش میں آپ کے تین صاحبزادے  
 بھی آسودہ خاک ہیں۔

حضرت شیخ جمال الدین ہانسوی علیہ الرحمۃ (المتوفی ۸۰۰ھ) چونکہ حضرت بابا صاحب علیہ الرحمۃ

۱۷۔ حضرت شیخ عبدالحق محدث دہلوی، اخبار الاخیار، فارسی، ص ۱۷  
 ۱۸۔ مطبوعہ مجتہبانی دہلی



کے اکابر خلفائین سے تھے۔ لہذا حضرت ہانسوی کو مرحمتِ نامہ خلافت پر مہر لگانے اور اسکی تصدیق کرنے کی ذمہ داری سپرد تھی جو بھی حضرت بابا صاحب علیہ الرحمۃ اپنے کسی مرید کو خلافت نامہ مرحمت فرماتے تو حکم صادر فرماتے کہ جاؤ! ہانسی میں میرے جمال الدین کے ہاں وہیں سے تصدیق کروا کے مہر ثبت کرواؤ چنانچہ حضرت مخدوم پاک علیہ الرحمۃ کو خلافت نامہ مرحمت ہوا جسکی تصدیق کرانے مہر لگانے کی خاطر ہانسوی روانہ کر دیا گیا۔

سند خلافت پر مہر تصدیق کا حکم | چنانچہ اسی حکم کے مطابق حضرت صابر صاحب ہانسی کی طرف روانہ ہوئے جس کا ثبوت پیش خدمت

## حضرت مخدوم صاحب کی ہانسی کو روانگی

حضرت مخدوم صاحب پاک پٹن سے سوار ہو کر ہانسی روانہ ہو گئے۔ جب وہاں پہنچے تو اپنی سواری پر سواری خانقاہ میں داخل ہو گئے۔ حضرت قطب صاحب نے آپ کا استقبال کیا۔ حضرت مخدوم صاحب سواری پر سواری لب فرش تک تشریف لے گئے، یہ بات اگرچہ حضرت جمال صاحب کو ناگوار گزری پھر بھی آپ نے کمال اعزاز و اکرام کے ساتھ آپ کے فرائض مہانداری ادا کئے۔ دونوں بزرگوں نے ایک ساتھ مغرب کی نماز ادا کی، نماز کے بعد حضرت مخدوم صاحب نے اپنی حبیب خلافت اور قطبیت نامہ نکالا، اور دہلی جانے کا مفصل حال بیان کیا۔

حضرت مخدوم صابر ہانسی پہنچ کر اپنی آمد کی وجہ بیان کی تو اسی ضمن میں آپ سے یہ

کرامت صادر ہوئی۔

## حضرت مخدوم پاک کی انگلی شمع کی طرح روشن ہو گئی

اس روز مطلع غبار آلود تھا۔ آفتاب غروب ہو چکا تھا، رات کی تاریکی پھیلنی شروع ہو گئی تھی، کچھ پڑھا لکھا لے شبیر حسن چشتی نظامی، مخدوم صابر کلیری، ص ۳۳، مطبوعہ دہلی،



نہیں جاسکتا تھا۔ قطب صاحب نے فرمایا اس وقت موقع نہیں ہے اب آرام فرمائیے، صبح کو مہر و مستحضر کر دیتے جائیں گے، حضرت مخدوم صاحب نے اسی وقت مہر و مستحضر کرنے پر اصرار کیا چرخ طلب کیا گیا، اس روز ہوا زور سے چل رہی تھی، ہوا کا جھوکا آیا چراغ گل ہو گیا۔ حضرت مخدوم صاحب نے اپنی انگلی پر کچھ پڑھ کر دم کیا، مثل شمع کے روشن ہو گئی اور فرمایا کہ اب بھی چراغ بجھ جائے گا۔

حضرت شیخ صاحب نے آپ کی اس حرکت اور غصے پر بہت کچھ غور فرما کر کہا کہ ابھی روشنی کم ہے صابر صاحب نے جھلا کر پھر انگلی پر دم کیا تو وہ مثل مشعل کے روشن ہو گئی شیخ صاحب نے تب تو خیال فرمایا کہ جب ان کے غصہ اور تنگ مزاجی کا یہ حال ہے تو یہ دہلی کی قطبیت کیا کریں گے، دو چار دن میں جلا کر خاک کس دیں گے، اور دہلی بلا وجہ تباہ و برباد ہو جائے گی، اور صابر صاحب نے فرمایا کہ بھائی تم تو بہت جو شلی طبیعت کے آدمی ہو اور دہلی والے تمہارے غصہ اور جلال کی تاب نہ لاسکیں گے تم زرا سی ہی بات پر اسکو جلا کر خاک سیاہ کر دو گے، اس لئے میں نہیں مناسب سمجھتا کہ تمہیں دہلی میں رکھا جائے یہ نہ کرنا کہ سند قطبیت کو چاک کر ڈالا حضرت صابر صاحب جو عین مظہر جلال تھے بسلا اس حرکت کی تاب کہاں لاسے تھے، غصہ میں آگ ہو گئے اور جلال میں آکر فرمایا ”تو سند من چاک کر دی۔ من سلسلہ ترا بریدیم“ یعنی تم نے میری سند چاک کر ڈالی میں نے بھی تمہارا سلسلہ قطبیت قطع کر دیا۔

یہاں یہ ہو رہا تھا اور ادھر بابا صاحب قدس اللہ سرہ اپنی مجلس میں ارشاد فرما رہے تھے کہ آج دین کے دو بڑے پہلوانوں میں لڑائی ہو رہی ہے خدا خیر کرے۔

”اس واقعہ کے کچھ دنوں بعد حضرت مخدوم پاک حضرت بابا صاحب کی خدمت میں حاضر ہوئے، ہانسی کا واقعہ گوش گزار فرمایا، حضرت بابا صاحب نے سماعت فرما کر ارشاد فرمایا ”پارہ کردہ جمال رافدینہ نتوان دوخت“

پارہ کردہ جمال رافدینہ نتوان دوخت  
جمال کے چاک کئے ہوئے کو میں نہیں  
ولیکن ترا بازیں کاغذے نوشتہ می دم  
سی سکتا، غم نہ کرو میں سے بہتر تمہیں حکم



ظہر جمع وار دو تنگ دل مشو۔ نامہ لکھ کر دوں گا۔

(اقتباس الانوار)

حضرت بابا صاحبؒ نے فرمایا کہ جب جمال نے تمہارا قطبیت نامہ چاک کیا تو تم نے اپنی زبان سے کچھ کہا تو نہیں؟ مخدوم صاحبؒ نے عرض کیا میں نے طیش میں آکر یہ کہہ دیا تھا کہ تم نے میرے فرمان قطبیت کو چاک کیا، میں نے تمہارا سلسلہ چاک کر دیا، حضرت بابا صاحبؒ نے پوچھا اول سے یا آخر سے؟ مخدوم صاحبؒ نے جواب دیا "اول سے" حضرت بابا صاحبؒ نے فرمایا دین کے پہلوانوں کا تیر خطا نہیں کرتا، خیر ہوئی کہ تم نے اول سے کہا آخر سلامت رہا، تمہارے سلسلہ میں ایک قطب پیدا ہوگا، وہ (تمہارا مرید) دعا کرے گا اس کی دعا کی برکت سے قطب ہانسوی کا سلسلہ باقی رہے گا، کتب سیر کے مطالعہ سے معلوم ہوتا ہے کہ حضرت شیخ جمال الدین قطب ہانسوی کے بڑے فرزند عشق الہی میں دیوانہ ہو کر باپ ہی کے سامنے خلد برس کو روانہ ہو گئے تھے حضرت قطب صاحبؒ کے وصال کے بعد ان کے چھوٹے صاحبزادے حضرت برہان الدین نے حضرت بابا صاحبؒ سے تعلیم و تربیت اور دولت ظاہری و باطنی حاصل کی لیکن دولت پداری اور رتبہ خلافت و اجازت بیعت سے محروم ہے، مگر حضرت نور الدین چھوٹے صاحبزادے حضرت جمال الدین کبیر الاولیاء پانی پتی کے مرید ہو کر درجہ کمال کو پہنچے۔

محولہ بالا سے یہ معلوم ہوا کہ جب حضرت بابا صاحب علیہ الرحمۃ کا مرحمت کردہ خلافت نامہ حضرت ہانسوی علیہ الرحمۃ نے درشق کیا تو حضرت مخدوم صابر صاحب علیہ الرحمۃ ہانسی سے واپس اجودھن (پاک پتن شریف) تشریف لا کر حالات آفاقی بخشتی تو حضرت بابا صاحبؒ نے آپ کو دوبارہ خلافت نامہ لکھ مرحمت فرمایا اور سرزمین کلیر کو بخش کر وہیں جانے کا حکم صادر فرمایا۔

مطبوعہ دہلی۔

سید شیر حسن (ہشتی نظامی) مخدوم صابر کلیری، ص



## ۴۔ کلیر میں قیام اور سلسلہ شہادت

قصبہ کلیر شریف جو قبل از اسلام آباد تھا جس کی تمام تر آبادی غیر مسلم دیوتا پرستوں کی آبادی تھی جس کا ذکر صاحب تذکرہ علی احمد صابر کرتے ہوئے رقم طراز ہیں۔

**کلیر کے تاریخی حالات** | یہ شہر ہردوار کے ملحقہات میں ہے ۲۸۳ء میں راجہ کرم پال نے اسے آباد کیا تھا اور اس کا نام ”ہردوار گدھی بگ“ رکھا۔ یہ قصبہ دریائے گنگا کے کنارے کنارے کو سوں تک آباد ہوتا چلا گیا، کچھ دن گزرنے پر ایک بڑا عظیم الشان بتخانہ یہاں تعمیر کیا گیا، اور اس کو بہت کچھ فروغ دیا گیا۔ سینکڑوں بت سونے اور چاندی کے نصب کئے گئے تھے، راجہ کرم پال کے مرنے پر راجہ جرم پال تخت نشین ہوا۔ اُس نے اُس بت خانے کو اور زیادہ رونق دی، اور ایک مہنت کہ جس کا نام گوکل چند تھا اس میں مقرر کر کے کل انتظام اس کے سپرد کر دیا۔ کئی سو برس تک مختلف راجہ سلطنت کرتے رہے آخر میں کلیان ہال راجہ ہوا۔ اور اس نے اس قصبہ کا نام اپنے نام کی نسبت سے کلیر رکھا۔

ہندوستان سے خنہ جاتری ہردوار کی زیارت کے لئے جاتے ہیں کلیر ہوتے ہوئے جاتے ہیں، گویا یہ دروازہ کلیر ہے۔ یہ بھی بجائے خود کفر کا مرکز بنا ہوا تھا۔ ۳۳ کروڑ دیوتا جو مشہور ہیں ان سب کی مورتیاں یہاں رکھی گئی تھیں، اور ان پر حیوانوں کے علاوہ انسان بھی قربان کئے جاتے تھے۔ مہنتوں میں عیاشیوں اور عیش پرستیوں کا عام رواج تھا، اپنے دیوتاؤں کو عیاشیوں کی تمثیل میں پیش کر کے عیاشی کو بجائے گناہ کے کار ثواب ظاہر کیا جاتا تھا۔ سری کرشن جی کو بدنام کیا جاتا تھا کہ بھگوان خود ہی گوپیوں میں ہر وقت مست رہا کرتے تھے، ان کی تقلید کرنا عین عبادت ہے، ”تاریخی اس درجہ بڑھی ہوئی تھی کہ شراب نوشی اور قمار بازی ہر وقت کا مشغلہ تھا، وختر کشی



ستی، سوئمہر کے ذریعہ شادی بہت پاک و مبارک رکھیں سمجھی جاتی تھیں، عورت کی کوئی وقعت نہ تھی۔  
محض خدا کی طرف سے ایک آلہ عیش سمجھی جاتی تھی جن مہاتماؤں کے پاس وہ حصول برکات  
کیلئے جاتی تھیں، مہاتما ان کو خدا کی بھیجی ہوئی نعمت سمجھ کر مجلس نشاط گرم کیا کرتے تھے، بیچ اقوام  
کی تو اس قدر مٹی پلید تھی کہ پڑھنا تو درکنار وہ سنسکرت کے الفاظ کو سننے کے بھی مجاز نہ تھے، اگر اتفاق  
سے کسی شور کے کان میں دیو بانی پڑ گئی تو اس کے کانوں میں گرم کر کے تیل ڈالا جاتا تھا، غرضیکہ  
ان تمام جہالتوں اور حماقتوں کا نام مذہب تھا، اور یہی تمام مذموم افعال عبادت سمجھے جاتے تھے۔  
مسلمانوں کو طیچھ نحس سمجھنا، آفتاب، ماہتاب، ستاروں، درختوں، پہاڑوں یا جانوروں کی  
پرستش کرنا، یکنٹھ کا ذریعہ سمجھے جاتے تھے، ناچنا گانا بھی عبادت کا ایک جزو خاص تھا، کیونکہ اس  
کے بغیر کوئی دیوتا راضی ہی نہ ہوتا تھا۔" لے

قبل از اسلام کلیر شریف واقعی کفر و ضلالت کی آماجگاہ تھا، جہاں پر انسانی قدر و قیمت نہ تھی  
عیاشی اور شراب کو باعث فخر تصور کیا جاتا تھا، برسوں سے ضمیر مردہ ہو چکا تھا، فکری زلیلے بالکل  
مفقود تھے انسانیت سسک سسک کر پڑمردہ ہو چکی تھی، جہاں کسی کا کوئی پرسان حال نہ تھا۔  
مہاراجے اور پنڈت ہو چاہتے کہ گزرتے، عوام کی بہو، بیٹیاں ان کے نزدیک اپنے ملکیتی ریوڑ  
کی سی حیثیت رکھتی تھیں، طوائف اہلو کی بے ہنگم آوازوں کا دور دورہ تھا، پر آشوب ماحول میں  
کسی مظلوم کی آہ فضا میں تحلیل ہو جاتی مگر ان کی دل جوئی کرنا ان کے نزدیک گناہ عظیم تھا، مگر بزرگان  
کے خلوص و محبت اور محنت شاقہ کی بدولت کلیر شریف دین فطرت کا مرکز بن گیا۔

عوام پر رئیسوں اور امیروں کا کافی زور تھا، ساہوکاروں کا بازار گرم تھا، نسلی برتری اور کم تری کا  
اتلیاز تھا، قوم پرستی بڑھی ہوئی تھی، خود غرضی، تکبر، غرور اور فسق و فجور کا عام رواج تھا، مطلب پرستی  
اور عہد شکنی ہر خاص و عام میں پائی جاتی تھی، یہی وجہ تھی کہ اس آبادی میں بارہا انقلاب آئے جو اس  
کے زوال کا باعث ہوئے اور بعد کو یہ مقام ہندوستان اور پاکستان میں ہی نہیں بلکہ دنیا کے گوشے  
لے مرزا سخاوت، تذکرہ علی احمد صابر، مطبوعہ کراچی۔



گوشے میں ایک زیارت گاہ کی حیثیت اختیار کر گیا اور دنیا کا ہر حصہ جتنی کہ دور دراز خطہ افریقہ کے لوگ بھی یہاں کے معتقدین ہو گئے اور یہاں زیارت کیلئے آنے لگے۔ یہ سب صدقہ اور طفیل اس ذاتِ بابرکات عارفِ کامل۔ صاحبِ ارشاد جامعہ سیادت و شرافت و نجابت و اہل شریعت و طریقت و معرفت شوقِ ذوق و وجد و سماع و خوارقِ رحمت حضرت مخدوم پاک سید علاؤ الدین علی احمد صابر قدس سرہ العزیز کا ہے جو اس سرزمین پر صاحبِ ولایت ہو کر حسبِ فرمان اپنے مرشد یہاں تشریف لاتے ہیں۔

شمعِ حق سے جو منور ہو یہ وہ محفل نہ تھی

بارشِ رحمت ہوئی لیکن زمین قابل نہ تھی

اقبالِ لہ

تاریخ شاید ہے کہ بزرگانِ چشت کے قدمِ مسیمت کی بدولت ارضِ پاک و ہند رحمت و سعادت کا مرکز بن گیا، کفر و ضلالت کا دور بالکل ختم ہو گیا، صنم خانے ویران ہو گئے، مساجد و خانقاہیں تعمیر ہوئیں جس میں توحید و رسالت کے نعرے بلند ہوئے وہ لوگ جو صدیوں سے جبر و استبداد سے شاکی تھے ان کو اسلام قبول کرنے کے بعد سکونِ قلب میسر آیا۔ بے چینی اور اضطرابی کی کیفیت بالکل ختم ہو گئی، عصمت و عفت محفوظ ہو گئی۔ مہاراجوں اور پٹنوں کی چیرہ دستیاء جاتی رہیں۔ سرزمینِ کلیر بھی انہی بزرگوں کے طفیل مسلمانوں سے معمور ہو گئی۔ ان کے ارد گرد غیر مسلم ہندو آبادیوں پر بھی روحانی اثرات مترسم ہوئے کہ وہ بھی مشرف باسلام ہو گئے۔ کلیر میں جب مسلمانوں کی کثرت ہوئی تو مساجد تعمیر ہو گئیں۔ مسلمانوں میں اضافہ ہوتا چلا گیا اور اسی سرزمین پر ایک جامع مسجد تعمیر کی گئی جس کا ذکر سخاوت مرزا ان الفاظ میں کرتے ہوئے لکھتے ہیں۔

کلیر کی جامع مسجد | وسط کلیر میں ایک بہت بڑی مسجد جو جامع مسجد کے نام سے موسوم تھی تعمیر تھی جس کی بلندی زمین سے فرش نماز تک گیارہ درجہ

تھی، اور وہاں تک پہنچنے کیلئے اکہتر سیڑھیاں بنی ہوئی تھیں۔ ان سیڑھیوں پر ایک بہت بڑا دروازہ تھا اور دروازے پر ایک بہت بلند نشانِ زرین کھڑا کیا گیا تھا۔ مسجد کے فرش میں سنگِ یشب کے

لہ حاکم علی پیرزادہ، تذکرہ جلیل، ص ۶۲، مطبوعہ دہلی،



مصلے بنائے گئے تھے، اور مصلوں کے درمیان میں سنگ مقصود تک خطوط بنائے گئے تھے۔ صحن مسجد کا فرش طولاً دو سو گز نو گز اور عرضاً سو گز تیرہ گز کا تھا۔ اور دالان مسجد کی لمبائی چھیانوے گز ۱۳ گز، اور چوڑائی پچاسی گز تھی۔ منبر سوا گز کی چوڑائی میں تین گز بلند سنگ شب یا قوت نگار، طلائی مرصع مینا کا تھا۔ دالان مسجد میں محراب دار تیرہ دروازے تھے۔ چھت پر تین بہت بڑے گنبد تھے، جن کے کلس نقری و طلائی مینا کا تھے اور چھت پر ہر چہار طرف چھوٹے بڑے ایک سو پانچ کنگوے تھے، جن کے کلس بھی نقری و طلائی مینا کا تھے، در دیوار و سقف مسجد میں رنگین قیمتی پتھروں کی منبت کاری تھی۔ ایک حوض ۷ گز لمبا اور ۴ گز چوڑا وسط صحن میں بنا ہوا تھا۔ تین غسل خانے فرش مسجد کے پہلو میں بنے ہوئے تھے اور سو ظروف غسل و وضو کیلئے زرین سرخ و سفید اور عمدہ قسم کے پتھروں کے بنے ہوئے رکھے تھے۔ ” لے

واقعی کلیر شریف میں جو شاندار مسجد تعمیر کی گئی جس کا حدود اربعہ بہت زیادہ وسیع تھا جس میں مسلمان بکثرت عبادات الہیہ کرتے اور اسی مسجد میں باقاعدہ درس و تدریس کا سلسلہ بھی جاری ہو گیا جس میں مسلمان بچے دینی تعلیم حاصل کرتے جو بڑے ہو کر دین فطرت کے علمبردار ثابت ہوتے اور اس مسجد کے منتظم اعلیٰ قاضی تبرک تھے جس کے تفصیلی حالات مزید بیان کئے جائیں گے۔

**حضرت مخدوم صاحب کی کلیر وائیگی** | حضرت بابا صاحب نے جب دیکھا کہ بحالات موجودہ مخدوم صاحب کا دہلی جانا دشوار ہے۔

تو حضرت بابا صاحب نے آپ کو شہر کلیر شریف کا شاہ ولایت مقرر فرما کر اپنے دست مبارک سے ایک حکم نامہ تحریر فرمایا، اس وقت حضرت مخدوم صاحب کی عمر ۵۵ سال تھی، کلیر میں اسلام پھیلے ۴۸ برس گزر چکے تھے۔ حضرت مخدوم صاحب کو حضرت بابا صاحب نے ۱۵ رزی الحجۃ ۱۲۵۲ھ ۱۸۳۷ء میں ابدال کی معیت میں جانب کلیر روانہ فرمایا۔

**حضرت کی کلیر میں آمد** | کلیر میں آپ کی تشریف آوری کے بارے میں صاحب سیر الاقطار

لے مرزا سخاوت، تذکرہ علی احمد صابر ص ۲۰ مطبوعہ کراچی



بیان کرتے ہیں کہ آپ پاک تمین شریف سے جلنے کے بعد ایک دن میں ۱۴ ذالحجہ ۱۰۰۰ کو کلیر میں پہنچ گئے۔ اور وہاں ایک مکان میں سکونت اختیار کی جو سمت گل زاوی کا تھا گل زاوی کے اہل خانہ آپ کو ملنے والوں میں سے تھے۔ جہاں آپ قیام کیا وہاں جمال تیلی اور سمت نعمت کا بھی مکان تھا۔ اور آپ کی رہائش کے شمالی جانب قاضی تبرک کا مکان بھی تھا۔ چنانچہ آپ نے مکان کے ایک گوشہ میں سکونت اختیار کر لی اور حسب معمول عبادت اور ریاضت میں مشغول ہو گئے۔ لگے روز عصر کی نماز کیلئے مسجد میں تشریف لے گئے مسجد کے نمازیوں سے ملاقات ہوئی۔ اس کے بعد آپ زہد و تقویٰ عبادت و ریاضت کی شہرت تمام آبادی کلیر میں پھیلنے لگی اور لوگ آپ کو دیکھنے کیلئے آنے جانے لگے۔ لیکن آپ کے رعب کی وجہ سے آپ کے نزدیک کوئی نہ آتا۔ بلکہ دور ہی سے نیاز حاصل کر کے واپس ہو جاتے تھے۔

**جامع مسجد میں وعظ** | آئندہ ایک دن حضرت مخدوم پاک عصر کے وقت جامع مسجد کلیر میں تشریف لے گئے۔ حضرت علیم اللہ ابدال بہاؤ الدین اور غلام

گر بعد اپنے بیٹوں کے آپ کے ساتھ مسجد میں گئے۔ عصر کی نماز سے فاسخ ہو کر حضرت صابر صاحب حاضرین مجلس کو ہدایت کرنے لگے۔ اس وقت مسجد میں تقریباً دو ہزار افراد موجود تھے آپ نے لوگوں کو بتایا کہ خدائے تعالیٰ کے نزدیک اُس کے سب بندے برابر ہیں۔ خدا کی نگاہ میں اس کا خاص بندہ وہی ہے جو صدق دل سے اس کی عبادت و اطاعت کرے اور اس کے بھیجے ہوئے رسول حضرت محمد مصطفیٰ صلی اللہ علیہ وسلم کی شریعت کا پابند ہو اور اس کے بعد شیخ بہاؤ الدین اور جمال ریون گریٹ مفت فرزند ان ہماہریان حضرت مخدوم نے بہ آواز بلند حاضرین مسجد سے کہا کہ اے لوگو! یہ حضرت اقطاب ہند ہیں۔ اور کلیر کی ولایت انہیں عطا کی گئی ہے۔ لہذا آپ سب لوگوں کو چاہیے کہ حضرت علی مرتبہ کے دست حق پرست کے مقاصد دینی و دنیوی حاصل کرو۔ یہ حضرت بابا فرید گنج شکر کی طرف سے مامور ہو کر یہاں تشریف لائے ہیں۔ اور اللہ کی طرف سے انہیں بلند رتبہ عطا کیا گیا ہے اس لئے ان کے وعظ و نصیحت فائدہ اٹھاؤ۔ لوگوں نے خاموشی سے آپ کی اور آپ کے ہمراہیوں کی باتیں



من لیں لیکن کسی ایک نے بھی بیعت کیلئے ہاتھ نہ بڑھایا۔

**دوسرے دن کی مجلس وعظ** | دوسرے دن فجر کی نماز کے وقت دوبارہ حضرت مخدوم علاؤ الدین علی احمد صابر صاحب جامع مسجد شہر کلیر میں تشریف لے جا کر

حاضرین مسجد کو وعظ ہدایت فرمایا اور طریقت کی تعلیم فرمائی۔ اس وقت قریباً پانچ ہزار افراد مسجد میں حاضر تھے۔ سب حاضرین نے انکار محض کیا۔ اور جواب میں کہا کہ ہمارا پیر کلام مجید ہے اور امام ہمارا قاضی بہتر کو فی بن ہوتکت بن صعوطی بن قامر بن ہافض بن ہارون بن سریا بن عموادیہ بن حمال مقرر اور مامور ہے خلاف رائے اس کے ہم کس دلیل سے تم کو امام اور اپنا پیر گردانیں اور دستور قدیم میں رخنہ ڈالیں۔ حضرت بادشاہ دو جہاں نے جواب میں ان کے ارشاد فرمایا کہ فقیر اپنے حضرت پیر و مرشد سے خلافت نامہ تم لوگوں پر امام ہونے کا بخطاب سلطان الاولیاء کے حاصل رکھتا ہے اس دلیل سے ہدایت طریقت کرتا ہے۔ اس اعلان کی شہرت تمام آبادی میں ہو گئی۔ چونکہ اس آبادی کے لوگ عام طور پر تعلیم و تربیت سے ناواقف تھے اور کچھ ان میں مطلب پرست اور کچھ دین فروش قسم کے لوگ تھے۔ لہذا کچھ لوگوں پر اس اعلان کی ایسی چوٹ پڑی کہ وہ آپ کی مخالفت پر کمر بستہ کھڑے ہو گئے۔ کیونکہ انہوں نے سمجھا کہ اس کے تاثرات سے غریبوں کو اپنا غلام بنائے رکھنا ممکن نہیں۔ ان کو اپنی ریاست کیلئے خطرہ دکھائی دینے لگا۔ ساہوکاروں نے بھانپ لیا کہ ہماری ساہوکاری نہیں چلے گی۔ نسل پرستوں کو معلوم ہو گیا کہ انہوں نے جو اپنی نسلی برتری کا ڈھونڈ مچا رکھا ہے اس کا باقی رہنا مشکل ہے۔ اقتدار پسندوں کو آگاہی ہو گئی کہ ان کا اقتدار خطرے میں آگیا ہے۔ کیونکہ حضرت قدس سرہ کی تعلیم میں کمتری اور برتری کا کوئی امتیاز نہیں تھا۔ ان کی نظر میں سب برابر تھے۔ قوم پرستوں کو معلوم ہو گیا کہ اب قومیت کی برتری کا سکہ نہیں چل سکتا جو لوگ اپنے باپ دادا کے رسم و رواج کے دلدادہ اور کلیر کے فقیر تھے وہ سمجھ گئے کہ اب ہماری خیر نہیں۔ غرض یہ ہے کہ حضرت صاحب قدس سرہ بزرگان دین سلف کی طرح مخلوق خدا کو بلا لحاظ مذہب و ملت راہ حق دکھانے اور سماجی اصلاح کرنے، زیر دستوں کو زبردستوں کے پنجوں سے نجات دلانے اور اخوت و مساوات کا پیغام پہنچانے میں مصروف ہو گئے۔



مندرجہ بالا حالات کے باوجود سب سے پہلے مسماۃ گل زاوی آپ کی مرید ہونی اُس کے بعد اُس کا لڑکا اور شوہر بھی حضرت کے مرید ہو گئے اور پھر دوسرے لوگ بھی آتے لگے، آپ کی تعلیم محبت آمیز تھی اور مذہبی تعصب سے مبرا تھی کہ غیر اقوام کے لوگ بھی آپ کی عظمت و کمال کی تعریف کرنے لگے اور آپ کے وقار کا شہرہ کلیر کی گلی گلی اور گھر گھر میں ہو گیا۔

آپ کی علمی اور روحانی وجاہت کے علاوہ خدا داد جلالیت بھی نمایاں تھی۔

**قاضی تبرک کی مخالفت** | حضرت صابر کی رشد و ہدایت اور وقار، قاضی تبرک کو ناگوار

معلوم ہوئے، اُس نے کھلم کھلا آپ کی مخالفت شروع کر دی جو لوگ آپ کے مرید ہو گئے تھے اُن کو بہکانا شروع کر دیا اور جو لوگ بیعت کیلئے آتے تھے، اُن کو روکنا اور طرح طرح سے دباؤ ڈالنا شروع کر دیا جس کے نتیجے میں بہت سے لوگ آپ تک نہ پہنچ سکے اور بعض لوگوں نے آپ کی قبر بھی چھوڑ دی۔ ثابت قدم رہنے والے مریدوں میں صرف شیخ بہاء الدین شیخ جمال الدین، مسماۃ گل زاوی، اُس کا لڑکا اور اس گل زاوی کا خاوند تھا۔

قاضی تبرک کی مخالفت اور ظلم و ستم کی کچھ انتہا ہی نہ رہی یہاں تک کہ اُس نے قیام الدین رئیس کلیر کو بھی آپ کی طرف سے بظن کر دیا اور شکایت کی کہ کلیر میں ایک ایسا شخص وارد ہوا ہے جو خود کو امام کہلاتا چاہتا ہے اور اپنی بزرگی اور برتری کا دعویٰ کرتا ہے اور اپنے آپ کو کسی مرشد کا بھیجا ہوا صاحبِ ولایت علاقہ کلیر کہتا ہے۔ وہ مسجد میں بھی اسی قسم کے وعظ اور تلقین کرتا ہے جس سے نمازیوں کی نمازوں میں فتور پڑتا ہے۔ اگر فوراً اس کا تدارک نہ کیا گیا تو ممکن ہے کہ وہ کسی دن ہمارے مراتب اور اقتدار کیلئے نقصان رساں ثابت ہو۔ بہت جلد اُس کے اثر و رسوخ کو زائل کرنا چاہیئے، رئیس کلیر نے جب قاضی تبرک کی یہ باتیں سنیں تو اس پر بھی بہت اثر ہوا اور اسے اپنی ریاست میں اپنا اقتدار ختم ہوتا ہوا نظر آنے لگا۔

**گم شدہ بکری کا واقعہ** | قاضی تبرک کی باتیں سن کر آخر قیام الدین ذموان رئیس کلیر جمعہ کے دن مسجد میں آیا حضرت مخدوم صاحب اس کے آنے سے



قبل ہی تشریف لے چکے تھے۔ اُس نے دریافت کیا کہ قاضی صاحب وہ کون شخص ہے جو امامت کا  
 خواستگار ہے۔ قاضی تبرک نے حضرت صابرؒ کی طرف اشارہ کرتے ہوئے کہا کہ یہ صاحب ہیں، ذمہ دار  
 نے آپ سے دریافت کیا کہ اگر آپ امامت اور خلافت کے بری ہیں اور اپنے کو قطب زمانہ کہتے ہیں تو میری  
 سفید رنگ کی تہایت خوبصورت اور قد اور بکری عرصہ تین ماہ سے گم ہے بتلایئے وہ کہاں ہے، اگر آپ  
 بتلا دیں گے تو ہم کو یقین ہو جائے گا کہ آپ آفتاب ہند میں سے ہیں اور آپ کو اپنا امام مان لیں گے  
 اور بیعت کر لیں گے۔ حضرت مخدوم نے ایک ذرا سی توجہ عالم ارواح کی جانب فرمائی اور ہاتھ اٹھا کر  
 فرمایا کہ اے بکری کے کھانے والو لوگوں کو نکل آؤ۔ ایک آن کی آن میں تائیں آدمی پریشانی کے عالم میں  
 جامع مسجد میں داخل ہوئے۔ حضرت صابرؒ صاحب نے فرمایا کہ رئیس شہر کی بکری تم لوگوں نے پکڑ کر کھانی ہے  
 اس کا مفصل حال بیان کرو۔ ان لوگوں نے رئیس کے خوف کی وجہ سے صاف انکار کیا کہ ہم پریشان  
 ہے ہم قطعی نہیں جانتے۔ حضرت نے فرمایا کہ بہتر یہی ہے کہ تم لوگ خود ہی اپنا اپنا حال بیان کر دو  
 ورنہ ابھی ذرا سی دیر میں پردہ فاش ہو جائے گا۔ اور اس وقت تم لوگوں کو بہت شرمندہ ہونا پڑے گا  
 مگر وہ لوگ انکار ہی کرتے رہے۔ تب حضرت نے رئیس شہر کی طرف متوجہ ہو کر فرمایا کہ تم اپنی بکری کا  
 نام لیکر پکارو۔ تب اُس نے ”حرمندہ“ (کہ اس بکری کا نام تھا) کہہ کر بکری کو آواز دی تو ہر شخص کے  
 شکم سے جدا جدا آوازیں کہیں ان لوگوں کے پیٹ میں ہوں۔ ان لوگوں نے اُسی رات کو چاہے صدق  
 کے کناں پر فوج کر کے میرا گوشت بھون کر کھایا تھا اور بڑیاں کھال میں رکھ کر اور ایک پتھر اس میں  
 رکھ کر کنویں میں چھوڑ دیا تھا۔ یہ کتواں صدق کے کوچہ میں تھا اور اس کو رئیس نے بہت گہرائی میں  
 کھدوایا تھا۔ اور جس پر عتاب ہوتا تھا وہ اس کنویں میں چھوڑ دیا جاتا تھا۔ اب رئیس کو بالکل یقین  
 ہو گیا اور اس نے آپ سے عرض کیا کہ آپ واقعی اقطاب میں سے ہیں۔ اور چاہتا تھا کہ آپ کے  
 ہاتھ پر بیعت کرے۔ کہ مکار قاضی نے سوچا کہ یہ تو معاملہ پلٹا چاہتا ہے اور میری بزرگی اور وقعت  
 سب خاک میں ملا چاہتی ہے۔ تو چپکے سے اُس نے رئیس کے کان میں کہا کہ ”اس کے دھوکے  
 میں نہ آئیے گا یہ بہت بڑا جادوگر معلوم ہوتا ہے“ رئیس اُس کے ورغلانے میں آگیا اور کہا کہ



”تمہارا یہ معاملہ جادو کا معلوم ہوتا ہے“ تم قطب نہیں ہو حضرت مخدوم صابر علیہ الرحمۃ نے مسکرا کر فرمایا کہ ”الحمد للہ آج یہ سنت نبوی علیہ الصلوٰۃ والسلام بھی اس عاجز سے ادا ہوئی کہ جادو گر خیال کیا گیا“

قاضی تبرک چونکہ پیدائشی مغرور اور حاسد تھا۔ علم حاصل کرنے کے باوجود بھی اسی طرح مغرور اور مقبولان حق سے کینہ اور عداوت رکھتا تھا۔ چنانچہ اُس نے حضرت مخدوم سید علاؤ الدین علی احمد صابر کلیری علیہ الرحمۃ سے بغض و حسد کیا اور باز نہ آیا، ہر مرحلے پر اُس نے آپ کے خلاف معاندانہ رویہ رکھنے کی انتہا کر دی مگر دوسری سمت حضرت مخدوم صابر علیہ الرحمۃ صبر و تحمل کا مظاہرہ فرماتے رہے مگر قاضی تبرک آپ کے ضبط و تحمل کو کمزوری پر محمول کرتا رہا حالانکہ وہ غلط فہمی کا شکار تھا۔

**بابا صاحب کی حالات کلیہ سے آگاہی** | قاضی تبرک کی مخالفت روز بروز شدت اختیار کرتی گئی اور رئیس کلیر کو چاہیے تو یہ تھا کہ قاضی

تبرک کو ظلم و ستم سے باز کرنا لیکن اٹا اُس نے اسکی مدد کرنا شروع کر دی۔ چنانچہ حضرت مخدوم صابر صاحب نے حضرت بابا صاحب کو کلیر کے حالات سے آگاہ کرنے کیلئے آپ کے نام ایک خط لکھا۔ سیر الاقطاب میں یوں لکھا ہے۔

آنحضرت نے بندہ کو جس مقام پر مقرر فرمایا	آنحضرت بندہ را بمکلی معین فرمودہ اند کہ
ہے وہاں نماز جمعہ کیلئے جگہ نہیں پاتا،	برائے نماز جمعہ ہم جانے نمی یابند و کسے
اور کوئی نہیں جانتا کہ میں کون ہوں اور	نمی دانند کہستم، و بے اجازت حضرت پیر
حضرت پیر و سنگیر کی اجازت کے بغیر تاب دم	و سنگیر دم زدن نتوانم ازیں باب ہرچہ فرم
زدن نہیں، اس باب میں جو حکم فرمایا جانے	شود برائے عمل نہایم، حضرت قطب
اُس پر عمل کروں حضرت قطب اکاملین	اکاملین جواب آں صادر فرمود کہ آن بیتا
جواب دیا کہ وہ ولایت تم سے متعلق ہے	بہ تعلق شما است طوریکہ ذوق خاطر شما

۱۸۰، مطبوعہ قصور، حقیقت گلزار صابری، ص ۱۸۰، مطبوعہ قصور،



باشد نمایند و ہر چہ دانت بکند اختیار  
شما است۔  
جس طرح تمہارا دل چاہے کرو، اور جو  
مناسب ہو کرو تمہیں اختیار ہے۔

حضرت محمد کا مسجد میں دوبارہ جانا  
حضرت بابا صاحب کا جواب موصول ہونے پر حضرت  
مخدوم صاحب پھر جامع مسجد میں تشریف لے  
گئے، اس مرتبہ بھی اہالیانِ کلیہ نے آپ کے ساتھ وہی سلوک کیا جو پہلے کر چکے تھے۔ اقتباس  
الانوار میں ہے۔

بعد از انکہ جماعت برائے نماز رسید بشت  
پیش آمدہ گفتند کہ ازین جابر فریدو جائے  
دیگر بنشینید، اصحاب شیخ علی صابر تواضع  
عذرگی کردند کہ جائے خالی بود آمدہ نشستیم  
از مکارم اخلاق خود معذور باید داشت،  
اتہا زیادہ دیرتی آغاز کردند کہ اس جلسے  
نشستن آبا و اجداد است، شمار این جا  
ہرگز نمی گذاریم چوں سخن بسیار بلند شد شیخ  
علی صابر سر از مراقبہ بر آوردہ فرمود کہ صاحب  
ولایت این دیار برائے نشستن چنیں جائے  
از شما سزاوارتر است، آن بے عاقبت  
اندیش بی یک بار غلو کردہ گفتند از کجا معلوم  
شود کہ شما صاحب ولایت ہستند بر مان  
می باید اورا غیرت مظہر جلال درکار شد  
و حال عجیب رو تما گشت پس از مسجد آمدہ

جس وقت جماعت کھڑی ہوئی لوگوں  
نے نہایت سختی سے کہا کہ تم یہاں سے  
اٹھ کر کسی دوسری جگہ بیٹھ جاؤ حضرت  
مخدوم صاحب کے ساتھیوں نے فقیرانہ تواضع  
سے اظہارِ معذرت کرتے ہوئے کہا کہ جگہ  
خالی ہم آکر بیٹھ گئے ہمیں امید ہے کہ  
آپ ہمدا عذر قبول فرمائیں گے، یہ بات  
سن کر نمازی اور بھی سر پر چڑھ گئے کہنے  
لگے کہ یہ جگہ ہمارے باپ دادا کی ہے ہم  
تمہیں اس جگہ نہیں بیٹھنے دینگے، غرض  
کہ بات بڑھ گئی مسجد میں شور و غوغا سن کر  
حضرت مخدوم صاحب نے مراقبہ سے سر اٹھا  
کر فرمایا کیا تمہارے باپ دادا کے مقابلہ  
میں اس مقام کا صاحب ولایت اس جگہ  
بیٹھنے کا اہل نہیں ہے اس بات پر سب



وگفت کہ ہر دانش اس ست و  
شماریں ساعت ہمہ میرید،  
لوگوں نے ہجوم اور شور و غل کرتے ہوئے کہا تھا  
پاس شاہ ولایت ہونے کی کیا دلیل ہے؟ یہ  
سنتے ہی حضرت مخدوم صاحب جلال سے  
بے قابو ہو کر مسجد باہر آگئے اور فرمایا کہ میری  
ولایت کی دلیل ہے۔

آپ مسجد سے باہر آ کر کھڑے ہو گئے، اہل مسجد کو ہدایت فرمانے لگے، مگر وہ کب ماننے والے  
تھے نماز کھڑی ہو گئی، لوگ سجدے میں گئے تو آپ نے مسجد سے فرمایا تو بھی تو سجدہ کر، یہ کہتے ہی مسجد فوراً  
گر پڑی اور تمام قراقرم اور خوارج دب کر مر گئے۔ ۱

**قاضی تبرک نے بابا صاحب کا خط چاک کر دیا** | حضرت مخدوم صاحب نے اپنا خط  
علیم اللہ ابدال کو دے کر حضرت بابا

صاحب کی خدمت میں روانہ کیا حضرت علیم اللہ ابدال حضرت کا عریضہ لے کر کلیر سے منزل بہ منزل  
پاک پٹن آئے اور حضرت بابا صاحب کی خدمت میں حاضر ہو کر مخدوم صاحب کا خط دیا۔ حضرت بابا  
صاحب نے آپ کا خط پڑھا اور جواب میں ایک جامع فتویٰ لکھا جو قاضی تبرک کے نام تھا اور وہ فتویٰ  
علیم اللہ ابدال کو دیا اور فرمایا کہ یہ عریضہ حضرت مخدوم کی خدمت میں لے جاؤ چنانچہ حضرت علیم اللہ  
ابدال وہ عریضہ لے کر واپس حضرت کی خدمت آ گئے اور حضرت کو وہ فتویٰ دکھانے کے بعد حضرت بابا  
صاحب کے حکم کے مطابق وہ فتویٰ قاضی تبرک کو دیا۔ اس کمبخت نے اس گرامی نامہ کو چاک کر ڈالا۔  
اور اس کی پشت پر یہ تحریر کیا کہ ”پیر ہمارا کلام مجید ہے، اور امامت قدیم سے ہمارے ہاتھ میں چلی  
آتی ہے، ہم کو بیعت کی حاجت نہیں ہے۔ ہم آپ کے کہنے کے مطابق کیونکر یقین کریں کہ آپ پر  
خدا اور رسول کا حکم ہمارے لئے صادر ہوا ہے۔ اگر خدا اور رسول ہم کو حکم دے تو ہم آپ کے خلیفہ کو امام و  
سربراہ بنالیں ورنہ یہ کافی نہیں ہے۔“

۱۔ شبیر حسین نظامی، مخدوم صابر کلیری، ص ۴۲، بحوالہ سیر الاقطاب،



یہ لکھ کر اور صفت بن قہوان نامی ایک شخص کے ذریعے سے حضرت مخدوم صابر علیہ الرحمۃ کی خدمت بابرکت میں واپس کر دیا۔

**حضرت صابر کی تنبیہ** | حضرت مخدوم صاحب نے اپنے مرشد کی تحریر ہدایت نامہ کی تعظیم کھڑے ہو کر کی لیکن اس کو چاک کیا دیکھ کر آپ غضب ناک ہوئے اور فرمایا کہ ”اے

لوگو تم کو اس کے چاک کرنے سے کیا حاصل ہوا اگر تم یوں ہی واپس کر دیتے تو پہہار کیا نقصان تھا۔ اور جلال میں آکر فرمایا کہ اے گستاخو جاؤ تم نے ہمارے بزرگ کے خط کو چاک کیا ہے ہم تم سب کے ناموں کو لوح محفوظ سے چاک کئے دیتے ہیں۔ آج کی بات یاد رکھو کہ تم لوگ مع کلیر کی زمین کے جلد سے جلد سوخت ہو جاؤ گے اور ایسے جلو گے کہ قیامت تک تم سب جلتے رہو گے۔

قاضی تبرک کو حضرت مخدوم صابر پاک علیہ الرحمۃ کو بعض حسد باز رہنے کی از حد ملحقین کی مگر وہ ضدی تھا اسی ضد کی بنا پر گستاخی کرنے پر اتر آیا جس کا حوالہ ملاحظہ ہو۔

**حضرت بابا صاحب اور رئیس کلیر کے بذریعہ خط مذاکرات** | اسی دن آپ نے وہ چاک کیا ہوا مکتوب

اور اپنی عرضی حضرت بابا صاحب کی خدمت میں بغرض اطلاع حالات روانہ فرمائی جس وقت نامہ مبارک آپ کے ملاحظہ سے گزرا تو آپ نے ارشاد فرمایا کہ ٹھہرو جواب دیا جائے گا۔ اس کے بعد آپ نے استغراق فرمایا اور تیرہ یوم تک حجرے سے باہر نہ تشریف لائے۔ پچودھویں دن فجر کے وقت برآمد ہو کر ایک فرمان فرماں رئیس کلیر کے نام بدیں مضمون تحریر کیا ”خدائے بزرگ و برتر نے تجھے کلیر کی ریاست عطا فرمائی ہے، اور مخدوم علاء الدین علی احمد صابر کو بادشاہی دو جہان کی عطا فرمائی ہے، تجھ کو لازم ہے کہ تو فوراً ان کی اطاعت کر، تو ان کے مرتبہ سے ناواقف ہے، کیا تو نہیں جانتا کہ ان کا باپ شاہ عبدالحکیم عبد السلام جیسا بزرگ اور دادا عبد الوہاب ولی اللہ اور جیہا مجید جناب قطب ربانی غوث صمدانی شیخ حضرت محی الدین سید عبدالقادر جیلانی محبوب سبحانی کریم الطرفین حسنی و الحسینی رحمۃ اللہ علیہ ہے۔ بڑے شرم کی بات ہے کہ تم قرآن کو اپنا پیر بتلاتے ہو اور آل رسول کو نہیں مانتے ہو۔



اُن کی موجودگی میں غیروں کو نام بتاتے ہو، اُن محمد پر دوسروں کو ترجیح دیتے ہو، خدا کے رسول کا حکم ہے،  
 اَكْرَمُوا اَوْلَادِي صَالِحُونَ لِلّٰهِ وَالطَّالِحُونَ لِيْ، اور کچھ نہیں  
 تو حضرت مخدوم صاحب کو اولاد علی و آل رسول سمجھ کر اس کی عزت کرو۔ ورنہ یاد رکھو کہ اگر تم اس سے  
 انحراف کرو گے اور اس کی بیعت سے انکار کرو گے تو ہلاک ہو جاؤ گے تم سب کے نام لوح محفوظ سے  
 چاک ہو چکے ہیں، مگر اب بھی اگر تم اپنی بہتری و سلامتی چاہتے ہو تو حضرت مخدوم صاحب کی اطاعت  
 اور خوش رکھو۔ میں ان کو لکھتا ہوں وہ تم سب پر مہربانی کریں گے۔ قرآن کریم جس کو تم اپنا پیر بتلاتے  
 ہو اس میں آنکھیں کھول کر دیکھو اللہ تعالیٰ فرماتا ہے۔ اَطِيعُوا لِلّٰهَ وَاَطِيعُوا لِلرَّسُوْلِ  
 وَاُولٰٓئِ اِلٰہٌ مِّنْكُمْ، میری یہ تحریر قاضی صاحب کو بھی مخاطب کرتی ہے۔ اور اُن کو  
 بھی میں تاکید کرتا ہوں، اگر اس کے خلاف کرو گے، پچھتاؤ گے، اور قیامت تک مضر نہ پاؤ گے۔ اس کے  
 بعد نامہ بند کیا۔ اور مہر لگا کر علیم اللہ ابدال کو واپس کر دیا۔ وہ خط علیم اللہ ابدال نے لا کر ذموان (رئیس کلیر)  
 کے حوالے کیا۔ قاضی تبرک بھی اس وقت مجلس میں موجود تھا۔ رئیس نے علیم اللہ ابدال سے خط لیکر دریافت  
 کیا کہ تم کب پاک پٹن سے روانہ ہوئے تھے۔ انہوں نے کہا کہ آج ہی ظہر کی نماز حضرت بابا صاحب کے  
 ساتھ پڑھی تھی اور عصر کی نماز یہاں آکر حضرت مخدوم صاحب کے ہمراہ پڑھی اور اب تمہارے پاس خط لے  
 کر آیا ہوں۔ اُس نے کہا کہ یہ نیز رفتاری انسانی قدرت کے خلاف ہے۔ یہ کیسے ممکن ہے، علیم اللہ  
 ابدال نے جواب دیا کہ مجھ کو حضرت مخدوم صاحب کی خدمت کے طفیل میں یہ مرتبہ حاصل ہے اور یہ بہت  
 ادنیٰ سی بات ہے اگر تم بھی حضرت مخدوم صاحب کی اطاعت کرو۔ تو بہت ممکن ہے کہ اس سے کہیں  
 زیادہ مراتب عالیہ تم پر کشادہ ہو جائیں۔ قاضی تبرک کمبخت نے کہا کہ آپ کا کدھر خیال ہے۔ یہ سب سچ  
 باطل ہے۔ اگر آپ نے اطاعت کی تو آپ کی یہ ریاست وغیرہ سب کچھ ختم ہو جائے گا۔ تب رئیس نے کہا  
 کہ اگر خدا کو ہمیں کافر کرنا منظور ہے تو وہ کافر ہی کر دے گا۔ اور اگر ہم کو مسلمان رکھنا ہے تو ہم مسلمان ہی  
 مریں گے۔ ہم کو لوح محفوظ سے ڈراتے ہو، اگر ہمارے سب کے نام لوح محفوظ سے سوخت ہو گئے۔ تو اب  
 تک ہم لوگ تباہ ہو گئے ہوتے۔ ہم کو ایسی دھمکیوں کی پرواہ نہیں ہے۔ قاضی نے کہا کہ اس تحریر کو چاک



کر دو اور لکھ دو کہ میں آپ کی اطاعت و امامت منظور نہیں ہے جیسا ہو گا ویسا دیکھا جائے گا چنانچہ  
رئیس نے ایسا ہی کیا اور تحسین علیہ السلام کے ہاتھ حضرت مخدوم صاحب کی خدمت میں واپس کر دی  
حضرت مخدوم صاحب رحمۃ اللہ علیہ کو بہت صدمہ ہوا اور شرب میں تہجد کی نماز کے بعد علیم اللہ کو پھر  
حضرت بابا صاحب کی خدمت میں واپس کیا اور یہ عریضہ ارسال کیا کہ حضرت فقیر کو بہت صدمہ ہے،  
اور ہر وقت آپ کا ہی خیال رہتا ہے۔ حضور انور کو تمام حال روشن ہے۔ جلد اس فکر و ترقی سے رہا فرمائیے،  
ورنہ فقیر کی پریشانی طوالت پکڑے گی اور حد علاج سے گزر جائے گی۔ آئندہ حضور کو اختیار ہے جو چاہے سو کرے  
بندے کو خدا سے کیا چارہ ہے، وَتَعِزُّ مَنْ تَشَاءُ وَتَذِلُّ مَنْ تَشَاءُ۔ فقط عریضہ دے کر  
علیم اللہ ابدال سے تاکید فرمائی کہ جس قدر جلد امکان ہو سکے جلد جواب لے کر آجانا۔ توقف نہ کرنا۔

علیم اللہ ابدال حضرت بابا صاحب کی خدمت میں پہنچے اور چاک کیا ہوا گرامی نامہ اور حضرت مخدوم  
صاحب کا عریضہ خدمت بابرکت میں پیش کیا۔ حضرت بابا صاحب نے تاسف کیا اور علیم اللہ کو حکم دیا کہ تم  
جا کر رئیس و قاضی دونوں کے نسب نامے لے آؤ۔ چنانچہ علیم اللہ نے اگر حضرت مخدوم صاحب سے عرض کیا  
نسب نامے قاضی و رئیس شہر کے حضرت بابا صاحب علیہ الرحمہ نے طلب فرمائے ہیں۔ حضرت نے شیخ  
یہاؤ الدین کو بلا کر ان سے فرمایا کہ تم جا کر کسی طرح سے رئیس و قاضی شہر کے نسب نامے لے آؤ۔ چنانچہ  
وہ بموجب حکم دفتر قضا میں گیا اور نسب ناموں کی جستجو میں مصروف ہو گیا۔ کسی شخص نے قاضی کو خفیہ  
اطلاع کر دی قاضی نے فوراً بہاؤ الدین کو گرفتار کر کے مقید کرادیا۔ جب اسکی خبر حضرت مخدوم صاحب  
علیہ الرحمہ کو ہوئی تو آپ نے علیم اللہ کو حکم دیا کہ تم جا کر تمام شہر کے نسب نامے دفتر سے اٹھا لاؤ۔ اور شیخ  
یہاؤ الدین کو قید خانہ سے جھڑلاؤ۔ چنانچہ علیم اللہ ابدال نے فوراً حکم کی تعمیل کی۔

حضرت مخدوم صاحب نے اسی وقت علیم اللہ کو دونوں نسب نامے دے کر حضرت بابا صاحب  
کی خدمت میں روانہ فرمایا۔ علیم اللہ نے حضرت بابا صاحب کی خدمت میں حاضر ہو کر نسب نامے پیش  
کئے۔ اور اپنی واپسی کی نسبت دریافت کیا کہ میرے لئے کیا حکم ہے۔ آپ نے فرمایا کہ تم کیوں اس قدر  
پریشان ہو تب علیم اللہ نے عرض کیا کہ حضور مجھے اس وجہ سے پریشانی ہے کہ مجھے ایسا معلوم ہو رہا ہے،



کہ کلیر پر بہت جلد تباہی آنے والی ہے اور اس سے مفر ناممکن ہوگا۔ اور مجھے اپنے لئے خوف معلوم ہوتا ہے کہ کہیں میں بھی مہتر خدا میں نہ مبتلا ہو جاؤں۔ ساری عمر میں مجھے آج کا ایسا کبھی ہر اس نہیں ہوا تھا، خدا کے واسطے حضور میری تسکین فرمائیں۔ حضرت بابا صاحب رحمۃ اللہ علیہ نے علیم اللہ کی پشت پر دست شفقت پھیر کر فرمایا کہ تجھ کو خوف نہ کرنا چاہیے۔ مخدوم صاحب کی تائید و حمایت تجھ پر سایہ فلک ہوگی۔ ان کلمات سے علیم اللہ کی تشفی ہو گئی، اس گفتگو میں مغرب کا وقت آگیا۔ نماز مغرب ادا کی گئی۔ اور اس کے بعد حضرت بابا صاحب نے جواب نامہ حضرت مخدوم صاحب کو تحریر فرما کر علیم اللہ ابدال کے حوالے کیا۔ اور اسی روز نماز عشاء کے وقت علیم اللہ حضرت مخدوم صابرؒ کی خدمت میں حاضر ہو گئے اور خریطہ ملفوف ابلاغ خدمت عالی میں کیا۔ اپنے اس کو لیکر آنکھوں سے لگایا اور سر پر رکھ کر تعظیم کی، اور علیم اللہ کو دے کر پڑھنے کا حکم دیا، حضرت بابا صاحبؒ نے بہت مختصر الفاظ میں یہ تحریر فرمایا تھا میرے مخدوم کلیر تیری بکری ہے چلا ہے ماس کھا چاہے دو مہ پی۔ اس کے سوا اور کچھ تحریر نہ تھا۔ حضرت مخدوم صاحبؒ ارشاد فرمایا کہ بَرَءُ لِلّٰهِ الْوَاحِدِ الْقَهَّارِ کے ظہور کا زمانہ قریب آ رہا ہے۔ علیم اللہ نے عرض کیا کہ حضور اس قہر خداوندی میں میرے لئے کیا حکم ہے، مجھے کہاں پناہ ملے گی، آپ نے فرمایا کہ تم میرا ساتھ نہ چھوڑنا، یہیں تم کو پناہ ملے گی اگر تم علیحدہ ہو جاؤ گے تو تم بھی قہر خدا میں پھنس جاؤ گے اور پھر امن نہ ملے گا۔ ۱۰

**کلیر میں زلزلہ** | بتاریخ ۹ محرم ۱۲۵۱ھ بروز پنجشنبہ صبح کے وقت حضرت مخدوم صابر صاحب رحمۃ اللہ علیہ نے ورد سیف اللہؒ فرمائی شریف، حرم رضوی

کو یہ ترکیب قیومی روحی تلاوت فرمایا، اور آسمان کی طرف دم کر دیا، اور دوسرے دن اسی سلطان الاوراد کو یہ ترکیب غوثی معنوی تلاوت فرما کر زمین کی طرف دم کر دیا، اسی وقت زمین میں ایک جنبش بطور زلزلہ کے محسوس ہوئی، تھوڑے عرصہ کے بعد پھر ایک زلزلہ آیا، اور ایک پہر دن چڑھے پھر تیسری مرتبہ زمین متحرک ہوئی، تیس شہر تے قاضی کو بلوا کر دریافت کیا کہ آج کیا بات ہے ۱۰ مولانا محمد حسن رام پوری، حقیقت گلزار صابری، ص ۱۹۲، مطبوعہ قصور،



کہ صبح سے اس وقت تک تین مرتبہ زلزلہ آچکا ہے، قاضی خود مبہوت اور متحیر تھا، اور اُس نے جواب دیا کہ خود میری سمجھ میں بھی کچھ نہیں آتا ہے، اس وقت پھر رئیس شہر کے دل میں خیال پیدا ہوا اور اُس نے قاضی سے کہا کہ معلوم ہوتا ہے کہ یہ قہر خدا ہے، جو حضرات اقطاب ہند کی ناخوشی کے سبب سے ہم پر نازل ہونے والا ہے۔ اب بھی بہتر ہے کہ چل کر اُن سے معافی مانگ لیں اور اُن کی بیعت کر لیں قاضی مردود نے جواب دیا کہ آپ تو ذرا اسی باتوں سے ڈرجاتے ہیں، یہ سب سحر کی کرامات ہے، اور سحر باطل ہوتا ہے، اور اگر آپ سحر کا مقابلہ کرنا چاہتے ہیں تو میں نے بھی ایک ساحرہ تلاش کر لی ہے، ذموان نے خوش ہو کر حکم دیا کہ اُسے فوراً بلاؤ، چنانچہ وہ اسی وقت رئیس کے سامنے لائی گئی، ذموان نے اُس سے دریافت کیا کہ آج کیا بات ہے جو زمین کو تین مرتبہ زلزلہ آچکا ہے، یہ تذکرہ ہو ہی رہا تھا کہ پھر چوہتی مرتبہ زلزلہ آیا، اُس نے جواب دیا کہ یہ تو معمولی سحر کا تماشا ہے، اگر حکم ہو تو کنبی بھی ابھی زمین میں متزلزل کر دے اور ایک بار نہیں جتنی بار حضور حکم دیں، رئیس نے آزمائش کیلئے حکم دیا، چنانچہ اُس نے بھی گیارہ مرتبہ سحر کر کے زمین کو جنبش دی، لیکن دراصل یہ سحر اُن کے قلوب کا زلزلہ تھا، جس سے اُن کو زمین کا زلزلہ محسوس ہوا، غرض کہ اس ساحرہ کی اس حرکت سے ذموان کی تسکین ہو گئی، اور سب کی سمجھ میں بھی آگیا کہ واقعی یہ زلزلہ سحر کی کرشمہ سازی ہے، غرض کہ جمعہ کی اذان کے وقت تک سات مرتبہ زمین کو جنبش ہوئی، اذان کی آواز سن کر سب لوگ جامع مسجد مذکور کی طرف روانہ ہوئے اور حضرت مخدوم صابر صاحب مع علیم اللہ ابدال اور شیخ بہاؤ الدین کے پیشتر ہی مسجد میں جلوہ افروز ہو چکے تھے، اور مصلہ امامت پر تشریف رکھتے تھے کہ اتنے میں رئیس شہر و قاضی تبرک بھی حاضر ہوئے، اس وقت مسجد میں بقول بعض تیرہ ہزار آدمیوں کا مجمع تھا،

ہزار آدمیوں کا مجمع تھا،

کلیر کی جامع مسجد کا شروع | جس وقت قاضی تبرک اپنے مصلہ امامت کے قریب آیا تو اس وقت پھر حضرت مخدوم صاحب نے آواز بلند کر لیت

سہ مولانا احمد پٹیل، سوانح حیات مخدوم علی احمد صابر، ص، مطبوعہ کراچی،



فرمائی اگر آج بھی تم لوگ کہ صبح سے قبر خداوندی کا نازل ہو رہا ہے سمجھ جاؤ اور راہ راست پر آ جاؤ اور میری بیعت کرو اور امامت کو تسلیم کرو تو اب بھی خیر ہے ورنہ تم کو پچھپانے کا بھی موقع نہ ملے گا۔ کسی طرح بھی مغفرت کی صورت نہ ہوگی۔ قاضی مردود نے جواب دیا کہ تم ہم کو بار بار کیوں دھمکاتے ہو۔ ہم تمہارے سحر و ساحری سے اچھی طرح واقف ہو گئے ہیں اور تمہارے سحر کے جواب کیلئے ہم نے ساحرہ تلاش کر لی ہے۔ ہم ہرگز تم کو اپنا امام نہ بنائیں گے۔ یہ سن کر حضرت مخدوم صاحب نے فوراً امام کا مصلے چھوڑ دیا۔ اور اگلی صف میں بیٹھ گئے۔ مگر لوگوں نے وہاں سے یہ کہہ کر کہ یہ ہماری جگہ ہے بٹا دیا۔ اسی طرح دامان سے صحن مسجد میں ہوتے ہوئے بیرونی دروازہ کے قریب آخری صف میں حضرت مخدوم صاحب پہنچ گئے مگر وہاں بھی کسی مردود نے یہ کہہ کر کھڑا نہ ہونے دیا کہ یہ میری جگہ ہے اور سیڑھیوں پر بھی جگہ نہ ملی تو آپ مسجد کے باہر تشریف لے آئے۔ آپ کے ہمراہ علیم اللہ ابدال کو بھی باہر آنا پڑا، شیخ بہاؤ الدین کو سیڑھی پر جگہ مل گئی، حضرت کو اُس وقت بہت غصہ آیا، آپ نے مسجد کو حکم دیا کہ جس وقت یہ لوگ رکوع میں جاتیں تو بھی رکوع کر اور ان سب کو تحت الثرمی میں پہنچا دے، اُسی اثناء میں اگلی صف کے شروع اور آخر سے دو آدمیوں نے آواز دی کہ یا حضرت ہم ولی ہیں اور آپ کی برتری اور امامت کے دل سے قائل ہیں ہم کو نجات دلو ایسے۔ حضرت نے جواب دیا کہ تم دونوں نے اول روز ہی میری امامت کو کیوں نہ تسلیم کیا۔ اب فقیر کا مارا ہوا مردود ہوتا ہے، وہ چاہے ولی ہی کیوں نہ ہو۔ یہ فرما کر آپ بھی نماز میں مشغول ہو گئے اور علیم اللہ ابدال حضور کے پس پشت نیت باندھ کر کھڑے ہو گئے جس وقت سب لوگ رکوع میں گئے۔ بموجب حکم کے مسجد نے بھی رکوع کیا اور تمام لوگوں کو داب کسر اسفل السافلین کی طرف پہنچا دیا۔ مسجد کی اس حرکت سے سارے شہر میں سخت زلزلہ آیا، اس وقت حضور اقدس کی زبان پر یہ کلمات جاری تھے۔ **يَا هُوَ يَا مَنْ هُوَ يَا مَنْ لَيْسَ لَهُوَ إِلَّا هُوَ حَقُّ حَقٍّ**، جو لوگ مسجد کے باہر تھے اس ہیبت خیز واقعہ کو دیکھ کر بے تحاشا شہر کی جانب بھاگے اور جا کر لوگوں کو مسجد کی تباہی کی خبر دی۔ مسماۃ گل زادی بھی یہ سن کر روتی چلاتی ہوئی آ کر حضرت کے پاؤں پر گری، اور عرض کرنے لگی کہ میرے بہاؤ الدین کو بچائیے،



وہ بھی نمازیوں میں شامل تھا۔ حضرت عالی نے فرمایا کہ جا آخری سیڑھی کے نیچے دبا ہے جا کر نکال لے۔ اُس نے عرض کیا کہ بھلا حضور مجھ سے سیڑھی کا ہی کو اٹھے گی۔ تب حضرت نے علیم اللہ کی طرف اشارہ کیا کہ تم جا کر نکال دو، چنانچہ بموجب حکم عالی کے علیم اللہ ابدال نے جا کر سیڑھی کو اٹھایا تو اُس کے نیچے سے شیخ بہاؤ الدین صحیح و سالم برآمد ہوئے۔ اُن کو مسماۃ گلزادی کے سپرد کر کے اپنے ارشاد فرمایا کہ دیکھو میں تم کو آگاہ کرتا ہوں کہ بارہ پہر تک مجھ کو عبدیت خاص حاصل ہے، تم فوراً شہر سے بارہ کوس پر اپنے عزیز و یگانوں کو لے کر نکل جاؤ یہاں قہر خداوندی کا نزول ہوگا۔ اور بارہ کوس کے اندر کسی شے کو پناہ نہ ملے گی۔ اس کے بعد حضرت ممدوح اپنی جائے قیام یعنی مسماۃ گلزادی کے مکان پر تشریف لائے، وہاں ایک انبوہ کثیر لوگوں کا جمع ہو گیا۔ اور ہر شخص حضور سے معافی مانگنے کا ملتی تھا۔ مگر علیم اللہ ابدال بوجہ جذب خاص و حالت جلال، کسی شخص کو بھی حضرت کے سامنے نہیں جانے دیا۔ اور یہ کہہ کر ٹالتے رہے، کہ اب وقت گزر گیا ہے۔ حضرت بہت جلال میں ہیں۔ یہاں سے بھاگو۔ مگر حب شہر کی خلقت نے زیادہ یوش کی تو آپ وہاں سے اٹھ کر کسی دوسری جگہ چل دیئے۔ اور ایک جگہ پر قیام نہ فرمایا۔ لے

## حضرت بابا فرید گنج شکرؒ کو حالات کی اطلاع

اس کے بعد آپ نے علیم اللہ ابدال کے ذریعہ سے ایک عریضہ مشتمل بر حالات انہدام مسجد حضرت بابا فرید گنج شکر رحمۃ اللہ علیہ کی خدمت بابرکت میں عصر کے وقت روانہ فرمایا۔ اور ارشاد فرمایا کہ جب تو واپس آئے تو میرے پس پشت رہنا ورنہ جل کر خاک سیاہ ہو جائے گا۔ اور جو کچھ میں حکم دوں اس کی تعمیل کرنا، ورنہ نقصان اٹھاؤ گے۔ یہ سن کر علیم اللہ پاک پٹن شریف کی جانب روانہ ہوئے۔

علیم اللہ ابدال عریضہ مذکورے کو حضرت بابا صاحب رحمۃ اللہ علیہ کی خدمت اقدس میں حاضر ہوئے۔ اُس وقت عشاء کی نماز کا وقت تھا۔ اسی دن ٹھیک اسی وقت جبکہ کلیر میں مسجد منہدم ہوئی

لے تذکرہ حضرت علی احمد صابر از سخاوت مرزا ص ۷۲، ۷۳، مطبوعہ کراچی،



تھی۔ یہاں حضرت بابا صاحب کے مکان پر حضرت قطب الدین ابوالغیث بن جمیل رحمۃ اللہ علیہ کا انتقال ہو گیا تھا۔ جنازے کی نماز کیلئے حضرت بابا صاحب کی خدمت اقدس میں بہت سی حضرات جمع تھے اور حضرت بابا صاحب رحمۃ اللہ علیہ سے عرض کر رہے تھے کہ یا حضرت جب سے کلیر کی جامع مسجد کے الٹ جانے کا اتفاق ہوا ہے، ہم لوگوں کو ہوا ہے۔ قلب پر ایک باطنی کیفیت طاری ہے۔ اور کسی کا حال سن کر سکون نہیں ملتا ہے، سوائے اس کے کہ مخدوم صاحب رحمۃ اللہ علیہ کا تذکرہ کیا جائے۔ حضرت بابا صاحب نے فرمایا کہ یہ واقعہ میرے مخدوم صابر کے عروج اولوالعزمی مرتبہ شاہنشاہی کا باعث ہے۔ اور جب تک تم لوگ جا کر مخدوم صاحب کی مزاج پرسی نہ کر آؤ گے اس وقت تک کسی اہل باطن کو اس سے رستگاری حاصل نہیں ہو سکتی۔ اور اسی وقت آپ نے اپنے اٹھائیس خلفاء کو بذریعہ ابدال کے طلب فرمایا۔ علیم اللہ ابدال نے عریضہ حضرت مخدوم صاحب کا حضرت بابا صاحب کی خدمت عالی میں پیش کیا۔ حضرت نے خوش ہو کر نامہ کو کھولا اور ملاحظہ فرمایا۔ اور تمام حاضرین سے فرمایا کہ تم لوگ جا کر علیم اللہ سے کلیر کے کل صحیح حالات معلوم کر کے اپنے اپنے مکتوبات میں درج کر دینا، تاکہ ان تحریرات کے ذریعہ سے میرے مخدوم کے خلفاء کو اول سے آخر تک کل حالات معلوم ہو سکیں، علیم اللہ نے کل حالات کلیر کے من اولہ الی آخرہ سب بیان کر دیئے۔ اور اس کے بعد عشاء کی نماز کے ساتھ پڑھ کر وہاں سے روانہ ہو گئے۔ ۱۰

## اولیا کی حضرت مخدوم صاحب کی مزاج پرسی | گیارہویں محرم ۷۵۱ھ شنبہ کے

دن صبح کی نماز سے فارغ ہو کر حضرت

بابا شیخ فرید گنج شکر رحمۃ اللہ علیہ نے اپنے بجائے بدر الدین صاحب سجادہ نشین فرزند اکبر اور اپنے دیگر چھبیس خلفاء اور اٹھارہ حاضرین محفل کو (جن کے اسمائے گرامی بوجہ طوالت یہاں درج نہ ہو سکے، بغرض مزاج پرسی حضرت مخدوم صابر صاحب رحمۃ اللہ علیہ و شرف اندوزی و روح کیفیت باطن حضرت موصوف کلیر کی جانب روانہ کیا۔ اور ہدایت فرمادی کہ راستہ میں اسم اعظم پشتیہ تلاوت کرتے ہوئے جانا۔

۱۰ مولانا محمد حسن رامپوری، حقیقت گنزار صابری، ص، مطبوعہ قصور،



چنانچہ ایسا ہی اُن سبھوں نے کیا۔

علیم اللہ ابدال نے حضرت مخدوم صاحب کی خدمت میں تہجد کے وقت حاضر ہو کر جملہ حالات پاک پٹن شریف کے بیان کر دیئے، مگر علیم اللہ ابدال نے ملاحظہ کیا کہ حضرت مخدوم صاحب ایک جگہ پر قیام نہیں فرماتے ہیں، حضرت مخدوم صاحب نے علیم اللہ سے فرمایا کہ اب تم ہم سے عالم امکان کی گفتگو مت کرنا، بلکہ اگر کچھ کہنا ہو تو عالم و جوب کی کہنا۔

چار چیروں کی آتش غضب سے حفاظت کی دعا | ۱۲ محرم ۱۳۵۷ھ کو جب آپ عبدیت خاص سے

فارغ ہوئے، اس وقت تہجد وقت تھا، اس وقت آپ مسماۃ گلزادی کے مکان پر تشریف لائے اور جس جگہ پر حضور انور کا مزار مقدس ہے، یہ جگہ اول روز سے ہی حضور کو پسند تھی، اسی جگہ پر کھڑے ہو گئے، علیم اللہ ابدال بھی حاضر تھے، اس عرصہ میں مخلوق کلیہ آپ کو تلاش کرتی رہی، مگر کہیں بھی آپ سے ملاقات نہیں ہوئی، کلیہ کی چار چیروں نے بزبان حال آپ سے استدعا کی کہ وہ قہر الہی سے محفوظ اور مامون رہیں، حضور عالی نے ان چاروں کی التجا قبول فرما کر دعا فرمائی، وہ چاروں چیریں تھیں، (۱) درخت گولریہ اب بھی مزار اقدس کے قریب موجود ہے، (۲) ایک فاختہ کہ اُسی گولریہ کے درخت پر اُشیانہ رکھے ہوئے تھی، (۳) ایک قطعہ زمین جو حضرت کے جائے قیام سے تھوڑے سے فاصلہ پر تھی (۴) قطعہ مزار حضرت سیدنا امام الدین صاحب جو حضرت غوث الاعظم پیران پیر دستگیر سید محی الدین عبدالقادر جیلانی رحمۃ اللہ علیہ کی اولاد میں سے تھے، اور حضرت خواجہ خواجگان غریب نواز خواجہ معین الدین حسن چشتی اجمیری رحمۃ اللہ علیہ کے مریدوں میں سے تھے اور منہگام فتح کلیہ جام شہادت نوش فرما کر یہیں آسودہ تھے۔

کلیہ میں آتش زدگی | ان چاروں چیروں کے تحفظ کی دعا فرما کر گولریہ کے درخت کے قریب رو قبیلہ ہو کر کھڑے ہوئے، علیم اللہ ابدال آپ کے ہمراہ سایہ کی طرح حاضر

تھے، آپ نے اپنی پشت مبارک گولریہ کے درخت سے لگا دی، اور بائیں ہاتھ سے ایک شاخ اُس کی پکڑ لی اور بائیں ہاتھ کی مٹھی بند کر کے انگشت شہادت علم کی اور ہاتھ قلب کے سامنے لاکر آسمان کی



جانب نگاہ کی تھوڑی دیر تک ایک استغراقی حالت میں آپ رہے۔ بعد تھوڑی دیر کے آپ کے ہاتھ سے درخت کی شاخ چھوٹ گئی اور دوسرا ہاتھ بھی نیچے چھوڑ دیا۔ آسمان کی جانب سے آنکھیں ہٹ گئیں اور آپ اُسی حالت میں درخت گولہ سے ہٹ کر تھوڑے فاصلہ پر کہ اب اُسی جگہ پر مزارِ اقدس ہے کھڑے ہو گئے۔ بعد ایک ساعت کے اپنے اپنی چشمِ جلال کو جوہرِ برقِ صورت جو زمین پر پڑی تو آپ کے پائے مبارک سے سات قدم کے فاصلہ پر زمین سے آگ نکلنا شروع ہوئی۔ اور چاروں طرف سے بڑی اور پھلتی گئی۔ اور انہیں چاروں اشیاء مذکورہ کو چھوڑ کر باقی ہر ایک شے کو جلانا شروع کیا۔ تمام مکانات درخت جات اور تمامی کلیہ کی مخلوق جلنے اور تباہ ہونے لگی۔ شعلہ آگ کے بلند ہوتے تھے، اور کسی کو پناہ نہ ملتی تھی۔ آگ بڑھتے بڑھتے بارہ کوس کی حد میں پھیل گئی کئی دن تک آگ کا تسلسل ختم نہ ہوا۔ اور سارا شہر کلیہ کا جل ہن کر خاک سیاہ ہو گیا صرف وہی چاروں چیزیں باقی رہیں، آگ لگے ہوئے چار دن گزر چکے تھے مگر زمین مثل تنور کے گرم تھی، کسی کی ہمت و جرات نہ تھی کہ اس بارہ کوس کے حلقہ کے اندر قدم رکھ سکے کہ اس اثناء میں حضرت بابا صاحب کے خلفاء آپ کی مزاج پرسی کے لئے پہنچے مگر شدتِ تپش سے اور آگ کوئی صاحب قدم نہ بڑھا سکے۔ تا چار حضرت مخدوم صاحب علیہ الرحمہ کا نام تاحی باواز بلندے لے کر سب نے پکارنا شروع کیا تب علیم اللہ ابدال کو حضرت مخدوم صاحب نے ان سب کے لئے کیلئے بھیجا اور حکم دیا۔ اور اب اُسی استغراقی کیفیت میں محو ہو گئے، کبھی درخت گولہ کے قریب کھڑے ہوتے اور کبھی جائے اقامت پر پہنچ جاتے، مگر جس وقت آنکھ کھولتے اور نگاہِ قہرِ ذوقین پڑتی تو شعلہ بلند ہو کر پھیلنا شروع ہو جاتے۔ علیم اللہ ابدال سب حضرات کو لیکر حاضر ہوئے، آپ کی زبان پر وہی کلمات یا ہُو یا مَنُ ہُو یا مَنُ لیسُ لَہُو اِلَّا ہُو جاری تھے، اور کسی کسی وقت شدتِ جذب میں لا آلا۔ علیم اللہ ابدال نے پس پشت سے بارگاہِ عالی میں عرض کیا کہ سب حضرات بغرض مزاجِ پرسی حاضر ہیں، آپ نے جواب میں فرمایا الحمد للہ، یا حقیق، اور سب لوگ شاد کام و بامراد آپ کی انتہائی کیفیاتِ باطن سے متاثر پھر علیم اللہ ابدال ان سمجھوں کو پیچھے کی طرف سے لے جا کر آگ کی حد سے باہر چھوڑ آئے۔ اسی طرح اور اکثر حضرات بغرضِ مسزاجِ پرسی مختلف



اوقات میں تشریف لاکر مشرف ہوئے۔ ۱۰

## سلطان ناصر الدین کا خط حضرت بابا فرید کے نام | کلیر کی مسجد انہدام اور آتشزدگی کی خبریں سن

کر سلطان ناصر الدین محمود والی ہندوستان کے دل میں خطرات پیدا ہوئے اور بہت پریشان ہوئے، ایک عرضی حضرت خواجہ شیخ بابا فرید گنج شکر رحمۃ اللہ علیہ کی خدمت سر پا برکت میں ارسال کی، اور اس میں اس طرح عرض حال کیا کہ جب سے میں نے کلیر کا حال سنا ہے بہت سخت پریشان ہوں کسی وقت چین نہیں آتا ہے، ہر وقت یہی خیال رہتا ہے کہ کہیں ذموان کی طرح میرا حال بھی خراب نہ ہو، خدا را میری حفاظت و حمایت فرمائیے اور وہ تدابیر بتلایئے کہ جن سے اس قہر الہی سے مومن اور محفوظ رہ سکوں۔ حضرت بابا صاحب نے نہایت تسلی آمیز خط جواب میں بادشاہ دہلی کو لکھا کہ مبارک ہیں وہ لوگ جو خط سے پہلے قہر الہی سے ڈرتے ہیں۔ اگر اسی طرح ذموان کو بھی قہر خدا کا خوف ہوتا تو آج اس کی یہ حالت نہ ہوتی۔ تم اطمینان رکھو، اور کسی طرح کا خوف دل میں نہ لاؤ، لیکن اس بات کا انتظام کرو کہ کوئی شخص تم میں سے کلیسر کی سرزمین پر نہ جائے، اور اپنی اولاد کیلئے بھی ہدایت کرو کہ ان میں سے بھی کوئی اس طرف نہ جائے جب تک کہ مخدوم صاحب حالت جذب و محویت سے سلوک میں نہ آجائیں۔ اور میں بھی باطناً اس بات کا خیال رکھوں گا مطمئن رہو۔ ۱۱

۱۰ حقیقت گلزار صابری از پیر حسن محمد، مطبوعہ قصور

۱۱ تذکرہ حقیر علی احمد صابر از سخاوت مرزا ص ۷۸، مطبوعہ کراچی



## ۔۔ مجاہدہ و پور جمال

کلیسر کی آبادی جب تباہ و برباد ہو گئی تو آپ ایک جگہ پر مقیم ہو کر یادِ الہی میں مستغرق ہو گئے۔

۱۲ سال کا مجاہدہ | سیرِ الاقطاب میں لکھا ہے کلیسر کی دیرانی کے بعد حضرت صابر رحمۃ اللہ علیہ شوقِ ذوق کے ساتھ ہر بات سے بے فکر ہو کر ریاضتِ مجاہدہ اور اشتغال کرنے لگے جنگل کے جانوروں اور پرندوں کو ان سے بہت انس ہو گیا تھا۔ اور شیران کے دروازے پر دم سے جھاڑو دیتا تھا۔ لیکن عوام الناس سے کوئی بشر بھی ان کے نزدیک نہیں جاسکتا تھا۔ آپ کا استغراق اس قدر بڑھ گیا کہ ایک درخت گولر کی شاخ پکڑ کر کھڑے ہو گئے۔ اور مصرِ دیدار و نظارہ تجلیاتِ خد و ندی ہو گئے۔ اور حقیقت منتظر جب تک نگاہ میں نہیں سما گئی اسی گولر کی شاخ پکڑ کر کھڑے ہوئے بارہ سال گزر گئے۔ بدن سوکھ گیا۔ ہاتھ پیروں کے رگ پھٹے اکڑ گئے۔ ہڈیوں کی رسالت ہو گئے۔ بدن کے کل حصے خشک اور بے حرکت ہو گئے۔ غرض کہ جسم تمام کا تمام معطل و بے کار ہو گیا۔ صرف آنکھیں ہی جمالِ یار دیکھنے کیلئے کھلی رہیں۔ گویا کہ بارہ سال کا مجاہدہ بہت کٹھن اور سخت تھا کہ جو عام لوگوں کی سمجھ اور سوتج سے بالاتر ہے اس دور میں آپ کی طبیعت میں بے حد جلال پیدا ہو گیا۔ اسی جلال کی وجہ سے لوگ قریب نہیں آ سکتے تھے۔

جمال میں لانے کیلئے حضرت بابا صاحبؒ کی تدبیر | نظرِ باطن سے حضرت بابا فرید گنج شکرؒ اپنے مرید و خلیفہ حضرت علی احمد صابرؒ کے حالات سے باخبر تھے آخر جب بارہ سال کا عرصہ



گزر گیا تو ایک دن تو دریائے محبت جوش میں آگیا۔ اور بعد نماز اشراق حلقہ مریدین میں تشریف لا کر کیفیتِ فرزندِ احمد بیان کی اور کہا "میرا صابر بارہ برس سے گولر کا ٹہنہ پکڑ کھڑا ہے۔ تم میں سے کوئی ایسا ہے جو اسکو جا کر بٹھائے حضرت بابا فرید گنج شکرؒ کی یہ بات سن کر سب حاضرین باصفا حضرت صابرؒ کے جلال کو مد نظر رکھتے ہوئے خاموش رہے مگر غور سے وقفے کے بعد حاضرین مجلس میں سے حضرت شمس الدین نے آپ کی خواہش پر عمل پیرا ہونے کا اظہار کیا۔

حضرت شمس الدین کی کلیئر س یاد اور قیام | حضرت شمس الدین کی رضا  
مندى پر حضرت بابا صاحب

نے آپ کو اپنے قریب کر کے فرمایا کہ خبردار علی احمد صابرؒ کے سامنے نہ گنہنا بلکہ ان کی پشت کی طرف سے ان کے پاس جانا اور انکی خدمت میں رہ کر انہیں بھلانے کی کوشش کرنا اور انہیں عام زندگی کے معمول میں لانے کی تدبیر کرنا۔ اللہ تمہاری مدد کرے گا۔

اس کے بعد خواجہ شمس الدین ترک کو جمال الدین ابدال نے بتلایا کہ وہ علیم اللہ ابدالؒ کی وساطت سے کلیئر پہنچ سکتے ہیں۔ چنانچہ آپ کچھ روز بعد علیم اللہ ابدالؒ کی مدد سے کلیئر پہنچ گئے۔ اور جب آپ حضرت کے مقام سے کچھ فاصلہ پر رہ گئے تو آپ نے باواز بلند قرآ کے ساتھ کلام اللہ پڑھنا شروع کر دیا اور پشت کی جانب کھڑے ہو کر کلام اللہ پڑھتے رہے بڑی دیر کے بعد حضرت صابرؒ قدس سرہ آپ کی طرف متوجہ ہوئے اور فرمایا "پشت کی جانب کلام اللہ پڑھنا ٹھیک نہیں سامنے آکر پڑھو" حضرت ترکؒ ان کے سامنے تو نہ آتے بلکہ کچھ آگے آکر بائیں ہاتھ کے قریب کھڑے ہو کر تلاوت قرآن مجید کرتے رہے چونکہ حضرت ترک خوش الحان قاری تھے۔ اس لئے حضرت صابرؒ بڑے شوق سے کلام اللہ سنتے رہے۔ تھوڑی دیر کے بعد حضرت شیخ شمس الدینؒ تلاوت کلام پاک کرتے کرتے رک گئے تو حضرت صابرؒ نے دریافت فرمایا کہ پڑھتے ہوئے کیوں خاموش ہو گئے ہو اور تلاوت



کر تو اس پر حضرت شمس الدین نے عرض کیا کہ حضرت کھڑے کھڑے تھک گیا ہوں، اب کھڑے ہو کر پڑھنے کی سکت نہیں ہے، حضرت ترک کا یہ جواب سن کر آپ فرمایا: اچھا بیٹھ جاؤ بیٹھ کر پڑھو، اس پر حضرت ترک رحمۃ اللہ علیہ نے پھر عرض کیا کہ یہ کیسے ممکن ہے کہ حضور کھڑے رہیں اور بندہ بیٹھ جائے۔

بیعت حضرت شمس الدین ترک

کلام اللہ سننے کے شوق میں حضرت صابر رحمۃ اللہ علیہ نے بیٹھنے کا ارادہ کیا لیکن بیٹھتے کیے

ہاتھ پیر سب شل ہو گئے تھے۔ حضرت شمس الدین نے سہارا دے کر مشکل اسی گولہ کے تنا سے کر لگا کر آپ کو بھلا دیا اور پھر کلام اللہ کی تلاوت کرنی شروع کر دی، اسکے کچھ دیر بعد حضرت ترک پھر پڑھتے پڑھتے رک گئے۔ تو حضرت صابر صاحب نے پوچھا اب پھر کیوں تلاوت بند کر دی ہے تو حضرت شمس الدین نے کہا کہ میرا ارادہ اجودھن واپسی کا ہے، اگر آپ مجھے یہاں رہنے کی اجازت کاشف عطا فرمائیں تو میں آپ کی خدمت میں قیام کر لوں۔ اس پر حضرت صابر قدس سرہ نے فرمایا کہ تجھ کو میرے مرشد نے بھیجا ہے میں تمہیں کیسے واپس بھیج سکتا ہوں۔ اس پر حضرت شمس نے جواب دیا کہ جیسا حضور چاہیں، اسکے بعد دریائے شفقت و فیض جوش میں آگیا۔ حضرت کے سر پر ہاتھ رکھا اور فرمایا کہ تو میرا بیٹا ہے۔

اس وقت سے حضرت ترک حضرت قدس سرہ کے مرید ہو گئے اور باقاعدہ سلسلہ چشتیہ میں شریک ہو گئے، آپ کی تلاوت کا سلسلہ جاری ہی رہا کہ نماز مغرب کا وقت قریب آگیا تو آپ نے حضرت قدس سرہ سے عرض کیا کہ حضرت بھوک لگ رہی ہے کھانا کھانے کی حاجت ہے، تو آپ نے ارشاد فرمایا اس گولہ کی گولیاں توڑ کر ابالو اور کھاؤ، چنانچہ حضرت شمس الدین نے گولیاں توڑ کر ابالیں اور قبل نماز مغرب مرشد کے سامنے پیش کیں آپ نے کھانے سے انکار کیا، لیکن جب شمس الدین نے کہا کہ یہ کیسے ممکن ہو سکتا ہے کہ میں کھاؤں اور آپ نہ کھائیں تو حضرت قدس سرہ نے بھی وہ گولیاں کھائیں پھر حضرت شمس الدین نے



آپ کو وضو کرایا اور پھر پیر مرید دونوں نے نماز مغرب پڑھی۔

**حضرت شمس الدین کو نصیحت** | نماز عشاء کے بعد حضرت صابر رحمۃ اللہ نے

آپ کو ہدایت فرمائی "بعد نماز عشاء میرے

نزدیک ہرگز نہ آنا، بلکہ دور رہنا، تہجد کی نماز کے وقت آنے کی اجازت عشاء کے بعد حضرت

علی احمد صاحب پر استغراق ہونا شروع ہو گیا اور حضرت شمس الدین نے آپ کے

کہنے کے مطابق کچھ دور جا کر اپنی رات بسر کی۔ اب حضرت شمس الدین کا روزانہ معمول ہو گیا۔

کہ تہجد کے وقت حضرت صابر صاحب کی خدمت میں حاضر ہوتے ان کو استغراق کی حالت

میں پاتے تو کان میں تین بار صلوٰۃ کہتے تو ان کو ہوش آ جاتا۔ ان کو وضو کراتے، اور وہ بعد نماز

تہجد و فجر پھر عالم استغراق میں غرق ہو جاتے اور کبھی کبھی اسی گولر کا ٹہنہ پکڑ کر کھڑے ہو جاتے

حضرت شمس الدین ان کو جب یاد دلاتے کہ نماز کا وقت قریب ہے تو آپ نماز ادا کرتے کچھ عرصے

کے بعد حضرت شمس الدین نے ایک جھونپڑی جنگل سے ہنسیاں اور پھونس اکٹھا کر کے حضرت

کیلئے تیار کر دی اور اپنے لئے کچھ فاصلے پر رہنے کی جگہ بنائی اب پیر مرشد دونوں وہاں رہنے

لگے۔ حضرت صابر رحمۃ اللہ علیہ کا روزانہ معمول تھا کہ دن میں ہر روز روزہ رکھتے تھے۔ افطار

کے وقت جب حضرت شمس الدین گولریاں آپ کے سامنے پیش کرتے تو کبھی کبھی عالم

استغراق میں فرماتے کہ "خدا کھانے پینے سے پاک ہے، پھر جب کچھ ہوش آتا تو فرماتے ہاں

ہاں لاؤ۔ خدا خدا ہی ہے اور بندہ بندہ ہی ہے۔"

حضرت شمس الدین رحمۃ اللہ علیہ کے علاوہ اور کوئی بنی آدم میں سے حاضر باش

خدمتِ عالی میں نہیں رہتا تھا۔

**عالم جمال کا آغاز** | جب سے حضرت شمس الدین حضرت مخدوم پاک سید علاؤ الدین

علی احمد صابر کے رہنے کیلئے جھونپڑی تیار کران کو وہاں مقیم کر

دیا تو رفتہ رفتہ دیگر اشخاص کی آمد و رفت شروع ہو گئی چونکہ آپ کی ولایت صرف کلینر



کے رقبہ تک محدود نہ تھی بلکہ کلیر کے مضافات بھی شامل تھے اگر موجودہ نقشہ پر غور کریں تو دہلی کو چھوڑ کر جہاں حضرت سلطان المشائخ کی ولایت تھی کوہ شوالک تک کا علاقہ اندر حدود آپکی ولایت تھا، اس لئے دور دور سے لوگ آپکی خدمت میں حاضر ہوتے تھے اور آپکے فیض سے مشرف ہو کر واپس ہوتے تھے۔ سلطان المشائخ کے مریدین کا بھی سلسلہ آمد و رفت جاری رہتا تھا۔ لیکن رات کو کوئی شخص آپ کے پاس نہیں ٹھہر سکتا تھا۔ بیان کیا جاتا ہے کہ جب کوئی دہلی سے آپ کی خدمت میں حاضر ہونے کا ارادہ کرتا تو آپ کو پہلے ہی معلوم ہو جاتا تو آپ حضرت شمسؒ سے فرمادیتے ”اہل دہلی آرہا ہے ہانڈی میں نمک ڈال دینا“ ایک مرتبہ کا ذکر ہے کہ حضرت سلطان المشائخ کا کوئی مرید حضرت مخدوم پاک صابرؒ کی خدمت میں حاضر ہوا سلام نیاز و پیغام رسانی حضرت سلطان المشائخ کے بعد حضرت مخدوم صابر قدس سرہ سے دریافت کرنے لگا کہ حضور کے کتنے مرید ہیں؟ آپ نے فرمایا صرف ایک“ پھر آپ نے اس مرید سے دریافت فرمایا تمہارے مرشد کے کتنے مرید ہیں؟ تو اس مرید نے جواب میں عرض کیا۔ ”جتنے آسمان پر ستارے“ یہ جواب سن کر حضرت قدس سرہ مسکرائے اور فرمانے لگے۔

”شمس ماوراءلیاء چون آفتاب است“

ہمارا شمس! اولیاء میں مثل آفتاب کے ہے۔

حضرت نظام الدین اولیاء محبوب الہی آپ کے پیر بھائی تھے اس لئے وہ آپ سے بہت زیادہ

**حضرت امیر خسرو کا واقعہ**

محبت رکھتے تھے اور بہت احترام کی نگاہ سے دیکھتے تھے۔ اور آپ کے ادب کو اس حد تک ملحوظ خاطر رکھتے کہ جب کسی کو آپ کی خدمت میں بھیجتے تو اس کو تاکید فرمادیتے کہ حضرت کی خدمت کرنا اور تعظیم و تکریم کا دقیقہ اٹھانا رکھنا ایسا نہ ہو کہ کسی وجہ سے حضرت صابرؒ کو کسی قسم کا ملال پہنچے۔

نقل کیا جاتا ہے کہ ایک مرتبہ حضرت سلطان المشائخ حضرت خواجہ نظام الدین اولیاء



کے خلیفہ خاص حضرت امیر خسروؒ حضرت مخدوم پاکؒ کا نیاز حاصل کرنے کیلئے مکہ تشریف لائے۔ اور حضرت کو اپنا کلام سنایا۔ حضرت نے اکا کلام سن کر ان کے کلام کی بڑی تعریف کی اور کہا کہ اپنے مرشد سے میرا سلام کہنا۔ جب حضرت خسروؒ اپنے مرشد کی خدمت میں واپس پہنچے تو سلطان المشائخ نے آپکی خیریت پوچھی اور اس کے بعد دریافت فرمایا، ”کیا تو نے میرے برادر بزرگ کو دیکھا ہے؟“ تو حضرت امیر خسروؒ نے عرض کیا کہ ”ہاں حضور میں نے ان کو دیکھا ہے“ یہ سن کر حضرت سلطان المشائخ نے ان کی آنکھیں چوم لیں، جن سے انہوں نے حضرت کو دیکھا تھا۔ پھر پوچھا، ”کیا تو نے میرے بھائی سے مصافحہ کیا تھا؟“ اس پر بھی حضرت خسروؒ نے جواب دیا کہ ”ہاں“ تو حضرت سلطان المشائخ نے حضرت خسروؒ کے ہاتھ چوم لئے، جن سے حضرت خسروؒ نے حضرت قدس سرہ سے مصافحہ کیا تھا۔



# زندگی کا آخری ور اور وصال

وصال سے کچھ عرصہ پہلے ایک روز حضرت مخدوم پاک نے حضرت خواجہ شمس الدین سے فرمایا کہ آج ہمارے پاس تشریف رکھو اور فقیر کی نصیحت کو غور سے سنو جس پر عمل کرنا اور اسی پر گامزن رہنا۔ حضرت خواجہ شمس الدین ترک نے آپ کے ارشادات بغور سنے۔

**حضرت مخدوم پاک کی وصیت** | حضرت خواجہ شمس الدین کو آپ نے ارشاد فرمایا۔

علاء الدین غلی عرصہ سے قلعہ آسیر پر ٹھہرا ہوا ہے اور معلوم ہوا ہے کہ جب تک تم جا کر اس کیلئے دعا نہ کرو گے فتح نہیں ہو سکتا ہے۔ اس لئے تمہارا وہاں جانا ضروری ہے، اور ادھر معشوق حقیقی میں میری بھی طلبی ہے۔ بس تمہارے جانے کے بعد اس عالم ظاہر سے میرا بھی کوچ ہے۔ خواجہ صاحب نے عرض کیا حضور مجھے کیونکر معلوم ہوگا، فرمایا کہ جس دن قلعہ فتح ہوگا اسی دن میری بھی رحلت ہوگی، عرض کیا کہ قلعہ فتح ہونے کی صورت کیا ہوگی، فرمایا کہ ایک دلی تیرے لشکر میں موجودگی کی اطلاع اور نشاندہی بادشاہ کو کرے گا۔ اور بادشاہ تیرے پاس اس نشان سے پہنچے گا، صبح کو تیری مدد سے قلعہ فتح ہوگا، علیم اللہ ابدال میرے بعد تیری خدمت میں ہے گا۔ اور تیرے بعد تجھے سے ایک قلندر ہوگا اور ان سے ایک مجدد ہوگا۔ اس کے عہد میں علیم اللہ کا بھی انتقال ہوگا۔

اس کے بعد فرمایا کہ تم اگر مجھے غسل دینا ہے۔ میرے جسم کے قریب بائیں جانب ایک چشمہ تم کو ملے گا اسی سے پانی حاصل کر کے مجھے غسل دینا۔ لیکن زہار میرے جسم کو ہاتھ نہ لگانا بلکہ جس پہلو کا تمہارے دل میں خیال پیدا ہوگا۔ اسی پہلو پر میرا جسم ہو جائے گا تو پانی



اوپر سے ڈال دینا۔ میرے لئے کفن جس پارچہ کا بھی تم کو مہیا ہو سکے لانا۔ لیکن اتنا خیال رکھنا کہ اُسے گل ازمنی کے رنگ میں جیسا کہ میں زندگی میں پہنٹا رہا ہوں رنگ لینا۔ اور میرے مرشد بابا صاحب کا عمامہ میرے سر پر باندھنا اور خرقہ جو مجھ کو خلافت کے وقت مرشد سے عطا ہوا تھا۔ میرے سر کے قریب رکھنا۔ رجال الغیب پہنا دیں گے، خوشبو مہیا کرنے کی تکلیف مت کرنا۔ کیونکہ ملائکہ آسمان پر فردوس سے اہتمام کریں گے اور کافور بہشتی سے دونوں عالم کو معطر کر دیں گے۔ میرا خرقہ جو میں اُس وقت جسم پر پہنے ہو گا اس کے اتارنے کیلئے بھی جسم پر ہاتھ نہ لگانا اور نہ کفن پہنانے کیلئے جسم میں ہاتھ لگانا، بلکہ جیسا جیسا ارادہ اور خیال تیرے دل میں پیدا ہوتا جائیگا۔ مردمان غیب سب عمل کرتے جائیں گے، ایک بات یاد رکھنا کہ جس وقت میرا خرقہ بدن سے اترے اس کو چارتہ کر کے میری مہر ولایت کے نیچے رکھ دینا اور پھر کفن پہنانے کا ارادہ کرنا۔ اور ایک بات یہ بھی ضروری یاد رکھنے کی ہے کہ غسل کرنے کے وقت سے تکفین ہو جانے تک اپنی آنکھیں ہرگز نہ کھولنا۔ نماز جنازے کی امامت کیلئے بھی وقت پر انتظام ہو جائے گا۔ اور تم کو بھی علم ہو جائے گا۔ تردد مت کرنا قبر میری رجال الغیب کھودیں گے۔ مدفن میرے جسم کے برابر ہو گا اور مجھ کو قبر میں اُس عہد کا مجدد اتارے گا۔ اور وہی قبر کی تعمیر بھی کرے گا۔ تختہ قبر کے جمال الدین ابدال جنت کے ذریعے سے منگوائے گا۔ میرے جسم کے نیچے کی مٹی نصف درعہ کے قریب کھود کر اور مہر ولایت کے نیچے کی مٹی اور میرا خرقہ مجدد مذکور اپنے پاس رکھے گا۔ اور وہ بطور تبرک کے سلسلہ سلسلہ منتقل ہوتا ہے گا۔ میں تم کو آج سے ہفت اقلیم کا شاہ ولایت مقرر کئے دیتا ہوں۔ کوئی شخص جب تک تم نہ بناؤ گے ولی نہیں بن سکتا ہے۔

یہ وہ ارشاد تھا آپ کا کہ جو واقعی قابل عمل اور باعث فخر و مباہات تھا جس پر عمل کر کے حضرت ترک تے ثابت کر دیا کہ شیخ کے فرمودات پر کس طرح کا رہند ہو سکتا ہے۔



حضرت خواجہ شمس الدین ترک شمس الارض شاہ ولایت اب تاب نہ لاسکے اور دھاڑ مار کر رو پڑے ، اور عرض کیا کہ حضور یہ کیا قیامت ہے کہ میں زندہ موجود ہوں گا اور حضور کو دفن نہ کر سکوں گا ، مجھے صبر نہ آئے گا یہ کہہ کر زار و قطار روتے لگے ، حضور بادشاہ دو جہان مخدوم علاؤ الدین علی احمد صابر رحمۃ اللہ علیہ نے اپنا دست شفقت حضرت خواجہ صاحب کے سر پر پھیر کر فرمایا کہ وہ مجدد <sup>۹۰۰</sup> میں اولاد حضرت امام ابو حنیفہ رحمۃ اللہ علیہ میں سے خاندان حنفیہ علویہ کے سلسلہ سے طریقہ صابریہ میں ہوگا اگر بابا تو چاہے تو میں تجھ کو اس وقت تک زندہ رکھوں اور تجھی کو اس زمانہ کا مجدد بنادوں لیکن خیال رکھ کر شاہ ولایت بہترین مرتبہ ہے اور مجدد ہونا مقابلتاً کم وقعت رکھتا ہے خواجہ شمس الدین رحمۃ اللہ علیہ نے عرض کیا نہیں جیسی مرضی مخدوم کی ہو خادم کو کوئی عذر نہیں ، بہر حال صبر کروں گا پھر خواجہ شمس الدین رحمۃ اللہ علیہ نے عرض کیا کہ حضور اتنے عرصے تک جسم اقدس حضور عالی کا بلا قبر کے کیونکر رہے گا حضرت مخدوم صاحب نے فرمایا کہ تو اس باب میں اندیشہ مت کر حضرت خواجہ قطب الدین نجتیار کا کی رحمۃ اللہ علیہ نے اس کا انتظام کر دیا ہے جا تو بھی دیکھ لے مقبرہ مولانا امام الدین میں دوسرے سنگ رکھے ہوئے ہیں علیم اللہ ابدال انہیں لاکر ایک داسنی جانب دوسرا بائیں طرف رکھ کر اوپر سے ملا دے گا اور وہ اس عرصہ کیلئے مثل قبر کے ہو جائیں گے مگر سوائے علیم اللہ ابدال کے زہار اور کوئی شخص ان پتھروں کو ہاتھ نہ لگائے حتیٰ کہ تو خود بھی نہ چھونا مجدد مذکور دوبارہ میری نماز جنازہ پڑھائے گا اور دوبارہ تدفین کرے گا اور اس طرح سے میں پیر کی سنت کی برکت بھی حاصل کروں گا اس مجدد کی اولاد کلیتہً میرے ظاہر و باطن کی وارث ہوگی میری پہلی تدفین کے بعد سے دوسری تدفین تک میرے جسم کے پاس کوئی شخص نہ آئے گا اور شمس الدین مجدد کا مرتبہ یہ ہوگا کہ وہ حضور سرور کائنات سے لیکر اپنے وقت تک کے کل بزرگان ظاہر و باطن کے حال سے واقف ہوگا اور کل حالات بوقت استفسار سب کو ظاہر کر سکے گا تمامی تبرکات کا حامل ہوگا



ماضی و حال و مستقبل کے حالات کا علم رکھے گا۔ اور جو کوئی اس کو پائے گا وہ اس راہ میں بہرہ ور ہوگا۔ اور جو شخص اس سے انکار کرے گا وہ قطعی بے بہرہ ور ہوگا۔ اس کے بعد چند باتیں حضرت خواجہ صاحب کو تلقین فرمائیں۔ اور اس کے بعد درخت گولر کے قریب تشریف لے گئے اور حسبِ عادت شاخ گولر کی تھام دوسری مٹھی بند کر کے انگشت شہادت علم کئے ہوئے قلب کے برابر لے جا کر استغراقی حالت میں رہنے لگے۔ علیم اللہ ابدال کا بیان ہے کہ اس چھ سال کے عرصہ میں کہ جب خواجہ صاحب حبس کبیر (یعنی روحانی قبتس) میں مبتلا تھے کوئی خاص واقعہ پیش نہیں آیا۔

## حضرت خواجہ شمس الدینؒ کی فوج میں بھرتی | حضرت خواجہ شمس الدینؒ

شاہی فوج میں بھرتی ہو گئے اور آپ کو چتوڑ بھیج دیا گیا، آپ دن بھر سرکاری ڈیوٹی انجام دیتے تھے اور رات بھر یاد الہی میں بسر کرتے تھے۔

قلعہ چتوڑ کا محاصرہ کئے ہوئے شاہی فوج کو کافی عرصہ ہو گیا تھا۔ شاہی خمیے میدان جنگ میں نصب تھے، طول محاصرہ اور کثرتِ باران کی وجہ سے خمیوں کے رستے گل گئے سلطان نے سوت مہیا کرنے کا حکم دیا، ملازمان سوت کی تلاش میں چاروں طرف روانہ ہو گئے، شاہی سپاہیوں نے ایک گاؤں میں پہنچ کر لوگوں کو حکم سلطانی سنایا کہ اس قدر سوت کی ضرورت ہے، لوگ گھبرا گئے۔ اس گاؤں میں ایک خدا کا ولی رہتا تھا اسے جب شاہی سپاہیوں کی آمد اور گاؤں والوں کی پریشانی کا علم ہوا تو اس نے سب لوگوں کو تسلی دیتے ہوئے کہا گھبرانے کی کوئی بات نہیں انشاء اللہ میں اس کا انتظام کر دوں گا، ایک شاہی سپاہی اس ولی اللہ کے ساتھ بولیا، وہ بزرگ اپنے گھر پہنچے۔ اور ایک نلی سوت کی بانڈی میں ڈال کر اس کے منہ پر کپڑا باندھ کر ایک سوراخ کر کے نلی کے سوت کا بسرا باہر نکال کر سپاہی کے پاس لائے اور فرمایا بھائی اس کو لے جا کر جس قدر



چلے سوت کھینچ کر رستہ بنا لو۔ انشاء اللہ اس کا سوت کم نہ ہوگا۔

ملازم اس باندی کو لے کر لشکر میں آیا اور سوت کھینچنا شروع کر دیا، تو سوت کے ڈھیر لگ گئے، اس میں کوئی کمی نہ آئی، اس کرامت کی خبر سلطان کو پہنچی تو اس نے خود اس کرامت کا مشاہدہ کیا اور فوراً پیادہ اس بزرگ کی خدمت میں پہنچ کر بعد قدم بوسی عرض گزار ہوا میری فتحیابی کیلئے دعا فرمائیے، اس مرد بزرگ نے جواب دیا کہ میرے لائق جو خدمت تھی وہ میں انجام دے چکا، میں شاہی فوج کا خدمتی نہیں، یہ خدمت جس کے سپرد ہے وہ فوج میں آگیا ہے، آپ ان سے دعا کی درخواست کریں وہ دعا کریں گے انشاء اللہ ضرور فتح ہوگی۔

**حضرت خواجہ شمس الدین کی دعا سے قلعہ فتح ہو گیا** | سلطان علاؤ الدین نے  
لا علمی ظاہر کی تو اس

مرد بزرگ نے بتایا کہ اس صاحب خدمت کی یہ پہچان ہے کہ ایک روز رات کو بارش اور زور کی آندھی آئے گی، تمام تنبوڈیرے گرجاؤں کے صرف ایک خیمہ اسی صاحب خدمت کا باقی رہے گا۔ اس خیمہ میں چراغ بھی روشن رہے گا۔ اس وقت اگر تم تکلیف گوارا کرو گے تو ضرور صاحب خدمت سے مل سکو گے۔ سلطان واپس آکر وقت موعود کا منتظر رہا۔

آخر ایک سوزہ وقت آہی گیا، بارش ہوئی خوب زور کی آندھی چلی، تمام خیمے گر گئے، بادشاہ صاحب خدمت کی تلاش میں ہر طرف پھرنے لگا، ایک خیمہ میں چراغ جلتا نظر آیا، قریب جا کر دیکھا تو خواجہ شمس الدین قرآن پاک کی تلاوت میں مجھتے خاموش کھڑا ہو گیا، کچھ دیر بعد خواجہ صاحب نے سر اٹھا کر دیکھا، سلطان سلام کر کے دعا کا ملتی ہوا حضرت خواجہ نے سر اٹھا کر دربار الہی میں دعا کی اور فرمایا جاؤ کل انشاء اللہ تمہارا لشکر فتحیاب ہوگا۔



اگلے روز صبح کو جب شاہی فوج نے حملہ کیا، حضرت خواجہ شمس الدین گھوڑا دوڑاتے قلعہ کے دروازے کے پاس جا کر اترے اور قلعہ کے دروازے سے سینہ لگا کر اسم ذی اللہ اس زور سے بلند کیا کہ اسی وقت قلعہ کے کوار گر پڑے، شاہی فوج فاتحانہ شان سے قلعہ میں داخل ہو گئی۔

**وصال حضرت مخدوم پاک** | ادھر شکر فتح کے جوش و غروش میں قلعہ میں داخل ہو رہا تھا ادھر حضرت خواجہ شمس الدین ترک شمس

الارض کو وصیت حضرت مخدوم صاحب کی یاد آئی کہ کل موجب ارشاد عالی بروز فتح قلعہ یعنی ۱۳ ربیع الاول ۹۹۰ھ کو حضور بادشاہ دو جہاں حضرت مخدوم علاؤ الدین علی احمد صابر ختم الارواح سلطان الاولیاء رحمۃ اللہ علیہ نے رحلت فرمائی ہوگی۔ آپ بیتیاب ہو گئے۔ اور اپنا کلام مجید شیخ محمد اسلم صاحب بخشی فوج کے ہاتھ مبلغ گیارہ سو پے شکرانہ کے عوض میں بدیہ فرمایا اور اس میں سے مبلغ آٹھ روپیہ کا اونی سبز رنگ کا کپڑا کفن کے لئے اور ایک روپیہ کا کپڑا تہ بند کیلئے خرید فرمایا، اور بقیہ دو روپیہ میں سامان برائے فاتحہ مثل میدہ شکر و روغن زرد و غیرہ خرید کر اور سب توشہ کمرے باندھ کر بغیر کسی کو اطلاع کیے کلیر کی جانب روانہ ہو گئے، اسم اعظم چشتیہ برابر تلاوت فرماتے جاتے تھے، اور بہت زور و رفتاری سے گامزن تھے۔ تھوڑی دیر چلنے کے بعد کیا ملاحظہ فرماتے ہیں کہ علیم اللہ ابدال پریشان حال سامنے سے چلے آ رہے ہیں۔ آپ نے خیریت مزاج حضرت مخدوم صاحب دریافت فرمائی، علیم اللہ ابدال نے بعد آداب بجالانے کے عرض کیا کہ آج ایک ہفتہ ہوا کہ مجھے حکم فرمایا تھا کہ تم خواجہ شمس الدین شمس الارض کی خدمت میں جاؤ اور اب انہی کے پاس رہنا۔ میں تم کو انہی کی خدمت کیلئے مقرر کرتا ہوں۔ آپ نے ارشاد فرمایا کہ علیم اللہ میرے کلیر سے جانے کے بعد کوئی خاص بات تو ظہور پذیر نہیں ہوئی۔ علیم اللہ نے نفی میں جواب دیا۔ یہ باتیں ہو ہی رہی تھیں کہ خواجہ صاحب کو اتفاق سے ٹھوکر لگی اور گر پڑے، گرتے



ہی آنکھیں بند ہو گئی تھیں، پھر آنکھ جو کھلی تو اپنے کو نواح کلیر میں پڑا ہوا پایا۔ مگر علیم اللہ ابدال کا پتہ نہیں تھا۔ آپ کھڑے ہو گئے جمال الدین ابدال تھوڑی دیر کے بعد مع اپنے جنات کے حاضر ہو کر آداب بجالائے۔ آپ نے درخت گولر کے قریب جا کر اسی سامان سے فاتحہ لکھنا تیار کیا۔ اور اس کے بعد قریب جسدا قدس کے تشریف لے گئے تو ملاحظہ فرمایا کہ برق جلال بصورت شمشیر جسم اطہر پر گردش کر رہی ہے۔ جب آپ قریب پہنچے تو وہ شمشیر آپ کے ہاتھ پر حملہ آور ہوئی، آپ نے اپنی آستین فوراً بڑھا کر لٹکا دی، اور وہ لٹکی ہوئی آستین کٹ کر غائب ہو گئی۔ جب سے کہا جاتا ہے کہ حضرت شمس الدین شمس الارض رحمۃ اللہ علیہ کی اولاد مبارک میں نشانی چلی آتی ہے کہ ایک ہاتھ کی آستین چھوٹی ہو جاتی ہے۔ العنصر جب وہ شمشیر جلال اپنا وار کر کے رخصت ہوئی تو خواجہ صاحب نے ملاحظہ فرمایا کہ ایک شمشیر بیٹھا ہے اور حفاظت نعش منور کی کر رہا ہے۔ آپ کو دیکھتے ہی فوراً اٹھ کھڑا ہوا اور جنگل کی راہ لی۔ اس کے بعد آپ نے آنکھیں بند کر لیں اور بموجب وصیت متذکرہ صدر قریب کے چشمہ سے پانی لیا اور غسل دیا۔ اس کے بعد بموجب ارشاد عالی تہ بند و کفنی پہنائی اور دستار مبارک سر سے باندھی اور اس سلسلہ میں اپنا ہاتھ جسم مبارک سے نہیں لگایا جب جنازہ مکمل ہو گیا تو اب آپ بہت متفکر ہوئے کہ ایسی مقدر ہستی کی نماز اور میں تنہا پڑھنے والا اس بات سے آپ کو بہت قلق ہوا صبر کر کے آپ مصلے پر کھڑے ہو نا ہی چاہتے تھے کہ ایک طرف سے آواز آئی کہ ذرا ٹھہرو جلدی مت کرو، یہ کام تمہارا نہیں ہے، میں آ پہنچا، خواجہ صاحب نے مڑ کر دیکھا کہ ایک سوار بہت تیز رفتار مغرب کی طرف سے صابری لباس زیب تن کئے ہوئے چہرہ پر نقاب ڈالے آ پہنچا اور گھوڑے سے اتر کر مصلے پر کھڑا ہو گیا۔ اور نماز پڑھنی شروع کر دی، حضرت خواجہ صاحب بھی شریک ہو گئے، اور نعت نماز کے سلام کیلئے شمال اور جنوب کی جانب متہ پھیرا تو ملاحظہ فرمایا

حقیقت گلزار صابری، ص ۲۳۶ طبع چہارم۔



کہ ہزاروں اولیائے کرام اور بزرگان دین نماز میں شامل ہیں، نماز سے فارغ ہو کر توشہ متذکرہ صدر پر سنبے فاتحہ پڑھی اور سب نے ایک ایک انگلی سے تبرک خوش فرمایا اس کے بعد علیم اللہ ابدال مع چند جنات کے مولانا امام الدین مرحوم شہید کے مقبرے میں جا کر دونوں سنگ یا قوت سرخ اٹھالائے اور بموجب فرمان جسد شریف کے دائیں بائیں جانب رکھ کر ملا دیئے اور سر ہانے کی جانب بالکل بند کر کے یا بیستی کی جانب کچھ کھلا رکھا اور باقی تین طرف سے مٹی لگا کر قبر کو بند کر دیا۔

**حقیقت فنا و بقا** | حضرت خواجہ شمس الدین نے ایک روز مخدوم پاک سے سوال عرض کیا تھا کہ فنا و بقا کا راز کیا ہے؟ تو حضرت مخدوم صاحب نے فرمایا

تھا کسی وقت ظاہر کر دیا جائے گا۔ حضرت خواجہ شمس الدین کو وہ سوال یاد آگیا مگر یہ ایک واقعہ تھا کہ جس کو مدین گزریں جو حضرت خواجہ صاحب کے ذہن سے خارج ہو چکا تھا۔ مگر آج جس وقت سب لوگ قبر شریف کی چشمہ بندی میں ملبوس و فاضل تھے، تو حضرت خواجہ شمس الدین رحمۃ اللہ علیہ کے دل میں یہ بات پیدا ہوئی کہ امام صاحب کے ملاقات کر کے ان کے حالات نام و نشان دریافت کر لینا چاہیے۔ ورنہ یہ بات پر وہ راز میں رہ جائے گی کہ نماز جنازہ کس نے پڑھائی۔ چنانچہ آپ سوار امام کی جانب متوجہ ہوئے تو وہ اپنے گھوڑے کی باگ پکڑ کر سوار ہو چکے تھے اور خواجہ صاحب کو دیکھ کر گھوڑا مغرب کی جانب بڑھا دیا۔ حضرت خواجہ صاحب گھوڑے کے پیچھے دوڑے اور کچھ دور جا کر گھوڑے کی باگ پکڑ لی۔ اور عرض کیا کہ حضرت اپنا نام و نشان تو بتلایئے تاکہ یہ بات پردہ راز میں نہ رہے۔ یہ سن کر سوار نے اپنے چہرہ سے نقاب اٹھادی اور فرمایا کہ فقیر کے جنازے کی نماز فقیر ہی نے پڑھائی ہے۔ چہرہ پر نور دیکھتے ہی حیرت میں آگئے تو حضور نے قبر کی جانب اشارہ کر کے فرمایا کہ شمس الدین حیرت کی کوئی بات نہیں ہے وہ فنا ہے یہ بقا ہے، الحمد للہ کہ بموجب وعدہ کے آج یہ مسئلہ بھی تم کو ختم



خود دکھلا کر سمجھا دیا۔ ایک بار مجھ پر ایفانے وعدہ کا جو باقی تھا اُس سے بھی آج سبکدوش ہو گیا۔ یہ سنتے ہی حضرت خواجہ شمس الدین ترک شمس الارض پانی پتی رحمۃ اللہ علیہ بے ہوش ہو کر گر پڑے، اور وہ سوار صاحب جدھر سے تشریف لائے تھے ادھر کو روانہ ہو گئے۔

## حضرت مخدوم پاک کی تاریخ وصال | حضرت مخدوم پاک کا وصال ۱۳۔

ربیع الاول ۴۹۰ھ کو بروز پنجشنبہ ہوا لفظ مخدوم آپ کی تاریخ وصال ہے جس کے اعداد ۴۹۰ ہیں لیکن صاحب تذکرہ جلیل نے آپ کی تاریخ وصال پر تبصرہ کرتے ہوئے لکھا ہے کہ تذکرہ اولیاء مہند میں روایت ہے کہ حضرت کا وصال ۱۳۔ ربیع الاول ۴۹۰ھ میں عین حالت سماع میں بعد جلال الدین خلجی واقعہ ہوا۔ اقتباس الانوار میں ایک روایت کے مطابق ۴۹۰ھ ہے۔ سیر الاقطاب کے مطابق روایت ثانی سے جو اس نے اختیار کی ہے ”جان بخش بود“ کے اعداد سے ۴۵۹ھ برآمد ہوتا ہے خزینۃ الاصفیاء میں معراج الولايت کے حوالے سے ۱۳۔ ربیع الاول ۴۹۰ھ درج ہے اور حلیۃ الاولیاء میں ۴۹۰ھ بحالت سماع اور بوقت وفات حضرت شمس الدین کی موجودگی تحریر کی ہے مسالک السالکین فی تذکرۃ الواصلین میں اس حضرت کی تاریخ وفات ۱۳۔ ربیع الاول ۴۹۰ھ بروز پنجشنبہ بعد سلطان جلال الدین خلجی درج ہے۔ مصنف کلیر کا چاند کتاب بستان کے حوالے سے ۱۳۔ ربیع الاول ۴۹۰ھ بتاتا ہے۔ قریب قریب تمام ان محققین کی رائے میں آپ کی وفات کی تاریخ ۱۳۔ ربیع الاول ۴۹۰ھ ہے۔ لیکن بعض تذکرہ نویس حضرت شمس الدین ترک شاہی فوج میں بھرتی ہونے کے وقت سلطان بلبن کا زمانہ بتاتے ہیں اور بعض سلطان علاؤ الدین خلجی کا زمانہ۔ یہ دونوں روایتیں صحیح نہیں ہیں۔ کیونکہ تاریخ ہندوستان سے یہ تواریخ تطابق نہیں کرتی ہیں۔ کیونکہ سلطان بلبن کا زمانہ ۱۲۴۴ء



سے ۱۲۸۶ء تک رہا اور سلطان علاؤ الدین خلجی ۱۲۹۶ء میں اپنے چچا اور خسر جلال الدین کو قتل کر کے تخت نشین سلطنت دہلی ہوا اور اس نے ۱۳۱۶ء تک حکومت کی۔ اگر سنین عیسوی کا سنین ہجری کا دس یوم سالانہ کا فرق وضع کر کے تطابق کرتے ہیں تو ۴۹۰ھ مطابق ۱۲۹۱ء برآمد ہو جس میں حضرت صابر رحمۃ اللہ علیہ کی وفات ہوئی اور مزید تصدیق مضمون محبت اور مساوات کے مستقل پیامی (حضرت علاؤ الدین علی احمد صابر کلیر شریف) از ڈاکٹر شجاعت علی سندیلوی لکھنؤ یونیورسٹی مطبوعہ مشیر اوقاف ماہ اکتوبر ۱۹۶۲ء کے صفحہ ۵۵ سے ہوتی ہے کہ آپ کا وصال ۱۳ ربیع الاول ۴۹۰ھ یعنی ۲۳ مارچ ۱۲۹۱ء میں ہوا اور اسی سال کے مطابق آپ کی درگاہ میں آپ کے اعراس کا شمار ہوتا ہے۔

## ۹۔ اوصاف و معمولات

بزرگان دین کے اوصاف سراپا دین ہوتے ہیں۔ ان کا ہر عمل اطاعتِ مصطفیٰ صلی اللہ علیہ وآلہ وسلم ہوتا ہے۔ حضرت مخدوم صاحب کے حالات میں جیسا کہ ناظرین ملاحظہ فرما چکے ہیں، آپ کی زندگی کا زیادہ حصہ جذب و استغراق کی کیفیات میں بسر ہوا ہے۔ تنہائی و عزلت گزینی بہت زیادہ پسند تھی، تجر و کی زندگی کو اولیٰ سمجھتے تھے طبیعت میں بے انتہا جلال تھا۔ اور جو کچھ زبان سے نکلتا تھا وہ ہو کر رہتا تھا، اہل دنیا کی طرف آپ شاذ و نادر توجہ فرماتے تھے، قطبیتِ کلیر کے بعد کسی شخص کی اتنی مجال نہ تھی کہ آپ کے سامنے پہنچ جاتا، یا آپ کی طرف دیکھ سکتا، اگر کوئی ضرورت پیش آتی تو خواجہ شمس الدین ترک اس کو حضوری میں اُس وقت پیش کرتے جب استغراق و جذب کی کیفیت نہ ہوتی۔



**حلیہ مبارک** | آپ کے حلیہ مبارک کا اکثر تذکرہ نگاروں نے ذکر کیا ہے لیکن ان سب کا مآخذ حقیقت گلزار صابری نظر آتا ہے جس میں آپ کا حلیہ مبارک یوں بیان کیا گیا ہے

آپ کا قدمیانہ جسم لاغر اور نحیف اور سپہ ہاتھا سر قد سے بڑا تھا جس پر گھنے سیاہ بال تھے جو بچپن سے کبھی ترشوائے نہیں گئے تھے، اور نہ ان میں کبھی شانہ کیا گیا تھا، گوش مبارک دراز اور کشادہ تھے، پیشانی اقدس بلند اور کشادہ تھی، ابرو دراز و سیاہ، چشم مبارک نہایت آبدار اور بڑی بڑی تھیں، بینی اقدس بلند، چہرہ انور نہایت چوڑا اور نہایت لمبا بلکہ متوسط، عارض مبارک سے ایک نور کی سی بارش ہوتی تھی، لبہائے مبارک پتلے، وہانہ تنگ دندان مبارک چمکدار، زبان تپلی ہونے کی وجہ سے آپ نہایت خوش الحان تھے، زیر زبنداں موئے محاسن مبارک نہایت باریک اور ملائم و سیاہ، گردن لمبی، شانہ مبارک کشادہ، سینہ فیض گنجینہ فراخ، ہاتھ لمبے پنچہ چوڑا، انگلیاں لانبی ناخن مبارک باریک صاف اور آبدار، کمر متوسط، سینہ اور شکم مبارک میں ناف تک سیاہ بال کثرت سے تھے، پشت میں دائیں شانہ کے نیچے اور جگر کے اوپر مہرہ ولایت علی خط میں عبارت ”ہذا ولی اللہ“ منقش تھی، پائے اقدس راست و دراز اور نیچے لمبائی چوڑائی میں نہایت موزوں اور پیروں کی انگلیاں تپلی اور لانبی تھیں۔

**لباس** | آپ کے لباس کے بارے میں کہا جاتا ہے کہ آپ کے لباس میں ایک تہہ بند ایک کرتہ اور ایک خرقة تھا۔ خرقة کا رنگ گل ازمنی یعنی نارنگی رنگ کا ہوا کرتا تھا اور یہ رنگ آپ کو بہت پسند تھا اور سلسلہ صابریہ کے فقرار اسی رنگ کو پری رنگ کہتے ہیں جب تک آپ پاک پٹن میں رہے تو سبز عمامے کا استعمال کیا، اور کلیں میں

۱۔ حقیقت گلزار صابری از پیر محمد حسن ص ۲۷۷



تشریف لانے کے بعد سر پر کوئی چیز کپڑے کے قسم کی استعمال نہیں فرمائی اور ننگے سر ہی رہے البتہ کبھی سر پر چادر ڈال لیا کرتے تھے۔ زندگی بھر پیدائش سے لے کر وصال تک کبھی پائے مبارک میں نعلین نہیں استعمال فرمائیں جس جگہ پر قدم مبارک رکھ دیتے تھے وہ جگہ اس قدر منور ہو جاتی تھی کہ نگاہ کام نہیں کرتی تھی اور زمین پر ہر پتہ پاؤں چلنے میں سکون محسوس کیا کرتے تھے جسم عموماً خوشبو سے تر رہتا۔

**ذوق شعر گوئی** | اس دور میں جب آپ حالت ہوش میں تھے کیفیت جذب طاری نہیں ہوئی تھی آپ کو دین علوم سے گہرا شغف تھا۔

خصوصاً معرفت کے اشعار پڑھنے اور کہنے کی طرف آپ کا خاص رجحان تھا لیکن اس زمانے میں بھی آپ کے اشعار حقیقت میں ڈوبے ہوئے تھے آپ دنیاوی شعراء کی طرح بادشاہوں کے دربار میں جانا پسند نہیں کرتے تھے۔ ان کی صحبت کو اچھا نہیں سمجھتے تھے۔ ایک مرتبہ شیخ بہاؤ الدین ذکریا ملتانی کے پوتے حضرت رکن الدین دہلی میں سلطان وقت سے مل کر ملتان واپس جا رہے تھے تو پاک پتن بھی اترے اور بابا فرید الدین گنجشکر رحمۃ اللہ علیہ کی نیاز حاصل کی۔ اور شیخ علاؤ الدین کی خدمت میں بھی آئے اور ان سے بغل گیر ہو کر ملے اور فرمانے لگے کہ ”اللہ نے آپ کو وہ استقامت بخشی ہے کہ آپ کو کوئی اپنی جگہ سے نہیں بلا سکتا۔ ان کے چلے جانے کے بعد شیخ علاؤ الدین گھر آئے۔ اور اسی وقت غسل کر کے دوسرے کپڑے پہنے اس لئے کہ شیخ رکن الدین شاہی دربار میں حاضری دے کر آئے تھے لوگوں نے یہ بات حضرت رکن الدین تک پہنچائی کہ یہ شیخ علاؤ الدین کا محض تکبر ہے لیکن شیخ رکن الدین نے ان لوگوں سے فرمایا کہ شیخ علاؤ الدین کی عظمت کو تم کیا جانو، ان کیلئے یہی مناسب تھا۔ کیوں کہ مجھ سے دنیا کی بو آتی ہے۔

حالت وجد و سرور میں نہایت عمدہ پر معنی عشق حقیقی کی شان کے نہایت در چسپ اشعار و غزلیں بھی کہتے تھے آپ اپنا کلام اپنے پیر جانیوں کو بڑے شوق سے سناتے۔



کرتے تھے۔ آپ نے اپنے کلام فارسی میں احمد تخلص اختیار کیا تھا اور حبیب مرشد کی جانب سے  
صابر کا خطاب ملا تو اپنی غزلوں میں صابر تخلص اختیار کرنے لگے تھے۔ آپ کی مشہور و معروف  
غزل سالک السالکین سے ذیل میں نقل ہے۔

## غزل

امروز شاہ شاہان مہمان شدست مارا      خیریل باملائک دربان شدست مارا  
در جلوہ گاہ وحدت کثرت کنجا بگنجد      ہزار ہزار عالم یکساں شدست مارا  
در محفل گدایاں مرسل کنجا بگنجد      بے برگ و بے نوائی سامان شدست مارا  
ماخانہ جہاں را بسیار سیر کردم      اے شیخ بت پرستی ایمان شدست مارا  
احمد بہشت و دوزخ، بر عاشقان حرام است  
ایں جا رنڈے جاناں رضوان شدست مارا

(۱) آج بادشاہوں کا بادشاہ ہمارا مہمان ہوا ہے۔ اور ملائکہ کے ساتھ خیریل ہمارا  
دربان ہو گیا ہے۔

(۲) وحدت کی جلوہ گاہ میں اکثریت کی کہاں گنجائش ہے۔ اس لئے اٹھارہ ہزار عالم ہمارے  
لئے برابر ہیں یعنی وہ ایک ہی میں داخل ہیں۔

(۳) فقیروں کی محفل میں مرسل (قاصد) کی کہاں سمائی ہو سکتی ہے۔ جب کہ ہمارا سامان  
بے نوائی اور غریبی کا شاہد ہے۔

(۴) ہم نے دنیا گے گھر کی بہت سیر کی اب اے شیخ! بت پرستی ہمارا ایمان ہو گیا ہے۔

(۵) اے احمد! بہشت اور دوزخ عاشقوں پر حرام ہے۔ یہاں محبوب کی رضا  
ہمارے لئے رضوان ہو گئی ہے۔

لے سیر الاقطاب شیخ عبدالرحیم ص ۲۰۰ مطبوعہ کراچی لے کلیر کاچانداظہور الحسن شارب مطبوعہ آگرہ ص ۵۹



ہندی کا کلام باوجود تلاش کے دستیاب نہ ہو سکا۔ ایک تذکرہ میں یہ شعر آپ سے منسوب ہے۔

اس طرح اس میں ذوق اے صابر کہ بجز ہو کے غیر ہونہ رہے  
مگر یہ شعر اور اس قسم کی اردو شاعری اس زمانہ میں تھی ہی نہیں، بلکہ بعض ٹوٹے پھوٹے  
فقرے تھے، البتہ ہندی بھاشا کا رواج تھا، آپ کا کچھ کلام ہو گا تو وہ ہندی زبان  
میں ہو گا، چونکہ شعر متذکرہ حضور کے حالات سے مناسبت رکھتا ہے، اور تخلص بھی  
صابر ہے۔ پس اس وجہ سے لوگوں نے دھوکا کھایا۔

حضرت مخدوم علی احمد صابر کلیری کا برصغیر پاک و ہند کے شمار جلیل  
سیرۃ القدر اذلیاء اللہ میں ہوتا ہے۔ آپ فنا فی اللہ کے مقام پر فائز تھے، یہی  
وجہ ہے کہ زندگی کا بیشتر حصہ مشاہدہ حق میں گزرا یہی وجہ ہے آپ عوام الناس کو شریعت  
اور طریقت کی تعلیم دینے سے الگ تھلگ رہے لیکن جس شخص پر توجہ کی اسے کامل کر دیا آپ  
علوم ظاہری و باطنی میں یکتاۓ زمانہ تھے، اسی لئے آپ بزرگی اور عظمت میں یگانہ تھے۔  
محویت اور یاد الہی میں مستغرق رہنے کی وجہ سے آپ کی طبیعت میں جلال حد درجے کا تھا۔  
سیف زبان، جہنہ سے ارشاد فرماتے سو وہی ہو جاتا۔

آپ کے اہل و اعمال سے روحانیت متشرع ہوتی تھی، جسے جو غیر مسلم بھی دیکھتا تو  
فوراً مشرف باسلام ہو جاتا۔ آپ کے چہرے پر اس قدر رعب تھا کہ جس سے مخلوق خدا  
بے حد مرعوب تھی۔ آپ کی روحانی خدات اور جلالت کے چرچے نہ صرف پاک تین شریف  
کلیر شریف میں تھے، بلکہ پورے متحدہ ہندوستان میں آپ کی ذات گرامی شہرہ آفاق  
تھی۔ دہلی میں آپ کے پیر بھائی حضرت خواجہ نظام الدین دہلوی علیہ الرحمۃ، ہانسی  
میں حضرت خواجہ جمال الدین ہانسوی علیہ الرحمۃ، حضرت شیخ نجیب الدین متوکل علیہ الرحمۃ

لے کلیر کاچاند از غہور الحسن شارب مطبوعہ اگرہ ص ۵۹۔



حضرت شیخ قسب الدین خلا آبادی علیہ الرحمۃ جیسی اجل شخصیات کی زبان پر  
حضرت مخدوم پاک علیہ الرحمۃ کا تذکرہ رہتا۔

ایک مرتبہ حضرت بابا صاحب سے آپ کے قوالوں نے دہلی میں حضرت نظام الدین  
اولیاء محبوب الہی رحمۃ اللہ علیہ کی خدمت میں حاضری کی اجازت چاہی آپ نے بخوشی  
اجازت دیدی۔ اور چلتے وقت یہ بھی فرمایا کہ دہلی سے آگے بڑھ کر کلیر بھی چلے جاتا۔ اور  
میرے صابر سے ملاقات کر کے ان کی خبر لیتے آنا۔ قوالوں نے بسر و چشم منظور کیا۔ اور  
روانہ ہوئے۔ اور دہلی میں حضرت محبوب الہی رحمۃ اللہ علیہ کے دربار میں جب حاضر ہوئے  
تو یہ شاہی دربار تھا۔ بادشاہ دہلی آپ کا مطیع و فرمانبردار تھا۔ رؤسائے شہر آپ کی خدمت  
میں حاضر ہونا اپنا فخر سمجھتے تھے اور یہ قوال تو ٹھہرے حضرت محبوب الہی کے قوال پس  
آپ نے بڑی آؤ بھگت کی اور بڑی خاطر و تواضع سے پیش آئے۔ بادشاہی خاصے  
کے کھانوں سے دعوت کی گئی۔ مجلس سماع میں ایک ذرا سے اٹھائے پر مالامال کر دیئے  
گئے۔ غرض کہ قوال بہت خوش خوش وہاں سے رخصت کے طالب ہوئے، رخصتی کے  
وقت حضرت محبوب الہی رحمۃ اللہ علیہ نے انعامات و اکرامات سے قوالوں کو اور زیادہ  
خوش کر دیا، قوال وہاں سے مدح سرائی کرتے ہوئے روانہ ہوئے، اور کلیر کا راستہ  
لیا، یہاں کا عالم ہی نرالا تھا، جلتے بھنتے شوق زیارت میں حضوری میں پہنچے، آپ  
اس وقت عالم استغراق میں شاخ گولر پکڑے ہوئے کھڑے تھے، حضرت خواجہ شمس الدین  
علیہ الرحمۃ نے ان لوگوں سے دریافت حال کیا، اور حجب یہ معلوم ہوا کہ یہ حضرت بابا صاحب  
کے قوال ہیں تو فرمایا کہ ٹھہرو، جس وقت آپ کی حالت درست ہوگی پیش کردوں گا  
دو دن اسی انتظار میں گزرے گئے۔ یہاں جنگل میں کھانے کیلئے بھی کچھ میسر نہ تھا۔  
صرف کچے پکے گولر تھے، جو خواجہ شمس الدین صاحب نے بھی قوالوں کو بھی کھانے کے  
لئے دیئے۔ قوال سخت پریشان تھے، کہ کہاں آکر پھنس گئے اس سے نہ آتے تو اچھا تھا۔



اب بغیر قد مہبوسی حاصل کئے ہوئے واپس جانا بھی دشوار ہے، اور معلوم نہیں کب تک یہ حالت رہے گی۔ گوران کی حلق سے کیا اترتے، کیونکہ یہ لوگ تو ترنوالے کھانے والے تھے، اور حضرت سلطان الاولیاء شیخ نظام الدین محبوب الہی کے یہاں کی دعوتیں اڑائے ہوئے تھے، اور وہاں کی خاطر تواضع پر مٹے ہوئے تھے، یہاں اس کے برعکس تیسرے دن حضرت کو افاقہ ہوا، خواجہ صاحب نے پشت مبارک کی طرف سے جا کر عرض کیا کہ حضور بابا صاحب کے قوال سلام کیلئے حاضر ہوئے ہیں۔ آپ نے فرمایا کہ اچھا ان کیلئے کھانے میں نمک شامل کر دو، اتنا فرمانے کے بعد پھر آپ اپنی حالت میں ڈوب گئے۔ قوال سخت عاجز تھے، کہ یا الہی کس طرح چھٹکارا ملے۔ جو یہاں سے جان بچا کر گھر چلیں، مگر آمدن بارادت رفتن باجارت سے مجبور تھے ناچار ٹھہرے رہے۔ دوسرے وقت حضرت خواجہ صاحب نے گوروں کو کٹوا کر تمک بھی علیم اللہ ابدال سے منگوا کر ان میں ڈال دیا اور قوالوں کو دیا، مگر ان لوگوں کو بھلا یہ غذا کیا بھاتی، خواجہ صاحب سے لے لیتے اور رومال کے کونے میں باندھ لیتے اور فاقہ پر فاقہ کرتے، تین دن اور گز گئے حضرت کو پھر ہوش آیا۔ تو خواجہ صاحب نے پھر حضوری میں عرض کیا کہ قوال سلام کرنے کے خواہشمند ہیں۔ حکم ملا کہ سامنے بلاؤ چنانچہ پیش کئے گئے قوالوں نے قد مہبوسی کرنا چاہی مگر خواجہ صاحب نے فوراً روک دیا کہ خبردار دور سے سلام کرو۔ ورنہ جل کر خاک ہو جاؤ گے، قوالوں نے بادب تمام سلام عرض کیا، آپ نے دریافت فرمایا ”پیر من خوش است“ قوالوں نے جواب دیا حضور ”اتنا سنتے ہی آپ پھر استغراق میں جذب ہو گئے۔ قوال پھر عاجز ہو کر خواجہ صاحب سے عرض کرنے لگے کہ حضور ہم لوگوں کا سلام ہو گیا ہے اگر اجازت ہو تو ہم لوگ بابا صاحب کی خدمت میں واپس جائیں خواجہ صاحب نے فرمایا بہتر ہے۔ قوال یہ سن کر رخصت ہوئے اور آپس میں کہنے لگے جان بچی لاکھوں پائے۔ بابا صاحب نے بھی کس عذاب میں پھانسیا دیا تھا۔



اور وہ گولر جو رومال میں باندھ لائے تھے، کھول کر پھینک دیئے اور پاک مٹن شریف کا راستہ لیا جب بابا صاحب کے حضور میں پہنچے تو آپ نے دریافت فرمایا کہ کہو بھائی ہمارا نظام الدین اچھا ہے، قوالوں نے آپ کی بڑی مدح سرائی کی، حضور وہ تو بڑی خوبیوں کے بزرگ ہیں، خلقت ٹوٹی پڑتی ہے، بادشاہ وقت اور امراء و رؤسا دربار پروانہ وار گردیدہ ہیں، حضور میری بڑی خاطر مدارت کی اور بہت کچھ انعام و اکرام ملا ہے۔ پھر حضرت بابا صاحب نے دریافت فرمایا کہ میرے صابر کو بھی دیکھنے گئے تھے، قوالوں نے عرض کیا، اجی حضور آپ نے ہمیں کہاں بھیج دیا وہاں نہ آدمی نہ آدم زاد، بیابان جنگل فاقوں مر گئے نہ کھانا ملا نہ پینا، حضور کوئی بات پوچھنے والا بھی تو نہ تھا۔ حضرت بابا صاحب نے مسکرا کر فرمایا کہ ارے کیا کچھ بھی کھانے کو نہیں ملا، عرض کیا کہ حضور کچے گولر کوٹ کر نمک کر خواجہ صاحب نے دیئے تھے ہم لوگوں سے تو کھائے نہ گئے، حضور ادا دہاں رومال میں باندھ لئے تھے راستہ میں ان کو پھینک دیا۔ بابا صاحب نے فرمایا کہ کبختو تم نے غضب کیا کہ وہ گولر نہیں کھائے اگر تم ان کو کھا لیتے تو معلوم نہیں کیا ہو جاتے۔ وحشت تم لوگوں کے سر پر سوار تھی، نظام الدین نے تمہاری دنیا ستھالی تھی اور مخدوم صابر نے تمہاری عصی سنبھال لینا چاہی مگر تمہاری کبختی کہ تم نے اسکی پرواہ نہیں کی، یہ سن کر قوال ہاتھ مل کر رہ گئے اور تاسف کرنے لگے بابا صاحب نے فرمایا کہ اب کیا ہوتا ہے۔ خیر یہ تو بتاؤ کہ تم سے صابر کی ملاقات بھی ہوئی تھی۔ عرض کیا ہاں حضور چھٹے دن ہم لوگوں کو حضوری نصیب ہوئی تھی، ہم لوگوں نے سلام عرض کیا تو مخدوم صاحب نے دریافت کیا کہ "پیر من خوش است" یہ سننا تھا کہ حضرت بابا صاحب پر وجدانی کیفیت طاری ہو گئی اور اس قدر جوش و غروش ہوا کہ جتنے حاضرین محفل تھے سب وجد میں آ گئے، بہت عرصہ کے بعد جب آپ کی حالت درست ہوئی تو لوگوں نے استفسار کیا کہ حضور کو وجد کس بات پر طاری ہو گیا، آپ نے



فرمایا کہ تم لوگ واقف نہیں ہو میرا صابرؒ اس وقت جس مقام پر ہے، وہاں بڑے بڑے اولیاء اللہ کا گزر ہونا مشکل ہے، اور اس حال میں بھی اس نے مجھ کو فراموش نہیں کیا، اور قوالوں کو دیکھتے ہی میری ہی خیریت دریافت کی اللہ اللہ کیا مرتبہ شناسر ہستیاں ہیں۔

حضرت مخدوم صابر پاک علیہ الرحمۃ کی روحانیت کے اعلیٰ مقامات اس قدر کثیر ہیں کہ جن کا احاطہ کرنا ناممکن ہے۔ لہذا یہ روحانی مقامات حضرت بابا فرید الدین مسعود گنجشکر علیہ الرحمۃ کی کرم التفات سے طے ہوئے، ہر گام حضرت بابا صاحب علیہ الرحمۃ نے نہ صرف رہنمائی کی بلکہ ساتھ دیا یہی وجہ ہے حضرت مخدوم صابر پاک علیہ الرحمۃ نے بہت ہی جلد روحانی مقامات حاصل کر لیے، جن پر انسانی عقل حیران و ششدر ہے۔ کیونکہ عقل کی بساط بالکل محدود ہے۔ جہاں عقل انسانی کی انتہا ہوتی ہے تو وہاں اولیاء اللہ کی روحانی قوت اور کرامت کی ابتداء ہوتی ہے۔ حضرت شیخ محقق عبدالحق محدث دہلوی علیہ الرحمۃ نے اپنی کتاب تکمیل الایمان میں تحریر فرماتے ہیں

”کرامات الاولیاء حق“

یعنی اولیاء اللہ کی کرامات برحق ہیں جن کا انکار کرنا دراصل انبیائے اکرام علیہم الصلوٰۃ والسلام کے معجزات کا انکار کرنے کے مترادف ہے کیونکہ اولیاء اللہ کی کرامات انبیائے کرام کے معجزات کی مظہر ہیں۔



## ۱۰۔ مزارِ اقدس

حضرت مخدوم علاؤ الدین علی احمد صابر کلیریؒ کا مزارِ اقدس نہر گنگ کی غربی جانب کلیر شریف میں مرجع خلائق ہے اور کلیر شریف کی شہرت بھی آپ کے مزارِ اقدس کی وجہ سے ہے اگرچہ آپ کے وصال کو صدیاں گزر چکی ہیں اور اس طویل عرصہ کے دوران آپ کے مزارِ اقدس کو زمانے کے مختلف نشیب و فراز سے واسطہ رہا مگر آپ کے تصرف و کمال کی وجہ سے زمانے کے دست و پدم سے محفوظ رہا۔  
الحمد للہ

**دورِ دیرانی** | وصال کے بعد تقریباً دو سو سال سے زائد عرصہ تک آپ کا مزارِ اقدس آپ کی جلالت کی وجہ سے لوگوں کی نگاہوں سے پوشیدہ رہا۔ تذکرہ جلیل میں اقتباس الانوار کے حوالے سے منقول ہے کہ بعض ثقہ حضرات سے ایسا سنا گیا ہے کہ شروع زمانے میں کوئی شخص بھی حضرت علی احمد صابرؒ کے مزارِ اقدس کی زیارت کو نہیں جاسکتا تھا اس کی وجہ یہ تھی کہ اگر جب کوئی زائر آپ کے مزارِ اقدس کی زیارت کے ارادے سے قدم بڑھانے کی کوشش کرتا یا مزار پر پہنچ جاتا تو مزارِ شریف کے اندر سے ایک بجلی نکل کر اس شخص کو جلادیتی جس سے یہ بھی معلوم ہوتا ہے کہ بعد از وصال آپ کی بہت زیادہ جلالت تھی کہ جس کے باعث کوئی شخص بھی مزارِ اقدس پر جانے کی جرأت نہ کر سکتا تھا۔ اس لئے آپ کے مزارِ مبارک کی جائے وقوع سے دور دور تک آبادی بھی قائم نہ ہو سکی اور لوگوں کے آباد نہ ہونے کی وجہ سے لوگ فراموش کر گئے کہ حضرت مخدوم صابرؒ کا مزار کہاں تھا، اور کلیر کہاں آباد تھا۔ لیکن آپ کا روحانی سلسلہ بدستور جاری رہا۔



## حضرت شیخ عبدالقدوس گنگوہی کا دور | حضرت شیخ عبدالقدوس گنگوہی

(المتوفی ۹۲۵ھ) طریقت صابریہ

میں حضرت صابر صاحب سے پانچویں پشت میں شمار ہوتے ہیں ان کا مزار حضرت صابر صاحب سے عقیدت قائم کرنے کا واقعہ یوں بیان کیا جاتا ہے کہ آپ رودلی میں اپنے دادا پیر حضرت خواجہ عبدالحق رحمۃ اللہ کے مزار مبارک پر جھاڑو دیا کرتے تھے کہ ایک روز صبح بعد نماز فجر جبکہ آپ جھاڑو دینے میں مشغول تھے، ایک بزرگ آپ کے پاس سے گزرے اور چلتے چلتے فرما گئے ”عبدالقدوس! ہمارے مزار پر بھی جھاڑو دے دیا کرو“ حضرت قطب العالم نے ہاں تو کر لی۔ لیکن یہ نہ پوچھ سکے آپ کون ہیں اور آپ کا مزار کہاں ہے؟ جس کی وجہ سے آپ متفکر رہنے لگے۔ ایک روز آپ نے حضرت خواجہ عبدالحق رحمۃ اللہ علیہ کے مزار سے حق! حق کی آواز سنی اور یہ آواز سن کر آپ از خود رفته ہو گئے اور مزار شریف کے قریب بیٹھ کر مراقبہ شروع کر دیا۔ آخر کار کسی شخص کو بھی اس مقام پر پہنچنے کی مجال نہیں ہے۔ اگر جناب کرم کر کے جمال پر آئیں اور کیفیت جمالی ظاہر کریں اور نیز اس برق جلال کو دوری کے غلاف میں کھینچ لیں تو ایک عالم آپ کی برکتوں سے بہرہ مند ہو اور فیض حاصل کرے۔“ اُن حضرت نے فرمایا کہ ”تیری خاطر سے میں نے آج ہی اپنی ذات کی اس برق کو عالم لامکاں میں پوشیدہ کر دیا ہے۔ اور صفات جمالیہ میں سے تھوڑے سے میدان ظہور میں اس طرح نمایاں کئے کہ ہر خاص و عام میں سے سب کو اس جگہ آنے کی اجازت بخشی۔ اسی وقت سے ہر خاص و عام کو درگاہ پاک میں باریابی نصیب ہوئی اور اُن کے فیوض کا خوان سب مخلوق کے لیے کھل گیا۔“

اس کے بعد مسالک السالکین فی تذکرۃ الواصلین کے مصنف قلمطراز ہیں کہ ”حضرت قطب العالم نے روح مقدس سے مشرف ہو کر باشندگان کلیر کیلئے جو آپ کے قہر و جلال کے شکار ہو گئے تھے فاتحہ کے واسطے ہاتھ اٹھائے تو حضرت قدوس کے دست مبارک



ویسے ہی اٹھ رہ گئے گویا خشک ہو گئے۔ یہ دیکھ کر بجز تمام حضرت قطب العالم نے بہت توبہ استغفار کی تو ان کے ہاتھ اصلی حالت پر آئے اور قطب العالم پر اس قدر ہمہ بیت طاری ہوئی کہ تمام بدن لرز گیا اور بے ہوش ہو کر گر پڑے۔ جب ہوش آیا تو خود کو گنگوہ میں پایا۔

اس واقعہ کے بعد حضرت قطب العالم اپنے مریدوں کے ہم راہ ۱۳ ربیع الاول کو مزار اقدس پر پہنچے۔ وہاں قرآن خوانی و فاتحہ کرائیں اور حلوہ شیریں کے توشہ پر حضور کی روح کو ثواب پہنچا کر حاضرین میں تقسیم کیا اور کچھ روز وہاں قیام فرما کر حسب روایت گلزار صابری مزار اقدس کے نشان کو نمایاں کیا اور جنگل کے درختوں کے پتوں اور پھوس سے مزار اقدس کی حد بندی کی اور بانس بلیوں کے ستون بنا کر لکڑیوں کی چھت سے تربت مقدس کے اوپر سایہ کیا اور تین دن میں سب کام پورا کر کے گنگوہ واپس ہو گئے۔ اس زمانے میں چیدہ چیدہ لوگ شاذ و نادر ہی آپ کی زیارت کو جانے لگے۔ کچھ مجاور بھی اگر مزار شریف سے دور فاصلہ پر آباد ہو گئے اور دربار صابری مخلوق خدا کیلئے عام طور پر وہ عظیم احسان ہے۔ غلامان صابر پر حضرت مخدوم العالم خواجہ عبدالقدوس گنگوہی علیہ الرحمۃ (المتوفی ۹۴۵ھ) کا کہ جنہوں نے حضرت مخدوم صابر علیہ الرحمۃ کی خدمت اقدس میں اپنے شیخ عبدالحق ردیوی علیہ الرحمۃ (المتوفی ۸۳۴ھ) کی وساطت سے حاضری دے کر جلالت ختم کرتے کیلئے گزارش کی تو حضرت مخدوم صابر پاک علیہ الرحمۃ نے آپ کی التجا کو شرف قبولیت بخشے ہوئے زائرین کو مزار اقدس پر حاضر ہونے کی عام اجازت دیدی اگر حضرت مخدوم العالم شیخ عبدالقدوس گنگوہی علیہ الرحمۃ کو شش نہ کرتے تو ہو سکتا ہے کہ تا قیام قیامت کسی کو آپ کی جانے مزار پر حاضری کی سعادت تک نصیب نہ ہوتی۔

ہندو جوگی کا واقعہ | حضرت عبدالقدوس گنگوہی کی حاضری کے بعد اگرچہ لوگوں کیلئے



مزارِ اقدس پر عاضری کی عام اجازت ہوگئی لیکن اس کے باوجود مزار کے ارد گرد سناٹا چھا جانے کی وجہ سے لوگوں کی آمد و رفت نہ ہو سکی۔ مولانا مولوی محمد اکرم صاحب اقتباس الانوار کے بیان کے مطابق ایک ہندو جوگی ایک دن آپ کے جائے مدفن پر آیا تو اس نے جب قبر مبارک کے مقام کو دیکھا تو اسے بڑا پرہیزگار نظر آیا ارد گرد کافی تعداد میں پرند چرند جمع تھے۔ اس نے سوچا کہ یہ کوئی خاص مقام ہوگا۔ ہو سکتا ہے کہ یہ زمانہ قدیم میں ہماری عبادت گاہ ہو؛ میں اسے کیوں نہ آباد کروں لیکن پہلے مجھے دیکھ لینا چاہیے کہ آخر اس مٹی کے ڈھیر کے نیچے کیا ہے ہو سکتا ہے کہ اس جگہ خزانہ دبا ہوا ہو چنانچہ اس نے دل میں یہ باتیں سوچ کر اس مٹی کے ڈھیر کو کھودنے کا ارادہ کیا اس کے بعد وہ قبر مبارک کے نزدیک آیا اور لوہے کے کسی اوزار سے قبر کو کھودنا شروع کر دیا۔ اچانک ایک سوراخ قبر سے ظاہر ہوا اس سوراخ کے اندر یہ معلوم کرنے کیلئے کہ اس قبر میں کیا ہے اپنا چہرہ داخل کر دیا اس کے بعد اُس نے چاہا کہ سر کو اس سوراخ سے باہر نکالے لیکن اس کو یہ بات میسر نہ ہوئی۔ اسی جگہ مر گیا۔ جب رات ہوگئی حضرت شیخ علی احمد قدس سرہ نے دور ایک بستی میں رہنے والے ایک شخص سے خواب میں کہا کہ جلد اس جگہ پہنچو اور ایک کتے کو جو میری تربت کے ساتھ بے ادبانہ پیش آیا ہے اور اپنی سزا کو پہنچ گیا ہے اس جگہ سے دور کر دو۔ جب صبح ہوئی تو وہ شخص بہت تیزی سے تربت شریف پر پہنچا اور اس جوگی کی نعش کو جس نے ان قدس سرہ کے مرقد پاک سے بے ادبی کی تھی وہاں سے نکالا، جب اس کے چہرہ کو دیکھا تو ہو ہو کتے کی شکل پایا۔ پھر دورے جا کر اس کی لاش کو پھینک دیا۔ اس واقعہ کے بعد خادموں نے حضرت کے مرقد کے قریب سکونت اختیار کر لی مرقد مقدس کو آراستہ کیا اور اس کی چھت کو جو لکڑی کی تھی ٹھیک کیا اور یہ لوگ اس وقت سے حضور کے حکم کے مطابق قریب آستانہ اگر آباد ہونا شروع ہو گئے۔

**تعمیر گنبد و مسجد** | حضرت صابر صاحب کے مزار اقدس پر سچتہ گنبد کی تعمیر کے



سن کے بارے میں حتمی کچھ نہیں کہا جاسکتا کہ یہ کس سن میں تعمیر ہوا کیوں کہ اس کے بارے میں تاریخیں بالکل خاموش ہیں۔ مگر صاحب حقیقت گلزار صابری لکھتے ہیں کہ حضرت قطب عالم شہنشاہ بابر کے حملہ کے وقت سلطان ابراہیم لودھی کے طرفداروں میں تھے لیکن بابر کے بعد شہنشاہ ہمایوں سے بھی آپ کو قربت حاصل ہو گئی تھی اور گزیر ضلع سہارن پور میں بھی تحریر ہے کہ ۱۵۳۶ء مطابق ۹۴۲ھ میں حضرت قطب عالم نے اس سے پہلے کہ شہنشاہ ہمایوں نے شیر شاہ سوری سے شکست کھائی۔ حضرت قطب عالم نے شہنشاہ ہمایوں کی مدد سے مقبرے اور مسجد بنوائی تھیں جس سے پتہ چلتا ہے کہ اسی زمانہ میں گنبد آستانہ شریف تیار ہوا اور مسجد خام بھی تیار ہوئی۔ بعد تیاری گنبد آستانہ شریف پر زائرین کی آمد و رفت کا سلسلہ شروع ہو گیا حقیقت گلزار صابری میں بھی لکھا ہے کہ حضرت قطب عالم نے گنبد تیار کر اگر ۱۳ ربیع الاول کو عرس شریف منعقد کیا، جس میں پانچ سو کے قریب زائرین و معتقدین شریک تھے۔ اس کے بعد ہر سال عرس شریف کا انعقاد ہونے لگا اور سال بہ سال تعداد معتقدین و زائرین میں اضافہ ہوتا گیا۔ عوام الناس بلا لحاظ مذہب و ملت حضور اقدس کے مزار مبارک پر بغرض زیارت آتے لگے۔ اور آپ کی کرامات عجیبہ کا مشاہدہ کرتے لگے۔ لے

## دیگر عمارات کی تعمیر | گنبد آستانہ اور مسجد کی تعمیر کے کافی عرصہ بعد درگاہ کی دیگر عمارات کی تعمیر ہوئی۔ درگاہ کا صدر دروازہ تعمیر کر دیا

کا نام خان معین الدین تھا جو قصبہ نجیب آباد ضلع بجنور کے رئیس اعظم اور متوطن تھے، وہ حضرت صابر رحمۃ اللہ علیہ کے معتقد تھے۔ انہوں نے مزار مبارک پر حاضر ہو کر حضرت سے درخواست کی کہ روضہ اقدس کے ارد گرد پختہ عمارتیں بنوادیں۔ لیکن منظوری نہ ہوئی۔ آخر کار متواتر استداؤں اور التجاؤں کے بعد سنوائی ہوئی تو حکم ہوا کہ نواب صاحب اور انکی بیگم صاحبہ

لے تذکرہ جیل ص ۱۲۵



محترمہ اینٹ گارہ اپنے سروں پر ڈھو کر لائیں۔ اور تعمیر شروع کر دیں۔ چنانچہ تین یوم متواتر نواب صاحب اور ان کی بیگم صاحبہ نے اینٹ گارہ اپنے سروں پر ڈھویا۔ تین روز کے بعد جب ان کی عقیدت کا امتحان ہو گیا تو چوتھے روز حکم ہوتا ہے کہ تعمیر کے کام پر مہمار اور مزدور لگا دیئے جاویں۔ چنانچہ مہماران اور مزدوروں سے کام کرانا شروع ہو گیا۔

صدر دروازے سے پیوستہ اندرونی و بیرونی سہ دربان۔ سنگرخانہ، دروازہ کلاں جانب شمال اور اس سے ملحقہ عمارتیں اور جانب جنوب تمبیراڑ اور دروازہ اور اس سے ملی ہوئی سہ دریاں۔ محفل خانہ اور صدر دروازہ کے مقابل نقارخانہ نواب صاحب موصوف کی تعمیر کردہ ہیں جس جگہ اب تالاب نچتہ ہے۔ یہ وہ مقام ہے جہاں سے مٹی کھود کر تعمیر کیلئے گارہ بنایا گیا تھا۔ جس کی وجہ سے ایک عمیق گڑھا بن گیا تھا۔ اسی گڑھے کو نچتہ بنا کر تالاب کی شکل دے دی گئی تھی جو اُس وقت سے اب تک زائرین اور مسافروں کیلئے نہایت مفید ہے احاطہ درگاہ شریف تعمیر ہونے کے کچھ دن بعد نواب صاحب اور بیگم صاحبہ کا انتقال ہو گیا اور یہ دونوں اسی احاطہ میں مدفون ہیں اور ان کی قبریں نچتہ بنی ہوئی ہیں۔

بقیہ عمارتیں ملحقہ درگاہ شریف جنوبی دروازہ کے جانب حوض والا حصہ اس کے بعد مکان رہائشی و سرائے بریلی والان وغیرہم ۱۸۵۷ء کے بعد کی تعمیرات ہیں اور ابھی تک عمارتوں میں اضافہ ہوتا ہی چلا آ رہا ہے۔ درگاہ شریف کے احاطے میں مسجد درگاہ شریف ہے۔ جانب جنوب یعنی مسجد اور محفل خانہ کے درمیان سہ دری کے گوشہ میں حجرہ چلہ کشی ہے۔ جہاں ہزاروں اولیاء اللہ اور علمائے دین نے آکر چلے کئے ہیں۔ بیان کیا جاتا ہے کہ حجرے میں حضرت صابر رحمۃ اللہ علیہ کے زیرین تربت مبارک پہنچتے کیلئے سرنگ تھی جو اب بند ہو گئی ہے۔



## عمارات درگاہ

درگاہ شریف کے احاطہ میں داخل ہونے کیلئے ایک دروازہ شرق رویہ ہے اور ایک دروازہ شمال رویہ ہے۔ اور جو دروازہ شرق رویہ ہے وہ صدر دروازہ کہلاتا ہے۔ اور ایک دروازہ جنوب رویہ ہے یہ تینوں دروازے زائرین کی آمد و رفت کیلئے ہیں۔ درگاہ کا احاطہ کافی وسیع ہے جس میں ہزاروں زائرین سما سکتے ہیں۔ شرقی دروازے کے باہر نقارخانہ ہے جہاں صبح و شام بارہ مہینے نقارے بجتے رہتے ہیں۔ شرقی دروازے کے باہر پھول، اگر بتی اور شرمینی والوں کی دوکانیں ہیں۔ شرقی دروازے پر یہ کتبہ کندہ ہے۔  
ہم یاب و ہم احاطہ درگاہ را بصدق خان معین الدین کہ بنا مستقیم داد،

در فکر سال عقل سر خود بچپ برد

آمد ندائے غیب کہ اجر عظیم باد

**روضہ اقدس** | روضہ اقدس کے تین حصے ہیں۔ پہلا حصہ غلام گردش کہلاتا ہے۔ دوسرا حصہ بنگلہ اور تیسرا حصہ جس میں مرقد مقدس ہے۔ آستانہ شریف کہلاتا ہے مزار شریف والے حصہ کے اوپر گنبد بنا ہوا ہے۔ بنگلہ اور گنبد کے چاروں طرف جالی دار غلام گردش ہے جس کے چاروں سمتوں پر چار آہنی سلاتخوں کے بنے ہوئے دروازے لگے ہوئے ہیں۔ غلام گردش سے گزر کر مزار اقدس پر داخلہ کے لئے پہلے بنگلہ میں گزر کر پھر زیر گنبد تربت اقدس پر حاضری ہوتی ہے۔ تربت اقدس کے چاروں طرف سنگ مرمر کا کبیڑا بنا ہوا ہے۔ باہر واپسی کیلئے دوسری کھڑکی ہے۔ بنگلہ اور مزار شریف میں داخلہ کے اور باہر آنے کی تین کھڑکیاں ہیں جن کے کیواڑوں پر چاندی کے پترے چڑھے ہوئے ہیں۔



## اوقات حاضری آستانہ شریف

احاطہ درگاہ شریف میں زائرین کو داخل ہونے کی ہر وقت اجازت ہے۔ البتہ

احاطے کے بڑے دروازے عشاء کی نماز کے کچھ دیر بعد بند کر دیے جاتے ہیں اور صبح کو نماز فجر سے پہلے کھولے جاتے ہیں۔ پھر بھی دفتر درگاہ شریف کے قریب چھوٹے دروازے اور صدر دروازے کی کھڑکی سے احاطہ کے اندر داخل ہو سکتا ہے۔ آستانہ شریف کی دونوں کھڑکیوں اور عینم گردش کا صدر دروازہ اپنے مقررہ اوقات پر کھلتے اور بند ہوتے ہیں۔ یہ دروازے صبح کو بعد نماز فجر کھولے جاتے ہیں گویا آستانہ شریف میں حاضری کیلئے وقت صبح بعد نماز فجر سے ہے۔ زوال کے ..... وقت پونے بارہ بجے سے پون بجے دن میں شام کو مغرب کی نماز کے وقت اور شب کو بعد نماز عشاء آستانہ شریف حاضریں دربار کیلئے مامون رہتا ہے۔ اور اس دوران میں کبھی نہیں کھولا جاتا۔ ایام عرس شریف یا دیگر خاص مواقع پر جب اجتماع زائرین زیادہ ہوتا ہے تو بعد نماز عشاء کچھ وقت میں اضافہ کر دیا جاتا ہے۔ ویسے مامون ہونے کے بعد غیر اوقات میں آستانہ مبارک نہیں کھولا جاتا ہے۔ آستانہ مبارک کی خدمات کا کام ایک خاص خادم کے سپرد ہیں جو بعد نماز عشاء خدمات مزار شریف یعنی صفائی وغیرہ سے فارغ ہونے کے بعد درگاہ مامون کرتا ہے اور تہجد کی نماز کے وقت پھر آستانہ مبارک میں جا کر خدمت کرتا ہے۔ اس وقت کوئی دوسرا آدمی اس کے ہمراہ مزار شریف پر جا نہیں سکتا۔ خدمت کرنے کے بعد پھر آستانہ شریف پھر مامون کر دیا جاتا ہے۔ جو بعد نماز فجر عام حاضری کیلئے کھولا جاتا ہے۔ آستانہ شریف میں وضو کر کے داخل ہونا افضل ہے۔ درگاہ شریف میں تنگے سر، جوتے پہن کر یا کسی غیر مہذب طریقے پر داخل ہونا اور تمباکو نوشی کرنا ممنوع ہیں۔

## مسجد درگاہ شریف

مسجد میں اذان اور نماز پنج گانہ باجماعت اپنے صحیح اوقات پر ہوتی ہیں۔ نماز ظہر میں جماعت سے پہلے کلمہ شریف تحسم



مولسری پر اور بعد نماز عصر باداموں کی وظیفہ خواجگان پڑھایا جاتا ہے اور ہر نماز کے سلام پھیرنے کے بعد تین مرتبہ کلمہ جبر پڑھا جاتا اور نماز فجر اور نماز عشاء کی جماعت سے پانچ منٹ پہلے تین مرتبہ الصلوٰۃ والسلام وعلیک یا حبیب اللہ۔ الصلوٰۃ والسلام وعلیک یا رسول اللہ، الصلوٰۃ والسلام وعلیک یا نبی اللہ، مؤذن مسجد باواز بلند پڑھتے ہیں۔ ہر جمعہ کی نماز اور نماز عیدین بھی اسی مسجد میں ہوتی ہیں۔

ماہ رمضان المبارک میں باقاعدہ تراویح ہوتی ہیں اور کوئی نہ کوئی صاحب اعتکاف میں بھی بیٹھتے ہیں۔ ۲۴۔ ۲۷ رمضان المبارک کی درمیانی شب کو شبینہ منجانب سید سعید مرتضیٰ صاحب ہر سال ہوتا ہے۔ ۲۷۔ ۲۸ رمضان المبارک کی درمیانی شب کو درگاہ شریف کی طرف سے ختم کلام اللہ کا اہتمام ہوتا ہے۔ اور ۲۸۔ ۲۹ رمضان المبارک کی درمیانی شب میں حضرت مولانا قاری عبداللطیف صاحب سیکری والوں کے کلام مجید کا ختم غلام گردش آستانہ مبارک میں ہوتا ہے۔

**لنگر** درگاہ شریف میں روزانہ دونوں وقت فقراء کو کھانا تقسیم ہوتا ہے۔ لنگر کا انتظام درگاہ شریف کے انتظام کی طرف سے ہوتا ہے اسی لنگر کے اخراجات کی کفالت کیلئے شہنشاہ شاہجہاں نے موضع کلیر کی کل اراضی بذریعہ فرمان شاہی عطا کی تھی اور جو بعد میں اپیل پر یوی کاؤنسل نے ۱۹۲۲ء میں طے ہو گیا کہ موضع کلیر درگاہ کیلئے وقف ہے جس کو شاہان مغلیہ نے معافی میں عطا کیا تھا۔ جب تک سجادگان درگاہ اس وقف کے متولی رہے وہ لنگر کا انتظام کرتے رہے۔ ۱۹۶۵ء میں سجادہ صاحب درگاہ کے تولیت سے معزول ہونے کے بعد رسیوران اور سنی سینٹرل بورڈ آف لکھنؤ کے انتظام میں رہا۔ یہ درگاہ شریف کے اخراجات کی سب سے بڑی مدد ہے۔ ہر جمعرات کو اور دیگر تقریبات کے مواقع پر تعداد فقراء و زائرین بڑھ جانے سے لنگر کی تقسیم میں بھی اضافہ کر دیا جاتا ہے۔

**محل خانہ** سہ دری حجرہ چلہ سے ملا ہوا جانب جنوب محل خانہ ہے۔ ہر جمعرات کو مابین



عصر و مغرب یہاں ختم شریف اور محل سماع ہوتی ہے۔ اور سجادہ صاحب صدر مجلس ہوتے ہیں محل خانہ کے جنوب میں کبوتر خانہ ہے جس میں ہزاروں کبوتر پالتو رہتے ہیں۔ کبوتر پالن کی خانہ وجہ تو سننے میں آئی نہیں۔ بلکہ معلوم یہی ہوا کہ کسی خادم درگاہ کا شوق تھا جو آب املاک درگاہ کا جز بن گیا ہے۔ فصل کے موقع پر ان کبوتروں کیلئے مضافات درگاہ شریف سے کچھ اناج اکٹھا ہو جاتا ہے۔ بقیہ سال ان کی کفالت بندہ درگاہ شریف ہوتی ہے۔

نومبر ۱۹۰۰ء میں سابق والی ریاست مالیر کوٹہ پنجاب ہر ہائیں تو اب احمد علی خاں صاحب مرحوم کی بیگم محترمہ جنابہ محمودہ بیگم صاحبہ پیران کلیر شریف تشریف لائیں تھیں۔ دوران زیارت انہوں نے درگاہ کے خادم سے دریافت فرمایا کہ ”یہاں کوئی ایسی بھی علامت ہے کہ جس کو ہم اپنی آنکھوں سے دیکھ لیں اور حضرت صابر صاحب قدس سترہ کی کرامت سمجھیں۔ خاکسار کیلئے اس سوال کا جواب دینا بہت دشوار تھا۔ پھر بھی بیگم صاحبہ محترمہ سے جواب میں عرض کر ہی دیا کہ حضرت قدس سترہ کی کرامت خاص کا مشاہدہ وہی کر سکتا ہے جس کو وہ چاہیں میری کیا مجال ہے کہ میں اس کا اظہار کروں۔ جو کچھ میں نے اپنی ملازمت کے نو سال میں دیکھا وہ یہ ہے کہ علاوہ اس سکون اور سرور قلب جو آپ کی تربت پر حاضری کے وقت محسوس ہوتے ہیں کبوتروں کو ہی دیکھ لیجیے گا کہ درگاہ شریف کی ہر عمارت کی منڈیروں حتیٰ کہ مسجد کے میناروں پر بھی بیٹھے ہوئے ملیں گے۔ لیکن حضور کے آستانہ شریف کی منڈیروں یا گنبد پر ان کبوتروں میں سے کوئی بھی بیٹھا ہوا نہیں ملے گا۔ چنانچہ بیگم صاحبہ محترمہ اگلے روز صبح ہی بعد نماز فجر جس وقت کبوتر کھلے جنوبی دروازے سے ملحقہ سہ دری میں بیٹھ گئیں اور کبوتروں کی نشست و پرواز کو دیکھتی رہیں۔ دو گھنٹہ متواتر گزر جانے کے بعد کبوتروں کو گھیرا کر آستانہ مبارک کی طرف اڑا دیا۔ پھر بھی کوئی کبوتر آستانہ شریف پر نہ بیٹھا۔ تا چار ہو کر اور احساس عقیدت لئے کرناشتہ پر تشریف لائیں۔

اور یہ کرامت ہے حضرت مخدوم صابر پاک علیہ الرحمۃ کی کہ دار فانی سے رحلت ہونے



کے بعد بھی کرامات کا سلسلہ اب بھی جاری ہے اور سدا جاری رہے گا۔ اگرچہ مادہ پرست اس کا انکار کرتے ہیں۔ مگر اس کی کوئی حقیقت نہیں کیونکہ مادہ پرست قسم کے لوگ جن کی جس قدر محدود عقل کہتی ہے اس پر تو یقین رکھتے ہیں مگر کرامات اولیاء سے منکر ہیں۔ ان کی مادہ پرستی خود ایسے منکر لوگوں کی تباہی کا موجب ہے۔ اولیاء اللہ کی روحانی اور علمی مشعلیں جل رہی ہیں جن پر خدام و معتقدین پروانہ دار فریفتہ ہو رہے ہیں، ان کے آستانہ عالیہ جن پر حاضری ذہن و قلب کے اطمینان کا موجب ہے۔ یہ وہ حقائق ہیں جس سے انکار نہیں کیا جاسکتا۔

گرنہ بیند بروز شپہ چشم  
چشمہ آفتاب را چہ گناہ







## آپ کا عرس مبارک

حضرت مخدوم صابر کلیری علیہ الرحمۃ کا عرس مبارک برصغیر پاک و ہند میں بہت بڑا مشہور ہے۔ آپ کا عرس کلیر شریف میں ہر سال ربیع الاول میں ہوتا ہے اور عرس کے خاص ایام ربیع الاول ۱۳ - ۱۴ - ۱۵ تاریخ ہے۔ لیکن یکم ربیع الاول ہی سے مزار شریف کے گرد و نواح میں عرس کی دھوم دھام شروع ہو جاتی ہے۔ اور دوکانات لگنا شروع ہو جاتی ہیں۔ خاص ایام میں تو ہزاروں کیا بلکہ لاکھوں لوگ آتے ہیں۔ اور غریب، امیر، گدا و فقیر دربار عالی میں پا برہنہ حاضر ہوتے ہیں، اور زیارت مزار سے فیضان ظاہری و باطنی حاصل کرتے ہیں۔ حضور عالی سے اس قدر تصرفات و کرامات ظہور میں آتے ہیں کہ جن کی انتہا نہیں۔

**عرس کی ابتداء** عرس کی ابتداء کے بارے میں کہا جاتا ہے کہ اس عرس کی ابتدا قطب عالم حضرت خواجہ شیخ عبدالقدوس کے زمانہ میں ہوئی۔ آپ کے تذکرات پڑھنے سے معلوم ہوتا ہے۔ سلسلہ میں بھی عرس ہوتا تھا۔ اور خاصی تعداد میں لوگ عرس میں شرکت کرتے تھے۔ لیکن جوں جوں عرس میں زیادہ لوگ شرکت ہونے لگے تو ان کے قیام و طعام کے ذرائع اور خرید و فروخت سامان کے سلسلہ میں دکان دار اپنی اپنی دکانیں لگانے لگے اور نوبت یہاں تک پہنچی کہ اچھا خاصا میلہ بھرنے لگا۔ لیکن جوں جوں وقت گزرتا گیا آپ کے عرس میں بھی شامل ہونے والوں میں اضافہ ہوتا گیا۔ حتیٰ کہ ایک وقت آیا کہ آپ کا عرس مبارک میلہ پیران کلیر کے نام مشہور ہو گیا۔

**میلہ پیران کلیر شریف** میلہ پیران کلیر کے بارے میں حاکم علی پیرزادہ نے تذکرہ جلیل میں لکھا ہے کہ درگاہ شریف میں تقریباً



عرس منعقد ہوتی ہیں اور باہر میدان میں ایک عظیم الشان میلہ بھرتا ہے۔ یہ میلہ گزٹڈ میلہ ہے اور بذریعہ نوٹیفیکیشن ۱۹۵۲- نمبر ۱۲۲- اے۔ آئی/۸۸۸ مورخہ ۱۲ جون ۱۹۵۳ء جیسا کہ گرام سبھا اور بھومی پر بند عکسمستی مینول مصنفہ شری رام صورت سنگھ ایڈیشن ۱۹۷۶ء کے صفحہ ۱۴۴ پر واضح ہے۔ یہ میلہ گاؤں سبھا کے اختیارات سے مستثنیٰ ہے۔ اس میلہ اور عرس کے جملہ انتظامات درگاہ شریف کے متظان کے سپرد ہیں اور عرس و میلہ کی تمام آمدنی درگاہ شریف کی یافتنی ہے اور کل اخراجات بذمہ درگاہ ہیں البتہ میلہ کے انتظام کیلئے علاقہ رڑکی کے ایس۔ ڈی ایم صاحب بہادر میلہ انچارج ہوتے ہیں اور میلہ کے انتظام کے لئے ایک مشاورتی کمیٹی آیام میلہ سے قبل جناب ایس ڈی ایم صاحب مذکور مدعو کرتے ہیں جس میں ضلع کے ہر محکمہ اور محکمہ قوج کے اعلیٰ افسران۔ سربراہ درگاہ شریف اور عمادین شہر رورڈ کی شریک ہوتے ہیں۔ اس کمیٹی کے مشورہ کی بنا پر میلہ کا انتظام کیا جاتا ہے۔ اس سے پہلے کہ میلہ کے انتظامات کا بیان جاری رکھا جائے تقریبات عرس شریف کا ذکر کرنا ضروری ہے۔ لے

مندرجہ بالا بیان سے معلوم ہوتا ہے کہ عرس کے موقع پر خاصی تعداد میں لوگ شرکت کرتے ہیں اس لئے حکومت کو وسیع پیمانے پر انتظام کرنا پڑتا ہے۔ آپ کے مزار اقدس کے ارد گرد لاکھوں کی تعداد میں زائرین حاضر ہو کر روحانی استفادہ حاصل کرتے ہیں۔

**آیام عرس کی رونق** | جیسا کہ پہلے بیان کیا جا چکا ہے کہ مزار اقدس کے باہر آٹکا عرس مبارک یکم ربیع الاول ہی سے شروع ہو جاتا ہے۔

اور درگاہ کے باہر آیام عرس میں عارضی دوکانیں لگتی ہیں ان کے بارے میں سخاوت مرزا کا بیان ہے کہ مزار مقدس کے مشرقی دروازہ سے بازار کی ایک طرف شروع ہوتی اور دوترنگ

لے تذکرہ حلیل از حاکم علی پیرزادہ ص ۱۴۶



چلی جاتی ہے۔ دوسری قطار شمالی دروازہ سے شروع ہوتی ہے ان دونوں قطاروں میں سینکڑوں بساطیوں، بزازوں، ظرف فروشوں اور انواع و اقسام کی دوکانات جن میں لاکھوں روپیہ کا مال ہوتا ہے اور وہ دُور سے آتی ہیں نہایت خوشنمائی اور خوش اسلوبی کے ساتھ لگائی جاتی ہیں کہ جن کو دیکھ کر انسان محویت ہو جاتا ہے اور آگے بڑھتے کو جی نہیں چاہتا ہے، تیسری قطار دوکانات کی جنوبی دروازہ سے شروع ہوتی ہے اور یہ قطار باورچیوں اور کھانے کی دوکانوں نیز اشیاء خوردنی کی دوکانوں کیلئے وقف ہے۔ ہر دوکان پر مختلف قسم کا عمدہ اور نفیس کھانا جنکی خوشبو سے دماغ معطر اور جن کے ذائقہ سے طبیعت خوش ہو جاتی ہے ہر وقت موجود رہتا ہے، مغرب کی جانب دوکانات کا سلسلہ نہیں ہے بلکہ اس طرف ایک وسیع باغ ہے اور اسی طرف حضرت سجادہ نشین صاحب کے مکانات ہیں۔ ایک شاہی وقفہ کا پختہ تالاب جو گذشتہ ایام کی یاد دلاتا ہے شکستہ حالی میں موجود ہے۔

زائرین اور تاجران کی آمد آمد پہلی ربیع الاول سے شروع ہو جاتی ہے اور روز بروز آدمیوں کی کثرت ہوتی جاتی ہے۔ اور یہاں تک توبت پہنچتی ہے کہ کندھے سے کندھا چھلنے لگتا ہے، اور احاطہ درگاہ کے پھاٹک میں صبح کو داخل ہو کر مزار شریف تک پہنچنے میں دوپہر ہو جاتی ہے، اور لوگوں کا شوق زیارت کسی طرح سے کم نہیں ہوتا ہے۔ ہر شخص یہی چاہتا ہے کہ میں جس طرح سے ممکن ہو جلد مزار اقدس کی زیارت کر لوں۔ اس میلہ کی رونق کے بارے میں تذکرہ جلیل میں لکھا ہے کہ اس روحانی اجتماع کے ساتھ ساتھ دور دراز سے آنے والے بڑے دکان دار مالکان ہوٹل میلہ میں اپنی اپنی دکانیں اور ہوٹل آراستہ کرتے ہیں۔ میدان درگاہ شریف میں دوبارازوں میں سچتہ دکانیں بنی ہوئی ہیں۔ بقیہ دکانیں ٹین پوش یا مچھولہ داری کی بنائی جاتی ہیں۔ دوکانوں کی بکنگ اور انتظام

لے تذکرہ علی احمد صبر از سخاوت مرزا ص ۱۳۰-۱۳۱ مطبوعہ کراچی،



عرس و میلہ ۶، محرم سے شروع ہو جاتا ہے۔

محکمہ حفظانِ صحت، پولیس، ڈاک خانہ، بجلی اور ٹیلیفون کے خاص انتظامات ہوتے ہیں۔ ریلوے اور روڈ سروس کی جانب سے اسپیشل گاڑیوں کا اضافہ ہوتا ہے۔ فوج کی طرف سے محافظ کشتیاں نہر گنگ میں مامور کی جاتی ہیں اور پانی مہیا کرنے کیلئے واٹر پمپ و کیتوس حوضِ میلہ میں عاریتاً استعمال ہوتے ہیں خیمہ جات لگانے کیلئے ٹھیکیدارِ مقتدر ہوتے ہیں۔ تمام میدانِ درگاہ ڈیروں اور خیموں سے مزین ہوتا ہے غرض یہ ہے کہ یہ میلہ ڈیروں کا میلہ کہلاتا ہے۔ اگر اس میلہ پر طائرانہ نظر ڈالی جائے تو میلوں میں ڈیرے ہی ڈیرے نظر آتے ہیں، امام صاحب کی درگاہ کو جلنے والی سڑک پر گھسیل تماشا والے اپنے اپنے کرتب دکھاتے ہیں۔

**روشنی** | حضرت صابر صاحب کے عرس مبارک پر چراغاں کرنا رسمِ روشنی کے نام سے مشہور ہے یہ روشنی کی رسم دسویں، گیارھویں اور یازھویں ربیع الاول کو کی جاتی ہے اور اس روشنی میں یلب، ٹیوب، جھاڑ فانوس، کنول کثرت سے روشن کیے جاتے ہیں اور خاص کر روضہ اقدس پر جولاٹنگ کی جاتی ہے وہ قابلِ دید ہوتی ہے اور درگاہ کا سارا احاطہ بقعہ نور بن جاتا ہے۔

**ختم قرآن پاک** | ۱۳ ربیع الاول چونکہ آپ کی تاریخ وصال ہے لہذا اس روز درگاہ شریف میں قرآنی خوانی ہوتی ہے جو قیل خوانی کے نام سے مشہور ہے اس قرآن خوانی میں سینکڑوں کلام پاک ختم کئے جاتے ہیں۔ اسی روز مزار اقدس پر فاتحہ خوانی بھی بکثرت ہوتی ہے، اس روز قرآن خوانی کے بعد زائرین کی دعا مستجاب ہوتی ہے۔

**غسل** | ربیع الاول کی ۱۴ تاریخ کو مزار اقدس کو غسل دیا جاتا ہے عرس شریف ۱۴۹، ۱۴۸، ۱۴۷، ۱۴۶، ۱۴۵، ۱۴۴، ۱۴۳، ۱۴۲، ۱۴۱، ۱۴۰، ۱۳۹، ۱۳۸، ۱۳۷، ۱۳۶، ۱۳۵، ۱۳۴، ۱۳۳، ۱۳۲، ۱۳۱، ۱۳۰، ۱۲۹، ۱۲۸، ۱۲۷، ۱۲۶، ۱۲۵، ۱۲۴، ۱۲۳، ۱۲۲، ۱۲۱، ۱۲۰، ۱۱۹، ۱۱۸، ۱۱۷، ۱۱۶، ۱۱۵، ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱



کی تقریبات کے سلسلے میں رسم غسل بھی بڑی مشہور ہے۔ اس لئے غسل کے روز بہت زیادہ ہجوم ہوتا ہے غسل میں عرق گلاب استعمال کیا جاتا ہے لیکن بقدر ضرورت سادہ پانی بھی استعمال کیا جاتا ہے۔ غسل کے پانی کو حاصل کرنے کا ہر شخص شائق ہوتا ہے۔ اس لئے غسل کا پانی لینے کیلئے لوگ ٹوٹ پڑتے ہیں کیونکہ عقیدت مند غسل کا پانی کو حاصل کرنا بڑی سعادت مندی خیال کرتے ہیں۔ اس لئے لوگ پانی لینے کیلئے ٹوٹے پڑتے ہیں۔ کوئی صراحی لئے ہوئے، کوئی کٹورہ، کوئی گلاس، کوئی گھڑا، غرضیکہ جس کو جو برتن مل گیا وہی لئے ہوئے ٹوٹ پڑتا ہے، کسی کو ایک قطرہ، کسی کو ایک چلو، کسی کو ایک گھونٹ، غرضیکہ جس کو جس قدر مل گیا لیکر جاگتا ہے۔ جس کے پاس برتن نہیں ہوتا وہ اپنے کپڑے ہی تر کر لیتا ہے اور اپنے مقام پر جا کر اس کپڑے کو نچوڑ کر اور دھو کر وہ آب حیات تیار کر لیتا ہے۔ اس سے سینکڑوں مریضوں کو شفا حاصل ہوتی ہے۔ لوگ تبرکاً آب زمزم کی طرح آنکھوں میں لگاتے ہیں اور اس سے اپنی چشم باطن کی بصارت کو جلا دیتے ہیں غرضیکہ مزار اقدس کے باہر پانی کا ایک قطرہ بھی بہہ کر نہیں جاتا۔

**رسم مہندی** | عرس کی تقریبات کے سلسلہ میں ایک رسم مہندی ڈوری بھی ہے اور یہ رسم چاند رات کو چاند نکلنے کے بعد ادا کی جاتی ہے۔ یہ رسم اس طرح ہے کہ اس شب کو آستانہ شریف فوراً بعد نماز عشاء مامون کر دیا جاتا ہے اور گاؤں میں سجادہ صاحب کے مکان پر فقرار اور جملہ خادمان درگاہ شریف اکٹھے ہوتے ہیں اور وہاں سے جلوس کی شکل میں سجادہ صاحب اور ان کے چند خواص اپنے سروں پر مہندی رکھی ہوئی تھالیاں لئے ہوئے اللہ ہو اللہ ہو کے نعرے لگاتے ہوئے روانہ ہوتے ہیں۔ سب آگے قوالیاں ہوتی ہوئیں اور اس کے بعد فقراء حلقہ کرتے ہوئے چلتے ہیں اور جب درگاہ شریف میں آتے ہیں۔ اس وقت درگاہ کے صدر دروازے پر بڑا ہجوم ہوتا ہے جلوس کے آستانے پر پہنچنے کے بعد آستانہ شریف کی کنبیاں سجادہ کو پیش کر دی جاتی ہیں اور وہ



خود اپنے دست مبارک سے آستانہ شریف کو کھول کر اندر داخل ہوتے ہیں اور رسم مہندی  
 دوری ادا کرتے ہیں۔ اس رسم کے ختم ہونے کے بعد سجادہ صاحب اسی طرح جیسے کہ تشریف  
 لائے تھے مشعلوں اور منڈوں کی روشنی میں حلقہ کرتے ہوئے گاؤں کو واپس ہو  
 جاتے ہیں۔

**محافل سماع** | قوالی چونکہ سلسلہ چشتیہ کے ساتھ خاص طور پر منسوب ہے اس لئے حضرت  
 مخدوم صابر پاک کے عرس کے موقع پر بھی سماع کو خاص اہمیت حاصل ہے  
 آپ کے عرس میں ملک بھر کے قوال آتے ہیں اور مرکزی مغل سماع، سماع خانے میں ہوتی ہے  
 لیکن مزار اقدس کے ارد گرد مختلف مقامات پر مختلف اوقات میں عرس کے دنوں میں  
 برابر قوالی ہوتی رہتی ہے اور قوالیوں میں زیادہ حضرت صابر صاحب اور سلسلہ چشتیہ  
 کے مناقب پڑھے جاتے ہیں۔ اگرچہ قوالی کی محافل میں کئی امور اصلاح طلب ہیں۔ محافل  
 سماع کے بارے میں حاکم علی پیر زادہ کا بیان ہے کہ

ملک کے کونے کونے سے قوال اور گانے والے آتے ہیں ڈیروں پر بھی علاوہ احاطہ درگاہ  
 شریف کے جایا قوالیاں ہوتی ہیں۔

۱۹۶۵ء سے پہلے احاطہ درگاہ شریف میں طوائفوں کے مجرورں کا وقت شب کے ایک  
 بجے سے تا اذان فجر مقرر تھا۔ جبکہ طوائفیں برقعہ اوڑھ کر مجرورں کی تھیں لیکن عرس ۱۹۶۵ء  
 میں جناب سید سعید مرتضیٰ صاحب نے جو اس درگاہ کے رسیور تھے طوائفوں کے مجرورں کی  
 اندر احاطہ درگاہ شریف میں سخت ممانعت کر دی تھی۔ اس وقت سے یہ طوائفیں اپنے  
 اپنے ڈیروں میں گانے بجانے لگی تھیں لیکن عرس ۱۹۶۳ء سے جبکہ خان زادہ و دود علی خاں  
 صاحب مرحوم رسیور درگاہ ہوئے انہوں نے اندر حدود میلہ طوائفوں کے گانے بجانے کی  
 قطعی ممانعت کر دی۔ حالانکہ طوائفوں کی طرف سے بڑی جدوجہد اور مقدمہ بازی کی گئی۔  
 لیکن کوئی کارگر نہیں ہوئی اور مرحوم اپنے ارادے پر اٹل ہے اس وقت یعنی ۱۹۶۳ء کے



عرس سے اس میلہ میں طوائفوں کا ناچ گانا قطعی بند ہو گیا ہے۔ لوگوں کا خیال تھا کہ طوائفوں کے گانے اور داخلہ پر اقلند (روک) کی وجہ سے میلہ کی رونق کم ہو جائے گی۔ صرف ۱۹۷۳ء کے عرس پر تو اس کا ضرور اثر ہوا لیکن بعدہ میلہ اپنی اسی شان و شوکت کے ساتھ ہوتا ہے۔

بزرگانِ دین کے سالانہ اعرائس پر عورتوں کا ہجوم، رقاصوں کی آمد، ملنگوں کے گھنگروں کی جھنکار بالکل غلط ہے۔ بلکہ بزرگانِ دین کے عرسوں کے اصل مقصد کو سامنے رکھتے ہوئے خرافات سے بچنا چاہیے۔

**لنگر دورانِ عرس** | تقسیم لنگر میں پہلی تاریخ سے اضافہ ہو جاتا ہے اور آٹھ ربیع الاول سے صوفیائے کرام اور ان کے مریدین کیلئے ان کے بستروں پر لنگر تقسیم

کیا جاتا ہے۔ ہر بسترے کیلئے تعداد بخش مقرر ہے جو کہ ۱۴ ربیع الاول کو دوپہر تک بستروں پر پہنچا جاتے ہیں۔ دورانِ عرس دو یوم متواتر ۱۲، ۱۳ ربیع الاول کو صرف ایک وقت لنگر تقسیم ہوتا ہے۔ ان تاریخوں میں لنگر خان محمود علی خاں صاحب ریس کیلاش پور کی جانب سے ہوتا ہے۔ ان تواریخ کا لنگر مست لنگر کہلاتا ہے۔ علاوہ اس سرکاری لنگر کے دیگر اصحاب خیر اپنے اپنے ڈیروں پر یا کسی دوسری جگہ نذر و نیاز کی دیکیں بکوا کر خیرات کرتے ہیں۔

۱۲ ربیع الاول کی شب کو بارہ وفات کے سلسلہ میں ۱۳ کلو سوچی چھبیس کلو چینی کے حلوے پر حضور صلی اللہ علیہ وسلم کی فاتحہ دلا کر یہ حلوہ بطور تبرک تقسیم کیا جاتا ہے۔ عرس شریف کی جملہ تقریبات جیسا کہ پروگرام میں واضح کیا گیا ہے۔ ہر سال اس طرح انجام دی جاتی ہیں قل اور غسل کی خاص تقریبات ہیں جن میں سجادہ صاحب بہ نفس نفیس صدر مجلس ہوتے ہیں اور رسم غسل اپنے دست مبارک سے انجام دیتے ہیں۔ اور ۱۴ ربیع الاول کو بعد غسل شریف تبرکات تقسیم کرتے ہیں۔ عرس شریف میں علاوہ ہندوستان کے غیر ممالک، پاکستان وغیرہ

لے تذکرہ جلیل از حاکم علی پیرزادہ، ص ۱۵۰، مطبوعہ دہلی،



سے بھی ہر سال زائرین بڑی عقیدت کے ساتھ تشریف لاتے ہیں۔ درگاہ شریف میں ہی نہیں بلکہ تمام میدان میلہ میں اس قدر مجوم ہوتا ہے کہ بیان سے باہر ہے ادھر درگاہ شریف میں روحانی اجتماع ہوتا ہے اور باہر میلہ کی شان و شوکت قابل دید ہوتی ہے۔ اندازہ، کہ ہر سال دو ڈھائی لاکھ کا مجمع اس عرس شریف میں ہوتا ہے۔

بزرگان دین کے اعراس کے اہتمام کرنے کا مقصد حاضری کے علاوہ باہمی ملاقاتیں شد و ہدایت کے سلسلہ کو مزید بڑھانے روحانی کمالات کو حاصل کرنا ہوتا ہے۔ مگر افسوس ہے کہ آج کل بیشتر خانقاہی نظام درہم برہم ہو چکا ہے۔ روحانی سلسلہ کی بجائے امارت کو ترجیح دی جا چکی ہے۔ جیسے کہ نبرداری نظام ہوتا ہے یا مورثی معاملہ ہوتا ہے۔ باپ اگر اس دار فانی سے رخصت ہوتا ہے تو بیٹا باپ کی مورثی جائیداد کا وارث ہوتا ہے۔ بعینہ یہی کیفیت آج بھی موجود ہے حالانکہ تصوف میں بزرگان دین کے نزدیک ایسا کرنا بالکل غلط ہے کسی بزرگ نے روحانیت کو وراثت سمجھ کر اپنے بعد اپنے بیٹے کو سجادہ نشین بنائے یا بننے کی وصیت نہیں فرمائی۔ بلکہ جو بھی اہل نظر آیا اُسے ولایت تفویض کر دی۔ یہ روحانی سلسلہ کسی نسبت کا محتاج نہیں رہا ہے۔ کیونکہ اس کا تعلق نسبت نہیں بلکہ روحانیت سے ہے۔ روحانی سلسلے کی روایت کو ماضی کے اولیائے کاملین نے برقرار رکھا ہے نہ جسے ثبوت کے طور پر بزرگان دین کی کتابیں ملاحظہ فرمائیں۔

تکمیل عرس اور زائرین کی واپسی | ۱۵ ربیع الاول حضرت صابر صاحب کے عرس کی تقریبات کا آخری دن ہوتا ہے

اور اس عرس ختم ہوتا ہے اور زائرین واپس چل دیتے ہیں اور ملک کے کونے کونے سے آنے عاشقان صابر اپنی منزل کی راہ لیتے ہیں۔ لیکن دوکاندار حضرات ایک دو روز کے بعد واپس ہوتے ہیں۔

واپسی کے موقع پر زائرین کو کلیر سے رڑ کی تک کچھ دقت کا سامنا بھی کرنا پڑتا ہے۔



بلکہ کلیسے ڈر کی کے اسٹیشن تک وہ ہنگامہ برپا ہوتا ہے کہ جسکی انتہا نہیں مسافروں کی بھیڑ بھاڑ اور کثرت کی وجہ ٹکٹ لینا مشکل ہوتا ہے۔ مسافر خانہ سے پلیٹ فارم تک پہنچنا مشکل ہو جاتا ہے، اور ریل کے اندر بھیڑ تو انتہائی جانفشانی اور دشواری کا سامنا ہوتا ہے۔

پہلی سے پندرہ دن تک یہ جنگل فردوسی کیفیات کا مخزن بن جاتا ہے۔ اور ہر قسم کی عجیب و غریب چیزیں نظر آتی ہیں، دنیا داروں کی ندریں، مرادیں منتیں، فقراء کی بے اختیاری، بخودی، حضرات اولیائے کرام کا جذب و کیفیت، کوئی صابر صابر چلا رہا ہے کوئی عالم استغراق میں غرق، کوئی چلہ کشی میں مصروف غرضیکہ ہر شخص کسب کمال میں مصروف نظر آتا ہے۔ ایک دلکش اور دلآویز چہل پہل نظر آتی ہے۔ ہر شخص ایک مستی اور بخودی کے عالم میں شراب عقیدت اور بادۂ ارادت سے سرمست نظر آتا ہے۔

والپسی پر زائرین جس قدر روحانی مسرت محسوس کرتے ہیں جسے بیان کرنے سے زبان قاصر ہے زائرین کی حاضری ان دو کیفیتوں سے خالی نہیں پہلی یہ کہ حاضری سے خوفِ خدا پیدا ہوتا ہے، دوسری یہ کہ فیضانِ اولیاء اللہ کی بدولت نہ صرف گناہ جھڑتے ہیں بلکہ ان میں روحانی کیفیت پیدا ہوتی ہے اور طمعانیت قلب و روح حاصل ہوتی ہے اور جو زیارات قبور احادیث مبارکہ سے بھی ثابت ہے خود آنحضرت صلی اللہ تعالیٰ علیہ وسلم جمعرات اور سوموار کے دن اکثر جنت البقیع میں تشریف لے جا کر ان قبروں میں مدفون شدہ لوگوں کی مغفرت کیلئے دعا فرماتے،



## کلیر شریف میں دیگر اولیاء اللہ کے مزارات

حضرت مخدوم پاک سید علی احمد صابر کلیری علیہ الرحمۃ کی مشہور و معروف درگاہ کے علاوہ کلیر شریف میں بزرگان دین کے چند دیگر مزارات بھی ہیں جو اپنے اپنے دور میں اللہ تعالیٰ کے برگزیدہ ولی ہوئے جن کے مختصر حالات یہاں تحریر کئے جاتے ہیں۔

۱۔ **حضرت امام ابو صالحؒ** | حضرت امام ابو صالحؒ کا مزار اقدس درگاہ حضرت امام صاحبؒ کے نام سے مشہور ہے۔ اور یہ نہر کنگ کے پل کے شرق

رویہ تقریباً دو فرلانگ کے فاصلے پر مرجع خلافت ہے۔ حضرت امام صاحب کا مزار اقدس سطح زمین سے تقریباً ۱۰ فٹ بلند ہے اور گیارہ سیڑھیاں طے کرنے کے بعد احاطہ درگاہ آتا ہے۔ چاروں طرف دو فٹ اونچی چار دیواری ہے اور درمیان میں حضرت امام ابو صالحؒ کا مزار ہے۔ مزار کے ارد گرد ایک خوبصورت غلام گردش بنا ہوا ہے جو خورشید بگیم نے ۱۳۳۹ھ میں بنوایا تھا۔ اس کے علاوہ آپ کی درگاہ کے ساتھ ایک مسجد ایک مدرسہ اور تکیہ ہے۔

حضرت امام صاحب کے بارے میں مشہور ہے کہ آپ حضرت صابر صاحب سے پہلے کے بزرگ ہیں۔ اور معرکہ کلیر میں اسلامی فوج کے سپہ سالار تھے اور اس دور میں آپ راجہ کرن جو کلیر کا راجہ تھا اسے شکست دی۔ آپ کی زیرِ کمان فوج میں متعدد ولی اللہ بھی تھے جنہوں نے راجہ کرن کے خلاف جہاد میں جام شہادت نوش فرمایا۔ آپ کے ہمراہ آپ کی منہ بولی بہن سیدہ بی بی گوہر فاطمہ بھی تھیں جنہوں نے باقاعدہ جہاد میں حصہ لیا۔ اور جب قلعہ فتح ہو گیا اور حضرت امام صاحب ہمراہ اپنی ہمشیرہ کے جب قلعے میں داخل ہوئے تو راجہ کرن کے کسی سپاہی نے آپ دونوں کو شہید کر دیا۔ اور بعد میں آپ کو اور آپ کی



ہمیشہ کو ہی دفن کر دیا گیا۔

حضرت امام صاحب کی درگاہ پر ہر سال محرم میں ۶ تاریخ کو عرس ہوتا ہے جس میں قرآن خوانی، نعت خوانی اور محفل سماع منعقد ہوتی ہے۔  
شجرہ نسب اور تاریخ وصال نامعلوم ہے۔

**مزار حضرت کلکلی شاہ** | درگاہ حضرت مخدوم پاک کے شرقِ رو یہ نہر کے پار حضرت کلکلی صاحب کا مزار اقدس ہے۔ یہاں سے امام صاحب کا مزار بھی قریب ہی ہے۔ آپ بھی معرکہ کلیر میں حضرت امام صاحب رحمۃ اللہ علیہ کے ساتھ آئے تھے۔ آپ کے متعلق مشہور ہے کہ آپ امام صاحب کے ساتھ ان ۲۷ بزرگوں میں ہیں امام صاحب کی فوج نے دہلی سے روانہ ہو کر چند روز میں کلیر کی حدود میں داخل ہو کر کلیر کا محاصرہ کر لیا اور چھ ماہ تک یہ محاصرہ جاری رہا۔ نظامِ حرب کوئی صورتِ فتح کی نہ آئی تو اس وقت لشکرِ اسلام میں بہتر ولی کامل بزرگ ہمراہ تھے۔ ان سب کو حضرت امام صاحب رحمۃ اللہ نے حکم دیا کہ شہر کے ہر دروازے پر بزرگ کرامات کمر بستہ ہو جائیں چنانچہ حضرت کلکلی شاہ نے شہر کے دروازہ پر ایسا زور کا نعرہ لگایا کہ تمام قلعہ لرز گیا۔ عمارتیں ہل گئیں۔ جب دوسرا اور تیسرا نعرہ یکے بعد دیگرے تمام بزرگوں نے لگایا تو زمین میں جگہ جگہ شرکاف پڑ گئے۔ پھر حضرت کلکلی صاحب نے بلند دروازہ کو پکڑ کر زور لگایا تو دروازہ اکھڑ گیا اور اسلامی فوج قلعہ کے اندر داخل ہو گئی اور قلعہ فتح ہو گیا۔

آپ کے مزار مبارک کے قریب بھی ایک مسجد تھی ہوئی ہے آپ کا مزار شریف کا گنبد بہت پرانا اور بوسیدہ ہو گیا تھا جس کو دہلی کے جناب نواب خان صاحب نے ۱۹۷۴ء میں دوبارہ تعمیر کرایا ہے۔ آپ کی کرامات بھی اظہر من الشمس ہیں اور آپ کے مزار اقدس پر ہر خاص و عام کو فیض حاصل ہوتا ہے۔

آپ کا اصلی نام کلک علی تھا جو بگڑ کر کلکلی ہو گیا۔ کہتے ہیں کہ آپ حضرت امام صاحب کے



ماموں تھے۔ اور ان کے ہمراہ مشہد سے ہندوستان تشریف لائے تھے۔

**مزار حضرت پیر غائب** | پیر غائب صاحب کا مزار کلکلی صاحب کی درگاہ کے راستے میں نہر گنگ کے بائیں کنارے پر بنا ہوا ہے۔ آپ بھی شہید

معرکہ کلیر میں سے ہیں اور صاحب کرامت ہیں۔ آپ کے مزار کی اگرچہ بظاہر کوئی عمارت نہیں لیکن روحانی جاہ و جلال ہر وقت برقرار رہتا ہے جس وقت مسٹر کاٹلی نے ایک صدی پہلے نہر گنگ تعمیر کر کر پانی جاری کرایا تو آپ کے مزار مبارک کے متصل آکر رک گیا اور ہر امکانی کوشش کے باوجود آگے نہ بڑھ سکا مسٹر کاٹلی حیران تھا۔ آپ نے خواب میں بشارت دی کہ ہمارا مزار تعمیر کروادو تب مسٹر کاٹلی نے مزار تعمیر کروایا اور تعظیم و تکریم بجالایا تو پانی جاری ہو گیا۔

**حضرت ابدال کا مزار اقدس** | حضرت مخدوم پاک کی درگاہ کے پشت پر جانب

غرب باغ ہے اس باغ میں سے ابدال صاحب کے مزار پر راستہ جاتا ہے تقریباً باغ سے نصف فرلانگ سے بھی کم پر ابدال صاحب کا مزار ہے۔ بعض کہتے ہیں یہ مزار علیم اللہ ابدال کا ہی ہے اور بعض کہتے ہیں کسی اور ابدال کا ہے اللہ اعلم۔ لیکن یہ بھی صاحب کرامات ہیں۔

**مزار شہید بابا چرم پوش** | درگاہ حضرت خواجہ صابر صاحب رحمۃ اللہ علیہ کے جانب شمال ایک فرلانگ کے فاصلے پر ندی کے کنارے حضرت چرم پوش

صاحب کا مزار ہے۔ یہ بھی ولی کامل تھے اور انہوں نے اپنی تمام زندگی میں کپڑا نہیں پہنا تھا۔ یہ بھی اسی لڑائی میں شہید ہو گئے تھے۔

**حضرت شاہ چراغ علی صاحب** | درگاہ حضرت مخدوم پاک کے قریب موضع بیڑ پور میں حضرت شاہ چراغ علی صاحب کا مزار مبارک ہے آپ

بھی صاحب کمال و ترک و تجرید تھے اپنے حال میں رحلت فرماتی ہے۔ اپنے اپنی تمام عمر قرب صابر اسی موضع بیڑ پور میں گزار دی۔ بعد نماز اشراق آستانہ عالیہ پر حاضر ہوا کرتے تھے۔



## ۱۳۔ ”حضرت شمس الدین ترک پانی پتی“

حضرت خواجہ شمس الدین ترک پانی پتی حضرت علی احمد صابر کلیری کے خلیفہ و جانشین تھے۔ کیونکہ حضرت صابر صاحب کا روحانی فیض سلسلہ چشتیہ صابریہ کی صورت میں آپ کے ذریعے سے جاری ہوا۔ آپ کے حالات کا کچھ حصہ تو حضرت صابر صاحب کے حالات میں ضمناً بیان کیا جا چکا ہے لیکن ان کے متعلق مفصل معلومات مندرجہ ذیل ہیں۔

**نام و نسب** | آپ کا نام نامی شمس الدین تھا۔ اور شمس الاولیاء خطاب ہے آپ حضرت علی کی اولاد سے تھے۔ سیر الاقطاب میں آپ کو حضرت محمد حنفیہ کی اولاد قرار دے کر علوی کہا گیا ہے۔ آپ کے والد کا نام سید احمد تھا۔ آپ کا نسب یوں بیان کیا جاتا ہے۔  
شمس الدین ترک بن سید احمد بن سید عبد المومن بن سید عبد الملک بن سید سیف الدین بن خواجہ درغنا بن بابا ترغنا۔

**تحصیل علم** | حضرت خواجہ ترکستان کے شہر طراز کے رہنے والے تھے آپ نے شعور حاصل کرنے پر ایک مدت تک ترکستان میں تعلیم حاصل کی جب آپ ظاہری علوم سے فارغ ہو گئے تو آپ کو روحانیت حاصل کرنے کا شوق پیدا ہوا۔

**تلاش مرشد** | روحانیت کے حصول کی خاطر آپ نے گھر بار چھوڑ کر تجرید کی راہ اختیار کی۔ پھر مرشد کامل کی تلاش میں نکل کھڑے ہوئے۔ پہلے ترکستان کے متعدد بزرگوں اور مشائخ کرام سے ملاقاتیں کیں، مگر کسی سے دل بستگی نہ ہوئی۔ پھر ماؤر النہر تشریف لائے بزرگوں سے ملے مگر تسلی نہ ہوئی۔ بالآخر ہندوستان کا رخ کیا اور اجودھن (موجودہ پاکپٹن) پہنچے۔ حضرت بابا فرید الدین گنج شکرؒ کی خدمت میں کچھ مدت رہے۔ پھر حضرت بابا صاحبؒ



نے آپ کو شیخ علاؤ الدین علی احمد صابرؒ کی خدمت میں بھیج دیا۔ چنانچہ آپ کلیر شریف میں آئے اور حضرت شیخ کی خدمت میں عرصہ دراز تک رہے۔

شیخ علی احمد صابرؒ کی خدمت میں رہ کر آپ نے عظیم مجاہد کیے۔

**ریاضت و عبادت** | طرح طرح کی مشقتیں اور ریاضتیں کیں اور پیر و مرشد کی نظر کیسما اثر سے روز بروز کسب سلوک میں ترقی کرتے گئے۔ خود درجہ کمال کو پہنچے اور دوسروں کو بھی کمالات کا عامل بنا دیا۔ چنانچہ ریاضت و مجاہدات ذوق و شوق و استغراق میں آپ کی نظیر نہیں ملتی۔ آپ ظاہری و باطنی و کشف و کرامات میں کمال درجہ رکھتے تھے۔

**ختم خلافت** | جب علی احمد صابر کلیری کی وفات کے دن قریب آئے تو انہوں نے شیخ شمس الدینؒ کو بلا کر خرقہ خلافت عطا فرمایا اور وصیت کی کہ جب

میں اس دار فانی سے رحلت کر جاؤں تو تم تین دن سے زیادہ یہاں قیام نہ کرنا، بلکہ پانی پت میں جا کر خلق اللہ کی رہنمائی میں مصروف ہو جانا کیوں کہ اللہ تعالیٰ نے پانی پت کی بہت تمہارے سپرد کر دی ہے۔ آپ نے عرض کیا کہ میری دلی خواہش تو یہ ہے کہ میں ساری عمر آپ کے قدموں میں رہوں اور خدمت کرتا رہوں لیکن اب جبکہ آپ حکم دیتے ہیں تو مجھے کوئی عذر نہیں مگر پانی پت میں حضرت شرف الدین بوعلی قلندرؒ تشریف فرما ہیں، میرا ان سے نباہ کس طرح ہوگا۔ حضرت صابر صاحبؒ نے فرمایا، فکر نہ کرو، انکی مدت ہو چکی ہے تمہارے پہنچنے تک وہ شہر کو خالی کر چکے ہوں گے۔ پھر چند روز کے بعد انتقال کر جائیں گے۔

**پانی پت میں آمد و قیام** | غرضیکہ حضرت علی احمد صابرؒ کے وصال کے بعد چوتھے روز آپ پانی پت آ گئے اور یہاں پہنچ کر آپ نے ایک دیوار

کے سائے کے نیچے قیام فرمایا۔ حضرت بوعلی قلندرؒ کو آپ کی آمد کی اطلاع مل گئی، آپ نے دودھ سے بھرا ہوا ایک پیالہ حضرت شیخ شرف الدین بوعلی قلندرؒ کی خدمت میں بھیجا۔ اور اپنا سلام کہلوا یا حضرت بوعلی قلندرؒ کی خدمت اقدس میں جب وہ پیالہ لایا گیا۔ تو وہ



مسکرائے اور انہوں نے ایک گلاب کا پھول اس میں رکھ کر پیالہ واپس کر دیا۔ جب پیالہ واپس آیا تو حضرت شمس الدین صاحب مسکرائے بعد میں اس کے بارے میں جب آپ سے دریافت کیا گیا تو آپ نے فرمایا کہ اسکا مطلب یہ تھا کہ ولایت پانی پت میرے مرشد کے فرمان کے مطابق میرے سپرد ہو چکی ہے دوسرے کی گنجائش نہیں تو حضرت بوعلی قلندر نے جو اس پر پھول رکھ کر واپس کیا تو انکا مطلب یہ تھا کہ ولایت پانی پت سے انکا اب کوئی تعلق نہیں ہے گا۔ کچھ عرصے کے بعد حضرت بوعلی قلندر وہاں سے کرناں چلے گئے۔ پھر کچھ عرصے کے بعد ان کا انتقال ہو گیا۔

پانی پت میں تشریف لانے کے بعد آپ خلق اللہ کی ہدایت میں مشغول ہو گئے اور اس علاقے کے لوگوں کو بہت فیض پہنچایا۔ بہت سے لوگ مرید اور معتقد ہو گئے۔

بیان کیا جاتا ہے کہ اپنے وطن میں ایک مرتبہ ایک مجلس میں تشریف فرما تھے۔ اور بہت سے دوسرے اکابر بھی وہاں موجود تھے۔ بہت سے سید بھی موجود تھے۔ ایک سید نے جو اکابر شہر سے تھا اور بہت شہرت رکھتا تھا آپ سے استہزا کیا کہ آپ کے سید ہونے کا کیا ثبوت ہے؟ آپ نے اپنا نسب نامہ بیان کر دیا۔ اس شخص نے کہا یہ بھی ثبوت کا محتاج ہے۔ یہ سن کر آپ حلال میں آ گئے، فرمایا یہ بات عوام میں مشہور ہے کہ سید کے جسم کو آگ نہیں جلا سکتی، اگرچہ اس کا کبھی تجربہ نہیں کیا گیا مگر اس سے بہتر کوئی دلیل نہیں کہ ایک گڑھے میں خوب آگ روشن کی جائے اور ہم دونوں اس میں داخل ہوں جسے آگ نہ جلانے وہی سید ہے۔

لوگوں نے یہ بات قبول کی اور ایک گڑھے میں آگ روشن کر دی گئی۔ جب اسکی گرمی خوب شدت اختیار کر گئی تو آپ اس میں داخل ہو گئے۔ لیکن آگ نے آپ کو کوئی نقصان نہ پہنچایا۔

آپ نے سید کو آواز دی کہ آؤ تم بھی بیٹھ جاؤ کیوں دیر کرتے ہو۔ سید لوگوں کی



شرم کے مارے اور اپنی آن رکھنے کی خاطر آگے بڑھا مگر آگ کی حدت کو محسوس کر کے جوں  
 ہو گیا۔ جونہی گرٹھے کے قریب پہنچا، اس کے کپڑوں میں آگ لگ گئی اور وہ چیخ و فریاد  
 کرنے لگا۔ حضرت شمس الدین گرٹھے سے باہر آگئے اور اپنا دست مبارک اسکے کپڑوں پر  
 پھیرا۔ آگ فوراً بجھ گئی۔ یہ کرامت دیکھ کر وہ شخص آپ کے قدموں پر گر پڑا اور معافی مانگی۔  
 دوسرے لوگ بھی یہ واقعہ دیکھ کر حیرت میں پڑ گئے۔

**سیرت پاک** | آپ صاحب عظمت تھے علم ظاہری و باطنی میں اپنی مثال آپ تھے  
 زہد و تقویٰ میں مشہور تھے۔ ریاضت مجاہدہ اور عبادت میں بے نظیر  
 تھے۔ وضع قطع قلندرانہ تھی۔ آپ کا لباس چرمی ہوتا تھا۔ آپ سیف الزبان تھے جو کچھ زبان  
 سے نکالتے وہی پورا ہو جاتا۔

**خلیفہ** | آپ نے حضرت شیخ جلال الدین محمد کبیر الاولیاء کو  
 خلافت عطا کی۔

**وصال** | آپ نے ۱۵ جمادی الثانی ۷۱۶ھ کو اس دار فانی سے سفر  
 دارِ آخرت فرمایا آپ کا مزار اقدس پانی پت میں مرجع خلائق ہے۔  
**اولاد** | آپ جب ترکستان میں تھے تو اس وقت آپ نے شادی کی۔  
 آپ کے صاحبزادے کا نام سید احمد حواری تھا۔ مگر آپ ہندوستان  
 میں اکیلے تشریف لائے۔



## ۱۲۔ اعمال صابرہ

مختلف وظائف کی کتب میں حضرت علی احمد صابرؒ سے کچھ وظائف اور اعمال منسوب ہیں لیکن تحقیقی لحاظ سے حضرت صابر صاحب کے موقوفات یا تعلیمات میں ان کا کوئی وجود نہیں ملتا۔ کیونکہ حضرت صابر صاحب کے بارے میں حقیقی بھی معتبر کتب ہیں ان میں ان کا کوئی ذکر نہیں مگر یہ وظائف آپ کی طرف منسوب کیے جاتے ہیں۔ ان اعمال کا مقصد نیک ہے اس لئے ان میں سے چند ایک حسب ذیل ہیں تاکہ لوگ مستفید ہوں۔

۱۔ زیارت رسول اکرم صلی اللہ علیہ وسلم کا طریقہ | حضرت صابر رحمۃ اللہ علیہ کا ارشاد ہے۔

کہ اگر کوئی شخص اس بات کا خواہاں ہو کہ میں رسول اللہ صلی اللہ علیہ وآلہ وسلم کو خواب میں دیکھوں تو اس کو چاہیئے کہ جمعہ کی رات کو دو رکعت نماز نفل اس ترتیب سے پڑھے کہ ہر رکعت میں بعد سورۃ فاتحہ کے ایک بار آیت الکرسی اور پندرہ بار سورۃ قل ہو اللہ احد اخلاص نہایت ہی خلوص دل سے پڑھ کر پاک بستر پر چپ چاپ سوئے انشاء اللہ تعالیٰ وہ شخص خواب میں رسول اللہ صلی اللہ علیہ وآلہ وسلم کی زیارت سے فیض یاب ہوگا۔

۲۔ قبولیت دعا کا وظیفہ | حضرت علی احمد صابر رحمۃ اللہ علیہ کا ارشاد ہے۔

کہ اگر کوئی شخص یہ چاہے کہ میری دعا قبول ہو تو اس کو چاہیئے کہ حضور قلب کے ساتھ باطہارت کاملہ ذیل کی دعا اکتالیس دن تک بلا ناغہ پڑھے۔ انشاء اللہ تعالیٰ جو کچھ اللہ تعالیٰ سے مانگے گا فوراً مل جائے گا۔



نہایت ہی مجرب و آزمودہ ہے لیکن کسی غیر مشروع کام کیلئے ہرگز نہ کیا جائے وہ دعا یہ ہے۔  
 اَللّٰهُمَّ اِنِّیْ اَسْئَلُكَ بِاَمْنٍ یَّمْلِكُ حَوَارِیْجَ السَّائِلِیْنَ وَیَعْلَمُ مَضَعِیْرَ الصَّامِتِیْنَ  
 وَاِنَّ لَكَ فِیْ كُلِّ مَسْئَلَةٍ سَمْعًا مُّضَاعِفًا وَجَوَابًا عَنِیْدًا وَاِنَّ لَكَ فِیْ  
 كُلِّ صَامِتٍ عِلْمًا نَّاطِقًا مُحِیْطًا مَوَاعِیْدُكَ صَادِقَةٌ وَاَیَادُیْكَ  
 فَاصِلَةٌ وَرَحْمَتُكَ وَاَسِیْعَةٌ وَنِعْمَتُكَ سَابِغَةٌ اَنْظُرْ اِلَیَّ  
 مِنْكَ بِنَظَرَةِ رَحِیْمَةٍ یَا ذَا الْجَلَالِ وَالْاِکْرَامِ۔

۳۔ صاحب کشف بنے کا عمل | حضرت علی احمد صابر رحمۃ اللہ علیہ سے  
 منسوب ہے کہ کچھ لوگ کشف قبور کے

خواہشمند ہیں۔ حالانکہ یہ تو ایک بچوں کا کھیل ہے۔ خیر اگر ابتدا میں اسی کا شوق ہو تو  
 چاہیئے کہ کسی کامل بزرگ سے بیعت کر کے ہر روز نماز عشاء کے بعد سونے سے پہلے  
 آیت الکرسی اور چاروں قل پڑھ کر سینہ پر دم کیا کرے۔ اس کے بعد دس بار سورۃ فاتحہ  
 اور اللہ تعالیٰ کے نام اور اسمائے رسول مقبول صلی اللہ علیہ وآلہ وسلم پڑھ کر اپنے دائیں  
 بائیں پہلو پر دم کرتا ہے۔ پھر درود شریف سو بار پڑھ کر سر کی جانب پھونکے اور سورۃ  
 الم نشرح پڑھنا پڑھتا بستر پر لیٹ جائے اور اسی حالت میں سو جائے انشاء اللہ  
 تعالیٰ جس بزرگ کا خیال دل میں لا کر سوئے گا اسکی زیارت سے مشرف ہوگا

اکتالیس دن کے بعد جب سب بزرگوں کی زیارت کرے گا تو پھر جس قبر کے پاس  
 باوجود وزانو بیٹھ کر مراقبہ کرے گا۔ انشاء اللہ تعالیٰ معاً صاحب قبر کی زیارت ہوگی۔  
 اگر دل زیادہ صاف ہو اور تمام الانش سے پاک و صاف ہو تو اسکو بات چیت  
 کرنے کی بھی توفیق ہو جائے گی۔ اور صاحب قبر سے فیوض باطنی بھی حاصل کر سکتا ہے۔

۴۔ استخارہ کا طریقہ | حضرت علی احمد صابرؒ سے منسوب کرتے ہوئے بیان  
 کیا جاتا ہے کہ آپ نے فرمایا کہ جو شخص کسی کام کی



بھلائی برائی خواب میں دیکھنی چاہیے تو رات کو وضو کر کے پاک کپڑے پہنے اور داہنی  
گروٹ پر لیٹ کر روبرو قبلہ ہو کر سات بار سورۃ والشمس سات بار سورۃ واللیل -  
سات بار سورۃ والتین اور سات بار سورۃ اخلاص پڑھے پھر اللہ تعالیٰ سے نہایت  
عجز و انکساری سے التجا کرے کہ الہی فلاں کام کا انجام مجھے معلوم ہو جائے پھر کسی سے  
نہ بولے۔ اسی طرح سات روز تک کرے انشاء اللہ تعالیٰ سات روز کے اندر ہی  
اشارہ ہو جائے گا۔ نہایت ہی مجرب اور آزمودہ ہے۔

**۵۔ سنجیر عام کا عمل** | اگر کوئی شخص یہ چاہے کہ عام لوگ میرے مطیع ہو  
جائیں اور رجوعات اور مسخرات بکثرت ہو تو چاہیے  
کہ جب آفتاب ایک نیزہ بلند ہو تو اس وقت آفتاب کی طرف منہ کر کے سورۃ رحمن  
کو حضور قلب پڑھے اور ہر فیاتی الا یزیکما تکذیبین پر آفتاب کی طرف انگلی  
سے اشارہ کرے۔ اول چالیس روز بہ نیت زکوٰۃ پڑھے پھر ہر روز ایک بار پڑھ لیا کرے  
اور حیب کسی کے سامنے جائے تو یہ سورت ایک بار پڑھ کر جائے۔ اگر اس قدر پڑھنے کی  
فست نہ ہو تو صرف فیاتی الا یزیکما تکذیبین تین بار پڑھ لے نہایت ہی  
مجرب اور اکیر ہے۔

**۶۔ حصول علم کا عمل** | اگر کسی کا حافظہ اس قدر کمزور ہو گیا ہو جلدی بھول جاتا ہو  
تو اسکو چاہیے اور جس طالب علم کو سبق یاد نہ ہوتا ہو او  
اسکی تعلیم کی طرف توجہ نہ ہو اسے ذیل کی آیات کو آب زمزم سے کاغذ پر لکھ کر اکتالیس  
دن تک دھو کر پیئے۔ انشاء اللہ تعالیٰ اس میعاد کے اندر ہی اس کے حافظہ میں ایسی تسفی  
ہوگی کہ وہ خود حیران اور متحیر ہوگا۔ گزشتہ زمانہ میں اور موجودہ زمانہ میں کئی شخصوں  
نے اس عمل کو آزمایا ہے بالکل صحیح اور درست پایا۔ اب بھی جو شخص نہایت خلوص  
دل سے اس کو عمل میں لائے انشاء اللہ تعالیٰ اس کو ویسا ہی پائے گا بڑا مجرب عمل



ہے وہ آیات یہ ہیں۔ بِسْمِ اللّٰهِ الرَّحْمٰنِ الرَّحِیْمِ ۝ الرَّحْمٰنُ ۝ عَلَّمَ الْقُرْآنَ ۝ خَلَقَ الْاِنْسَانَ ۝ عَلَّمَهُ الْبَيَانَ ۝ الشَّمْسُ وَالْقَمَرُ حُسْبَانُ ۝ وَالنَّجْمُ وَالشَّجَرُ يَسْجُدْنَ ۝ لَا تُحَرِّكُ بِهِ لِسَانَكَ لِتُجَلَّ بِهٖ اِنْ عَلِمْنَا جَمْعَهُ وَقُرْآنَهُ ۚ فَاِذَا قُرْآنُهُ فَاتَّبِعْ قُرْآنَهُ ۝ ثُمَّ اِنْ عَلِمْنَا نَا۟فَا۟تُہٗۤ اَنْ هُوَ قُرْآنٌ مَّجِیْدٌ ۝ فِیْ لَوْحٍ مَّحْفُوْظٍ ۝

۷۔ عبادت کیلئے رات کو اٹھنے کا عمل | اگر کوئی شخص رات کو کسی وقت اٹھنا چاہے اور اس وقت کوئی اٹھانے

والا پاس نہ ہو تو اس کو چاہیے کہ ذیل کی آیات بجنور دل پڑھ کر سوئے۔ انشاء اللہ تعالیٰ جس وقت جتنے بچے خیال کر کے سوئے گا۔ ضرور بالضرور ٹھیک اسی وقت آنکھ کھل جائے گی۔ نہایت ہی مجرب ہے اور آزمودہ ہے۔ وہ آیات یہ ہیں۔ اِنَّ الَّذِیْنَ اٰمَنُوْا وَعَمِلُوا الصّٰلِحٰتِ کَانَ لَهُمْ جَنَّتٌ اَلْفِرْدَوْسُ سُوْرًا ۝ خٰلِدِیْنَ فِیْهَا لَا یُغْنُوْنَ عَنْهَا حِوْلًا ۝ قُلْ لَّوْ کَانَ الْبَحْرُ مِیْدًا اِذْ اٰکَلِمْتُ رَبِّیْ لِنَقْدِ الْبَحْرِ قَبْلَ اَنْ تَنْفَدَ کَلِمَتُ رَبِّیْ وَلَوْ جِئْنَا بِمِثْلِهِ مَدَدًا ۝ قُلْ اِنَّمَا اَنَا بَشَرٌ مِّثْلُکُمْ یُوْحٰی اِلَیَّ اَنْہَا اِلَھْکُمْ اِلَھٌ وَّاحِدٌ ۝ فَمَنْ کَانَ یَرْجُوْ اِبْقَاءَ رَبِّہٖ فَلْیَعْمَلْ عَمَلًا صّٰلِحًا وَّلَا یُشْرِکْ بِعِبَادَةِ رَبِّہٖ اَحَدًا ۝

۸۔ سخی بننے کا عمل | اگر کسی شخص میں نخل کی مرض یہاں تک بڑھ جائے کہ وہ اپنے

عیال و اطفال کے حقوق کو بھی بھول جائے تو اسے سخی بنانے کیلئے ذیل کی آیات کو اس کے کسی کپڑے پر مدھم سا پوشیدہ طور پر لکھے۔ انشاء اللہ العزیز ان آیات کی برکت سے وہ خود بھی اپنے تن پر خرچ کرے گا۔ اور اپنے عیال و اطفال کو بھی روپیہ پیسہ دینے سے دریغ نہیں کرے گا۔ وہ آیات یہ ہیں۔



بِسْمِ اللَّهِ الرَّحْمَنِ الرَّحِيمِ ۝ لَنْ تَنَالُوا الْبِرَّ حَتَّى تُنْفِقُوا مِمَّا  
تُحِبُّونَ ۝ كُلٌّ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ۝ كُلُّ  
الطَّعَامِ كَانَ حِلاَّ لِابْنِ إِسْرَءِیْلَ إِلَّا مَا حَرَّمَ إِسْرَءِیْلُ  
عَلَى نَفْسِهِ مِنْ قَبْلِ أَنْ تُنَزَّلَ التَّوْرَةُ ۚ قُلُوا  
بِالتَّوْرَةِ فَاتْلُوهَا إِنَّ كُنْتُمْ صَادِقِينَ ۝

۹۔ شیطانی وسوسے بچنے کا عمل | اگر کسی شخص کو شیطان بہت تنگ کرتا ہو۔  
یا وسوسہ شیطانی بکثرت آتے ہوں۔

تو اسکو چاہیے کہ یہ کلمات لکھ کر تعویذ بنا کر دائیں بازو پر باندھے۔ انشاء اللہ تعالیٰ ان کلمات  
کی برکت سے شیطان کا فور ہو جائے گا۔ وہ کلمات یہ ہیں۔ اَعُوذُ بِكَلِمَاتِ اللَّهِ  
الَّتِي آتَتْ مِنْ شَرِّ كُلِّ شَيْطَانٍ وَهَامَّةٍ وَمِنْ شَرِّ كُلِّ عَيْنٍ لَامَةٍ  
یہ وہ کلمات ہیں جنکو خود رسول اکرم صلی اللہ علیہ وآلہ وسلم نے امام حسن اور امام حسین  
رضی اللہ تعالیٰ عنہما کے واسطے ویزہ فرمائے تھے۔

۱۰۔ سورت یسین کا فائدہ | اگر کوئی شخص حالت نزع میں گرفتار ہو اور سکرت  
موت کی تکلیف شدید ہو رہی ہو تو چاہیے کہ وضو  
کر کے سورۃ یسین کو بخنور قلب پڑھائے انشاء اللہ تعالیٰ سکرت موت کی سختی آسان  
ہو جائے گی۔ بارہا آزمایا گیا ہے۔

۱۱۔ کشادگی رزق کا عمل | اگر کوئی شخص یہ چاہے کہ میں خوش گذران رہوں۔  
تو اسکو چاہیے کہ ہر روز بعد نماز فجر کے کلمہ طیبہ  
لَا إِلَهَ إِلَّا اللَّهُ مُحَمَّدٌ رَسُولُ اللَّهِ ۝ ایک سو بار بلا غلغلا  
پڑھے انشاء العزیز ایک سو اکیس دن میں غیب سے کشائش رزق کے  
اسباب پیدا ہو جائیں گے۔



## ۱۲۔ حصول روزگار کا عمل

اگر کسی کو کوئی ملازمت نہ ملتی ہو اور ذریعہ معاش کی کوئی صورت نظر نہ آتی ہو تو اس کو چاہیے کہ اتوار سے سورۃ یسین کو اس ترتیب سے پڑھے کہ صبح کی نماز کے بعد طلوع آفتاب سے پہلے اکتالیس بار اول و آخر درود شریف پڑھے پھر اس صورت کو اول سے لفظ مبین تک پڑھے۔ پھر لفظ مبین سات بار کہہ کر شروع سے پھر پڑھے اور دوسرے لفظ مبین پر پہنچ کر مبین کو سات بار پڑھے پھر شروع سے پڑھے اور تیسرے لفظ مبین پر بھی اسی طرح کرے غرض ہر مبین پر پہنچ کر مبین کے لفظ کو سات بار پڑھے۔ اور شروع صورت سے پڑھے۔ ساتویں مبین پر اسی طرح کرنے کے بعد تمام صورت کو ایک بار پڑھے پھر درود شریف پڑھ کر دعا مانگے۔ چالیس روز تک اسی طرح بلا ناغہ کرتا رہے۔ انشاء اللہ تعالیٰ اول تو امید قوی ہے کہ پہلے چلہ میں ہی کوئی صورت نکل آئے گی۔ ورنہ دوسرا چلہ بھی اسی طرح کرے پھر بھی اگر خاطر خواہ نتیجہ نہ نکلے تو تیسرا چلہ شروع کر دے۔ انشاء اللہ تعالیٰ تیسرے چلہ میں تو ضرور بالضرور معاش کی کوئی نہ کوئی بہتر صورت نکل آئے گی۔

## ۱۳۔ مصائب سے نجات کا وظیفہ

کسی نے حضرت صابر صاحب رحمۃ اللہ علیہ کی خدمت میں حاضر ہو کر درخواست کی کہ کیا حضرت اللہ میرے لئے کوئی ایسا عمل بتلا دیے کہ جس سے مجھے فقر و فاقہ تکلیف و مصیبت سے رہائی ہو۔ آپ نے اپنی زبان مبارک سے ارشاد فرمایا کہ اگر تو ہر روز بلا ناغہ با وضو ایک مقام پر ذیل کے شعر کو نہایت الحاح و زاری سے اکتالیس دن تک پڑھے تو انشاء اللہ تعالیٰ آپ کو اس مصیبت سے جلدی فارغ کر دے گا وہ شعر یہ ہے۔

آمد کہ آنکہ عہد ہا تازہ کنیم  
شد آنچه شدائے صنم گذشت آنچه گذشت



۱۴۔ اداۓ قرض کا عمل | اگر کوئی شخص قرض میں سخت مبتلا ہو تو اسکو چاہیے کہ ذیل کی آیات کو پانچ بار ہر روز ہر

قرض نماز کے بعد اکتالیس روز تک پڑھے۔ انشاء اللہ تعالیٰ اس کو قرض سے بہت جلد رہائی ہوگی۔ وہ آیات متبرکات یہ ہیں۔

قُلِ اَللّٰهُمَّ مِلْكَ تُوْنِیْ اَلْمُلْکُ مِنْ تَشَاۡءُ وَتَنْزِعُ الْمُلْکَ مِنْ تَشَاۡءُ وَتُعْزِزُ مَنْ تَشَاۡءُ وَتُذِلُّ مَنْ تَشَاۡءُ بِیْدِکَ الْخِیْرُ اِنَّکَ عَلٰی کُلِّ شَیْءٍ قَدِیْرٌ تُوْرِیْجُ اللَّیْلَ فِی السَّہَارِ وَتُوْرِیْجُ النَّهَارَ فِی السَّیْلِ وَتُخْرِجُ الْحَیَّ مِنَ الْمِیْتِ وَتُخْرِجُ الْمِیْتَ مِنَ الْحَیِّ وَتَرْزُقُ مَنْ تَشَاۡءُ بِغَیْرِ حِسَابٍ

۱۵۔ خلاصی قرض کی مجرب دعا | اگر کوئی شخص سخت مفروض ہو اور اس کے ادا کرنے کا کوئی ذریعہ نہ ہو تو اس کو

چاہیے کہ ہر روز بوقت تہجد دو نفل پڑھ کر نہایت خلوص سے ذیل کی دعا اکتالیس بار پڑھے۔ تین ماہ تک متواتر بلا ناغہ پڑھتا رہے۔ انشاء اللہ تعالیٰ قرض بہت جلد اتر جائے گا۔ نہایت مجرب و آزمودہ ہے۔ یہی دعا موطا امام محمد میں بھی اداۓ قرض کیلئے مرقوم ہے۔ وہ دعا یہ ہے۔ اَللّٰهُمَّ فَالِقَ الْاَصْبَاحِ وَجَاعِلَ اللَّیْلِ سَکَنًا وَ الشَّمْسِ وَالْقَمَرِ۔ حُسْبَانًا اِقْضِ عَنِّی الدَّیْنَ وَ اَغْنِنِیْ مِنَ الْفَقْرِ وَ مَتِّعْنِیْ بِسَمْعِیْ وَ بَصَرِیْ وَ قُوْنِیْ فِی سَبِیْلِکَ۔

۱۶۔ قضائے حاجات کا مجرب عمل | حضرت صابر صاحب رحمۃ اللہ علیہ سے منسوب ہے کہ آپ نے فرمایا کہ قاضی

حمید الدین رحمۃ اللہ علیہ نے اپنی ایک کتاب میں تحریر فرمایا ہے کہ جس شخص کو کسی قسم کی حاجت درپیش ہو تو اسے چاہیے کہ تازہ غسل کر کے دو رکعت نماز نفل پڑھ کر یوں



کہے۔ الہی بحرمت اُس ساعت کہ باخواجه ابواسحاق نہاوندی آشتی کردی۔ ایں حاجت  
مرارواکن۔ اگر اسکی حاجت پوری نہ ہو تو وہ قیامت کے دن میرا دامن پکڑے۔  
اکیس دن تک متواتر پڑھنا چاہیئے۔ مجرب ہے۔

۱۷۔ گمشدہ چیز کے ملنے کا عمل | اگر کسی کی کوئی چیز گم ہو گئی ہو تو اسکو

چاہیئے کہ سورۃ الفتحہ کو سات بار  
مع اول و آخر سات بار درود شریف کے پڑھ کر انگشت شہادت اپنے سر کے گرد  
پھرائے پھر سات بار بخیر دل کہے۔ لَا صَبَحْتُ فِيْ اَمَانِ اللّٰهِ وَ اَمْسَيْتُ فِيْ جَوَارِ  
اللّٰهِ وَ اَمْسَيْتُ فِيْ اَمَانِ اللّٰهِ وَ اَصْبَحْتُ فِيْ جَوَارِ اللّٰهِ ط یہ پڑھ کر دستک دے۔  
انشاء اللہ تعالیٰ وہ گمشدہ چیز جلدی مل جائے گی۔

۱۸۔ جان و مال کی حفاظت کا عمل | جو شخص ہر روز پچیس بار ذیل کا استغفار

پڑھے۔ اللہ تعالیٰ اسکی جان و مال  
کو ہر طرح کے ضرر و نقصان سے محفوظ رکھے وہ استغفار یہ ہے۔ اَسْتَغْفِرُ اللّٰهَ  
الَّذِيْ لَا اِلٰهَ اِلَّا هُوَ الْحَيُّ الْقَيُّوْمُ الَّذِيْ لَا يَمُوْتُ وَ اَتُوْبُ اِلَيْهِ۔  
۱۹۔ دشمنوں سے محفوظ رہنے کا عمل | اگر کسی شخص کو ہر وقت دشمنوں کا خوف

رہتا ہو تو اسکو چاہیئے کہ وضو کر کے فجر  
کی نماز کے بعد سو بار درود شریف پڑھے پھر سورۃ قریش ایک ہزار بار پڑھے پھر سو  
بار درود شریف پڑھے۔ پھر ہاتھ اٹھا کر نہایت عجز و انکساری کے ساتھ دعا مانگے  
انشاء اللہ تعالیٰ ایک ہفتہ کامل پڑھنے سے دشمنوں پر غلبہ ہو جائے گا۔

۲۰۔ قید سے رہائی کا عمل | صابر صاحب رحمۃ اللہ علیہ فرماتے ہیں کہ اگر کوئی

شخص قید میں مبتلا ہو تو اس کو چاہیئے کہ چالیس  
روز تک بلا ناغہ سورۃ یوسف پڑھتا رہے۔ انشاء اللہ العزیز نہ چالیس دن نہ گزرنے



پائیں گے کہ وہ قید سے رہا ہو جائے گا۔ اگر کسی کو سورۃ یوسف یاد نہ ہو۔ یا اتنی فرصت نہ مل سکے تو اسکو چاہیے کہ ذیل کے کلمات کو ایک جگہ ہزار بار ہر روز بلا ناغہ پڑھا کرے۔ انشاء اللہ تعالیٰ تھوڑے ہی دنوں میں اس کو قید سے رہائی ہو جائے گی۔ وہ کلمات یہ ہیں۔ مَا شَاءَ اللَّهُ كَانَ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ حَسْبُنَا اللَّهُ وَنِعْمَ الْوَكِيلُ وَنِعْمَ الْمَوْلَى وَنِعْمَ النَّصِيرُ۔

۲۱۔ اولاد نرینہ کیلئے مجرب عمل | اگر کسی عورت کے ہاں اولاد نرینہ نہ پیدا ہوتی ہو۔ تو اسکو چاہیے کہ ذیل کے کلمات

طیبات کو با طہارت کا مہر مشک اور زعفران سے لکھ کر کوئے برتن میں پانی بھر کر ڈال دے۔ سات روز تک اس پانی کو دونوں میاں بیوی پیتے رہیں۔ ان دنوں سوائے اس پانی کے اور پانی نہ پیئیں۔ اگر پانی کم ہو جائے تو اور تازہ پانی اس میں ملا لیں۔ ہفتہ کے روز اس کا استعمال کریں۔ انشاء اللہ تعالیٰ ضرور بالضرور اولاد نرینہ پیدا ہوگی۔ وہ کلمات یہ ہیں۔ اَللّٰهُمَّ اِنِّیْ اَسْئَلُكَ بِاِنِّیْ اَسْمِدُكَ اَنْتَ اللّٰهُ الَّذِیْ لَا اِلٰهَ اِلَّا اَنْتَ الْاَحَدُ الْقَهْدُ الَّذِیْ لَمْ یَلِدْ وَلَمْ یُولَدْ وَلَمْ یَکُنْ لَّهٗ کُفُوًا اَحَدٌ ۝ اِلٰہِیْ بِحُرْمَةِ مُحَمَّدٍ وَ عَلِیٍّ وَ فَاطِمَۃَ وَ الْحُسَیْنِ اَنْ تَرْزُقَنَا وَلَدًا صَالِحًا طَوِیْلَ الْعُمْرِ وَ صَلِّیْ اللّٰهُ عَلٰی سَیِّدِنَا مُحَمَّدٍ وَ اٰلِہٖ اَجْمَعِیْنَ ۝

۲۲۔ نظر بد کو دور کرنے کا عمل | اگر کسی لڑکے، لڑکی یا گائے بھینس وغیرہ کو نظر لگ جائے تو اسکو ذیل

کی آیت ایک بار یا تین بار پڑھ کر دم کرے یا لکھ کر گلے میں ڈالے۔ انشاء اللہ تعالیٰ تین دفعہ متواتر دم کرنے سے صحت کلی ہو جائے گی وہ آیت یہ ہے۔ وَاِنْ یَّکَادُ الَّذِیْنَ کَفَرُوْا لَیْزُلْنَ لِقَوْلِکَ بِاَبْصَارِہِمُ نَسْمَعُوْا الذِّکْرَ وَ نَقُوْلُوْنَ اِنَّمَا نَجْنُوْۤنَ ۝



۲۳. دانت درد کو ختم کرنے کا مجرب عمل | اگر کسی کے دانت کو سخت درد ہوتا ہو تو چاہیے کہ باطہارت کامل

ایک پاک تختی لے کر اس پر پتھوری سی ریت بھیلادے۔ پھر اس پر میخ یا لکڑی سے ابجد ہو زحطی لکھے۔ پھر اس میخ یا لکڑی کو پہلے حرف پر رکھ کر بڑے زور سے دبا کر ایک دفعہ سورۃ فاتحہ پڑھے اور درد ولے کو کہے کہ مقام درد پر اپنی انگلی رکھے۔ جب پڑھ چکے تو اس سے پوچھے کہ تجھے آرام ہوا ہے یا نہیں۔ اگر وہ کہے کہ اب آرام ہو گیا ہے تو بہتر۔ ورنہ اس میخ یا لکڑی کو دوسرے حرف پر رکھ کر دو دفعہ سورۃ فاتحہ پڑھے پھر اس شخص سے پوچھے کہ تجھے آرام ہوا ہے یا نہیں۔ اگر وہ کہے کہ اب آرام ہو گیا ہے تو بہتر ورنہ پھر تیسرے حرف پر میخ یا لکڑی کو رکھ کر تین دفعہ سورۃ فاتحہ پڑھے۔ پھر اس شخص سے پوچھے کہ تجھے آرام ہوا ہے یا نہیں۔ اگر وہ کہے کہ اب آرام ہو گیا ہے تو بہتر ورنہ پھر اسی طرح چوتھے پر پھر پانچویں پر غرض آخر تک کرتا چلا جائے۔ انشاء اللہ تعالیٰ اخیر حرف سے پہلے پہل ہی اس درد سے صحت کلی ہو جائے گی۔ مجرب ہے۔

۲۴. آنکھ کے پھپھکے کا علاج | اگر کسی کی آنکھ پھپھکتی ہو تو اس کو چاہیے کہ قرآن مجید کی کسی ایک آیت کے ساتھ

ذیل کی دعا پڑھ کر انگلی پر لب لگا کر دم کرے۔ اور آنکھ پر اس کو ملے۔ انشاء اللہ تعالیٰ فی الفور آرام ہو۔ وہ دعا یہ ہے۔ اَللّٰهُمَّ لَا خَيْرَ اِلَّا خَيْرُكَ وَلَا ضَرَّ اِلَّا ضَرُّكَ وَلَا اِلَهَ غَيْرُكَ۔

۲۵. تریاق لقوۃ | اگر کسی کو لقوے کی بیماری ہو جائے تو اس کو چاہیے کہ کسی

کامل بزرگ سے سورۃ زلزال مع بسم اللہ کے کسی پاک برتن میں لکھوا کر اکیس دن تک لگاتار گھول کر پیئے انشاء اللہ تعالیٰ اس مبعاد کے اندر ہی اس مرض کا قلع قمع ہو جائے گا۔



۲۶۔ تریاق اٹھرا کا عمل | جس عورت کا بچہ نہ جلتا ہو اس کیلئے دو شنبہ کے روز دوپہر کو اجوائن اور سیاہ مرتح پر سورۃ وائس کو چالیس بار پڑھے اور ہر دفعہ اول و آخر درود شریف پڑھے اور اس اجوائن اور مرحوں کو عورت حمل سے کربچہ کے دودھ چھڑانے تک ہر روز تھوڑی تھوڑی کھالیا کرے۔ انشاء اللہ تعالیٰ اس عمل کو بلا ناغہ کرنے سے یہ شکایت رفع ہو جائے گی۔ نہایت ہی آزمودہ اور مجرب ہے۔



لاہور کے اولیاء کے مستند حالات و واقعات

# تذکرہ اولیائے لاہور

لاہور اولیاء کا شہر ہے حضرت علی ہجویریؒ، حضرت سید میراں حسین  
زنجانیؒ، حضرت شاہ حسینؒ، حضرت میاں میرؒ، حضرت پیر مکیؒ،  
حضرت شاہ جلالؒ، حضرت شاہ محمد غوثؒ اور لاہور کے دیگر اولیاء کا مکمل تذکرہ

عالم فقہری

شبیر برادرزہ اردو بازار لاہور



# حلالہ فقیر کی تصانیف

احکام حج - نماز جنفی

احکام روزہ - نماز مترجم

احکام زکوٰۃ - احکام نماز

اذکار قرآنی - گلزارِ صوفیاء - اللہ سے دوستی - روحانی عملیات

اللہ کا فقیر - اسمِ اعظم - اللہ میٹھی توبہ - اولیائے پاکستان

روحانی اثری - احکام اطہار - پیارے رسولؐ پیاری عیاش - تذکرہ علیؑ صبارِ گلیری

اداسنت - اقوالِ تصوف - پیغمبرِ مصطفیٰ - روحانی اعتکاف

ہمارا اخلاق - اخلاقِ حسنہ - سنی بہشتی زیور - برکاتِ درود

منازلِ لائے - خزانہ اخلاق - سنی فضائلِ اعمال - فقری مجموعہ وظائف

فقری وعظ - تذکرۃ القلوب - خزانہ درود شریف - نماز کی کتاب

شبیب - سردارِ در - اردو بازار - لاہور







# حلالہ کی تصانیف

## مفت

احکام حج - نماز جنفی

احکام روزہ - نماز مترجم

احکام زکوٰۃ - احکام نماز

ادکار قرآنی - گزارش و فیاض - اللہ سے دوستی - روحانی عملیات

الذکر والفتیہ - اہم اہم - اللہ میری توبہ - اولیائے پاکستان

زمانہ اربعی - احکام طہار - پیارے رسول پیاری عیدیں - تذکرہ علی احمد صابر کلیری

ازادیت - اقوال انصہو - پیغمبر مصطفیٰ - روحانی اعتکاف

بیمار اخلاق - اخلاق سنہ - سستی بہشتی زیور - برکات درود

تذکرہ اولیاء - نور اخلاق - سنی فضائل اعمال - فقہی مجموعہ وظائف

فقہی و فقہی - ترکیب - سیر و شریفیت - نماز کی کتاب

عبدی سربراہ در - اردو بازار - لاہور



# حلالہ کی تصانیف

## مفت

احکام حج - نماز جنفی

احکام روزہ - نماز مترجم

احکام زکوٰۃ - احکام نماز

ادکار قرآنی - گزارش و فیاض - اللہ سے دوستی - روحانی عملیات

الذکر والفتیہ - اہم اہم - اللہ میری توبہ - اولیائے پاکستان

زمانہ اربعی - احکام طہار - پیارے رسول پیاری عیدیں - تذکرہ علی احمد صابر کلیری

ازادیت - اقوال انصہو - پیغمبر مصطفیٰ - روحانی اعتکاف

بہار اخلاق - اخلاق سنہ - سستی بہشتی زیور - برکات درود

تذکرہ اولیاء - نور اخلاق - سنی فضائل اعمال - فقہی مجموعہ وظائف

فقہی و فقہی - ترکیب - سیر و شریفیت - نماز کی کتاب

عبدی سربراہ در - اردو بازار - لاہور